



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines


Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>



2902 f. $\frac{5}{13}$



.

.

.

.

.


.


.

.

.








ARISTOTELIS
OPERA OMNIA.

VOL. XIII.

**INSUNT: POETICA, ET RHETORICA AD
ALEXANDRUM.**




*Ἀριστοτέλους
περὶ Ποιητικῆς καὶ Ῥητορικῆς
πρὸς Ἀλέξανδρον.*

**ARISTOTELIS
DE POETICA LIBER
ET
RHETORICA AD ALEXANDRUM.**

**AD
OPTIMORUM LIBRORUM FIDEM
ACCURATE EDITA.**

EDITIO STEREOTYPA.

**LIPSIAE
SUMTIBUS ET TYPIS CAR. TAUCHNITII.
1834.**



LIBRI DE ARTE POETICA

ARGUMENTUM.

CAP. 1. Summum artis in imitatione esse positum. Primum demonstrat, quibus ea *adminiculis* efficiatur (*ῥυθμῷ, καὶ μετρίῳ, καὶ μέτρῳ*). 2. Deinde, *quales* eos imitentur vel depingant poetae, quos sibi proposuerint depingendos; vel ut meliores, vel ut tales quales sunt, vel ut deteriores. 3. Denique, *qua ratione* fiat imitatio: vel narrando, ut in epopoea, vel ita, ut personae, quae depinguntur, ipsae agant, uti in dramatibus. De *comoediae dramaticae* denominationum origine. 4. De origine poeseos variorumque eius generum, imprimis tragoediae. 5. De comoedia. Quibus differant inter se epopoea et tragoedia. 6. Tragoediae definitio. Enumerantur ea, quibus illa utatur ad ignitandum, ut: ornatus scenicus, modi musici, dictio, actio, sensus, mores. Summum tamen esse in actione. 7. Cuiusmodi debeat actionis compositio fieri. 8. De fabula. 9. Quid sit poetae munus, et quo ille differat ab historico. De personarum nominibus, de rebus vel fictis vel historicis. De fabulis episodiciis. 10. De fabulis simplicibus et complicatis. 11. De inopinato casu (*περίπτερον*) et de agnitione. 12. De partibus tragoediae secundum quantitatem: de prologo, episodio, exodo, chorico etc. 13. De persona principe in tragoedia. De unitate fabulae. 14. De terribili et miserratione. 15. Mores esse debere bonos, convenientes per-
ARIST. POET.

II DE ARTE POETICA ARGUMENT.

sonis, verisimiles, denique constare sibi. De necessitate et probabilitate. De μηχανῇ, de ἀλόγῳ. Ita imitari debere poetam, ut pulciores reddat personas. 16. De agnitionum variis generibus. 17. Ita componendas esse fabulas, uti res quam maxime oculis subiiciantur. In compositione primum simpliciter argumentum esse mente concipiendum, deinde addenda nomina. 18. De implicatione et solutione tragoediae. De discrimine inter oeconomiam heroici carminis et tragoediae. De choro. 19. De elocutione et sententia (διανοίᾳ). 20. De dictione et eius partibus. 21. De nominibus. De metaphoris, de mutatis. Grammaticalia quaedam. 22. De dictionis virtute, de perspicuitate, de recto usu metaphorae, de compositis. 23. De epica poesi. 24. De discrimine inter epopeam et tragoediam. De Homero. 25. Proferuntur rationes quaedam, quibus refutari possint criminationes contra poetas allatae. 26. Demonstrat tragicam imitationem epica esse praestantiolem.

RHETORICAE AD ALEXANDRUM

ARGUMENTUM.

Epistola ad Alexandrum agit de utilitate artis rhetoricae. Cap. 1. De tribus orationum generibus: concionali, demonstrativo, iudiciali. De suadendo aut dissuadendo. De iusto, de lege, de utili, de honesto, iucundo, facili, possibili, necessario. 2. De quibus rebus consultationes in civitate fiant: de sacris, de legibus, de statu civili, de foederibus pactisque, de bellis aut pace, de re ditibus. 3. De genere demonstrativo, quod sit vel in laudando vel vituperando. 4. De genere iudiciali, quod sit in accusando et defendendo. 5. De genere *ἔξεταστικῷ*, tamquam singulari quodam, quod versetur in disquirendis repugnantibus. 6. De locis, qui omnibus generibus sint communes. 7. De probationibus seu argumentis, et primum de internis, ex rebus ipsis petitis: de probabili; 8. de exemplis; 9. de coniecturis, quae fiant ex repugnantibus sibi in adversarii dictis; 10. de enthymematibus, quae similia sint generi *ἔξεταστικῷ* (cap. 5.); 11. de sententiis; 12. de signis; 13. de demonstrationibus. 14. Sequuntur probationes ab externis petitae: 15. testimonia; 16. quaestiones per tormenta; 17. iusiurandum. — 18. De praeoccupatione, qua orator, auditorum iudicium praeveniens, obvias sibi difficultates removeat. 19. De postulatis. 20. De iteratione seu *ἀνακφαλαιώσει*. 21. De ironia. 22. De elocutionis urbanitate, et prolixitate

aut brevitate. 23. De figuris nominum. 24. De interpretatione. 25. Quomodo dilucida fiat oratio. 26. De oppositis. 27. De compari. 28. De assimilatione. 29. De exordio. 30—31. De narratione. 32. De confirmatione. 33. De refutatione. 34. Adiunguntur quaedam de genere deliberativo et demonstrativo. Quae in fine adiiiciuntur in edd. Ald. Ven. Camot. et Casaub., a verbis *Τὰς δὲ θυσίας* etc. aliena sunt ab hoc loco, et maximam partem consuta ex superioribus. — Ceterum hoc rhetoricae artis compendium, (quod quantum et rebus et dictione et sentiis ab genuina quae extat, rhetorica crepet, cuique facile perspicitur,) falso tribui Aristoteli dubium non est. Anaximeni Lampsaceno, aequali item Alexandri et magistro, ut ante iam Victorius, ita et Buhlius recte, ut videtur tribuit (cf. Praef. p. VII.) propter locum Quintiliani III, 4, 9. collatum cum huius rhetoricae cap. I. initio: *Τότα γένη κ. τ. λ.*

ARISTOTELIS
DE
P O E T I C A.

CAPUT I.

Περὶ ποιητικῆς αὐτῆς τε καὶ τῶν εἰδῶν αὐτῆς, ἣν
καὶ δύναμιν ἕκαστον ἔχει, καὶ πῶς δεῖ συνίστασθαι
τοὺς μύθους, εἰ μέλλει καλῶς ἔξαιεν ἢ ποίησις· ἔτι δὲ
καὶ πόσων καὶ ποίων ἐστὶ μορίων· ὁμοίως δὲ καὶ περὶ
τῶν ἄλλων ὅσα τῆς αὐτῆς ἐστὶ μεθόδου, λέγωμεν, ἀρ-
εῖμενοι κατὰ φύσιν πρῶτον ἀπὸ τῶν πρῶτων. Ἐπο-
ταίῃ δὴ καὶ ἡ τῆς τραγωδίας ποίησις, ἔτι δὲ κωμω-
δία καὶ ἡ διθυραμβοποιητικὴ, καὶ τῆς αὐλητικῆς ἢ
ἐκείστη καὶ κιθαριστικῆς, πᾶσαι τυγχάνουσιν οὕσαι
καὶ ἡμεῖς τὸ σύνολον· διαφέρουσι δὲ ἀλλήλων τρισίν·
ἢ γὰρ τῷ γένει ἑτέροις μιμεῖσθαι, ἢ τῷ ἔτετρα, ἢ τῷ
τέρως καὶ μὴ τὸν αὐτὸν τρόπον. Ὡς περ γὰρ καὶ
χρῶμασι καὶ σχήμασι πολλὰ μιμοῦνται τινες ἀπεικά-
ζοντες, (οἱ μὲν διὰ τέχνης, οἱ δὲ διὰ συνηθείας), ἑτεροὶ
δὲ τῇ φωνῇ· οὕτω καὶ ταῖς εἰρημέναις τέχναις ἀπασαι
μεν ποιοῦνται τὴν μίμησιν ἐν ὄνθμῳ καὶ λόγῳ καὶ ἄρ-
μοδίῳ· τοῦτοισι δὲ ἡ χωρὶς, ἢ μεμιγμένοις. Οἷον, ἀρ-

ARIST. DE POET.

Λ

μονία μὲν καὶ ὅσυχμῳ χρώμεναι μόνον ἢ τε αἰλητικῇ καὶ ἢ κιθαριστικῇ, καὶ εἴ τινες ἕτεραι τυγχάνουσιν οὕσαι τοιαῦται τὴν δύναμιν· οἷον, ἢ τῶν συρίγγων. Αὐτῷ δὲ τῷ ὅσυχμῳ μιμεῖται, χωρὶς ἁρμονίας, ἢ τῶν ὀρχηστῶν· καὶ γὰρ οὗτοι διὰ τῶν σχηματιζομένων ὅσυχμῶν μιμοῦνται καὶ ἤθη καὶ πάθη καὶ πράξεις. Ἡ δὲ ἐποποιΐα, μόνον τοῖς λόγοις ψιλοῖς, ἢ τοῖς μέτροις· καὶ τοῦτοις εἴτε μιγνύσα μετ' ἀλλήλων, εἴθ' ἐνί τινι γένει χρωμένῃ τῶν μέτρων τυγχάνουσα μέχρι τοῦ νῦν. Οὐδὲν γὰρ ἂν ἔχοιμεν ὀνομάσαι κοινὸν τοὺς Σώφρορος καὶ Ξενόρχου μίμους, καὶ τοὺς Σωκρατικούς λόγους· οὐδὲ εἴ τις διὰ τριμέτρων ἢ ἐλεγείων ἢ τῶν ἄλλων τινῶν τοιούτων ποιοῖτο τὴν μίμησιν. Ἰλλήν οἱ ἄνθρωποι γε, συνάπτοντες τῷ μέτρῳ τὸ ποιεῖν, τοὺς μὲν ἐλεγοποιούς, τοὺς δὲ ἐποποιούς ὀνομάζουσιν, οὐχ ὥς κατὰ τὴν μίμησιν ποιητὴς, ἀλλὰ κοινῇ κατὰ τὸ μέτρον προσαγορεύοντες. Καὶ γὰρ, ἂν ἱατρικὸν ἢ φυσικόν τι διὰ τῶν μέτρων ἐκφέρωσιν, οὕτω καλεῖν εἰώθασιν. Οὐδὲν δὲ κοινόν ἐστιν Ὅμηρῳ καὶ Ἐμπεδοκλεῖ, πλὴν τὸ μέτρον. Δι' ὃ τὸν μὲν ποιητὴν δίκαιον καλεῖν, τὸν δὲ φυσιολόγον μᾶλλον, ἢ ποιητὴν. Ὁμοίως δὲ καὶ εἴ τις ἅπαντα τὰ μέτρα μιγνύων, ποιοῖτο τὴν μίμησιν, καθάπερ Χαιρήμων ἐποίησε Κένταυρον, μικτὴν ὁψιδίαν ἐξ ἁπάντων τῶν μέτρων, οὐκ ἤδη καὶ ποιητὴν προσαγορευτέον. Περὶ μὲν οὖν τούτων διωρίσθω τοῦτον τὸν τρόπον. Εἰσὶ δὲ τινες, αἱ πᾶσι χρῶνται τοῖς εἰρημέτοις· λέγω δὲ, οἷον, ὅσυχμῳ καὶ μέλει καὶ μέτρῳ· ὥσπερ ἢ τε τῶν διθυράμβων ποιήσεις, καὶ ἢ τῶν ρόμων, καὶ ἢ τε τραγῳδία καὶ ἢ κωμῳδία. Διαφέρουσι δὲ, οἷον αἱ μὲν ἅμα πᾶσιν, αἱ δὲ κατὰ μέ-

ρος. Ταύτας μὲν οὖν λέγω τὰς διαφορὰς τῶν τε-
χνῶν, ἐν οἷς ποιοῦνται τὴν μίμησιν.

CAPUT II.

Ἐπεὶ δὲ μιμοῦνται οἱ μιμούμενοι πράττοντας, ἀνάγκη δὲ τούτους ἢ σπουδαίους ἢ φάυλους εἶναι· (τὰ γὰρ ἥθη σχεδὸν αἰεὶ τοῖτοις ἀκολουθεῖ μόνοις· κακία γὰρ καὶ ἀρετὴ τὰ ἥθη διαφέρουσι πάντες·) ἤτοι βελτίονας ἢ καὶ ἡμᾶς, ἢ χείρονας, ἢ καὶ τοιούτους ἀνάγκη μιμεῖσθαι· ὥσπερ οἱ γραφεῖς, Πολύγνω-
τος μὲν κρείττους, Παύσων δὲ χείρους, Διονύσιος δὲ ὁμοίους εἰκάζει. Δῆλον δὲ, ὅτι καὶ τῶν λεχθεῖσων ἐκάστη μιμήσεων ἔξει ταύτας τὰς διαφορὰς· καὶ ἔσται ἐτέρα τῷ ἔτερά μιμήσασθαι τοῦτον τὸν τρόπον. Καὶ γὰρ ἐν ὀρχήσει καὶ αὐλῇσει καὶ κιθαρίσει ἔστι γενέ-
σθαι ταύτας τὰς ἀνομοιότητας· καὶ περὶ τοὺς λόγους δὲ καὶ τὴν ψιλομετρίαν οἶον, Ὅμηρος μὲν βελτίους, Κλεο-
φῶν δὲ ὁμοίους, Ἠγήμων δὲ [ὁ Θάσιος,] ὁ τὰς πρω-
δίας ποιήσας πρῶτος, καὶ Νικοχάρης, ὁ τὴν Δηλιάδα,
χείρους. Ὅμοίως δὲ καὶ περὶ τοὺς διθυραμβοὺς καὶ τοὺς νόμους, ὡς Πέρσας καὶ Κύκλωπας Τιμόθεος καὶ Φιλόξενος, μιμήσαιο ἄν τις. Ἐν τῇ αὐτῇ δὲ διαφο-
ρᾷ καὶ ἡ τραγῳδία πρὸς τὴν κωμῳδίαν διέστηκεν. Ἰε-
μὲν γὰρ χείρους, ἡ δὲ βελτίους μιμεῖσθαι βούλεται τῶν νῦν.

CAPUT III.

Ἔτι δὲ τούτων τρίτη διαφορὰ, τὸ, ὡς ἕκαστα τού-
των μιμήσαιο ἄν τις. Καὶ γὰρ ἐν τοῖς αὐτοῖς καὶ τὰ αὐτὰ μιμεῖσθαι ἔστιν, ὅτε μὲν ἀπαγγέλλοντα, (ἢ ἑτερόν τι γιγνόμενον, ὥσπερ Ὅμηρος ποιεῖ· ἢ ὡς τὸν αὐτὸν, καὶ μὴ μεταβάλλοντα·) ἢ πάντας ὡς πρᾶτ-

τοντας καὶ ἐνεργοῦντας τοὺς μιμουμένους. Ἐν τρισὶ δὴ ταύταις διαφοραῖς ἡ μίμησις ἐστίν, ὡς εἰπομεν καὶ ἀρχάς· ἐν οἷς τε, καὶ ἅ, καὶ ὡς. Ὡστε τῇ μὲν ὁ αὐτὸς ἂν εἴη μιμητὴς Ὀμήρῳ Σοφοκλῆς· μιμοῦνται γὰρ ἄμφω σπουδαίους· τῇ δὲ Ἀριστοφάνει· πρῶτοντας γὰρ μιμοῦνται καὶ δρῶντας ἄμφω. Ὅθεν καὶ δράματα καλεῖσθαι τινες αὐτὰ φασιν, ὅτι μιμοῦνται δρῶντας. Διὸ καὶ ἀντιποιοῦνται τῆς τε τραγωδίας καὶ τῆς κωμωδίας οἱ Λωριεῖς· τῆς μὲν κωμωδίας οἱ Μεγαρεῖς, (οἱ τε ἐνταῦθα, ὡς ἐπὶ τῆς παρ' αὐτοῖς δημοκρατίας γενομένης, καὶ οἱ ἐκ Σικελίας· ἐκεῖθεν γὰρ ἦν Ἐπίχαρμος ὁ ποιητής, πολλῶ πρότερος ὢν Χιωνίδου καὶ Μάγνητος) καὶ τῆς τραγωδίας ἔνιοι τῶν ἐν Πελοποννήσῳ· ποιοῦμενοι τὰ ὀνόματα σημείον. Οὗτοι μὲν γὰρ κώμας τὰς περιουκλίδας καλεῖν φασιν· Ἀθηναῖοι δὲ δῆμους· ὡς κωμῶδους οὐκ ἀπὸ τοῦ κωμάζειν λεχθέντας, ἀλλὰ τῇ κατὰ κώμας πλάνῃ ἀτιμαζομένους ἐκ τοῦ ἄστεως· καὶ τὸ ποιεῖν αὐτοὶ μὲν δρᾶν, Ἀθηναίους δὲ πρῶττειν προσαγορεύειν. Περὶ μὲν οὖν τῶν διαφορῶν καὶ πόσαι καὶ τίνες τῆς μιμήσεως, εἰρήσθω ταῦτα.

CAPUT IV.

Ἐοίκασι δὲ γεννῆσαι μὲν ὁλῶς τὴν ποιητικὴν αἰτίαι δύο τινές, καὶ αὗται φυσικαί· τό τε γὰρ μιμῆσθαι, σύμφυτον τοῖς ἀνθρώποις ἐκ παίδων ἐστὶ, (καὶ τούτῳ διαφέρουσι τῶν ἄλλων ζώων, ὅτι μιμητικώτατον ἐστὶ· καὶ τὰς μαθήσεις ποιεῖται διὰ μιμήσεως τὰς πρῶτας) καὶ τὸ χαίρειν τοῖς μιμήμασι πάντας. Σημεῖον δὲ τούτου τὸ συμβαῖνον ἐπὶ τῶν ἔργων. Ἀγὰρ αὐτὰ λυπηρῶς ὀρώμεν, τούτων τὰς εἰκόνας τὰς

μάλιστα ἠκριβαμένους χαίρομεν θεωροῦντες· οἷον Θη-
 ρίων τε μορφάς τῶν ἀτιμοτάτων, καὶ νεκρῶν. Αἴτιον
 δὲ καὶ τούτου, ὅτι τὸ μανθάνειν οὐ μόνον τοῖς φιλοσό-
 φοις ἡδιστον, ἀλλὰ καὶ τοῖς ἄλλοις ὁμοίως· ἀλλ' ἐπὶ
 βραχὺ κοινωνοῦσιν αὐτοῦ. Διὰ γὰρ τοῦτο χαίρουσι τὰς
 εἰκόνας ὁρῶντες, ὅτι συμβαίνει θεωροῦντας μανθά-
 νειν καὶ συλλογίζεσθαι, τί ἕκαστον· οἷον, ὅτι οὗτος
 ἐκείνος, Ἐπεὶ ἐὰν μὴ τύχῃ προεωρακώς, οὐχ, ἢ
 μίμημα, ποιήσει τὴν ἡδονήν, ἀλλὰ διὰ τὴν ἀπεργασίαν,
 ἢ τὴν χροίαν, ἢ διὰ τοιαύτην τινὰ ἄλλην αἰτίαν.
 Κατὰ φύσιν δὲ ὄντος ἡμῖν τοῦ μιμεῖσθαι, καὶ τῆς
 ἁρμογίας, καὶ τοῦ ὅρθου· (τὰ γὰρ μέτρα ὅτι μό-
 ρια τῶν ὅρθων ἐστὶ φανερόν·) ἐξ ἀρχῆς οἱ πεφυ-
 κότες πρὸς αὐτὰ μάλιστα, κατὰ μικρὸν προάγοντες
 ἐγέννησαν τὴν ποίησιν ἐκ τῶν αὐτοσχεδιασμάτων.
 Διεσπάρθη δὲ κατὰ τὰ οἰκεία ἡθῆ ἢ ποίησις. Οἱ
 μὲν γὰρ σεμνότεροι τὰς καλὰς ἐμιμοῦντο πράξεις, καὶ
 τὰς τῶν τοιοῦτων [τύχας] οἱ δὲ εὐτελέστεροι, τὰς τῶν
 φαύλων, πρῶτον πόρους ποιοῦντες, ὥσπερ ἔτεροι
 ἱμνους καὶ ἐγκώμια. Τῶν μὲν οὖν πρὸ Ὀμήρου οὐδενὸς
 ἔχομεν εἰπεῖν τοιοῦτον ποίημα· εἰκὸς δὲ εἶναι πολ-
 λούς. Ἀπὸ δὲ Ὀμήρου ἀρξαμένοις ἔστιν· οἷον, ἐκεί-
 νου ὁ Μαργίτης, καὶ τὸ τοιαῦτα· ἐν οἷς καὶ τὸ ἁρ-
 μότιον ἱαμβεῖον ἦλθε μέτρον. Διὸ καὶ ἱαμβεῖον κα-
 λεῖται νῦν, ὅτι ἐν τῷ μέτρῳ τούτῳ ἱάμβιζον ἀλλήλους.
 Καὶ ἐγένοντο τῶν παλαιῶν, οἱ μὲν ἡρωϊκῶν, οἱ δὲ
 ἱάμβων ποιηταί. Ὡσπερ δὲ καὶ τὰ σπονδαῖα μάλι-
 στα ποιητὴς Ὀμηρος ἦν· (μόνος γὰρ, οὐχ' ὅτι εὖ, ἀλλ'
 οἱ καὶ μιμήσεις δραματικὰς ἐποίησεν) οὕτω καὶ τὰ
 τῆς κωμωδίας σχήματα πρῶτος ὑπέδειξεν, οὐ πόρον,

ἀλλὰ τὸ γελοῖον δραματοποιήσας. Ὁ γὰρ Μαργίτης ἀνάλογον ἔχει, ὥσπερ Ἰλιάς καὶ Ὀδύσσεια πρὸς τὰς τραγωδίας, οὕτω καὶ οὗτος πρὸς τὰς κωμωδίας. Πλαφανείσης δὲ τῆς τραγωδίας καὶ κωμωδίας, οἱ ἐφ' ἑατέραν τὴν ποιήσιν ὁρμῶντες κατὰ τὴν οἰκείαν φύσιν, οἱ μὲν ἀντὶ τῶν ἰαμβῶν, κωμωδοποιοὶ ἐχέοντο· οἱ δὲ ἀντὶ τῶν ἐπῶν, τραγωδοδιάσκαλοι, διὰ τὸ μεῖζω καὶ ἐντιμότερα τὰ σχήματα εἶναι ταῦτα ἐκείνων. Τὸ μὲν οὖν ἐπισκοπεῖν, εἰ ἄρα ἔχει ἤδη ἡ τραγωδία τοῖς εἰδεῖν ἱκανῶς, ἢ οὐ, αὐτὸ τε καὶ αὐτὸ κρινόμενον, καὶ πρὸς τὰ θεάτρια, ἄλλος λόγος. Γενομένη οὖν ἀπ' ἀρχῆς αὐτοσχεδιαστικὴ καὶ αὕτη καὶ ἡ κωμωδία, ἢ μὲν ἀπὸ τῶν ἐξαρχόντων τὸν διθύραμβον, ἢ δὲ ἀπὸ τῶν τὰ φαιλικά, ὅ ἐτι καὶ νῦν ἐν πολλαῖς τῶν πόλεων διαμένει νομιζόμενα, κατὰ μικρὸν ἠϋξήθη, προαγόντων ὅσον ἐγένετο φανερόν αὐτῆς. Καὶ πολλὰς μεταβολὰς μεταβαλοῦσα ἡ τραγωδία ἐπαύσατο, ἐπεὶ ἔσχε τὴν ἑαυτῆς φύσιν. Καὶ τό τε τῶν ὑποκριτῶν πλῆθος ἐξ ἐνός εἰς δύο πρῶτος Αἰσχύλος ἤγαγε, καὶ τὰ τοῦ χοροῦ ἡλάττωσε, καὶ τὸν λόγον πρωταγωνιστὴν παρεσκεύασε· τρεῖς δὲ καὶ σκηνογραφίαν, Σοφοκλῆς. Ἔτι δὲ τὸ μέγεθος ἐκ μικρῶν μύθων καὶ λέξεως γελοίας, διὰ τὸ ἐκ σατυρικοῦ μεταβαλεῖν, ὅψε ἀπεσιμνώθη· τό τε μέτρον ἐκ τετραμέτρου ἱαμβεῖον ἐγένετο. Τὸ μὲν γὰρ πρῶτον τετραμέτρῳ ἐχρῶντο, διὰ τὸ σατυρικὴν καὶ ὀρχηστικωτέραν εἶναι τὴν ποιήσιν. Λέξεως δὲ γενομένης, αἰτεῖ ἡ φύσις τὸ οἰκεῖον μέτρον εὐρε. Μάλιστα γὰρ λεκτικὸν τῶν μέτρων τὸ ἱαμβεῖον ἐστὶ. Σημεῖον δὲ τοῦτον· πλείστα γὰρ ἱαμβεῖα λέγομεν ἐν τῇ διαλέκτῳ τῇ πρὸς ἀλλήλους· ἑξάμετρα δὲ ἐλιγάκις,

καὶ ἐκβαίνοντες τῆς λεκτικῆς ἁρμονίας. Ἐτι δὲ ἐπεισοδίων πλήθῃ, καὶ τὰ ἄλλα ὥς ἕκαστα κοσμηθῆναι λέγεται. Περὶ μὲν οὖν τούτων τοσαῦτα ἔστω ἡμῖν εἰρημένα. Πολὺ γὰρ ἂν ἴσως ἔργον εἶη, διεξίναί καθ' ἕκαστον.

CAPUT V.

Ἡ δὲ κωμῳδία ἐστὶν, ὥσπερ εἵπομεν, μίμησις φανλοτέρων μὲν, οὐ μέντοι κατὰ πᾶσαν κακίαν· ἀλλὰ τοῦ αἰσχροῦ· οὗ ἐστὶ τὸ γελοῖον μόριον. Τὸ γὰρ γελοῖον ἐστὶν ἁμάρτημά τι καὶ αἷσχος ἀνώδυνον, καὶ οἱ φθαρτικόν· οἷον, εὐθύς τὸ γελοῖον πρόσωπον, αἰσχρόν τι καὶ διεστραμμένον ἀνευ ὀδύνης. Αἱ μὲν οὖν τῆς τραγωδίας μεταβάσεις, καὶ δι' ὧν ἐγένοντο, οὐ λεληθασιν· ἡ δὲ κωμῳδία, διὰ τὸ μὴ σπουδάζεσθαι ἐξ ἀρχῆς, ἔλαθε. Καὶ γὰρ χορὸν κωμῳδῶν ὅψε ποτε ὁ ἀρχων ἔδωκεν, ἀλλ' ἐθελονταὶ ἦσαν. Ἦδη δὲ σχήματά τινα αὐτῆς ἐχούσης, ὀλίγοι μὲν οἱ αὐτῆς ποιηταὶ μνημονεύονται· τίς δὲ πρόσωπα ἀπέδωκεν, ἢ [προ]λόγους, ἢ πλήθῃ ὑποκριτῶν, καὶ ὅσα τοιαῦτα, ἡγνόηται. Τοῦ δὲ μύθους ποιεῖν, Ἐπίχαρμος καὶ Φόρμις ἤρξαν. Τὸ μὲν οὖν ἐξ ἀρχῆς ἐκ Σικελίας ἦλθε. Τῶν δὲ Ἀθήνησι, Κράτης πρῶτος ἤρξεν, ἀφένεμος τῆς ἰαμβικῆς ιδέας, καθόλου ποιεῖν λόγους ἢ μύθους. Ἡ μὲν οὖν ἐποποιῖα τῇ τραγωδίᾳ, μέχρι μόνον μέτρου καὶ λόγου, μίμησις εἶναι σπουδαίων ἡκολούθησε· τῷ δὲ τὸ μέτρον ἀπλὸν ἔχειν, καὶ ἀπαγγελίαν εἶναι, ταύτης διαφέρει. Ἐτι δὲ τῷ μήκει· ἡ μὲν γὰρ ὅτι μάλιστα πεिरάται ὑπὸ μίαν περίοδον ἥλιου εἶναι, ἡ μικρὸν ἐξαλλάττειν· ἡ δὲ ἐποποιῖα, ἀόριστος τῷ χρόνῳ· καὶ τούτῳ διαφέρει. Καίτοι τὸ πρῶτον ὁμοίως ἐν ταῖς

τραγωδίαις τοῦτο ἐποιοῦν, καὶ ἐν τοῖς ἔπεσι. Μέρη δέ ἐστι τὰ μὲν ταυτὰ, τὰ δὲ ἴδια τῆς τραγωδίας. Διόπερ, ὅστις περὶ τραγωδίας οἶδε σπουδαίας καὶ φανύλης, οἶδε καὶ περὶ ἑπῶν. Ἄ μὲν γὰρ ἐποποιῖα ἔχει, ὑπάρχει τῇ τραγωδίᾳ· ἃ δὲ αὕτη, οὐ πάντα ἐν τῇ ἐποποιίᾳ.

CAPUT VI.

Περὶ μὲν οὖν τῆς ἐν ἑξαμέτροις μιμητικῆς, καὶ περὶ κωμωδίας, ὕστερον ἐροῦμεν. Περὶ δὲ τραγωδίας λέγωμεν, ἀπολαβόντες αὐτῆς ἐκ τῶν εἰρημένων τὸν γινόμενον ὅρον τῆς οὐσίας. Ἔστιν οὖν τραγωδία μίμησις πράξεως σπουδαίας καὶ τελείας, μέγεθος ἐχούσης· ἡδυσμένῳ λόγῳ, χωρὶς ἐκάστῳ τῶν εἰδῶν ἐν τοῖς μορίοις· δρῶντων, καὶ οὐ δι' ἀπαγγελίας· δι' ἐλέου καὶ φόβου περαίνουσα τὴν τῶν τοιούτων παθημάτων κάθαρσιν. Λέγω δὲ ἡδυσμένον μὲν λόγον τὸν ἔχοντα ὁρθὸν καὶ ἁρμονίαν καὶ μέλος. Τὸ δὲ χωρὶς ἐκάστῳ τῶν εἰδῶν, τὸ διὰ μέτρων ἓνια μόνον περαίνεσθαι, καὶ πάλιν ἕτερα διὰ μέλους. Ἐπεὶ δὲ πράττοντες ποιοῦνται τὴν μίμησιν, πρῶτον μὲν ἐξ ἀνάγκης ἂν εἴη τι μόριον τραγωδίας ὁ τῆς ὁφείας κόσμος· εἴτα μελοποιῖα καὶ λέξις. Ἐν τούτοις γὰρ ποιοῦνται τὴν μίμησιν. Λέγω δὲ λέξιν μὲν αὐτὴν τὴν τῶν μέτρων σύνθεσιν· μελοποιῖαν δὲ, ὁ τὴν δύναμιν φανεραν ἔχει πᾶσαν. Ἐπεὶ δὲ πράξεώς ἐστι μίμησις, πράττεται δὲ ὑπὸ τινῶν πραττόντων, οὓς ἀνάγκη ποιοῦς τινὰς εἶναι κατὰ τὸ ἦθος καὶ τὴν διάνοιαν· (διὰ γὰρ τούτων καὶ τὰς πράξεις εἶναι φαινομένη ποιῆς τινὰς) πέφυκεν αἷτια δύο τῶν πράξεων εἶναι, διάνοια καὶ ἦθος. Καὶ κατὰ ταῦτα καὶ τυγχάνουσι καὶ ἀπο-

τυγχάνουσι πάντες. Ἔστι δὲ τῆς μὲν πράξεως ὁ μῦθος μίμησις· (λέγω γὰρ μῦθον τοῦτο, τὴν σύνθεσιν τῶν πραγμάτων) τὰ δὲ ἡθῆ, καθ' ἃ ποιοῦς τινὰς εἶναι φαινομένους πρᾶττοντας· διάνοια δὲ, ἐν ὅσοις λέγοντες ἀποδεικνύουσι τι, ἣ καὶ ἀποφαίνονται γνώμην. Ἀνάγκη οὖν πάσης τραγωδίας μέρος εἶναι ἔξ, καθ' ἃ ποιά τις ἐστὶν ἡ τραγωδία. Ταῦτα δ' ἐστὶ, μῦθος, καὶ ἡθῆ, καὶ λέξεις, καὶ διάνοια, καὶ ὄψεις, καὶ μελοποιΐα. Οἷς μὲν γὰρ μιμοῦνται, δύο μέρη ἐστὶν· ὡς δὲ μιμοῦνται, ἓν· ἃ δὲ μιμοῦνται, τρία· καὶ παρὰ ταῦτα οὐδέν. Τούτοις μὲν οὖν οὐκ ὀλίγοι αὐτῶν, ὡς εἰπεῖν, κέχρηται τοῖς εἰδεσι. Καὶ γὰρ ὅψιν ἔχει πᾶν, καὶ ἡθῆ, καὶ μῦθον, καὶ λέξιν, καὶ μέλος, καὶ διάνοιαν ὁσάυτως. Μέγιστον δὲ τούτων ἐστὶν ἡ τῶν πραγμάτων σύστασις. Ἡ γὰρ τραγωδία μίμησις ἐστὶν οὐκ ἀνθρώπων, ἀλλὰ πράξεων, καὶ βίου, καὶ εὐδαιμονίας καὶ κακοδαιμονίας. Καὶ γὰρ ἡ εὐδαιμονία καὶ ἡ κακοδαιμονία ἐν πράξει ἐστί· καὶ τὸ τέλος πρᾶξις τίς ἐστὶν, οὐ ποιότης. Εἰσὶ δὲ κατὰ μὲν τὰ ἡθῆ ποιοίτινες· κατὰ δὲ τὰς πράξεις, εὐδαίμονες, ἢ τοῦναντίον. Οὐκ οὖν ὅπως τὰ ἡθῆ μιμῶσονται, πρᾶττονσιν· ἀλλὰ τὰ ἡθῆ συμπεριλαμβάνουσι διὰ τὰς πράξεις· ὥστε τὰ πράγματα καὶ ὁ μῦθος τέλος τῆς τραγωδίας· τὸ δὲ τέλος μέγιστον ἀπάντων ἐστὶν. Ἐτι ἄνευ μὲν πράξεως οὐκ ἂν γένοιτο τραγωδία· ἄνευ δὲ ἡθῶν, γένοιτ' ἂν. Αἱ γὰρ τῶν νέων τῶν πλείστων ἀήθεις τραγωδίαί εἰσι· καὶ ὅλως ποιηταὶ πολλοὶ τοιοῦτοι· οἷον καὶ τῶν γραφέων Ζεῦξις πρὸς Πολύγνωτον πέπονθεν. Ὁ μὲν γὰρ Πολύγνωτος ἀγαθὸς ἡθογράφος· ἡ δὲ Ζεῦξιδος γραφή οὐδὲν ἔχει ἡθῶς. Ἐτι ἂν τις ἐφεξῆς θῇ ῥήσεις

ἡθικῶς, καὶ λέξεις καὶ διανοίας εὖ πεποιημέναις, οὐ ποιήσει ὃ ἦν τῆς τραγωδίας ἔργον· ἀλλὰ πολὺ μᾶλλον ἢ καταδεστέροις τούτοις κεκρημένη τραγωδία, ἔχουσα δὲ μῦθον καὶ σύστασιν πραγμάτων. Πρὸς δὲ τούτοις τὰ μέγιστα οἷς ψυχαγωγεῖ ἡ τραγωδία, τοῦ μύθου μέρος ἐστίν, αἱ τε περιπέτεια καὶ ἀναγνωρίσεις. Ἔτι σημείον, ὅτι καὶ οἱ ἐγχειροῦντες ποιεῖν, πρότερον δύνανται τῇ λέξει καὶ τοῖς ἡθεσιν ἀκριβοῦν, ἢ τὰ πράγματα συνίστασθαι· οἷον καὶ οἱ πρῶτοι ποιηταὶ σχεδὸν ἅπαντες. Ἀρχὴ μὲν οὖν καὶ οἷον ψυχὴ ὁ μῦθος τῆς τραγωδίας. Δεύτερον δὲ τὰ ἡθή. Παραπλήσιον γάρ ἐστι καὶ ἐπὶ τῆς γραφικῆς· εἰ γάρ τις ἐναλείψει τοῖς καλλίστοις φαρμάκοις χύδην, οὐκ ἂν ὁμοίως εὐφράνει, καὶ λευκογραφῆσας ἐκόντα. Ἔστι τε μίμησις πράξεως, καὶ διὰ ταύτην μάλιστα τῶν πραττόντων. Τρίτον δὲ ἡ διάνοια. Τοῦτο δὲ ἐστὶ τὸ λέγειν δύνασθαι τὰ ἐνόντα καὶ τὰ ἀρμόττοντα· ὅπερ ἐπὶ τῶν λόγων τῆς πολιτικῆς καὶ ῥητορικῆς ἔργον ἐστίν. Οἱ μὲν γὰρ ἀρχαῖοι πολιτικῶς ἐποίουν λέγοντας· οἱ δὲ νῦν, ῥητορικῶς. Ἔστι δὲ ἡθος μὲν τὸ τοιοῦτον, ὃ δηλοῖ τὴν προαίρεσιν ὁποῖα τις, εἰ προαιρεῖται ἢ φεύγει. Διόπερ οὐκ ἔχουσιν ἡθος ἔνιοι τῶν λόγων, ἐν οἷς μὴδ' ὅλως ἐστὶν, ὃ, τι προαιρεῖται ἢ φεύγει ὁ λέγων. Διάνοια δὲ, ἐν οἷς ἀποδεικνύουσί τι ὡς ἐστίν, ἢ ὡς οὐκ ἐστίν, ἢ καθόλου τι ἀποφαίνονται. Τέταρτον δὲ, πῶς μὲν λόγων ἢ λέξεϊς. Λέγω δὲ, ὥσπερ πρότερον εἴρηται, λέξιν εἶναι τὴν διὰ τῆς ὀνομασίας ἐρμηνείαν. Ὅ καὶ ἐπὶ τῶν ἐμμέτρων καὶ ἐπὶ τῶν λόγων ἔχει τὴν αὐτὴν δύναμιν. Τῶν δὲ λοιπῶν τὸ πέμπτον, ἡ μελοποιΐα, μέγιστον τῶν ἡδυσμύτων. ἼΙ δὲ ὄψις, ψυχα-

γωγικὸν μὲν, ἀτεχνότατον δὲ, καὶ ἥκιστα οὐκείον τῆς ποιητικῆς. Ἡ γὰρ τῆς τραγωδίας δύναμις καὶ ἄνευ ἀγῶνος καὶ ὑποκριτῶν ἐστίν. Ἔτι δὲ κυριωτέρα περὶ τὴν ἀπεργασίαν τῶν ὄψεων ἢ τοῦ σκευοποιοῦ τέχνη τῆς τῶν ποιητῶν ἐστί.

CAPUT VII.

Διωρισμένων δὲ τούτων, λέγωμεν μετὰ ταῦτα, ποίαν τινὰ δεῖ τὴν σύστασιν εἶναι τῶν πραγμάτων, ἐπειδὴ τοῦτο καὶ πρῶτον καὶ μέγιστον τῆς τραγωδίας ἐστί. Κεῖται δ' ἡμῖν, τὴν τραγωδίαν τελείας, καὶ ὅλης πράξεως εἶναι μίμησιν, ἐχούσης τι μέγεθος. Ἔστι γὰρ ὅλον καὶ μηδὲν ἔχον μέγεθος. Ὅλον δὲ ἐστί, τὸ ἔχον ἀρχὴν καὶ μέσον καὶ τελευτήν. Ἀρχὴ δὲ ἐστίν, ὃ αὐτὸ μὲν ἐξ ἀνάγκης μὴ μετὰ ἄλλο ἐστί· μετ' ἐκείνου δ' ἕτερον πέφυκεν εἶναι ἢ γίνεσθαι. Τελευτὴ δὲ τοῦναντίον, ὃ αὐτὸ μετ' ἄλλο πέφυκεν εἶναι, ἢ ἐξ ἀνάγκης, ἢ ὡς ἐπιτοπολύ· μετὰ δὲ τοῦτο ἄλλο οὐδέν. Μέσον δὲ, ὃ καὶ αὐτὸ μετὰ ἄλλο, καὶ μετ' ἐκείνου ἕτερον. Δεῖ ἄρα τοὺς συνεστῶτας εὖ μύθους, μὴ δ' ὁπόθεν ἔτυχεν ἀρχεσθαι, μὴ δ' ὅπου ἔτυχε τελευτᾶν· ἀλλὰ κεκρῆσθαι ταῖς εἰρημέναις ἰδέαις. Ἔτι δὲ ἐπεὶ τὸ καλὸν καὶ ζῶον καὶ ἅπαν πρᾶγμα συνέστηκεν ἐκ τιτῶν, οὐ μόνον ταῦτα τεταγμένα δεῖ ἔχειν, ἀλλὰ καὶ μέγεθος ὑπάρχειν μὴ τὸ τυχόν. Τὸ γὰρ καλόν, ἐν μεγέθει καὶ τάξει ἐστί. Διὰ οὗτε πάμμικρον ἂν τι γένοιτο καλὸν ζῶον· συγχεῖται γὰρ ἡ θεωρία ἐγγὺς τοῦ ἀναισθήτου χρόνου γιγνομένη· οὔτε παμμέγεθες· οὐ γὰρ ἅμα ἡ θεωρία γίνεται, ἀλλ' οἷχεται τοῖς θεωροῦσι τὸ ἐν καὶ τὸ ὅλον ἐκ τῆς θεωρίας· οἷον, εἰ μυρίων σιυδίων εἴη ζῶον. Ὡστε δεῖ, καθάπερ ἐπὶ τῶν

σωμάτων καὶ ἐπὶ τῶν ζώων ἔχειν μὲν μέγεθος, τοῦτο δὲ εὐσύνοπτον εἶναι· οὕτω καὶ ἐπὶ τῶν μύθων ἔχειν μὲν μήκος, τοῦτο δ' εὐμνημόνευτον εἶναι. Τοῦ δὲ μήκους ὅρος, πρὸς μὲν τοὺς ἀγῶνας καὶ τὴν αἰσθησιν, οὐ τῆς τέχνης ἐστίν. Εἰ γὰρ ἴδῃ ἑκατὸν τραγωδίας ἀγωνίζεσθαι, πρὸς κλεψύδραν ἂν ἡγωνίζοντο, ὥσπερ ποῦτ' ἄλλοτε καὶ ἄλλοτε φασιν. Ὁ δὲ κατ' αὐτὴν τὴν φύσιν τοῦ πράγματος ὅρος, αἰ μὲν ὁ μείζων, μέχρι τοῦ σύνδηλος εἶναι, καλλίων ἐστὶ κατὰ τὸ μέγεθος· ὥς δὲ ἀπλῶς διορίσαντας εἰπεῖν, ἐν ὅσῳ μεγέθει κατὰ τὸ εἰκὸς ἢ τὸ ἀναγκαῖον ἐφεξῆς γιγνομένων, συμβαίνει εἰς εὐτυχίαν ἐκ δυστυχίας, ἢ ἐξ εὐτυχίας εἰς δυστυχίαν μεταβάλλειν, ἱκανὸς ὅρος ἐστὶ τοῦ μεγέθους.

CAPUT VIII.

Μῦθος δ' ἐστὶν εἷς, οὐχ, ὥσπερ τινὲς οἴονται, εἴαν περὶ ἓνα ᾗ. Πολλὰ γὰρ καὶ ἄπειρα τῷ γ' ἐνὶ συμβαίνει· ἐξ ὧν ἐνίων οὐδέν ἐστιν ἓν. Οὕτω δὲ καὶ πράξεις ἐνὸς πολλάι εἰσιν, ἐξ ὧν μία οὐδεμία γίνεται πράξις. Διὸ πάντες εἰκόασιν ἀμαρτάνειν, ὅσοι τῶν ποιητῶν Ἡρακλῆϊδα, καὶ Θησῆϊδα, καὶ τὰ τοιαῦτα ποιήματα πεποιήκασιν. Οἴονται γὰρ, ἐπεὶ εἷς ἦν ὁ Ἡρακλῆς, ἓνα καὶ τὸν μῦθον εἶναι προσήκειν. Ὁ δὲ Ὅμηρος, ὥσπερ καὶ τὰ ἄλλα διαφέρει, καὶ τοῦτ' ἔοικε καλῶς ἰδεῖν, ἥτοι διὰ τέχνην ἢ διὰ φύσιν. Ὀδύσσειαν γὰρ ποιῶν, οὐκ ἐποίησεν ἅπαντα ὅσα αὐτῷ συνέβη· οἷον πληγῆναι μὲν ἐν τῷ Παρνασσῷ, μανῆναι δὲ προσποιησασθαι ἐν τῷ ἀγερμῷ· ὧν οὐδὲν θατέρου γενόμενου ἀναγκαῖον ἦν ἢ εἰκὸς θάτερον γενέσθαι· ἀλλὰ περὶ μίαν πράξιν, οἷαν λέγομεν, τὴν Ὀδύσσειαν σηνέ-

στησεν ὁμοίως δὲ καὶ τὴν Ἰλιάδα. Χρὴ οὖν, καθάπερ ἐν ταῖς ἄλλαις μιμητικαῖς ἢ μίᾳ μίμησις ἐνός ἐστιν, οὕτω καὶ τὸν μῦθον, ἐπεὶ πράξεως μίμησις ἐστι, μίᾳς τε εἶναι, καὶ ταύτης ὅλης, καὶ τὰ μέρη συνεστάναι τῶν πραγμάτων οὕτως, ὥστε μετατιθεμένου τινὸς μέρους, ἢ ἀφαιρουμένου, διαφέρεισθαι καὶ κινεῖσθαι τὸ ὅλον. Ὁ γὰρ, προσὸν ἢ μὴ προσὸν, μηδὲν ποιεῖ ἐπίδηλον, οὐδὲ μόριον τοῦ ὅλου ἐστί.

CAPUT IX.

Φανερόν δὲ ἐκ τῶν εἰρημένων, καὶ ὅτι οὐ τὸ τὰ γενόμενα λέγειν, τοῦτο ποιητοῦ ἔργον ἐστίν, ἀλλ' οἷα ἂν γένοιτο καὶ τὰ δυνατὰ, κατὰ τὸ εἰκὸς ἢ τὸ ἀναγκαῖον. Ὁ γὰρ ἱστορικός καὶ ὁ ποιητής, οὐ τῷ ἢ ἔμμετρα λέγειν ἢ ἄμετρα διαφέρουσιν· εἴη γὰρ ἂν τὰ Ἡροδότου εἰς μέτρα τεθῆναι, καὶ οὐδὲν ἥτιον ἂν εἴη ἱστορία τις μετὰ μέτρου, ἢ ἄνευ μέτρων· ἀλλὰ τούτῳ διαφέρει, τῷ τὸν μὲν τὰ γενόμενα λέγειν, τὸν δὲ, οἷα ἂν γένοιτο. Διὸ καὶ φιλοσοφώτερον καὶ σπουδαιότερον ποίησις ἱστορίας ἐστίν. Ἡ μὲν γὰρ ποίησις μᾶλλον τὰ καθόλου, ἢ δ' ἱστορία τὰ καθ' ἕκαστον λέγει. Ἔστι δὲ καθόλου μὲν, τῷ ποίω τὰ ποῖ' ἅττα συμβαίνειν λέγειν ἢ πράττειν, κατὰ τὸ εἰκὸς ἢ τὸ ἀναγκαῖον· οὐ στοχάζεται ἢ ποίησις ὀνόματα ἐπιτιθεμένη. Τὰ δὲ καθ' ἕκαστον, τί Ἀλκιβιάδης ἐπραξεν, ἢ τί ἔπαθεν. Ἐπὶ μὲν οὖν τῆς κωμῶδίας ἥδη τοῦτο δηλονότι γέγονε. Συστήσαντες γὰρ τὸν μῦθον διὰ τῶν ἐκόντων, οὕτω τὰ τυχόντα ὀνόματα ἐπιτιθέασιν, καὶ οὐχ, ὥσπερ οἱ ἱαμβοποιοὶ, περὶ τῶν καθ' ἕκαστον ποιοῦσιν. Ἐπὶ δὲ τῆς τραγῳδίας τῶν γενομένων ὀνομάτων ἀντέχονται. Αἴτιον δ', ὅτι πιθανόν ἐστι τὸ

δυνατόν. Τὰ μὲν οὖν μὴ γενόμενα, οὐπω πιστεύομεν εἶναι δυνατά· τὰ δὲ γενόμενα, φανερόν ὅτι δυνατά· οὐ γὰρ ἂν ἐγένετο, εἰ ἦν ἀδύνατα. Οὐ μὴν ἀλλὰ καὶ ἐν ταῖς τραγωδίαις, ἐν ἐνίαις μὲν ἔν ἡ δύο τῶν γνωρίμων ἐστὶν ὀνομάτων, τὰ δὲ ἄλλα πεποιημένα· ἐν ἐνίαις δὲ οὐδέν· οἷον ἐν τῷ Ἀγάθωνος Ἀνθει. Ὅμοιως γὰρ ἐν τούτῳ τὰ τε πράγματα καὶ τὰ ὀνόματα πεποιήται· καὶ οὐδὲν ἥτιον εὐφραίνει. Ὡστ' οὐ πάντως εἶναι ζητητέον, τῶν παραδεδομένων μύθων περὶ οὓς αἱ τραγωδίαί εἰσιν, ἀντέχεσθαι. Καὶ γὰρ γελοῖον τοῦτο ζητεῖν· ἐπεὶ καὶ τὰ γνώριμα, ὁλλοῖς γνώριμά ἐστιν, ἀλλ' ὅμως εὐφραίνει πάντας. Ἀῖνον οὖν ἐκ τούτων, ὅτι τὸν ποιητὴν μᾶλλον τῶν μύθων εἶναι δεῖ ποιητὴν, ἢ τῶν μέτρων, ὅσῳ ποιητὴς κατὰ τὴν μίμησιν ἐστι. Μιμεῖται δὲ τὰς πράξεις. Κἂν ἄρα συμβῇ γενόμενα ποιεῖν, οὐδὲν ἥτιον ποιητὴς ἐστι. Τῶν γὰρ γενομένων ἔνια οὐδὲν κωλύει τοιαῦτα εἶναι, οἷα ἂν εἰκὸς γενέσθαι, καὶ δυνατὰ γενέσθαι· καθ' ὃ ἐκείνος αὐτῶν ποιητὴς ἐστι. Τῶν δὲ ἀπλῶν μύθων καὶ πράξεων αἱ ἐπεισοδιώδεις εἰς χεῖρισται. Λέγω δ' ἐπεισοδιώδη μῦθον, ἐν ᾧ τὰ ἐπεισόδια μετ' ἄλληλα οὐτ' εἰκὸς οὐτ' ἀνάγκη εἶναι. Τοιαῦται δὲ ποιοῦνται, ὑπὸ μὲν τῶν φαύλων ποιητῶν, δι' αὐτούς· ὑπὸ δὲ τῶν ἀγαθῶν, διὰ τοὺς ὑποκριτάς· ἀγωνίσματα γὰρ ποιοῦντες, καὶ παρὰ δύναμιν παρατείνοντες, πολλὰς διαστρέφειν ἀναγκάζονται τὸ ἐφεξῆς. Ἐπεὶ δὲ οὐ μόνον τελείας ἐστὶ πράξεως ἡ μίμησις, ἀλλὰ καὶ φρεσῶν καὶ ἡλεινῶν· ταῦτα δὲ γίνεταί μάλιστα τοιαῦτα, ὅταν γένηται παρὰ τὴν δόξαν, καὶ μᾶλλον, ὅταν δι' ἄλληλα· (τὸ γὰρ θαυμαστόν οὕτως ἔξει μᾶλλον, ἢ

εἰ ἀπὸ τοῦ αὐτομάτου καὶ τῆς τύχης · ἐπεὶ καὶ τῶν ἀπὸ τύχης ταῦτα θαυμασιώτατα δοκεῖ, ὅσα ὥσπερ ἐπίτηδες φαίνεται γεγονέναι· οἷον, ὁ ἀνδριᾶς ὁ τοῦ Μίτυος ἐν Ἀργεὶ ἀπέκτεινε τὸν αἵτιον τοῦ θανάτου τῷ Μίτυϊ, θεωροῦντι ἐμπεσών. Ἔοικε γὰρ τὰ τοιαῦτα οὐκ εἰκῇ γενέσθαι.) ὥστε ἀνάγκη τοὺς τοιοῦτους εἶναι καλλίλους μύθους.

CAPUT X.

Εἰς δὲ τῶν μύθων οἱ μὲν ἀπλοῖ, οἱ δὲ πεπλεγμένοι. Καὶ γὰρ αἱ πράξεις, ὧν μιμήσεις οἱ μῦθοι εἰσιν, ὑπάρχουσιν εὐθὺς οὕσαι τοιαῦται. Λέγω δὲ ἀπλῆν μὲν πρᾶξιν, ἥς γενομένης, ὥσπερ ὄρισται, συνεχοῦς καὶ μίση, ἄνευ περιπετείας ἢ ἀναγνωρισμοῦ ἢ μεταβάσεως γίνεται. Πεπλεγμένην δὲ, ἐξ ἧς μετὰ ἀναγνωρίσεως ἢ περιπετείας, ἢ ἀμφοῖν, ἢ μετάβασις ἐστι. Ταῦτα δὲ δεῖ γίνεσθαι ἐξ αὐτῆς τῆς συστάσεως τοῦ μύθου, ὥστε ἐκ τῶν προγεγεννημένων συμβαίνειν ἢ ἐξ ἀνάγκης ἢ κατὰ τὸ εἶκος γίγνεσθαι ταῦτα. Διαφέρει γὰρ πολὺ, γίγνεσθαι τάδε διὰ τάδε, ἢ μετὰ τάδε.

CAPUT XI.

Ἔστι δὲ περιπέτεια μὲν ἢ εἰς τὸ ἐναντίον τῶν πρατομένων μεταβολή, καθάπερ εἴρηται · καὶ τοῦτο δὲ, ὥσπερ λέγομεν, κατὰ τὸ εἶκος ἢ ἀναγκαῖον. Ὡσπερ ἐν τῷ Οἰδίποδι, ἐλθὼν ὡς εὐφρανῶν τὸν Οἰδίπου, καὶ ἀπαλλάξων τοῦ πρὸς τὴν μητέρα φόβου, δηλώσας ὅστις ἦν, τοῦναντίον ἐποίησε. Καὶ ἐν τῷ Λυγκῇ, ὁ μὲν ἀγόμενος ὡς ἀποθανούμενος, ὁ δὲ Δαναὸς ἀκολουθῶν ὡς ἀποκτενῶν, τὸν μὲν συνέβη ἐκ τῶν πεπραγμένων ἀποθανεῖν, τὸν δὲ σωθῆναι. Ἀναγνωρίσεις δ'

ἐστὶν, ὥσπερ καὶ τοῦνομα σημαίνει, ἐξ ἀγνοίας εἰς γνώσιν μεταβολή, ἢ εἰς φιλίαν ἢ εἰς ἐχθραν, τῶν πρὸς εὐτυχίαν ἢ δυστυχίαν ὠρισμένων. Καλλίστη δὲ ἀναγνώρισις, ὅταν ἅμα περιπέτεια γίνωνται· ὥς ἔχει ἐν τῷ Οἰδίποδι. Εἰσὶ μὲν οὖν καὶ ἄλλαι ἀναγνώρισεις. Καὶ γὰρ πρὸς ἄψυχα καὶ τὰ τυχόντα ἐστὶν ὅτε, ὥσπερ εἴρηται, συμβαίνει. Καὶ εἰ πέπραγέ τις ἢ μὴ πέπραγεν, ἔστιν ἀναγνώρισις. Ἄλλ' ἡ μάλιστα τοῦ μύθου, καὶ ἡ μάλιστα τῆς πράξεως, ἡ εἰρημένη ἐστίν. Ἡ γὰρ τοιαύτη ἀναγνώρισις καὶ περιπέτεια, ἡ ἔλεον ἔξει, ἡ φόβον· οἷων πράξεων ἡ τραγωδία μίμησις ὑπόκειται. Ἔτι δὲ καὶ τὸ ἀτυχεῖν καὶ τὸ εὐτυχεῖν ἐπὶ τῶν τοιούτων συμβήσεται. Ἐπεὶ δὲ ἡ ἀναγνώρισις, τινῶν ἐστὶν ἀναγνώρισις, ἡ μὲν ἐστὶ θατέρου πρὸς τὸν ἕτερον μόνον, ὅταν ᾗ δῆλος τίς ἐστιν· ὅτε δ' ἀμφοτέρους δεῖ ἀναγνώρισαι. Οἶον, ἡ μὲν Ἰφιγένεια τῷ Ὀρέστη ἀνεγνώρισθη ἐκ τῆς [πέμψεως τῆς] ἐπιστολῆς· ἐκεῖνῳ δὲ πρὸς τὴν Ἰφιγένειαν ἄλλης ἔδει ἀναγνωρίσεως. Δύο μὲν οὖν τοῦ μύθου μέρη περὶ ταῦτ' ἐστὶ, περιπέτεια καὶ ἀναγνώρισις. Τρίτον δὲ πάθος. Τούτων δὲ περιπέτεια μὲν καὶ ἀναγνώρισις εἴρηται. Πάθος δὲ ἐστὶ πρᾶξις φθαρτικὴ, ἢ ὀδυνηρά· οἷον, οἱ τε ἐν τῷ φανερώ θάνατοι, καὶ αἱ περιωδυνίαι καὶ τρώσεις, καὶ ὅσα τοιαῦτα.

CAPUT XII.

Μέρη δὲ τραγωδίας, οἷς μὲν ὡς εἶδеси δεῖ χρησθαι, πρότερον εἵπομεν. Κατὰ δὲ τὸ ποσὸν, καὶ εἰς ἃ διαιρεῖται κεχωρισμένα, τάδε ἐστί· πρόλογος, ἐπισπόμεον, ἐξοδος, χορικόν. Καὶ τούτου τὸ μὲν, πάρος· τὸ δὲ, στάσιμον. Κοινὰ μὲν οὖν ἀπάντων ταῦ-

τα. Ἰδια δὲ, τὰ ἀπὸ τῆς σκηνῆς καὶ κόμμοι. Ἔστι δὲ πρόλογος μὲν, μέρος ὅλον τραγωδίας τὸ πρὸ χοροῦ παρόδου. Ἐπεισόδιον δὲ, μέρος ὅλον τραγωδίας τὸ μεταξὺ ὅλων χορικῶν μελῶν. Ἐξοδος δὲ, μέρος ὅλον τραγωδίας μεθ' ὃ οὐκ ἔστι χοροῦ μέρος. Χορικοῦ δὲ, πάροδος μὲν, ἡ πρώτη λέξις ὅλου χοροῦ· στάσιμον δὲ, μέρος χοροῦ τὸ ἄνευ ἀναπαύστου καὶ τροχαίου. Κόμμος δὲ, θρήνος κοινὸς χοροῦ καὶ ἀπὸ σκηνῆς. Μέρη μὲν οὖν τραγωδίας, οἷς μὲν ὡς εἶδеси δεῖ χρῆσθαι, πρότερον εἴρηται· κατὰ δὲ τὸ ποσὸν καὶ εἰς ἃ διαιρεῖται κεχωρισμένα, ταῦτ' ἐστίν.

CAPUT XIII.

Ὡν δὲ δεῖ στοχάζεσθαι, καὶ ἃ δεῖ εὐλαβεῖσθαι συνιστάντας τοὺς μύθους, καὶ πόθεν ἔσται τὸ τῆς τραγωδίας ἔργον, ἐφεξῆς ἂν εἴη λεπτέον τοῖς νῦν εἰρημένοις. Ἐπειδὴ οὖν δεῖ τὴν σύνθεσιν εἶναι τῆς καλλίστης τραγωδίας μὴ ἀπλήν, ἀλλὰ πεπλεγμένην, καὶ ταύτην φοβερῶν καὶ ἑλεεινῶν εἶναι μιμητικὴν· (τοῦτο γὰρ ἴδιον τῆς τοιαύτης μιμήσεώς ἐστι·) πρῶτον μὲν δῆλον, ὅτι οὔτε τοὺς ἐπικεικὲς ἄνδρας δεῖ μεταβάλλοντας φαίνεσθαι ἐξ εὐτυχίας εἰς δυστυχίαν· (οὐ γὰρ φοβερὸν, οὐδὲ ἑλεεινὸν τοῦτο, ἀλλὰ μισρόν ἐστιν·) οὔτε τοὺς μοχθηροὺς ἐξ ἀτυχίας εἰς εὐτυχίαν· (ἀτραγωδίατον γὰρ τοῦτό ἐστι πάντων· οὐδὲν γὰρ ἔχει ὧν δεῖ· οὔτε γὰρ φιλόανθρωπον, οὔτε ἑλεεινόν, οὔτε φοβερὸν ἐστιν·) οὐδ' αὖ τὸν σφόδρα πονηρὸν ἐξ εὐτυχίας εἰς δυστυχίαν μεταπίπτειν. (Τὸ μὲν γὰρ φιλόανθρωπον ἔχει ἂν ἡ τοιαύτη σύστασις, ἀλλ' οὔτε ἔλεον οὔτε φόβον. Ὁ μὲν γὰρ περὶ τὸν ἀνάξιόν ἐστι· δυστυχοῦντα, ὃ δὲ περὶ τὸν ὅμοιον· ἔλεος μὲν περὶ τὸν

ARIST. POET.

B

ἀνάξιον, φόβος δὲ περὶ τὸν ὅμοιον. Ὡστε οὔτε ἐλεεινὸν οὔτε φοβερὸν ἔσται τὸ συμβαῖνον.) Ὁ μεταξὺ ἄρα τούτων λοιπός. Ἔστι δὲ τοιοῦτος, ὁ μήτε ἀρετῇ διαφέρων καὶ δικαιοσύνη, μήτε διὰ κακίαν καὶ μοχθηρίαν μεταβάλλων εἰς τὴν δυστυχίαν, ἀλλὰ δι' ἁμαρτίαν τινὰ, τῶν ἐν μεγάλῃ δόξῃ, ὄντων καὶ εὐτυχία· οἷον, Οἰδίπους καὶ Θυέστης, καὶ οἱ ἐκ τοιούτων γενῶν ἐπιφανεῖς ἄνδρες. Ἀνάγκη ἄρα τὸν καλῶς ἔχοντα μῦθον ἀπλοῦν εἶναι μᾶλλον ἢ διπλοῦν, ὥσπερ τινές φασι, καὶ μεταβάλλειν οὐκ εἰς εὐτυχίαν ἐκ δυστυχίας, ἀλλὰ τούναντίον, ἐξ εὐτυχίας εἰς δυστυχίαν, μὴ διὰ μοχθηρίαν, ἀλλὰ δι' ἁμαρτίαν μεγάλην, ἣ οἷου εἴρηται, ἣ βελτίονος μᾶλλον ἢ χείρονος. Σημεῖον δὲ καὶ τὸ γιγνόμενον· πρὸ τοῦ μὲν γὰρ οἱ ποιηταὶ τοὺς τυχόντας μύθους ἀπηρέθιμον· νῦν δὲ περὶ ὀλίγας οἰκίας αἱ κάλλιστα τραγωδίαί συντίθενται· οἷον περὶ Ἀλκμαίωνα, καὶ Οἰδίπουν, καὶ Ὀρέστην, καὶ Μελέαγρον, καὶ Θυέστην, καὶ Τήλεφον, καὶ ὅσοις ἄλλοις συμβέβηκεν ἡ παθεῖν δεῖν ἢ ποιῆσαι. Ἡ μὲν οὖν κατὰ τὴν τέχνην καλλίστη τραγωδία, ἐκ ταύτης τῆς συστάσεώς ἐστι. Διὸ καὶ οἱ Εὐριπίδῃ ἐγκαλοῦντες, αὐτοὶ ἁμαρτάνουσιν, ὅτι τοῦτο δρᾷ ἐν ταῖς τραγωδίαις, καὶ πολλαὶ αὐτοῦ εἰς δυστυχίαν τελευτῶσι. Τοῦτο γὰρ ἐστίν, ὥσπερ εἴρηται, δρᾶν. Σημεῖον δὲ μεγιστον· ἐπὶ γὰρ τῶν σκηνῶν καὶ τῶν ἀγώνων τραγικώταται αἱ τοιαῦται φαίνονται, ἢ κατορθωθῶσι. Καὶ ὁ Εὐριπίδης, εἰ καὶ τὰ ἄλλα μὴ εὖ οἰκονομεῖ, ἀλλὰ τραγικώτατός γε τῶν ποιητῶν φαίνεται. Δευτέρα δὲ, ἣ πρώτη λεγομένη ὑπὸ τινων, ἐστίν ἡ διπλὴν τε τὴν σύστασιν ἔχουσα, καθάπερ ἡ Ὀδύσσεια,

καὶ τελευτῶσα ἐξ ἐναντίας τοῖς βελτίοσι καὶ χείροσι.
 Δοκεῖ δὲ εἶναι πρώτη διὰ τὴν τῶν θεατῶν ἀσθένειαν.
 Ἀκολουθοῦσι γὰρ οἱ ποιηταὶ κατ' εὐχὴν ποιούντες
 τοῖς θεαταῖς. Ἔστι δὲ οὐχ αὕτη ἀπὸ τραγωδίας
 ἡδονή, ἀλλὰ μᾶλλον τῆς κωμωδίας οἰκεία. Ἐκεῖ γὰρ
 ἂν οἱ ἐχθιστοὶ ὦσιν ἐν τῷ μύθῳ, οἷον Ὁρέστης καὶ
 Αἰγισθος, φίλοι γενόμενοι ἐπὶ τελευτῆς ἐξέρχονται,
 καὶ ἀποθνήσκει οὐδεὶς ὑπ' οὐδενός.

CAPUT XIV.

Ἔστι μὲν οὖν τὸ φοβερὸν καὶ ἐλεεινὸν ἐκ τῆς ὕψε-
 ως γίνεσθαι· ἔστι δὲ καὶ ἐξ αὐτῆς τῆς συστάσεως τῶν
 πραγμάτων· ὅπερ ἐστὶ πρότερον καὶ ποιητοῦ ἀμείνο-
 νος. Δεῖ γὰρ καὶ ἄνευ τοῦ ὁρᾶν οὕτω συνεσιάναι
 τὸν μῦθον, ὥστε τὸν ἀκούοντα τὰ πράγματα γινόμε-
 να καὶ φρίττειν καὶ ἐλεεῖν ἐκ τῶν συμβαινόντων· ἀπερ
 ἂν πάθοι τις ἀκούων τὸν τοῦ Οἰδίποδος μῦθον. Τὸ
 δὲ διὰ τῆς ὕψεως τοῦτο παρασκευάζειν, ἀτεχνότερον
 καὶ χορηγίας δεόμενόν ἐστιν. Οἱ δὲ μὴ τὸ φοβερὸν
 διὰ τῆς ὕψεως, ἀλλὰ τὸ τερατῶδες μόνον παρασκευά-
 ζοντες, οὐδὲν τραγωδίᾳ κοινωνοῦσιν. Οὐ γὰρ πᾶσαν
 δεῖ ζητεῖν ἡδονὴν ἀπὸ τραγωδίας, ἀλλὰ τὴν οἰκείαν.
 Ἐπεὶ δὲ τὴν ἀπὸ ἐλέους καὶ φόβου διὰ μιμήσεως δεῖ ἡδο-
 νὴν παρασκευάζειν τὴν ποιητὴν, φανερόν ὡς τοῦτο ἐν
 τοῖς πράγμασιν ἐμποιητέον. Ποῖα οὖν δεῖα ἢ ποῖα
 οἰκτρὰ φαίνεται τῶν συμπιπτόντων, λάβωμεν. Ἀνάγκη
 δὲ, ἢ φίλων εἶναι πρὸς ἀλλήλους τὰς τοιαύτας
 πράξεις, ἢ ἐχθρῶν, ἢ μηδετέρων. Ἄν μὲν οὖν ἐχ-
 θρὸς ἐχθρὸν ἀποκτείνῃ, οὐδὲν ἐλεεινὸν οὔτε ποιῶν
 οὔτε μέλλον δείκνυσι, πλὴν κατ' αὐτὸ τὸ πάθος
 οὐδ' ἂν μηδετέρως ἔχοντες. Ὅταν δ' ἐν ταῖς φιλίαις

ἐγγένηται τὰ πάθη · οἶον, εἰ ἀδελφὸς ἀδελφόν, ἢ υἱὸς
 πατέρα, ἢ μήτηρ υἱόν, ἢ υἱὸς μητέρα ἀποκτείνῃ ἢ
 μέλλῃ, ἢ τοιοῦτόν τι ἄλλο δρᾷ, ταῦτα ζητητέον.
 Τοὺς μὲν οὖν παρειλημμένους μύθους λύειν οὐκ ἔστι.
 Λέγω δὲ οἶον τὴν Κλυταιμνήστραν ἀποθανούσαν ὑπὸ
 τοῦ Ὀρέστου, καὶ τὴν Ἐριφύλην ὑπὸ τοῦ Ἀλκμαίωνος.
 Αὐτὸν δὲ εὐρίσκειν δεῖ, καὶ τοῖς παραδεδομένοις χρη-
 σθαι καλῶς. Τὸ δὲ καλῶς τί λέγομεν, εἴπωμεν σα-
 φέστερον. Ἔστι μὲν γὰρ οὕτω γίνεσθαι τὴν πρᾶξιν,
 ὥσπερ οἱ παλαιοὶ ἐποίησαν, εἰδότας καὶ γινώσκοντας ·
 καὶ θάμπερ καὶ Εὐριπίδης ἐποίησεν ἀποκτείνουσαν τοὺς
 παῖδας τὴν Μήδειαν · ἔστι δὲ πρᾶξαι μὲν, ἀγνοοῦν-
 τας δὲ πρᾶξαι τὸ δεινόν, εἴθ' ὕστερον ἀναγνωρίσαι
 τὴν φιλίαν · ὥσπερ ὁ Σοφοκλέους Οἰδίπους. Τοῦτο
 μὲν οὖν ἔξω τοῦ δράματος. Ἐν δ' αὐτῇ τῇ τραγω-
 δίᾳ, οἶον ὁ Ἀλκμαίων ὁ Ἀστυδάμαντος, ἢ ὁ Τηλέγο-
 νος ἐν τῷ Τραυματίᾳ Ὀδυσσεῖ. Ἔτι δὲ τρίτον παρὰ
 ταῦτα, τὸν μέλλοντα ποιεῖν τι τῶν ἀνηκέστων δι'
 ἄγνοιαν, ἀναγνωρίσαι πρὶν ποιῆσαι. Καὶ παρὰ ταῖ-
 α οὐκ ἔστιν ἄλλως. Ἡ γὰρ πρᾶξαι ἀνάγκη, ἢ μή ·
 καὶ εἰδότας, ἢ μὴ εἰδότας. Τούτων δὲ τὸ μὲν γινώ-
 σκοντα μελλῆσαι, καὶ μὴ πρᾶξαι, χεῖριστον. Τό, τε
 γὰρ μισρὸν ἔχει, καὶ οὐ τραγικόν · ἀπαθὲς γάρ. Διώ-
 περ οὐδαὶς ποιεῖ ὁμοίως, εἰ μὴ ὀλιγύκις · οἶον ἐν Ἀν-
 τιγόνη τὸν Κρέοντα ὁ Αἴμων. Τὸ δὲ πρᾶξαι, δεύ-
 τερον. Βέλτιον δὲ τὸ ἀγνοοῦντα μὲν πρᾶξαι, πρᾶ-
 ξαντα δὲ ἀναγνωρίσαι · τό, τε γὰρ μισρὸν οὐ πρόσ-
 εστι, καὶ ἡ ἀναγνώρισις ἐκπληκτικόν. Κράτιστον δὲ
 τὸ τελευταῖον. Λέγω δὲ οἶον ἐν τῷ Κρεσφόντῃ ἢ
 Μερόπῃ μέλλει τὸν υἱὸν ἀποκτείνειν, ἀποκτείνει δὲ οὐ,

ἀλλ' ἀνεγνώρισε. Καὶ ἐν τῇ Ἰφιγενείᾳ ἡ ἀδελφὴ τὸν ἀδελφόν. Καὶ ἐν τῇ Ἀντιόπῃ ὁ υἱὸς τὴν μητέρα ἐκδιδόναι μέλλων, ἀνεγνώρισε. Διὰ τοῦτο, ὅπερ πά-
λαι εἴρηται, οὐ περὶ πολλὰ γένη αἱ τραγωδίαί εἰσι. Ζητοῦντες γάρ, οὐκ ἀπὸ τέχνης, ἀλλ' ἀπὸ τύχης εὗρον
τὸ τοιοῦτον παρασκευάζειν ἐν τοῖς μύθοις. Ἀνα-
κάζονται οὖν ἐπὶ ταύτας τὰς οἰκίας ἀπαντῶν, ὅσαις
τὰ τοιαῦτα συμβέβηκε πάθῃ. Περὶ μὲν οὖν τῆς τῶν
πραγμάτων συστάσεως, καὶ ποίους τινὰς εἶναι δεῖ τοὺς
μύθους, εἴρηται ἱκανῶς.

CAPUT XV.

Περὶ δὲ τὰ ἥθη, τέτταρά ἐστιν ὧν δεῖ στοχάζε-
σθαι. Ἐν μὲν καὶ πρῶτον, ὅπως χρησιῶν ἦ. Ἐξεῖ δὲ
ἡθὸς μὲν, ἔαν, ὥσπερ ἐλέχθη, ποιῇ φανερόν ὁ λόγος
ἡ ἡ πράξις προαίρεσιν τινα· φαῦλον μὲν, ἔαν φαύ-
λην· χρησιῶν δὲ, ἔαν χρησιῶν. Ἔστι δὲ ἐν ἐκάστῳ γέ-
νει. Καὶ γὰρ γυνὴ ἐστὶ χρησιῶν, καὶ δοῦλος· καί-
τοι γὰρ ἴσως ταύτων τὸ μὲν χεῖρον, τὸ δὲ ὅλως φαῦλον
ἐστὶ. Δεύτερον δὲ τὰ ἀρμόττοντα. Ἔστι γὰρ ἀν-
δρεῖον μὲν τὸ ἡθὸς, ἀλλ' οὐχ ἀρμόττον γυναικί, τὸ ἀν-
δρεῖον ἢ δεινὴν εἶναι. Τρίτον δὲ τὸ ὁμοιον· τοῦτο
γὰρ ἕτερον τοῦ χρησιῶν τὸ ἡθὸς καὶ ἀρμόττον ποιῇ-
σαι, ὥσπερ εἴρηται. Τέταρτον δὲ τὸ ὁμαλόν. Κἂν
γὰρ ἀνώμαλός τις ἦ ὁ τὴν μίμησιν παρέχων καὶ τοι-
οῦτον ἡθὸς ὑποτιθεῖς, ὅμως ὁμαλῶς ἀνώμαλον δεῖ
εἶναι. Ἔστι δὲ παράδειγμα πονηρίας μὲν ἡθους, μὴ
ἀναγκαῖον, οἶον ὁ Μενέλαος ἐν τῷ Ὀρέστη· τοῦ δὲ ἀρε-
ποῦς καὶ μὴ ἀρμόττοντος, ὃ, τε Θρῆνος Ὀδυσσεύς ἐν
τῇ Σκύλλῃ, καὶ ἡ τῆς Μελαλίππης ῥῆσις· τοῦ δὲ ἀνω-
μάλου, ἡ ἐν Αὐλίδι Ἰφιγένεια· οὐδὲν γὰρ ἔοικεν ἡ ἱκε-

τεύουσα τῇ ὑστέρᾳ. Χρὴ δὲ καὶ ἐν τοῖς ἡθροῖν, ὡσπερ καὶ ἐν τῇ τῶν πραγμάτων συστάσει, αἰεὶ ζητεῖν ἢ τὸ ἀναγκαῖον, ἢ τὸ εἰκός. Ὡστε τὸν τοιοῦτον τὰ τοιαῦτα λέγειν ἢ πράττειν ἢ ἀναγκαῖον ἢ εἰκός· καὶ τοῦτο μετὰ τοῦτο γίνεσθαι ἢ ἀναγκαῖον ἢ εἰκός· φανερόν οὖν ὅτι καὶ τὰς λύσεις τῶν μύθων ἐξ αὐτοῦ δεῖ τοῦ μύθου συμβαίνειν, καὶ μὴ ὥσπερ ἐν τῇ Μηδείᾳ, ἀπὸ μηχανῆς, καὶ ἐν τῇ Ἰλιάδι τὰ περὶ τὸν ἀπόπλου· ἀλλὰ μηχανῇ χρηστέον ἐπὶ τὰ ἔξω τοῦ δράματος, ἢ ὅσα πρὸ τοῦ γέγονεν, ἃ οὐχ οἷόν τε ἀνθρώπον εἰδέναι, ἢ ὅσα ὑστερον, ἃ δεῖται προαγορεύσεως καὶ ἀγγελίας. Ἀπαντα γὰρ ἀποδίδομεν τοῖς θεοῖς ὁρᾶν. Ἄλῳγον δὲ μηδὲν εἶναι ἐν τοῖς πράγμασιν· εἰ δὲ μὴ, ἔξω τῆς τραγωδίας· οἷον, τὰ ἐν τῇ Οἰδίποδι τοῦ Σοφοκλέους. Ἐπεὶ δὲ μίμησις ἐστὶν ἡ τραγωδία βελτιόνων, ἡμᾶς δεῖ μιμεῖσθαι τοὺς ἀγαθοὺς εἰκονογράφους. Καὶ γὰρ ἐκεῖνοι ἀποδιδόντες τὴν οἰκίαν μορφήν, ὁμοίους ποιοῦντες, καλλίους γράφουσιν. Οὕτω καὶ τὸν ποιητὴν μιμούμενον καὶ ὀργίλους καὶ ῥαθύμους, καὶ τὰλλα τὰ τοιαῦτα ἔχοντας ἐπὶ τῶν ἡθρῶν, ἐπισικεῖας ποιεῖν παραδείγμα, ἢ σκληρότητος δεῖ· οἷον τὸν Ἀχιλλεῖα Ἀγάθων καὶ Ὀμηρος. Ταῦτα δὲ δεῖ διατηρεῖν, καὶ πρὸς τούτοις τὰς παρὰ τὰ ἔξ ἀνάγκης ἀκολουθούσας αἰσθήσεις τῇ ποιητικῇ. Καὶ γὰρ κατ' αὐτάς ἐστιν ἀμαρτάνειν πολλάκις. Εἰρηται δὲ περὶ αὐτῶν ἐν τοῖς ἐκδεδομένοις λόγοις ἱκανῶς.

CAPUT XVI.

Ἀναγνώρισις δὲ τί μὲν ἐστὶν, εἴρηται πρότερον. Εἶδη δὲ ἀναγνωρίσεως· πρώτη μὲν, ἡ ἀτεχνολάτῃ, καὶ ἢ πλείστοι χρῶνται δι' ἀπορίαν, ἢ διὰ σημείων.

Τούτων δὲ τὰ μὲν σύμφυτα· οἷον „λόγχην ἢν φοροῦ-
 σι Ἰηγενεῖς“ ἢ ἀστέρες, οἷους ἐν τῷ Θεύστῃ Καρκί-
 νος· τὰ δὲ ἐπίκτητα· καὶ τούτων, τὰ μὲν ἐν τῷ σώ-
 ματι, οἷον οὐλαί· τὰ δὲ ἐκτὸς, τὰ περιδέραια, καὶ
 οἷον ἐν τῇ Τυροῦ, διὰ τῆς σκάφης. Ἔστι δὲ καὶ τού-
 τοις χρῆσθαι ἢ βέλτιον, ἢ χεῖρον· οἷον, Ὀδυσσεὺς
 διὰ τῆς οὐλῆς ἄλλως ἀνεγνωρίσθη ὑπὸ τῆς τροφῆς,
 καὶ ἄλλως ὑπὸ τῶν συβωτῶν. Εἰσὶ γὰρ αἱ μὲν πί-
 στεως ἕνεκα, ἀτεχνότεραι, καὶ αἱ τοιαῦται πᾶσαι· αἱ
 δὲ ἐκ περιπετείας, ὥσπερ ἡ ἐν τοῖς Νίπτροις, βελτίους.
 Δεύτεραι δὲ αἱ πεποιημέναι ὑπὸ τοῦ ποιητοῦ· διὸ
 [οὐκ] ἄτεχνοι. Οἷον, Ὁρέστης ἐν τῇ Ἰφιγενείᾳ ἀνεγνώ-
 ρισε τὴν ἀδελφὴν, ἀναγνωρισθεὶς ὑπ' ἐκείνης. Ἐκεί-
 νη μὲν γὰρ διὰ τῆς ἐπιστολῆς· ἐκεῖνος δὲ διὰ σημείων.
 Ταῦτα οὖν αὐτὸς λέγει ἃ βούλεται ὁ ποιητής, ἀλλ'
 οὐχ ὁ μῦθος. Δι' ὃ ἐγγὺς τῆς εἰρημένης ἁμαρτίας
 ἐστίν· ἐξῆν γὰρ ἦν ἔνια καὶ ἐνεγκεῖν. Καὶ ἐν τῷ Σο-
 κράτους Τηρεῖ ἡ τῆς κερκίδος φωνή. Τρίτη δὲ, ἡ
 διὰ μνήμης, τῷ αἰσθῆσθαι τι ἰδόντα· ὥσπερ ἡ ἐν
 Κυπρίοις τοῖς Δικαιογένουσ· ἰδὼν γὰρ τὴν γραφὴν,
 ἀπέκλαυσε. Καὶ ἡ ἐν Ἀλκίνου, ἀπὸ λόγων. Ἀκού-
 ων γὰρ τοῦ κιθαριστοῦ, καὶ μνησθεὶς, ἐδάκρυσεν.
 Ὅθεν ἀνεγνωρίσθησαν. Τετάρτη δὲ, ἡ ἐκ συλλογι-
 σμοῦ· οἷον ἐν Χοηφόροις, ὅτι ὁμοίός τις ἐλήλυθεν.
 Ὅμοιος δὲ οὐθεὶς, ἀλλ' ἡ Ὁρέστης· οὗτος ἄρα ἐλή-
 λυθε. Καὶ ἡ Πολυείδου τοῦ σοφιστοῦ περὶ τῆς Ἰφι-
 γενείας· εἰκὸς γὰρ τὸν Ὁρέστην συλλογίσασθαι, ὅτι
 ἡ τ' ἀδελφὴ ἐτύθη, καὶ αὐτῷ συμβαίνει θύεσθαι.
 Καὶ ἡ ἐν τῷ Θεοδόκτου Τυδεῖ, ὅτι ἐλθὼν ὡς εὐρή-
 σων υἱόν, αὐτὸς ἀπόλλυται. Καὶ ἡ ἐν τοῖς Φινεΐ-

δαις· ἰδοῦσαι γὰρ τὸν τόπον, συνελογίσαντο τὴν εἰμαρμένην, ὅτι ἐν τούτῳ εἴμαρτο ἀποθανεῖν αὐταῖς· καὶ γὰρ ἐξετέθησαν ἐνταῦθα. Ἔστι δέ τις καὶ σύνθετος ἐκ παραλογισμοῦ τοῦ θεάτρον· οἷον ἐν τῷ Ὀδυσσεὶ τῷ ψευδαγγέλῳ. Τὸ μὲν γὰρ τόξον ἔφη γινώσκεισθαι, ὃ οὐχ ἑωράκει· ὃ δὲ, ὡς δι' ἐκείνου ἀναγνωριούντος, διὰ τούτου ἐποίησε παραλογισμόν. Πασῶν δὲ βελτίστη ἀναγνώρισις, ἣ ἐξ αὐτῶν τῶν πραγμάτων, τῆς ἐκπλήξεως γιγνομένης δι' εἰκότων· οἷον ἣ ἐν τῷ Σοφοκλέους Οἰδίποδι καὶ τῇ Ἰφιγενείᾳ. Εἰκὸς γὰρ βούλεσθαι ἐπιθεῖναι γράμματα. Αἱ γὰρ τοιαῦται μόναι ἄνευ τῶν πεποιημένων σημείων καὶ περιδραίων. Δεῦτεραι δὲ, αἱ ἐκ συλλογισμοῦ.

CAPUT XVII.

Δεῖ δὲ τοὺς μύθους συνιστάναι καὶ τῇ λέξει συναπεργάζεσθαι, ὅτι μάλιστα πρὸ ὁμμάτων τιθέμενον. Οὕτω γὰρ ἂν ἐναργέστατα ὄρων, ὥσπερ παρ' αὐτοῖς γιγνόμενος τοῖς πραττομένοις, εὐρίσκοι τὸ πρέπον, καὶ ἥκιστα ἂν λανθάνοιτο τὰ ὑπεναντία. Σημεῖον δὲ τούτου ὃ ἐπετιμᾶτο Καρκίνῳ. Ὁ γὰρ Ἀμφιάραος ἐξ ἱεροῦ ἀνῆκε· ὃ μὴ ὄρωντα τὸν θεατὴν ἐλάνθανεν· ἐπὶ δὲ τῆς σκηνῆς ἐξέπεσε, δυσχεραυόντων τοῦτο τῶν θεατῶν. Ὅσα δὲ δυνατόν, καὶ τοῖς σχήμασι συναπεργαζόμενον[ποιεῖν]. Πιθανώτατοι γὰρ ἀπὸ τῆς αὐτῆς φύσεως οἱ ἐν τοῖς πάθεσιν εἰσι. Δι' ὃ καὶ χειμαίνει ὁ χειμαζόμενος, καὶ χαλεπαίνει ὁ ὀργιζόμενος ἀληθινώτατα. Δι' ὃ εὐφροῦς ἢ ποιητικὴ ἐστίν, ἢ μανικὸν. Τούτων γὰρ οἱ μὲν εὐπλαστοί, οἱ δὲ ἐκστατικοί εἰσιν. Τοὺς δὲ λόγους τοὺς πεποιημένους δεῖ καὶ αὐτὸν ποιοῦντα ἐκτίθε-

σθαι καθόλου, εἰθ' οὕτως ἐπεισοδιοῦν καὶ παρατείνειν. Λέγω δὲ οὕτως ἂν θεωρεῖσθαι τὸ καθόλου · οἶον τῆς Ἰφιγενείας · τυθείσης τινὸς κόρης, καὶ ἄφανισθείσης ἀδήλως τοῖς θύσασιν, ἰδρυνθείσης δὲ εἰς ἄλλην χώραν, ἐν ᾗ νόμος ἦν τοὺς ξένους θύειν τῇ θεῷ, ταύτην ἔσχε τὴν ἱερωσύνην. Χρόνον δὲ ὕστερον τῷ ἀδελφῷ συνέβη ἐλθεῖν τῆς ἱερείας · διὰ τί; ὅτι ἀνέειλεν ὁ θεὸς — διὰ τίνα αἰτίαν, ἔξω τοῦ καθόλου — ἐλθεῖν ἐκεῖ · καὶ ἐφ' ὃ, τι δέ, ἔξω τοῦ μύθου. Ἐλθὼν δὲ καὶ ληφθεὶς, θύεσθαι μέλλων, ἀνεγνώρισεν · εἰθ' ὥς Εὐριπίδης, εἰθ' ὥς Πολύειδος ἐποίησε, κατὰ τὸ εἰκὸς εἰπὼν, ὅτι οὐκ ἄρα μόνον τὴν ἀδελφὴν, ἀλλὰ καὶ αὐτὸν ἔδει τυθῆναι · καὶ ἐντεῦθεν ἡ σωτηρία. Μετὰ δὲ ταῦτα ἦδη, ὑποθέντα τὰ ὀνόματα, ἐπεισοδιοῦν. Ὅπως δὲ ἔσται οἰκεῖα τὰ ἐπεισόδια, σκοπεῖν. Οἶον, ἐν τῷ Ὁρέστη ἡ μανία δι' ἧς ἐλήφθη, καὶ ἡ σωτηρία διὰ τῆς καθάρσεως. Ἐν μὲν οὖν τοῖς δράμασι τὰ ἐπεισόδια σύντομα · ἡ δ' ἐποποιΐα τούτοις μακρύνεται. Τῆς γὰρ Ὀδυσσεείας μικρὸς ὁ λόγος ἐστίν · ἀποδημοῦντός τινος ἔτη πολλὰ, καὶ παραφυλαττομένου ὑπὸ τοῦ Ποσειδῶνος, καὶ μόνου ὄντος, ἔτι δὲ τῶν οἴκοι οὕτως ἐχόντων, ὥστε τὰ χρήματα ὑπὸ τῶν μνηστήρων ἀναλλασκεσθαι, καὶ τὸν υἱὸν ἐπιβουλεύεσθαι, αὐτὸς ἀφικνεῖται χειμασθεὶς, καὶ ἀναγνωρίσας τινὰς, αὐτοῖς ἐπιθέμενος, αὐτὸς μὲν ἐσώθη, τοὺς δ' ἐχθροὺς διέφθειρε. Τὸ μὲν οὖν ἴδιον τοῦτο, τὰ δ' ἄλλα ἐπεισόδια.

CAPUT XVIII.

Ἔστι δὲ πάσης τραγῳδίας τὸ μὲν δέσις, τὸ δὲ λύσις. Τὰ μὲν ἔξωθεν, καὶ ἔνια τῶν ἔσωθεν πολλάκις,

ἡ δέσις· τὸ δὲ λοιπὸν, ἡ λύσις. Λέγω δὲ δέσιν μὲν εἶναι τὴν ἀπ' ἀρχῆς μέχρι τούτου τοῦ μέρους ὃ ἔσχατόν ἐστιν, ἐξ οὗ μεταβαίνει εἰς δυστυχίαν, ἢ εἰς εὐτυχίαν· λύσιν δὲ τὴν ἀπὸ τῆς ἀρχῆς τῆς μεταβάσεως μέχρι τέλους. Ὡς περ ἐν τῷ *Λυγκεῖ* τοῦ Θεοδέκτου, δέσις μὲν, τὰ τε προπεπραγμένα, καὶ ἡ τοῦ παιδίου λῆψις· λύσις δὲ, ἡ ἀπὸ τῆς αἰτιάσεως τοῦ θανάτου μέχρι τοῦ τέλους. Τραγωδίας δὲ εἶδη εἰσὶ τέσσαρα· τοσαῦτα γὰρ καὶ τὰ μέρη ἐλέχθη. Ἡ μὲν, πεπλεγμένη, ἥς τὸ ὅλον ἐστὶ περιπέτεια καὶ ἀναγνώρισις. Ἡ δὲ, παθητικὴ οἶον, οἷ τε *Αἴαντες*, καὶ οἱ *Ἰξίονες*. Ἡ δὲ, ἡθικὴ οἶον, αἱ *Φθιώτιδες* καὶ ὁ *Πηλεύς*. Τὸ δὲ τέταρτον, ὁμαλόν· οἶον, αἱ τε *Φορκίδες* καὶ *Προμηθεὺς*, καὶ ὅσα ἐν ἡδονῇ. Μάλιστα μὲν οὖν ἅπαντα δεῖ πειρασθαι ἔχειν· εἰ δὲ μὴ, τὰ μέγιστα καὶ πλείστα, ἄλλως τε καὶ ὥς νῦν συκοφαντοῦσι τοὺς ποιητάς. Γεγονότων γὰρ καθ' ἕκαστον μέρος ἀγαθῶν ποιητῶν, ἑκάστου τῷ ἰδίῳ ἀγαθῷ ἀξιοῦσι τὸν ἕνα ὑπερβάλλειν. Δίκαιον δὲ καὶ τραγωδίαν ἄλλην καὶ τὴν αὐτὴν λέγειν οὐδὲν ἴσως τῷ μῦθῳ. Τοῦτο δὲ, ὣν ἡ αὐτὴ πλοκὴ καὶ λύσις. Πολλοὶ δὲ πλέξαντες εὖ, λύουσι κακῶς. Δεῖ δὲ ἄμφω ἀεὶ κροτεῖσθαι. Χρὴ δὲ, ὅπερ εἴρηται πολλάκις, μεμνησθαι, καὶ μὴ ποιεῖν ἐποποιϊκὸν σύστημα τραγωδίας. Ἐποποιϊκὸν δὲ λέγω τὸ πολὺ μῦθον. Οἶον, εἴ τις τὸν τῆς *Ἰλιάδος* ὅλον ποιῶι μῦθον. Ἐκεῖ μὲν γὰρ διὰ τὸ μῆκος λαμβάνει τὰ μέρη τὸ πρέπον μέγεθος· ἐν δὲ τοῖς δράμασι πολὺ παρὰ τὴν ὑπόληψιν ἀποβαίνει. Σημεῖον δέ· ὅσοι πέρσιν *Ἰλίου* ὅλην ἐποίησαν, καὶ μὴ κατὰ μέρος, ὥς περ *Εὐριπίδης* *Ἐκάβην*, ἢ ὥς περ *Αἰσχύλος*, ἢ ἐκπίπτουσιν, ἢ κακῶς ἀγωνίζονται. Ἐπεὶ καὶ *Ἀγά-*

θων ἐξέπεσεν ἐν τούτῳ μόνῳ. Ἐν δὲ ταῖς περιπετι-
αῖς καὶ ἐν τοῖς ἀπλοῖς πράγμασι στοχάζονται οὐ βού-
λονται θαυμαστοῦ· τραγικὸν γὰρ τοῦτο καὶ φιλάν-
θρωπον. Ἔστι δὲ τοῦτο, ὅταν ὁ σοφὸς μὲν, μετὰ πο-
νηρίας δὲ, ἐξαπατηθῇ, ὥσπερ Σίσυφος· καὶ ὁ ἀνδρεί-
ος μὲν, ἀδίκος δὲ, ἡττηθῇ. Ἔστι δὲ τοῦτο εἰκὸς,
ὥσπερ Ἀγάθων λέγει. Εἰκὸς γὰρ γίνεσθαι πολλὰ
καὶ παρὰ τὸ εἰκός. Καὶ τὸν χορὸν δὲ ἓνα δεῖ ὑπο-
λαβεῖν τῶν ὑποκριτῶν καὶ μόριον εἶναι τοῦ ὅλου,
καὶ συναγωνίζεσθαι, μὴ ὥσπερ Εὐριπίδης, ἀλλ'
ὥσπερ Σοφοκλῆς. Τοῖς δὲ λοιποῖς τὰ διαδόμε-
να οὐ μᾶλλον τοῦ μύθου, ἢ ἄλλης τραγωδίας ἐστί.
Δι' ὃ ἐμβόλιμα ἄδουσι, πρῶτου ἄρξαντος Ἀγάθωνος
τοῦ τοιοῦτου. Καίτοι τί διαφέρει ἡ ἐμβόλιμα ἄδειν,
ἢ ῥῆσιν ἐξ ἄλλου εἰς ἄλλο ἀρμόττειν, ἢ ἐπεισὸδιον
ὅλον;

CAPUT XIX.

Περὶ μὲν οὖν τῶν ἄλλων ἤδη εἴρηται. Λοιπὸν
δὲ περὶ λέξεως ἢ διανοίας εἰπεῖν. Τὰ μὲν οὖν περὶ
τὴν διάνοιαν ἐν τοῖς περὶ ῥητορικῆς κείσθω. Τοῦ-
το γὰρ ἴδιον μᾶλλον ἐκείνης τῆς μεθόδου. Ἔστι δὲ
κατὰ τὴν διάνοιαν ταῦτα, ὅσα ὑπὸ τοῦ λόγου δεῖ πα-
ρασκευασθῆναι. Μέρη δὲ τούτων, τό, τε ἀποδεικνύ-
ναι, καὶ τὸ λύειν, καὶ τὸ πάθῃ παρασκευάζειν· οἶον,
ἔλεον, ἢ φόβον, ἢ ὀργήν, καὶ ὅσα τοιαῦτα· καὶ ἔτι
μέγεθος, καὶ σμικρότητα. Δῆλον δὲ ὅτι καὶ ἐν τοῖς
πράγμασιν ἀπὸ τῶν αὐτῶν εἰδῶν δεῖ χρῆσθαι, ὅταν
ἡ ἐλπειν, ἡ δεινὰ, ἡ μεγάλα, ἡ εἰκότα δεῖ παρασκευά-
ζειν. Πλὴν τοσοῦτον διαφέρει, ὅτι τὰ μὲν δεῖ φαί-
νεσθαι ἄνευ διδασκαλίας, τὰ δὲ ἐν τῷ λόγῳ ὑπὸ τοῦ

λέγοντος παρασκευάζεσθαι, καὶ παρὰ τὸν λόγον γίγνεσθαι. Τί γὰρ ἂν εἴη τοῦ λέγοντος ἔργον, εἰ φανοῦτο ἡδέα καὶ, μὴ διὰ τὸν λόγον; Τῶν δὲ περὶ τὴν λέξιν ἔν μὲν ἐστὶν εἶδος θεωρίας, τὰ σχήματα τῆς λέξεως· ἃ ἐστὶν εἰδέναι τῆς ὑποκριτικῆς, καὶ τοῦ τὴν τοιαύτην ἔχοντος ἀρχιτεκτονικῆν· οἷον, τί ἐντολὴ, καὶ τί εὐχὴ, καὶ διήγησις, καὶ ἀπειλή, καὶ ἐρώτησις, καὶ ἀπόκρισις, καὶ εἴ τι ἄλλο τοιοῦτον. Παρὰ γὰρ τὴν τούτων γνῶσιν ἡ ἄγνοια, οὐδὲν εἰς τὴν ποιητικὴν ἐπιτίμημα φέρεται, ὅ, τι καὶ ἄξιον σπουδῆς. Τί γὰρ ἂν τις ὑπολάβοι ἡμαρτῆσθαι, ἃ Πρωταγόρας ἐπιτιμᾷ; ὅτε εὐχεσθαι οἰόμενος, ἐπιτάττει εἰπών·

Μῆνιν ἄειδε θεά.

τὸ γὰρ κελεύσαι, φησὶ, ποιεῖν τι ἢ μὴ, ἐπιτάξις ἐστὶ. Διὸ παρείσθω, ὥς ἄλλης καὶ οὐ τῆς ποιητικῆς ὄν θεώρημα.

CAPUT XX.

Τῆς δὲ λέξεως ἀπάσης τάδ' ἐστὶ τὰ μέρη· στοιχεῖον, συλλαβή, σύνδεσμος, ὄνομα, ῥῆμα, ἥρθρον, πτωσίς, λόγος. Στοιχεῖον μὲν οὖν ἐστὶ φωνὴ ἀδιαίρετος· οὐ πᾶσα δὲ, ἀλλ' ἐξ ἧς πέφυκε συνετὴ γίνεσθαι φωνή. Καὶ γὰρ τῶν θηρίων εἰσὶν ἀδιαίρετοι φωναί, ὧν οὐδεμίαν λέγω στοιχεῖον. Ταύτης δὲ μέρη, τό, τε φωνήεν, καὶ τὸ ἡμίφωνον, καὶ ἄφωνον. Ἔστι δὲ φωνήεν μὲν, τὸ ἄνευ προσβολῆς ἔχον φωνὴν ἀκουστήν· οἷον τὸ α καὶ τὸ ω. Ἡμίφωνον δὲ, τὸ μετὰ προσβολῆς ἔχον φωνὴν ἀκουστήν· οἷον τὸ σ καὶ τὸ ρ. Ἄφωνον δὲ, τὸ μετὰ προσβολῆς καθ' αὐτὸ μὲν οὐδεμίαν ἔχον φωνήν, μετὰ δὲ τῶν ἐχόντων τινὰ φωνήν γινόμενον ἀκουστόν· οἷον τὸ γ καὶ τὸ δ. Ταῦ-

τα δὲ διαφέρει σχήμασί τε τοῦ στόματος καὶ τόποις, καὶ δασύτητι καὶ ψιλότητι, καὶ μήκει καὶ βραχύτητι· ἔτι δὲ καὶ ὀξύτητι, καὶ βαρύτητι, καὶ τῷ μέσῳ· περὶ ὧν καθ' ἕκαστον ἐν τοῖς μετρικοῖς προσήκει θεωρεῖν. Συλλ-
 ῖ. αβ ἡ δὲ ἐστὶ φωνὴ ἄσημος, συνθετὴ ἐξ ἀφώνου καὶ φων-
 ῶν ἔχοντος· καὶ γὰρ τὸ γρ ἄνευ τοῦ α οὐκ ἔστι συλ-
 λαβή, ἀλλὰ μετὰ τοῦ α· οἶον τὸ γρα. Ἀλλὰ καὶ τού-
 των θεωρῆσαι τὰς διαφορὰς, τῆς μετρικῆς ἐστι. Σύν-
 δεσμος δὲ ἐστὶ φωνὴ ἄσημος, ἣ οὔτε κωλύει οὔτε
 ποιεῖ φωνὴν μίαν σημαντικὴν ἐκ πλειόνων φωνῶν, πε-
 φυκνύα τίθεσθαι καὶ ἐπὶ τῶν ἄκρων, καὶ ἐπὶ τοῦ μέ-
 σου, ἣν μὴ ἀρμόττει ἐν ἀρχῇ λόγον τιθέναι καθ' αὐ-
 τήν· οἶον, μὲν, ἦτοι, δῆ. Ἡ φωνὴ ἄσημος, ἣ ἐκ πλειό-
 νων μὲν φωνῶν, σημαντικῶν δὲ, ποιεῖν πέφυκε μίαν
 σημαντικὴν φωνήν. Ἀρθρον δὲ ἐστὶ φωνὴ ἄσημος,
 ἣ λόγον ἀρχήν, ἣ τέλος, ἣ διορισμὸν δηλοῖ· οἶον, τὸ
 φημί, καὶ τὸ περὶ, καὶ τὰ ἄλλα. Ἡ φωνὴ ἄσημος, ἣ οὔ-
 τε κωλύει οὔτε ποιεῖ φωνὴν μίαν σημαντικὴν ἐκ πλειό-
 νων φωνῶν, πεφυκνύα τίθεσθαι καὶ ἐπὶ τῶν ἄκρων,
 καὶ ἐπὶ τοῦ μέσου. Ὀνομα δὲ ἐστὶ φωνὴ συνθε-
 τή, σημαντικὴ ἄνευ χρόνου, ἥς μέρος οὐδέν ἐστι καθ'
 αὐτὸ σημαντικόν. Ἐν γὰρ τοῖς διπλοῖς οὐ χρώμε-
 θα, ὥς καὶ αὐτὸ καθ' αὐτὸ σημαῖνον· οἶον, ἐν τῷ
 Θεοδώρῳ, τὸ δῶρον οὐ σημαίνει. Ρῆμα δὲ, φωνὴ
 συνθετὴ, σημαντικὴ μετὰ χρόνου, ἥς οὐδέν μέρος ση-
 μαίνει καθ' αὐτὸ, ὥσπερ καὶ ἐπὶ τῶν ὀνομάτων. Τὸ
 μὲν γὰρ ἄνθρωπος ἢ λευκόν, οὐ σημαίνει τὸ πότε· τὸ
 δὲ βαδίζει, ἢ βεβάδικε, προσσημαίνει, τὸ μὲν τὸν πα-
 ρόντα χρόνον, τὸ δὲ τὸν παρεληλυθότα. Πτώσις
 δὲ ἐστὶν ὀνόματος ἢ ῥήματος· ἣ μὲν κατὰ τὸ τούτου

ἢ τούτῳ σημαίνουσα, καὶ ὅσα τοιαῦτα · ἡ δὲ κατὰ το
ἐνὶ ἡ πολλοῖς · οἶον, ἄνθρωποι ἢ ἄνθρωπος · ἡ δὲ κα-
τὰ τὰ ὑποκριτικά, οἶον, κατ' ἐρώτησιν ἢ ἐπίταξιν.
Τὸ γὰρ ἐβάδισεν, ἢ βādίξε, πτωσίς φήματος κατὰ ταῦ-
τα τὰ εἶδη ἐστὶ. Λόγος δὲ, φωνὴ συνθετὴ σημα-
τική, ἧς ἔνια μέρη καθ' αὐτὰ σημαίνει τι. Οὐ γὰρ
ἅπας λόγος ἐκ φημάτων καὶ ὀνομάτων σύγκειται · οἶον,
ὁ τοῦ ἀνθρώπου ὀρισμός · ἀλλ' ἐνδέχεται ἄνευ φημά-
των εἶναι λόγον. Μέρους μέντοι αἰεὶ τι σημαῖνον ἔξει·
οἶον ἐν τῷ, βadίξε Κλέων, ὁ Κλέων. Εἷς δέ ἐστι λό-
γος διχῶς · ἡ γὰρ ὁ ἐν σημαίνων, ἡ ὁ ἐκ πλειόνων συν-
δέσμῳ · οἶον, ἡ Ἰλιάς μὲν, συνδέσμῳ εἷς · ὁ δὲ τοῦ ἀν-
θρώπου, τῷ ἐν σημαίνειν.

CAPUT XXI.

Ὀνόματος δὲ εἶδη, τὸ μὲν ἀπλοῦν · ἀπλοῦν δὲ λέγω,
ὃ μὴ ἐκ σημαινόντων σύγκειται · οἶον γῆ · τὸ δὲ διπλοῦν.
Τούτου δὲ τὸ μὲν ἐκ σημαινόντος καὶ ἀσήμου, τὸ δὲ ἐκ
σημαινόντων σύγκειται. Εἴη δ' ἂν καὶ τριπλοῦν καὶ τε-
τραπλοῦν ὄνομα καὶ πολλαπλοῦν · οἶον τὰ πολλὰ τῶν
Μεγαλιωτῶν, Ερμοκαϊκόξανθος. Ἄπαν δὲ ὄνομά ἐστιν
ἢ κύριον, ἢ γλῶττα, ἢ μεταφορά, ἢ κόσμος, ἢ πεποιημέ-
νον, ἢ ἐπεκτεταμένον, ἢ ὑφρημένον, ἢ ἐξηλλαγμένον.
Λέγω δὲ κύριον μὲν, ὃ χρῶνται ἕκαστοι · γλῶττα ν
δὲ, ὃ ἕτεροι. Ὡστε φανερόν ὅτι καὶ γλῶτταν καὶ κύ-
ριον εἶναι δυνατόν τὸ αὐτὸ, μὴ τοῖς αὐτοῖς δέ. Τὸ
γὰρ σίγνον Κυπρίοις μὲν κύριον, ἡμῖν δὲ γλῶττα.
Μεταφορὰ δὲ ἐστίν, ὀνόματος ἄλλοτρίου ἐπιφορὰ,
ἢ ἀπὸ γένους ἐπὶ εἶδος, ἢ ἀπὸ εἶδους ἐπὶ γένος, ἢ ἀπὸ
εἶδους ἐπὶ εἶδος, ἢ κατὰ τὸ ἀνάλογον. Λέγω δὲ, ἀπὸ
γένους μὲν ἐπὶ εἶδος, οἶον,

Νηῦς δέ μοι ἦδ' ἔστηκε·
 τὸ γὰρ ὀρμεῖν ἔστιν ἐστάναι τι. Ἀπὸ εἶδους δὲ ἐπὶ
 γένος·

— ἦ δὴ μυρὶ Ὀδυσσεὺς ἐσθλὰ ἔοργε.
 τὸ γὰρ μυρίον πολὺ ἔστιν, ᾧ νῦν ἀντὶ τοῦ πολλοῦ κέ-
 χρηται. Ἀπ' εἶδους δὲ ἐπ' εἶδος, οἶον,

Χαλκῷ ἀπὸ ψυχὴν ἐρύσας,
 καὶ,

— τὰ μ' ἀτειρεῖ χαλκῷ.
 ἐνταῦθα γὰρ τὸ μὲν ἐρύσαι, ταμεῖν· τὸ δὲ ταμεῖν,
 ἐρύσαι εἴρηται. Ἀμφω γὰρ ἀφελεῖν τι ἔστι. Τὸ δὲ
 ἀνάλογον λέγω, ὅταν ὁμοίως ἔχη τὸ δεύτερον πρὸς τὸ
 πρῶτον, καὶ τὸ τέταρτον πρὸς τὸ τρίτον. Ἐρεῖ γὰρ
 ἀντὶ τοῦ δευτέρου τὸ τέταρτον, ἢ ἀντὶ τοῦ τετάρτου
 τὸ δεύτερον. Καὶ ἐνίοτε προστιθέασιν ἀνθ' οὗ λέγει
 πρὸς ὃ ἔστι· λέγω δὲ οἶον, ὁμοίως ἔχει φιάλη πρὸς Διονύ-
 σον, καὶ ἀσπίς πρὸς Ἀρην. Ἐρεῖ τοίνυν καὶ τὴν ἀσπίδα
 φιάλην Ἀρεως, καὶ τὴν φιάλην ἀσπίδα Διονύσου. Ἔτι,
 ὁμοίως ἔχει ἐσπέρα πρὸς ἡμέραν, καὶ γῆρας πρὸς βίον.
 Ἐρεῖ τοίνυν τὴν ἐσπέραν γῆρας ἡμέρας· καὶ τὸ γῆρας
 ἐσπέραν βίου, ἢ, ὥσπερ Ἐμπεδοκλῆς, δυσμαὶς βίου.
 Ἐνίοις δ' οὐκ ἔστιν ὄνομα κείμενον τῶν ἀναλόγων, ἀλλ'
 οὐδὲν ἦτιον λεχθῆσεται· οἶον, τὸ τὸν καρπὸν μὲν
 ἀφιέναι, σπείρειν· τὸ δὲ τὴν φλόγα ἀπὸ τοῦ ἡλίου,
 ἀνώνυμον. Ἀλλ' ὁμοίως ἔχει τοῦτο πρὸς τὸν ἡλίον,
 καὶ τὸ σπείρειν πρὸς τὸν καρπὸν. Διὸ εἴρηται·

— σπείρων θεοκτίσταν φλόγα.
 Ἔστι δὲ τῷ τρόπῳ τοῦτῳ τῆς μεταφορᾶς χρῆσθαι καὶ
 ἄλλως, προσαγορεύσαντα τὸ ἀλλότριον, ἀποφῆσαι
 τῶν οἰκείων τι· οἶον, εἰ τὴν ἀσπίδα εἴποι φιάλην μὲν

Ἄρεως, ἀλλ' ἄοιον. Πεποιημένον δὲ
 ἔστιν, ὃ ὅλως μὴ καλούμενον ὑπό τινων, αὐτὸς τίθε-
 ται ὁ ποιητής. Δοκεῖ γὰρ ἔνια εἶναι τοιαῦτα· οἷον,
 τὰ κέρατα ἐρνύτας· καὶ τὸν ἱερέα, ἀρητῆρα. Ἐπεκ-
 τεταμένον δὲ ἔστιν, ἢ ἀφηρεμένον, τὸ μὲν,
 ἐὰν φωνήεντι μακροτέρῳ κεχρημένος ἢ τοῦ οἰκείου, ἢ
 συλλαβῇ ἐμβεβλημένη· τὸ δὲ, ἂν ἀφηρεμένον ἢ τι αὐ-
 τοῦ. Ἐπεκτεταμένον μὲν, οἷον, τὸ πόλεος, πόλῃος,
 καὶ τὸ Πηλεΐδου, Πηληϊάδεω. Ἀφηρεμένον δὲ, οἷον,
 τὸ κρεῖ, καὶ τὸ δῶ, καὶ,

— μία γίνεταί ἀμφοτέρων ὕψ.

ἐξηλλαγμένον δὲ ἔστιν, ὅταν τοῦ ὀνομαζομένου τὸ
 μὲν καταλείπη, τὸ δὲ ποιῇ· οἷον τὸ,

Δεξιτερόν κατὰ μαζόν·

ἀντὶ τοῦ δεξιόν.

Αὐτῶν δὲ τῶν ὀνομάτων τὰ μὲν ἄρρενα, τὰ δὲ θήλεα,
 τὰ δὲ μεταξύν. Ἄρρενα μὲν, ὅσα τελευτᾷ εἰς τὸ ν καὶ
 ρ καὶ σ, καὶ ὅσα ἐκ τοῦτου σύγκειται· ταῦτα δὲ ἔστι
 δύο, τὸ ψ καὶ ξ. Θήλεα δὲ, ὅσα ἐκ τῶν φωνηέντων
 εἰς τε τὰ ἀεὶ μακρά· οἷον, εἰς η καὶ ω· καὶ τῶν ἐπεκ-
 τετινομένων εἰς α. Ὡστε ἴσα συμβαίνει πλήθει, εἰς
 ὅσα τὰ ἄρρενα καὶ τὰ θήλεα. Τὸ γὰρ ψ καὶ τὸ ξ
 καὶ σ, ταῦτά ἐστιν. Εἰς δὲ ἄφωνον οὐδὲν ὄνομα τε-
 λευτᾷ, οὐδὲ εἰς φωνῆεν βραχύ. Εἰς δὲ τὸ ι τρίτα μό-
 να, μέλι, κόμμι, πέπερι. Εἰς δὲ τὸ ν πέντε· τὸ παῦν, τὸ
 παπυ, τὸ γόνυ, τὸ δόρυ, τὸ ἄστυ. Τὰ δὲ μεταξύν εἰς
 ταῦτα, καὶ ν καὶ σ.

CAPUT XXII.

Λέξεως δὲ ἀρετὴ, σαφὴ καὶ μὴ ταπεινὴν εἶναι. Σα-
 φεσιτάτη μὲν οὖν ἔστιν ἡ ἐκ τῶν κυρίων ὀνομάτων, ἀλ-

λὰ ταπεινή. Παράδειγμα δὲ ἡ Κλειοφῶντος ποίησις, καὶ ἡ Σθενέλου. Σεμνή δὲ καὶ ἐξαλλύττουσα τὸ ιδιωτικόν, ἢ τοῖς ξενικοῖς κεχρημένη. Ξενικὸν δὲ λέγω, γλῶτταν, καὶ μεταφορὰν, καὶ ἐπέκτασιν, καὶ πᾶν τὸ παρὰ τὸ κύριον. Ἄλλ' ἂν τις[ᾶμα] ἅπαντα[τὰ] τοιαῦτα ποιήσῃ, ἢ αἰνιγμα ἔσται, ἢ βαρβαρισμός. Ἄν μὲν οὖν ἐκ μεταφορῶν, αἰνιγμα· ἐὰν δὲ ἐκ γλωττῶν, [καὶ] βαρβαρισμός. Αἰνιγματος γὰρ ἰδέα αὕτη ἐστὶ, τὸ λέγοντα τὰ ὑπάρχοντα, ἀδύνατα συνάψαι. Κατὰ μὲν οὖν τὴν τῶν ὀνομάτων σύνθεσιν, οὐχ οἷόν τε τοῦτο ποιῆσαι· κατὰ δὲ τὴν μεταφορὰν, ἐνδέχεται· οἷον,

Ἄνδρ' εἶδον πυρὶ χαλκὸν ἐπ' ἄνέρι κολλήσαντα, καὶ τὰ τοιαῦτα. Ἐκ δὲ τῶν γλωττῶν, ὁ βαρβαρισμός. Δεῖ ἄρα κεχρησθαι πῶς τοῦτοις. Τὸ μὲν γὰρ μὴ ιδιωτικὸν ποιήσῃ μηδὲ ταπεινόν, ἢ γλῶττια, καὶ ἢ μεταφορὰ, καὶ ὁ κόσμος, καὶ τᾶλλα τὰ εἰρημένα εἶδη· τὸ δὲ κύριον, τὴν σαφήνειαν. Οὐκ ἐλάχιστον δὲ μέγρος συμβάλλονται εἰς τὸ σαφές τῆς λέξεως καὶ μὴ ιδιωτικόν, αἱ ἐπεκτάσεις καὶ ἀποκοπαὶ καὶ ἐξαλλαγαὶ τῶν ὀνομάτων. Διὰ μὲν γὰρ τὸ ἄλλως ἔχειν ἢ ὥς τὸ κύριον, παρὰ τὸ εἰωθὸς γινόμενον, τὸ μὴ ιδιωτικὸν ποιήσῃ· διὰ δὲ τὸ κοινωγεῖν τοῦ εἰωθότος, τὸ σαφές ἔσται. Ὡστε οὐκ ὀρθῶς ψέγουσιν οἱ ἐπιτιμῶντες πῶ τοιοῦτῳ τρόπῳ τῆς διαλέκτου, καὶ διακωμωδοῦντες τὸν ποιητὴν· οἷον Εὐκλείδης ὁ ἀρχαῖος· ὥς δρῖδιον ποιεῖν, εἰ τις δώσει ἐκτείνειν ἢ ἐξαλλάττειν ἐφ' ὑπόσον βούλεται, ἅμῃ ποιήσας ἐν αὐτῇ τῇ λέξει· οἷον, Ἥτοι Χάριν εἶδον Μαραθῶνάδε βαδίζοντα· καὶ, Οὐκ ἂν γ' ἐρώμενος τὸν ἐκείνου νοῦν ἐξελλεβόριζεις; Τὸ μὲν οὖν φαίνεσθαι πῶς χρώμενον τούτῳ τῷ

τρόπῳ, γελοῖον. Τὸ δὲ μέτρον, κοινὸν ἀπάντων ἐστὶ τῶν μερῶν. Καὶ γὰρ μεταφοραῖς καὶ γλώτταις καὶ τοῖς ἄλλοις εἶδαι χρῶμενος ἀπρεπῶς, καὶ ἐπιτήδεις ἐπὶ τὰ γελοῖα, τὸ αὐτὸ ἂν ἀπεργάσαιο. Τὸ δὲ ἄρ-
μότιον ὅσον διαφέρει ἐπὶ τῶν ἐπῶν, θεωρεῖσθαι, ἐντι-
θεμένων τῶν ὀνομάτων εἰς τὸ μέτρον. Καὶ ἐπὶ τῆς
γλώττης δὲ, καὶ ἐπὶ τῶν μεταφορῶν, καὶ ἐπὶ τῶν ἄλλων
εἰδῶν μετατιθεῖς ἂν τις τὰ κύρια ὀνόματα, κατίδοι
ὅτι ἀληθῆ λέγομεν. Οἷον, τὸ αὐτὸ ποιήσαντος ἱαμ-
βεῖον Αἰσχύλου καὶ Εὐριπίδου, ἔν δὲ μόνον ὄνομα με-
ταθέντος, ἀντὶ κυρίου εἰωθότος γλῶτταν, τὸ μὲν φαί-
νεται καλόν, τὸ δ' εὐτελές. Αἰσχύλος μὲν γὰρ ἐν τῷ
Φιλοκτήτῃ ἐποίησε,

Φαγέδαιναν, ἣ μου σάρκας ἐσθίει ποδός·
ὁ δὲ ἀντιτοῦ ἐσθίει; τὸ θοινᾶται μετέθηκε.
καὶ,

Νῦν δέ μ' ἐὼν ὀλίγος τε καὶ οὐ τι δ' ἄνους καὶ
ἄκιυς·

εἴ τις λέγοι τὰ κύρια μετατιθεῖς,

Νῦν δέ μ' ἐὼν μικρός τε καὶ ἀσθενικός καὶ
ἀειδής.

καὶ,

Δίφρον ἀεικέλιον καταθεῖς ὀλίγην τε τρά-
πεζαν·

Δίφρον μοχθηρὸν καταθεῖς μικρὰν τε τρά-
πεζαν·

καὶ τὸ,

Ἡῖόνες βοόωσιν·

Ἡῖόνες κρᾶζουσιν.

Ἔτι δὲ Ἀριφράδης τοὺς τραγικοὺς ἐκωμῶδει, ὅτι ἃ

οὐδεὶς ἂν εἴποι ἐν τῇ διαλέκτῳ, τούτοις χρῶνται· οἷον τὸ δωματίων ἄπο, ἀλλὰ μὴ ἀπὸ δωματίων· καὶ τὸ σέθεν· καὶ τὸ ἐγὼ δεῖν· καὶ τὸ Ἀχιλλέως πέρι, ἀλλὰ μὴ περὶ Ἀχιλλέως· καὶ ὅσα ἄλλα τοιαῦτα. Διὰ γὰρ τὸ μὴ εἶναι ἐν τοῖς κυρίοις, ποιεῖ τὸ μὴ ἰδιωτικὸν ἐν τῇ λέξει ἅπαντα τὰ τοιαῦτα. Ἐκείνος δὲ τοῦτο ἡγνώνει. Ἔστι δὲ μέγα μὲν τὸ ἐκάστω τῶν εἰρημένων πρεπόντως χρῆσθαι, καὶ διπλοῖς ὀνόμασι καὶ γλώτταις· πολὺ δὲ μέγιστον τὸ μεταφορικὸν εἶναι. Μόνον γὰρ τοῦτο οὔτε παρ' ἄλλου ἔστι λαβεῖν, εὐφύτας τε σημειῖόν ἐστι. Τὸ γὰρ εὖ μεταφέρειν, τὸ ὅμοιον θεωρεῖν ἐστι. Τῶν δὲ ὀνομάτων, τὰ μὲν διπλᾷ μάλιστα ἀρμόττει τοῖς διθυράμβοις· αἱ δὲ γλῶτται, τοῖς ἡρωϊκοῖς· αἱ δὲ μεταφοραὶ, τοῖς ἱαμβείοις. Καὶ ἐν μὲν τοῖς ἡρωϊκοῖς ἅπαντα χρήσιμα τὰ εἰρημένα, ἐν δὲ τοῖς ἱαμβείοις, διὰ τὸ ὅτι μάλιστα λέξιν μιμεῖσθαι, ταῦτα ἀρμόττει τῶν ὀνομάτων, ὅσοις καὶ ἐν λόγοις τις χρήσεται. Ἔστι δὲ ταῦτα, τὸ κύριον καὶ μεταφορὰ καὶ κόσμος. Περὶ μὲν οὖν τραγωδίας καὶ τῆς ἐν τῇ πράττειν μιμήσεως, ἔστω ἡμῖν ἱκανὰ τὰ εἰρημένα.

CAPUT XXIII.

Περὶ δὲ τῆς διηγηματικῆς καὶ ἐν ἑξαμέτρῳ μιμητικῆς, ὅτι δεῖ τοὺς μύθους, καθάπερ ἐν ταῖς τραγωδίαις, συνιστάναι δραματικούς, καὶ περὶ μίαν πράξιν ὅλην καὶ τελείαν, ἔχουσαν ἀρχὴν καὶ μέσον καὶ τέλος, ἵν' ὥσπερ ζῶν ἐν ὅλῳ ποιῇ τὴν οἰκίαν ἡδονὴν, δῆλον· καὶ μὴ ὁμοίως ἱστορίαις τὰς συνθέσεις εἶναι, ἐν αἷς ἀνάγκη οὐχὶ μιᾶς πράξεως ποιεῖσθαι δῆλωσιν, ἀλλ' ἐνὸς χρόνου, ὅσα ἐν τούτῳ συνέβη περὶ ἑνα ἢ πλείους,

ὦν ἕκαστα, ὡς ἔτυχεν, ἔχει πρὸς ἄλληλα. Ὡςπερ γὰρ κατὰ τοὺς αὐτοὺς χρόνους ἢ τ' ἐν Σαλαμῖνι ἐγένετο ναυμαχία, καὶ ἢ ἐν Σικελίᾳ Καρχηδονίων μάχη, οὐδὲν πρὸς τὸ αὐτὸ συντείνουσai τέλος· οὕτω καὶ ἐν τοῖς ἐφεξῆς χρόνοις ἐνίοτε γίνεται θάτερον μετὰ θάτερον, ἐξ ὧν ἐν οὐδὲν γίνεται τέλος. Σχεδὸν δὲ οἱ πολλοὶ τῶν ποιητῶν τοῦτο δοῶσι. Διὸ, ὥςπερ εἵπομεν, ἤδη καὶ ταύτῃ Θεσπέσιος ἂν φανείη Ὅμηρος παρὰ τοὺς ἄλλους, τῷ μηδὲ τὸν πόλεμον, καίπερ ἔχοντα ἀρχὴν καὶ τέλος, ἐπιχειρῆσαι ποιῆν ὅλον· λίαν γὰρ ἂν μέγας, καὶ οὐκ εὐσύνοπτος ἔμελλεν ἔσεσθαι· ἢ τῷ μεγέθει μετριάζοντα, κατασπλεγμένον τῇ ποιικιλίᾳ. Νῦν δ' ἐν μέρος ἀπολαβὼν, ἐπεισοδίοις κέχρηται αὐτῶν πολλοῖς· οἷον νεῶν καταλόγῳ, καὶ ἄλλοις ἐπεισοδίοις, οἷς διαλαμβάνει τὴν ποιήσιν. Οἱ δ' ἄλλοι περὶ ἕνα ποιούσι, καὶ περὶ ἕνα χρόνον, καὶ μίαν πρᾶξιν προλυμενῇ· οἷον ὁ τὰ Κύπρια ποιήσας, καὶ τὴν μικρὰν Ἰλιάδα. Τοιγαροῦν ἐκ μὲν Ἰλιάδος καὶ Ὀδυσσεύας μία τραγωδία ποιεῖται ἑκατέρας, ἢ δύο μόναι· ἐκ δὲ Κυπρίων, πολλαί· καὶ ἐκ τῆς μικρᾶς Ἰλιάδος, πλεονόκτω· ὅλον, Ὅπλων κρίσις, Φιλοκτήτης, Νεοπτόλεμος, Εὐρύπυλος, Πτωχεΐα, Λάκαιναι, Ἰλίου πέρσις, καὶ Ἀπόλλους, καὶ Σίμων, καὶ Τρωάδες.

CAPUT XXIV.

Ἐτι δὲ τὰ εἶδη ταυτὰ δεῖ ἔχειν τὴν ἐποποιΐαν τῇ τραγωδίᾳ· ἢ γὰρ ἀπλήν, ἢ πεπλεγμένην, ἢ ἡθικὴν, ἢ παθητικὴν δεῖ εἶναι. Καὶ τὰ μέρη, ἔξω μελοποιίας καὶ ὀψεως, ταυτὰ καὶ γὰρ περιπετειῶν δεῖ καὶ ἀναγνωρίσεων καὶ παθημάτων. Ἐτι τὰς διανοίας καὶ τὴν λέξιν ἔχειν καλῶς. Οἷς ἅπασιν Ὅμηρος κέχρη-

ται καὶ πρῶτος καὶ ἱκανῶς. Καὶ γὰρ καὶ τῶν ποιημάτων ἑκάτερον συνέστηκεν, ἡ μὲν Ἰλιάς, ἀπλοῦν καὶ παθητικόν· ἡ δὲ Ὀδύσσεια, πεπλεγμένον· ἀναγνώρισις γὰρ διόλου· καὶ ἡθικόν. Πρὸς δὲ τούτοις, λέξει καὶ διανοίᾳ πάντας ὑπερβέβληκε. Διαφέρει δὲ κατὰ τῆς συστάσεως τὸ μήκος, καὶ τὸ μέτρον. Τοῦ μὲν οὖν μήκους ὅρος ἱκανὸς ὁ εἰρημένος. Δύνασθαι γὰρ δεῖ συνορᾶσθαι τὴν ἀρχὴν καὶ τὸ τέλος. Εἴη δ' ἂν τοῦτο, εἰ τῶν μὲν ἀρχαίων ἐλάττους αἱ συστάσεις εἴην, πρὸς τε τὸ πλήθος τῶν τραγωδιῶν τῶν εἰς μίαν ἀκρόασιν τιθεμένων παρήκοιεν. Ἐχει δὲ πρὸς τὸ ἐπεκτείνεσθαι τὸ μέγεθος, πολὺ τι ἡ ἐποποιΐα ἴδιον, διὰ τὸ ἐν μὲν τῇ τραγωδίᾳ μὴ ἐνδέχεσθαι ἅμα πρατιόμενα πολλὰ μιμῆσθαι, ἀλλὰ τὸ ἐπὶ τῆς σκηνῆς καὶ τῶν ὑποκριτῶν μέρος μόνον. Ἐν δὲ τῇ ἐποποιίᾳ, διὰ τὸ διήγησιν εἶναι, ἔστι πολλὰ μέρη ἅμα ποιεῖν περαινόμενα· ὅφ' ὧν οἰκείων ὄντων, αὐξεται ὁ τοῦ ποιήματος ὄγκος. Ὡς τε τοῦτ' ἔχει τὸ ἀγαθὸν εἰς μεγαλοπρέπειαν, καὶ τὸ μεταβάλλειν τὸν ἀκούοντα, καὶ ἐπεισοδιοῦν ἀνομοίοις ἐπεισοδίοις. Τὸ γὰρ ὅμοιον ταχὺ πληροῦν, ἐκπίπτειν ποιεῖ τὰς τραγωδίας. Τὸ δὲ μέτρον τὸ ἡρωϊκὸν ἀπὸ τῆς πείρας ἤρמוκεν. Εἰ γὰρ τις ἐν ἄλλῳ τινὲ μέτρῳ διηγηματικὴν μίμησιν ποιοῖτο, ἢ ἐν πολλοῖς, ἀρρεπὲς ἂν φαίνοιτο. Τὸ γὰρ ἡρωϊκόν, στασιμώτατον καὶ ὀγκωδέστατον τῶν μέτρων ἐστί. Διὸ καὶ γλώττας καὶ μεταφορὰς δέχεται μάλιστα. Περιττὴ γὰρ καὶ ἡ διηγηματικὴ μίμησις τῶν ἄλλων. Τὸ δὲ ἱαμβικόν καὶ τετράμετρον, κινητικὰ· τὸ μὲν, ὀρχηστικόν· τὸ δὲ, πρακτικόν. Ἔτι δὲ ἀτοπώτερον, εἰ μιγνύοι τις αὐτὰ, ὥσπερ Χαιρήμων. Διὸ οὐδεὶς μακρὰν σύστασιν ἐν ἄλ-

λω πεποίηκεν, ἢ τῷ ἡρώῳ· ἀλλ' ὥσπερ εἵπομεν, αὐτὴ ἢ φύσις διδάσκει τὸ κερμόστον αὐτῇ διαιρεῖσθαι.

Ὅμηρος δὲ ἄλλα τε πολλὰ ἄξιος ἐπαινέσθαι, καὶ δὴ καὶ οἱ μόνος τῶν ποιητῶν οὐκ ἄγνοεῖ, ὃ δεῖ ποιεῖν αὐτόν. Αὐτὸν γὰρ δεῖ τὸν ποιητὴν ἐλάχιστα λέγειν· οὐ γὰρ ἐστὶ κατὰ ταῦτα μιμητής. Οἱ μὲν οὖν ἄλλοι, αὐτοὶ μὲν δεῖ' ὅλου ἀγωνίζονται, μιμοῦνται δὲ ὀλίγα καὶ ὀλιγάκις· ὃ δὲ ὀλίγα φρομισασάμενος, εὐθύς εἰσάγει ἄνδρα ἢ γυναῖκα, ἢ ἄλλο τι, καὶ οὐδὲν ἀθηδύς, ἀλλ' ἔχοντα ἡθῆ. Δεῖ μὲν οὖν ἐν ταῖς τραγωδίαις ποιεῖν τὸ θαυμαστόν· μᾶλλον δ' ἐνδέχεται ἐν τῇ ἐποποιίᾳ τὸ ἄλογον, (δεῖ ὃ συμβαίνει μάλιστα τὸ θαυμαστόν,) διὰ τὸ μὴ ὁρᾶν εἰς τὸν πρᾶττοντα. Ἐπεὶ τὰ περὶ τὴν ἔκτορος δίωξιν ἐπὶ σκηνῆς ὄντα, γελοῖα ἂν φανεῖν· οἱ μὲν, ἐστῶτες καὶ οὐ διώκοντες, ὃ δὲ, ἀνανεύων. Ἐν δὲ τοῖς ἔπεσι, λανθάνει. Τὸ δὲ θαυμαστόν, ἡδύ. Σημεῖον δὲ, πάντες γὰρ προστιθέντες ἀπαγγέλλουσιν, ὥς χαρίζομενοι. Δε-
 διδάχε δὲ μάλιστα Ὅμηρος καὶ τοὺς ἄλλους ψευδῇ λέγειν ὥς δεῖ. Ἔστι δὲ τοῦτο παραλογισμός. Οἴονται γὰρ ἄνθρωποι, ὅταν τοῦδὲ ὄντος τοδὲ ἢ, ἢ γινομένου γίνηται, εἰ τὸ ὑστερόν ἐστι, καὶ τὸ πρότερον εἶναι ἢ γίνεσθαι. Τοῦτο δὲ ἐστὶ ψεῦδος. [Δεῖ ὃ εἶναι ἂν τὸ πρῶτον ψεῦδος. Ἀλλ' οὐδὲ τοῦτου ὄντος, ἀνάγκη εἶναι ἢ γενέσθαι ἢ προσθῆναι.] Διὰ γὰρ τὸ τοῦτο εἰδέναι ἀληθές ὄν, παραλογίζεται ἡμῶν ἢ ψυχὴ καὶ τὸ πρῶτον ὥς ὄν. Παράδειγμα δὲ τοῦτου ἐκ τῶν Νίπτρων. Προαίρεσθαί τε ἀδύνατα καὶ εἰκότα. μᾶλλον ἢ δυνατὰ καὶ ἀπίθανα. Τούς τε λόγους μὴ συνίστασθαι ἐκ μερῶν ἀλόγων· ἀλλὰ μάλιστα μὲν μηδὲν ἔχειν ἄλογον· εἰ δὲ μὴ, ἔξω τοῦ μυθεύματος· ὥσπερ Οἰδί-

πους τὸ μὴ εἰδέναι πῶς ὁ Αἰῖος ἀπέθανεν. Ἀλλὰ μὴ ἐν τῷ δράματι· ὥσπερ ἐν Ἠλέκτρῳ οἱ τὰ Πύθια ἀπαγγέλλοντες, ἢ ἐν Μυσοῖς ὁ ἄφωνος ἐκ Τεγέας εἰς τὴν Μυσίαν ἦκων. Ὡς τε τὸ λέγειν, ὅτι ἀνήρητο ἂν ὁ μῦθος, γελοῖον. Ἐξ ἀρχῆς γὰρ οὐδεὶς συνίστασθαι τοιούτους· ἂν δὲ τεθῇ, καὶ φαίνεται εὐλογώτερον, ἐκδέχεσθαι καὶ ἄτοπον· ἐπεὶ καὶ τὰ ἐν Ὀδυσσεύῃ ἀλογα, τὰ περὶ τὴν ἐκθεσιν, ὥς οὐκ ἂν ἦν ἀνεκτὰ, δηλον ἂν γένοιτο, εἰ αὐτὰ φαῦλος ποιητὴς ποιήσειε. Νῦν δὲ τοῖς ἄλλοις ἀγαθοῖς ὁ ποιητὴς ἀφανίζει ἡδύων τὸ ἄτοπον. Τῇ δὲ λέξει δεῖ διαπονεῖν ἐν τοῖς ἀρχοῖς μέρεσι, καὶ μήτε ἡθικοῖς, μήτε διανοητικοῖς. Ἀποκρύπτει γὰρ πάλιν ἢ λίαν λαμπρὰ λέξεις τὰ ἥθη καὶ τὰς διανοίας.

CAPUT XXV.

Περὶ δὲ προβλημάτων καὶ λύσεων, ἐκ πόσων τε καὶ ποίων ἂν εἰδῶν εἴη, ὥδε θεωροῦσι γένοιτ' ἂν φανερόν. Ἐπεὶ γὰρ ἐστὶ μιμητὴς ὁ ποιητὴς, ὥσπερ ἂν ἢ ζωγράφος ἢ τις ἄλλος εἰκονοποιός· ἀνάγκη μιμῆσθαι, τριῶν ὄντων τὸν ἀριθμὸν, ἐν τι ἀέλ. Ἡ γὰρ οἷα ἦν, ἢ ἔστιν· ἢ οἷα φασὶ καὶ δοκεῖ· ἢ οἷα εἶναι δεῖ. Ταῦτα δ' ἐξαγγέλλεται λέξει, ἢ καὶ γλώτταις καὶ μεταφοραῖς. Καὶ πολλὰ πάθη τῆς λέξεώς ἐστι. Αἰδομεν γὰρ ταῦτα τοῖς ποιηταῖς. Πρὸς δὲ τούτοις οὐχ ἡ αὐτὴ ὀρθότης ἐστὶ τῆς πολιτικῆς καὶ τῆς ποιητικῆς. Αὐτῆς δὲ τῆς ποιητικῆς διττὴ ἡ ἁμαρτία· ἢ μὲν γὰρ καθ' αὐτήν, ἢ δὲ κατὰ συμβεβηκός. Εἰ μὲν γὰρ προείλετο μιμῆσθαι κατ' ἀδυναμίαν, αὐτῆς ἡ ἁμαρτία· εἰ δὲ τὸ προσλείσθαι μὴ ὀρθῶς, ἀλλὰ τὸν ἵππον ἄμφω τὰ δεξιὰ προβληκόντα, ἢ τὸ καθ' ἑκάστην τέχνην ἁμαρτήματα, οἷον

τὰ κατὰ ἰατρικὴν ἢ ἄλλην τέχνην, ἢ ἀδύνατα πεποιή-
ται ὅποιασούν, οὐ καθ' ἑαυτήν. Ὡστε δεῖ τὰ ἐπιτιμήμα-
τα ἐν τοῖς προβλήμασιν ἐκ τούτων ἐπισκοποῦντα λείναι.
Πρῶτον μὲν γάρ, ἂν τὰ πρὸς αὐτὴν τὴν τέχνην ἀδύ-
νατα πεποιήται, ἡμάρτηται. Ἀλλ' ὁρθῶς ἔχει, εἰ τυγ-
χάνοι τοῦ τέλους τοῦ αὐτῆς. Τὸ γὰρ τέλος εἴρηται·
εἰ οὕτως ἐκπληκτικώτερον ἢ αὐτὸ ἢ ἄλλο ποιοῖ μέρος.
Παράδειγμα ἡ τοῦ Ἑκτορος διωξίς. Εἰ μέντοι τὸ τέ-
λος ἢ μᾶλλον ἢ ἥττον ἐνεδέχετο ὑπάρχειν, καὶ κατὰ
τὴν περὶ τούτων τέχνην ἡμάρτηται, οὐκ ὁρθῶς. Δεῖ
γάρ, εἰ ἐνδέχεται, ὅλως μηδαμῇ ἡμαρτῆσθαι. Ἐπι-
ποτέρων ἐστὶ τὸ ἀμάρτημα, τῶν κατὰ τὴν τέχνην, ἢ
κατ' ἄλλο συμβεβηκός. Ἐλαττον γάρ, εἰ μὴ ᾗδει ὅτι
ἐλαφος θήλεια κέρατα οὐκ ἔχει, ἢ εἰ κακομμητῶς
ἔγραψε. Πρὸς δὲ τούτοις ἔαν ἐπιτιμᾶται, ὅτι οὐκ
ἀληθῆ· ἀλλ' οἷα δεῖ. Οἷον καὶ Σοφοκλῆς ἔφη, αὐτὸς
μὲν οἶους δεῖ ποιεῖν, Εὐριπίδην δὲ οἷοί εἰσι. Δι' ὃ
ταύτη λυτέον. Εἰ δὲ μηδετέρως, ὅτι οὕτω φασίν. Οἷον
τὰ περὶ Θεῶν. Ἴσως γὰρ οὔτε βέλτιον οὕτω λέγειν,
οὔτε ἀληθῆ· ἀλλ' ἔτυχεν, ὥσπερ Ξενοφάνης, οὐ σαφὴ
τάδε. Ἴσως δὲ οὐ βέλτιον μὲν, ἀλλ' οὕτως εἶχεν· οἷον
τὰ περὶ τῶν ὄπλων.

— — ἔγχεα δὲ σφιν

Ὅρθ' ἐπὶ σαυρωτῆρος.

οὕτω γὰρ τότ' ἐνόμιζον, ὥσπερ καὶ νῦν οἱ Ἰλλυριοί.
Περὶ δὲ τοῦ εἰ καλῶς ἢ μὴ καλῶς ἢ εἴρηται τινι ἢ πέ-
πρακται, οὐ μόνον σκεπτέον εἰς αὐτὸ τὸ πεπραγμένον
ἢ εἰρημένον βλέποντα, εἰ σπουδαῖον ἢ φαῦλον, ἀλλὰ καὶ
εἰς τὸν πράττοντα ἢ λέγοντα, πρὸς ὃν, ἢ ὅτε, ἢ ὅτω, ἢ οὐ
ἔτεκεν· οἷον, εἰ μείζονος ἀγαθοῦ, ἵνα γένηται· ἢ μεί-

ζονος κακοῦ, ἵνα ἀπογένηται. Τὰ δὲ πρὸς τὴν λέξιν
ὀρῶντα δεῖ διαλύειν· οἶον, γλώττη·

Οὐρῆας μὲν πρῶτον.

ἴσως γὰρ οὐ τοὺς ἡμιόνους λέγει, ἀλλὰ τοὺς φύλακας.
Καὶ τὸν Δόλωνα,

— εἶδος μὲν ξην κακὸς,

οὐ τὸ σῶμα ἀσύμμετρον, ἀλλὰ τὸ πρόσωπον αἰσχρόν·
τὸ γὰρ εὐειδὲς οἱ Κρητὲς εὐπρόσωπον καλοῦσι. Καὶ
τὸ,

Ζωρότερον δὲ κέραιρε.

οὐ τὸ ἄκρατον, ὡς οἰνόφλυξιν, ἀλλὰ τὸ θυᾶτον. Τὸ
δὲ, κατὰ μεταφορὰν εἴρηται· οἶον,

Ἄλλοι μὲν ἅα θεοὶ τε καὶ ἄνθρωποι —

Εὐδὸν παννύχιοι.

ἅμα δὲ φησιν.

Ἦτοι ὅτ' ἐς πεδῖον τὸ Τρωϊκὸν ἀθρόήσειεν.

καὶ,

Αὐλῶν συρίγγων θ' ὀμαδόν.

* * τὸ γὰρ Πάντες ἀντὶ τοῦ Πολλοὶ κατὰ μεταφορὰν
εἴρηται. Τὸ γὰρ πᾶν, πολὺ τι. Καὶ τὸ,

Οἷη δ' ἄμμορος,

κατὰ μεταφορὰν. Τὸ γὰρ γνωριμώτατον, μόνον. Κα-
τὰ δὲ προσωδίαν, ὥς περ Ἰππίας ἔλυσεν ὁ Θάσιος τὸ,

— δίδομεν δὲ οἱ —

καὶ,

— τὸ μὲν οὐ καταπύθεται ὄμβρω.

τὰ δὲ, διαιρέσει· οἶον Ἐμπεδοκλῆς·

Αἴψα δὲ θνήτ' ἐφύοντο, τὰ πρὶν μάθον ἀθάνατ'
εἶναι,

Ζωρά τε πρὶν, κέρητο.

τὰ δέ, ἀμφιβολία·

— παρώχηκεν δὲ πλέων νύξ.

τὸ γὰρ πλέων, ἀμφίβολόν ἐστι. Τὰ δέ, κατὰ τὸ ἔθος
τῆς λέξεως· οἷον τὸν πεπραμένον, οἶνον φασιν εἶναι.
Ὅθεν πεπολεῖται ὁ Γανυμήδης

— — Αὐτὸ οἰνοχοεύειν,

οὐ πινόντων οἶνον. Καὶ χαλκίας, τοὺς τὸν σίδηρον
ἐργαζομένους. Ὅθεν εἴρηται

— κνημὶς νεοτεύκτου κασσιτέροιο.

εἴη δὲ τοῦτο γε καὶ κατὰ μεταφοράν. Δεῖ δὲ καὶ ὅταν
ὄνομά τι ὑπεναντίωμά τι δοκῇ σημαίνειν, ἐπισκοπεῖν,
ποσαχῶς ἂν σημῆναι τοῦτο ἐν τῷ εἰρημένῳ· οἷον τὸ,

— τῇ ᾧ ἔσχετο χάλκεον ἔγχος,

τὸ ταύτῃ κωλυθῆναι. Τὸ δὲ ποσαχῶς, ἐνδέχεται ὡδὶ
πως μάλιστα, ἂν τις ὑπολάβοι κατὰ τὴν καταντικρῶ.
Ἡ ὡς Γλαύκων λέγει, ὅτι ἐνιοὶ ἀλόγως προὔψλαμβά-
νουσι, καὶ αὐτοὶ καταψηφισάμενοι συλλογίζονται, καὶ
ὡς εἰρηκότες ὅ, τι δοκεῖ, ἐπιτιμῶσιν, ἂν ὑπεναντίον ἢ
τῇ αὐτῶν οἴησι. Τοῦτο δὲ πέπονθε τὰ περὶ Ἰκάριον.
Οἶονται γὰρ αὐτὸν Λάκωνα εἶναι. Ἀτοπον οὖν τὸ μὴ
ἐντυχεῖν τὸν Τηλέμαχον αὐτῷ, εἰς Λακεδαιμόνα ἐλ-
θόντα. Τὸ δ' ἔως ἔχει ὥςπερ οἱ Κεφαλλήνές φασι.
Παρ' αὐτῶν γὰρ γῆμαι λέγουσι τὸν Ὀδυσσεῖα· καὶ εἶ-
ναι Ἰκάδιον, ἀλλ' οὐκ Ἰκάριον. Δε' ἀμάρτημα δὲ τὸ
πρόβλημα εἶκος ἐστίν. Ὅλως δὲ τὸ ἀδύνατον μὲν, ἢ
πρὸς τὴν ποίησιν, ἢ πρὸς τὸ βέλτιον, ἢ πρὸς τὴν δό-
ξαν δεῖ ἀνάγειν. Πρὸς τε γὰρ τὴν ποίησιν, αἰρετώτερον
πιθανὸν ἀδύνατον, ἢ ἀπίθανον καὶ δυνατόν. Καὶ
πρὸς τὸ βέλτιον· τὸ γὰρ παράδειγμα δεῖ ὑπερέχειν,
τοιούτους δ' εἶναι, οἷους Ζεῦσις ἔγραψεν. Ἀλλὰ πρὸς

ἃ φασι, τᾶλογα. Οὕτω τε, καὶ ὅτι ποτὲ οὐκ ἄλογόν
 ἔστιν· εἰκὸς γὰρ καὶ παρὰ τὸ εἰκὸς γενέσθαι. Τὰ δ'
 ὡς ὑπεναντία εἰρημένα οὕτω σκοπεῖν, ὥσπερ οἱ ἐν τοῖς
 λόγοις ἔλεγχοι, εἰ τὸ αὐτὸ, καὶ πρὸς τὸ αὐτὸ, καὶ
 ὡσαύτως· ὥστε καὶ αὐτὸν ἢ πρὸς ἃ αὐτὸς λέγει, ἢ ὃ
 ἂν φρόνιμος ὑπόθηται. Ὁρθὴ δὲ ἡ ἐπιτίμησις ἀλο-
 γίας καὶ μοχθηρίας, ὅταν μὴ ἀνάγκης οὐσης, χρήση-
 ται τῷ ἀλόγῳ, ὥσπερ Εὐριπίδης ἐν τῇ Αἰγεί, ἢ τῇ
 πονηρίᾳ, ὥσπερ ἐν Ὁρέστῃ τοῦ Μενελάου. Τὰ μὲν
 οὖν ἐπιτιμήματα ἐκ πέντε εἰδῶν φέρουσιν. Ἡ γὰρ
 ὡς ἀδύνατα, ἢ ὡς ἄλογα, ἢ ὡς βλαβερά, ἢ ὡς ὑπε-
 ναντία, ἢ ὡς παρὰ τὴν ὀρθότητα τὴν κατὰ τέχνην.
 Αἱ δὲ λύσεις ἐκ τῶν εἰρημένων σκεπτέαι. Εἰσὶ δὲ δώ-
 δεκα.

CAPUT XXVI.

Πότερον δὲ βελτίων ἡ ἐποποιητικὴ μίμησις, ἢ ἡ
 τραγωδική, διαπορήσειεν ἄν τις. Εἰ γὰρ ἡ ἥτιον φορ-
 τικὴ βελτίων, τοιαύτη δὲ ἡ πρὸς βελτίους θεατὰς
 ἔστι· δῆλον ὅτι ἡ ἅπαντα μιμουμένη φορτική. Ὡς
 γὰρ οὐκ αἰσθανομένων, ἂν μὴ αὐτὸς προσθῇ, πολλὴν
 κίνησιν κινεῖνται· οἶον οἱ φαῦλοι ἀνέλκται, κυλιόμε-
 νοι, ἂν δίσκον δέη μιμεῖσθαι· καὶ ἔλκοντες τὸν κορυ-
 φαῖον, ἂν Σκύλλαν ἀνέλκωσιν. Ἡ μὲν οὖν τραγῳδία
 τοιαύτη ἐστίν, οἷους καὶ οἱ πρότερον τοὺς ὑστέρους
 αὐτῶν ᾔοντο ὑποκριτάς. Ὡς λίαν γὰρ ὑπερβάλλον-
 τα, πίθηκον ὁ Μυρσικός τὴν Καλλιπίδην ἐκάλει.
 Τοιαύτη δὲ δόξα καὶ περὶ Πινδάρου ἦν. Ὡς δ' οὗτοι
 ἔχουσι πρὸς αὐτοὺς, ἢ ὅλη τέχνη πρὸς τὴν ἐποποιίαν
 ἔχει. Τὴν μὲν οὖν πρὸς [τοὺς] θεατὰς ἐπαικῆς φασιν
 εἶναι, οἱ οὐδὲν δεοῦναι τῶν σχημάτων· τὴν δὲ τραγι-

κὴν πρὸς φαύλους. Ἡ οὖν φορτικὴ χεῖρων δηλονό-
 τι ἂν εἴη. Πρῶτον μὲν οὖν οὐ τῆς ποιητικῆς ἡ κα-
 τηγορία, ἀλλὰ τῆς ὑποκριτικῆς· ἐπεὶ ἐστὶ περιεργά-
 ζεσθαι τοῖς σημεῖοις καὶ ψαυθδύνειν, ὅπερ ἐποίει
 Σωσίστρατος· καὶ διάδοντα, ὅπερ ἐποίει Μνασίθεος ὁ
 Ὀπούντιος. Εἴτα οὐδὲ κινήσεις ἅπαντα ἀποδοκιμα-
 σία, εἴπερ μὴδ' ὄρχησις· ἀλλ' ἡ φαύλων, ὅπερ καὶ
 Καλλιπιδῆ ἐπετιμᾶτο, καὶ νῦν ἄλλοις, ὡς οὐκ ἔλεν-
 θέρας γυναικας μιμουμένων. Ἔτι ἡ τραγωδία καὶ
 ἄνευ κινήσεως ποιεῖ τὸ αὐτῆς, ὥσπερ ἡ ἐποποιΐα. Διὰ
 γὰρ τοῦ ἀναγινώσκειν φανερά ὅποια τίς ἐστίν. Εἰ οὖν
 ἐστὶ τᾶλλα κρείττων, τοῦτό γε οὐκ ἀναγκαῖον αὐτῇ
 ὑπάρχειν. Ἐπειτα δὲ ὅτι πάντ' ἔχει ὅσαπερ ἡ ἐποποιΐα.
 Καὶ γὰρ τῷ μέτρῳ ἕξεσι χρήσθαι. Καὶ ἔτι οὐ μι-
 κρὸν μέρος τὴν μουσικὴν καὶ τὴν ὄψιν ἔχει, δι' ἧς αἰ
 ἡδοναὶ συνίστανται ἐναργέστατα. Εἴτα καὶ τὸ ἐναρ-
 γές ἔχει καὶ ἐν τῇ ἀναγνώσει, καὶ ἐπὶ τῶν ἔργων. Ἔτι
 τῷ ἐν ἐλάττονι μήκει τὸ τέλος τῆς μιμήσεως εἶναι· τὸ
 γὰρ ἀθροώτερον ἥδιον ἢ πολλῶ κεκραμένον τῷ χρό-
 νῳ. Λέγω δ' οἷον εἴ τις τὸν Οἰδίποιν θεῖη τὸν Σο-
 φοκλέους ἐν ἔπεσιν ὅσοις ἡ Ἰλιάς. Ἔτι ἥττον μία
 ὁποιασοῦν μίμησις ἢ τῶν ἐποποιῶν. Σημεῖον δὲ· ἐκ
 γὰρ ὁποιασοῦν μιμήσεως πλείους τραγωδίαί γίνονται.
 Ὡστε ἂν μὲν ἓνα μῦθον ποιῶσω, [ἀνάγκη] ἡ βραχεία
 δεικνύμενον μείουρον φαίνεσθαι, ἢ ἀκολουθοῦντα τῷ
 τοῦ μέτρον μήκει, ὕδαρῃ· ἂν δὲ πλείους, λέγω δὲ οἷον
 ἂν ἐκ πλείωνων πράξεων ἢ συγκειμένων, οὐ μία· ὥσπερ
 ἡ Ἰλιάς ἔχει πολλὰ τοιαῦτα μέρη, καὶ ἡ Ὀδύσσεια, ἃ
 καὶ καθ' ἑαυτὰ ἔχει μέγεθος. Καίτοι ταῦτα τὰ ποιη-
 ματα συνίστηκεν ὡς ἐνδέχεται ἄριστα, καὶ ὅτι μάλιστα

μῖα πράξις μιμησίς ἐστιν. Εἰ οὖν τούτοις τε διαφέρει πᾶσι, καὶ ἔτι τῷ τῆς τέχνης ἔργῳ· (δεῖ γὰρ οὐ τὴν τυχοῦσαν ἡδονὴν ποιεῖν αὐτάς, ἀλλὰ τὴν εἰρημένην·) φανερόν ὅτι κρείττων ἂν εἴη, μᾶλλον τοῦ τέλους τυγχάνουσα τῆς ἐποποιΐας. Περὶ μὲν οὖν πραγμαδίας καὶ ἐποποιΐας, καὶ αὐτῶν, καὶ τῶν εἰδῶν καὶ τῶν μερῶν αὐτῶν, καὶ πόσα, καὶ τί διαφέρει, καὶ τοῦ εὔ ἢ μὴ, τί-νες αἰτίαι, καὶ περὶ ἐπιτιμήσεων καὶ λύσεων, εἰρήσθω τοσαῦτα.

ARISTOTELIS
R H E T O R I C A
AD ALEXANDRUM.

ΑΡΙΣΤΟΤΕΛΗΣ ΑΛΕΞΑΝΔΡΩΙ
ΕΤ ΠΡΑΤΤΕΙΝ.

*Ἐ*πέσειλās μοι, ὅτι πολλάκις πολλοὺς πέπομφας πρὸς ἡμᾶς τοὺς διαλεξομένους ὑπὲρ τοῦ γραφῆναι σοι τὰς μεθόδους τῶν πολιτικῶν λόγων· ἐγὼ δὲ οὐ διὰ ῥαθυμίαν ὑπερβαλλόμεν ἔν τούτοις τοῖς χρόνοις, ἀλλὰ διὰ τὸ ζητεῖν, οὕτως ὑπὲρ αὐτῶν γραφῆναι σοι διηκριβωμένως, ὥς οὐδεὶς ἄλλος γέγραφε. τῶν περὶ ταῦτα πραγματευομένων. Ταύτην δὲ εἰκότως τὴν διάνοιαν εἶχον. Ὡς περ γὰρ ἐσθῆτα σπουδάζεις τὴν εὐπρεπεστάτην τῶν λοιπῶν ἀνθρώπων ἔχειν, οὕτω δύναμιν λόγων λαβεῖν ἐστὶ σοι πειρατέον τὴν εὐδοσιότητα. Πολὺ γὰρ κάλλιον ἐστὶ καὶ βασιλικώτερον, τὴν ψυχὴν ἔχειν εὐγνωμονοῦσαν, ἢ τὴν ἕξιν τοῦ σώματος ὄραν εὐεματοῦσαν. Καὶ γὰρ ἄτοπόν ἐστὶ, τὸν τοῖς ἔργοις πρωτεύοντα, φαίνεσθαι τῶν τυχόντων τοῖς λόγοις ὑστερίζοντα, καὶ ταῦτα εἰδότα, ὅτι τοῖς μὲν ἐν δημοκρατίᾳ πολιτευομένοις ἢ ἀναφορὰ περὶ πάντων

τῶν πραγμάτων εἰς τὸν δῆμόν ἐστι· τοῖς δ' ὑπὸ τῆς βασιλείας ἡγεμονίαν τεταγμένοις, πρὸς λόγον. Ὡσπερ οὖν τὰς αὐτονόμους τῶν πόλεων διορθοῦν εἴωθεν ἐπὶ τὸ κάλλιστον ἄγων ὁ κοινὸς νόμος, οὕτω τοὺς ὑπὸ τὴν σὴν βασιλείαν καθεστῶτας ἄγειν δύναται ἂν ἐπὶ τὸ συμφέρον ὁ σὸς λόγος. Καὶ γὰρ ὁ νόμος ἐστίν, ὡς ἀπλῶς εἰπεῖν, λόγος ὠρισμένος καθ' ὁμολογίαν κοινὴν πόλεως, μηνύων, πῶς δεῖ πράττειν ἕκαστα. Πρὸς δὲ τούτοις, οὐκ ἄδηλον οἶμαί σοι τοῦτό ἐστιν, ὅτι τοὺς μὲν λόγῳ χρωμένους, καὶ μετὰ τούτου πάντα πράττειν προσαιρουμένους, ὡς ὄντας καλοὺς τε καὶ ἀγαθοὺς, ἐπαινοῦμεν· τοὺς δὲ ἄνευ λόγου τι ποιοῦντας, ὡς ὄντας ὤμους καὶ θηρώδεις, μισοῦμεν. Διὰ τούτου καὶ κακοὺς τὴν αὐτῶν κακίαν ἐμφανίσαντας ἐκολάσαμεν, καὶ τοὺς ἀγαθοὺς δηλώσαντας αὐτῶν τὴν ἀρετὴν ἐξήλωσαμεν. Οὕτω καὶ τῶν μελλόντων κακῶν ἀποτροπὴν εὐρήκαμεν, καὶ τῶν ὑπαρχόντων ἀγαθῶν ὄνησιν ἔσχομεν. Καὶ διὰ τούτου καὶ τὰς ἐπιούσας δυσχερείας ἐφύγομεν, καὶ τὰς μὴ προσοῦσας ἡμῖν ὠφελείας ἐπορισάμεθα. Ὡσπερ γὰρ βίος ἄλυπος αἰρετός, οὕτω λόγος συνετὸς ἀγαπητός. Εἰδέναι δέ σε δεήσει, ὅτι παραδείγματα ἐσσι τοῖς πλείστοις τῶν ἀνθρώπων τοῖς μὲν ὁ νόμος, τοῖς δὲ ὁ σὸς βίος καὶ λόγος. Ὅπως οὖν διαφέρων ἥς πάντων Ἑλλήνων καὶ βαρβάρων, πᾶσάν ἐστί σοι σπουδὴν ποιητέον, ἵνα τὴν ἐκ τούτων ἀπομίμησιν οἱ περὶ ταῦτα διατρέβοντες, τοῖς τῆς ἀρετῆς στοιχείοις καλλιγραφούμενοι, μὴ πρὸς τὰ φαῦλα σφᾶς αὐτοὺς ἄγωσιν, ἀλλὰ τῆς αὐτῆς ἀρετῆς μετέχιν ἐπιθρυῶσιν. Ἔτι δὲ τὸ βουλευέσθαι, τῶν περὶ τὸν ἀνθρώπον θειότατόν ἐστιν. Ὡστε οὐκ εἰς τὰ πάρεργ-

γα καὶ μηδενὸς ἄξια τὴν σπουδὴν ἐστὶ σοι καταναλω-
 τέον, ἀλλὰ τὴν μητρόπολιν αὐτὴν τοῦ καλῶς βουλευέ-
 σθαι μαθεῖν βουλευτέον. Τίς γὰρ δὴ ποτ' ἂν ἀμ-
 φισβητήσῃσι τῶν νοῦν ἔχόντων, ὅτι τὸ μὲν πράττειν μὴ
 βουλευσάμενον, σημειῖόν ἐστιν ἀνοίας· τὸ δὲ κατὰ τὴν
 ὑφήγησιν τοῦ λόγου συντελεῖν τι τῶν ὑπ' ἐκείνου πα-
 ραγγελθέντων, παιδείας; ἰδεῖν δὲ ἐστὶ πάντας τοὺς ἄρι-
 στα τῶν Ἑλλήνων πολιτευομένους, λόγῳ πρῶτον, ἢ τοῖς
 ἔργοις, συγγινομένους. Πρὸς δὲ τούτοις, καὶ τοὺς
 μέγιστον ἄξιωμα τῶν βαρβάρων ἔχοντας, τούτῳ πρὸ
 τῶν πραγμάτων χρωμένους, εἰδότες καλῶς, ὡς ἀκρό-
 πολίς ἐστι σωτηρίας ἢ διὰ τοῦ λόγου γινομένη τοῦ
 συμφέροντος θεωρία. Ταύτην ἀπόρθητον οἰητέον,
 οὐ τὴν ἐκ τῶν οἰκοδομημάτων ἀσφαλῆ πρὸς σωτηρίαν
 εἶναι νομιστέον. Ἀλλὰ γὰρ ὁκνῶ ἔτι πλείω γράφειν,
 μήποτε καλλωπίζεσθαι δόξω περὶ τῶν ἀκριβῶς γνωρι-
 ζομένων, ὡς οὐχ ὁμολογουμένων, πίστεις ἐπιφέρων.
 Διόπερ ἀφήσω, ἐκεῖνα μόνον εἰπὼν, περὶ ὧν ἔνεστι λέ-
 γειν εἰς ἅπαντα τὸν βίον, ὅτι τοῦτό ἐστιν, ὃ διαφε-
 ρομεν τῶν λοιπῶν ζώων, [τοῦτο οὖν καὶ ἡμεῖς διαφε-
 ρόντως τῶν λοιπῶν ἔξομεν ἀνθρώπων,] οἱ μεγίστης
 τιμῆς ὑπὸ τοῦ δαιμονίου τετυχηκότες. Ἐπιθυμία
 μὲν γὰρ καὶ θυμῷ καὶ τοῖς τοιούτοις χρήται καὶ τὰ
 λοιπὰ ζῶα πάντα, λόγῳ δὲ οὐδὲν τῶν λοιπῶν, χωρὶς
 ἀνθρώπων. Ἀτοπώτατον ἂν οὖν εἴη πάντων, εἰ του-
 τῷ μόνῳ τῶν λοιπῶν ζώων εὐδαιμονέστερον βιοῦντες,
 τὸ αἷτιον τοῦ καλῶς εἶναι διὰ ῥαθυμίας ἀφῶμεν κα-
 τολιγωρήσαντες. Διακελεύομαι δὴ σοι πάλαι παρα-
 κεκλημένῳ, τῆς τῶν λόγων ἀντίχεσθαι φιλοσοφίας.
 Καθάρπερ γάρ ἐστι φυλακτικὸν σώματος ὑγίεια, οὕτω

τῆς ψυχῆς φυλακτικὸν καθέστηκεν παιδεία. Ταύτης γὰρ προηγουμένης, οὐ πταλεῖν συμβήσεται σοι περὶ τὰς πράξεις, ἀλλὰ σώζειν ἀπάσας, ὡς ἔπος εἰπεῖν, τὰς ὑπαρχούσας σοι τῶν ἀγαθῶν κτήσεις. Χωρὶς δὲ τῶν εἰρημένων, εἰ τὸ τοῖς ὀφθαλμοῖς βλέπειν ἡδὺν, τὸ τοῖς τῆς ψυχῆς ὄμμασιν ὀξυδερεκεῖν ἐστὶ θαυμαστόν. Ἐτι δὲ ὥσπερ ὁ στρατηγός ἐστι σωτὴρ τοῦ στρατοπέδου, οὕτω λόγος μετὰ παιδείας ἡγεμὼν ἐστὶ βίου. Ταυτὶ μὲν οὖν καὶ τὰ τούτοις ὁμοία παραλιπεῖν, νομίζω καλῶς ἡμῖν ἔχειν κατὰ τὸν ὑπάρχοντα καιρόν. Ἐγραψας δέ μοι διακελευόμενος, ὅπως μηδεὶς τῶν λοιπῶν ἀνθρώπων λήψεται τὸ βιβλίον τοῦτο, καὶ ταῦτα εἰδὼς, ὅτι, καθάπερ τοὺς ἐξ αὐτῶν γεννηθέντας οἱ γεννήσαντες τῶν ὑποβαλλομένων μᾶλλον φιλοῦσιν, οὕτω καὶ οἱ εὐρόντες τι τῶν μετεχόντων. Ὡσπερ γὰρ ὑπὲρ τέκνων, τούτων τῶν λόγων ὑπεραποτεθνήκασιν. Οἱ μὲν γὰρ Πάριοι λεγόμενοι σοφισταὶ, διὰ τὸ μὴ τεκεῖν, αὐτοὶ διὰ θάθυμίαν ἄμουσον οὐ στέργουσιν, ἀλλὰ χρήματα λαβόντες ἀποκηρύττουσιν. Διὰ τοῦτο γοῦν ἐγὼ σοι παρακελεύομαι διαφυλάττειν οὕτω τοὺς λόγους τούτους, ὅπως νέοι καθεστῶτες ὑπὸ μηδενὸς χρήμασι διαφθαρήσονται, κοσμίως δὲ μετὰ σοῦ συμβιώσαντες, εἰς ἡλικίαν ἐλθόντες, δόξης ἀκηράτου τεύξονται. Παρειλήφαμεν δὲ, καθάπερ ἡμῖν ἐδήλωσε Νικάνωρ, καὶ τῶν λοιπῶν τεχνογράφων, εἴ τίς τι γλαφυρὸν ὑπὲρ τῶν αὐτῶν τούτων γέγραπεν ἐν ταῖς τέχναις. Περιτεύξῃ δὲ δυσὶ τούτοις βιβλίοις· ὧν τὸ μὲν ἐστὶν ἐμὸν ἐν ταῖς ὑπ' ἐμοῦ τέχναις Θεοδέκτη γραφείσαις· τὸ δὲ ἕτερον Κόρακος. Τὰ δὲ λοιπὰ τούτοις ἰδίᾳ πάντα γέγραπται περὶ τε τῶν πολιτικῶν καὶ τῶν

δικανικῶν παραγγελμάτων· ὅθεν πρὸς ἐκάτερον αὐτῶν
εὐπορήσεις ἐκ τῶνδε τῶν ὑπομνημάτων σοι γεγραμ-
μένων. Ἐξάρωσο.

CAPUT I.

Τρία γένη τῶν πολιτικῶν εἰσι λόγων, τὸ μὲν δη-
μηγορικόν, τὸ δὲ ἐπιδεικτικόν, τὸ δὲ δικανικόν. Εἶδη
δὲ τούτων ἐπτὰ, προτρεπτικόν, ἀποτρεπτικόν, ἐγκω-
μιαστικόν, ψεκτικόν, κατηγορικόν, ἀπολογητικόν, καὶ
ἐξεταστικόν, ἢ αὐτὸ καθ' αὐτὸ, ἢ πρὸς ἄλλο. Τα μὲν
οὖν εἶδη τῶν λόγων τσαυτὰ ἄριθμῶ ἐσσι. 2. Χρη-
σόμεθα δὲ αὐτοῖς ἐν τε ταῖς κοιναῖς δημηγορίαις, καὶ
ταῖς περὶ τὰ συμβόλαια δικαιολογίαις, καὶ ταῖς ἰδίαις
ὁμιλίαις. Οὕτω δ' ἂν ἐτοιμότατον λέγειν περὶ αὐτῶν
δυνηθείημεν, εἰ καὶ καθ' ἐν ἑκαστον εἶδος ἀπολαβόν-
τες ἀπαριθμῆσαιμεθα τὰς δυνάμεις αὐτῶν, καὶ τὰς
χρήσεις, καὶ τὰς πράξεις. Καὶ πρῶτον μὲν τὰς προ-
τροπὰς καὶ ἀποτροπὰς, (ἐπεὶ περ ἐν ταῖς ἰδίαις ὁμιλί-
αις, καὶ ταῖς κοιναῖς δημηγορίαις, ἐν τοῖσδε μάλιστα,
αὐτῶν χρῆσις ἐστί,) διέλθωμεν ἄν. 3. Καθόλου μὲν
οὖν εἰπεῖν, προτροπὴ μὲν ἐστὶν ἐπὶ προαιρέσεως, ἢ λό-
γους, ἢ πράξεις παράκλησις· ἀποτροπὴ δὲ ἀπὸ προ-
αιρέσεως, ἢ λόγων, ἢ πράξεων διακώλυσις. Οὕτω δὲ
τούτων διωρισμένων, τὸν μὲν προτρέποντα χρὴ δει-
κνύνειν, ταῦτα, ἐφ' ἃ παρακαλεῖ, δίκαια ὄντα, καὶ νό-
μιμα, καὶ συμφέροντα, καὶ καλὰ, καὶ ἡδέα, καὶ ῥάδια
πραχθῆναι. Εἰ δὲ μὴ, δυνατὰ τε δεικτέον, ὅταν ἐπὶ
δυσχερῇ παρακαλῇ, καὶ ὡς ἀναγκαῖα ταῦτα ποιεῖν ἐστί.
Τὸν δὲ ἀποτρέποντα δεῖ διὰ τῶν ἐναντίων κώλυσιν ἐπι-
φέρειν, ὥς οὐ δίκαιον, οὐδὲ νόμιμόν ἐστιν, οὐδὲ συμ-
φέρον, οὐδὲ καλόν, οὐδὲ ἡδὺ, οὐδὲ δυνατόν πράττειν



τοῦτο· εἰ δὲ μὴ, ὥς ἐργῶδες, καὶ οὐκ ἀναγκαῖον.
 Ἄπασαι δὲ αἱ πράξεις μετέχουσι τούτων ἀμφοτέρων,
 ὥστε μὴδ' ἑτέραν τῶν ὑποθέσεων ἔχοντα λόγων ἀπο-
 ρεῖν. Ὡν μὲν οὖν ὀρέγεσθαι δεῖ τοὺς προτρέπον-
 τας καὶ ἀποτρέποντας, ταῦτά ἐστιν. 4. Ὁρίσασθαι
 δὲ πειράσσομαι, τούτων ἕκαστον τί ἐστι, καὶ δεῖξαι, πό-
 θεν αὐτῶν εἰς τοὺς λόγους εὐπορήσομεν. Δίκαιον
 μὲν οὖν ἐστὶ τὸ τῶν ἀπάντων, ἢ τὸ τῶν πλείστων ἔθος
 ἄγραφον, διορίζον τὰ καλὰ καὶ τὰ αἰσχρά. Τοῦτο
 δ' ἐστὶ τὸ γονέας τιμᾶν, καὶ φίλους εὖ ποιεῖν, καὶ
 τοῖς εὐεργέταις χάριν ἀποδιδόναι. Ταῦτα γὰρ καὶ τὰ
 τούτοις ὅμοια οὗ προστάττουσι τοῖς ἀνθρώποις οἱ γε-
 γραμμένοι νόμοι ποιεῖν, ἀλλ' ἔθει ἀγράφῳ καὶ κοινῷ
 νόμῳ νομίζεται. Τὰ μὲν οὖν δίκαια ταῦτά ἐστι.
 5. Νόμος δὲ ἐστὶν ὁμολόγημα πόλεως κοινόν, διὰ γραμ-
 μάτων προστάττον, πῶς χρὴ πράττειν ἕκαστα. 6. Συμ-
 φέρον δὲ ἐστὶ τῶν ὑπαρχόντων ἀγαθῶν φυλακὴ, ἢ τῶν
 μὴ προσόντων κτήσις, ἢ τῶν ὑπαρχόντων κακῶν ἀπο-
 βολή, ἢ τῶν προσδοκωμένων γενήσεσθαι βλαβερῶν
 διακώλυσις. Διαιρήσεις δὲ τοῦτο τοῖς μὲν ἰδιώταις
 εἰς σῶμα, καὶ ψυχὴν, καὶ τὰ ἐπίκτητα. Σώματι μὲν
 οὖν ἐστὶ συμφέρον ῥώμη, κάλλος, ὑγεία· ψυχῇ δὲ
 ἀνδρεία, σοφία, δικαιοσύνη. Τὰ δὲ ἐπίκτητα φίλοι,
 χρήματα, κτήματα. Τὰ δ' ἐναντία τούτοις ἀσύμ-
 φορα. Πόλει δὲ συμφέροντα τὰ τοιαῦτα τέ ἐστιν,
 ὁμόνοια, δυνάμεις πρὸς πόλεμον, χρήματα, καὶ προσ-
 ὄδων εὐπορία, συμμάχων ἀρετὴ καὶ πλήθος· καὶ
 συλλήβδην ἅπαντα τὰ τούτοις ὁμοιότροπα συμφέρον-
 τα νομίζομεν· τὰ δὲ τούτοις ἐναντία ἀσύμφορα. 7. Κα-
 λὰ δὲ ἐστὶν, ἀφ' ὧν εὐδοξία τις καὶ τιμὴ τις ἐνδοξος

γενήσεται τοῖς πράξασιν. 8. Ἡδέα δὲ τὰ χαρὰν ἐργαζόμενα. 9. Ρῆδία δὲ τὰ μετὰ ἐλαχίστου χρόνου καὶ πόρου καὶ δαπάνης ἐπιτελούμενα. 10. Δυνatὰ δὲ πάντα τὰ ἐνδεχόμενα γενέσθαι. 11. Ἀναγκαῖα δὲ τὰ μὴ ἐφ' ἡμῖν ὄντα πράττειν, ἀλλ' ὥς ἐξ ἀνάγκης θείας ἢ ἀνθρωπίνης οὕτως ὄντα. Τὰ μὲν οὖν δίκαια, καὶ τὰ νόμιμα, καὶ τὰ συμφέροντα, καὶ τὰ καλὰ, καὶ τὰ ἡδέα, καὶ τὰ ῥῆδία, καὶ τὰ δυνατὰ, καὶ τὰ ἀναγκαῖα, ταῦτά ἐσσι. 12. Εὐπορήσομεν δὲ περὶ τούτων λέγειν ἐξ αὐτῶν τε τῶν προειρημένων, καὶ τῶν ὁμοίων τούτοις, καὶ τῶν ἐναντίων αὐτοῖς, καὶ τῶν ἤδη κεκριμένων ὑπὸ θεῶν, ἢ ἀνθρώπων ἐνδόξων, ἢ ὑπὸ κριτῶν, ἢ ὑπὸ τῶν ἀνταγωνιστῶν ἡμῖν. 13. Τὸ μὲν οὖν δίκαιον, οἷον ἂν ἢ τὸν τρόπον, ἡμῖν δεδῆλωται. Τὸ δὲ ὁμοιον τῷ δίκαιῳ τοιόνδ' ἐστίν. Ὡσπερ γὰρ δίκαιον νομίζομεν τοῖς γονεῦσι πείθεσθαι, τὸν αὐτὸν τρόπον προσήκει μιμεῖσθαι τοὺς υἱοὺς τὰς τῶν πατέρων πράξεις· καὶ καθάπερ τοὺς εὖ ποιήσαντας ἀντεuerγετεῖν δίκαιόν ἐστιν, οὕτω τοῖς μηδὲν ἡμᾶς κακὸν ἐργασαμένους δίκαιόν ἐστι μὴ βλάπτειν. Τὸ μὲν οὖν ὁμοιον τῷ δίκαιῳ τὸν τρόπον τοῦτον δεῖ λαμβάνειν. 14. Ἐκ δὲ τῶν ἐναντίων χρὴ καταφανὲς ποιεῖν αὐτὸ τὸ παρὰδειγμα. Καθάπερ γὰρ τοὺς κακὸν τι ποιήσαντας δίκαιόν ἐστι τιμωρεῖσθαι, καὶ τοὺς εὖ ἐργετήσαντας οὕτω προσήκει ἀντεuerγετεῖν. 15. Τὸ δὲ κεκριμένον ὑπὸ τινων ἐνδόξων δίκαιον οὕτω λήψῃ· ἀλλ' οὐχ ἡμεῖς μόνον μισοῦμεν, καὶ πακῶς ποιοῦμεν τοὺς ἐχθροὺς, ἀλλὰ καὶ Ἀθηναῖοι καὶ Λακεδαιμόνιοι δίκαιον εἶναι κρίνουσι τοὺς ἐχθροὺς τιμωρεῖσθαι. Τὸ μὲν οὖν δίκαιον οὕτω μελετῶν πολλάκις λήψῃ. 16. Τὸ

δὲ νόμιμον αὐτὸ μὲν οἷόν ἐστιν, ὥρισται ἡμῖν πρότερον. Δεῖ δὲ, ὅπου ἂν ᾗ χρήσιμον, αὐτόν τε τὸν ἀγορεύοντα καὶ τὸν νόμον λαμβάνειν, εἴτα τὸ ὅμοιον τῷ γεγραμμένῳ νόμῳ. Εἴη δὲ ἂν τοιόνδε· ὥσπερ γὰρ ὁ νομοθέτης μεγίσταις ζημίαις τοὺς κλέπτας ἐκόλασεν, οὕτω δὲ καὶ τοὺς ἐξαπατῶντας μάλιστα τιμωρεῖσθαι· καὶ γὰρ οὗτοι κλέπτουσι τὴν διάνοιαν. Καὶ καθάπερ ὁ νομοθέτης κληρονόμους πεποίηκε τοὺς ἐγγυτάτω γένους ὄντας τοῖς ἄπαισιν ἀποθνήσκουσιν, οὕτω καὶ τῶν τοῦ ἀπελευθέρου χρημάτων ἐμὲ νῦν προσήκει κύριον γενέσθαι· τῶν γὰρ ἀπελευθερωσάντων αὐτόν τετελευτηκότων ἐγγυτάτω γένους αἰτός ὢν, καὶ τῶν ἀπελευθέρων δίκαιος ἂν εἴην ἄρχειν. 17. Τὸ μὲν οὖν ὅμοιον τῷ νομίμῳ τοῦτον τὸν τρόπον λαμβάνεται· τὸ δ' ἐναντίον ὥδε· εἰ γὰρ ὁ νόμος ἀπαγορεύει, τὰ δημόσια διανέμεσθαι, δῆλον, ὅτι, τοὺς διαιρουμένους αὐτὰ πάντας ὑδικεῖν, ὁ νομοθέτης ἔκρινεν. Εἰ γὰρ τιμᾶσθαι οἱ νόμοι προστάττουσι τοὺς καλῶς καὶ δικαίως τῶν κοινῶν ἐπιστήσαντας, δῆλον, ὥς καὶ τοὺς τὰ δημόσια διαφθείροντας τιμωρίας ἀξιόους νομίζουσιν. 18. Ἐκ μὲν οὖν τῶν ἐναντίων καταφανὲς οὕτω γίνεται τὸ νόμιμον, ἐκ δὲ τῶν κεκριμένων ὥδε· καὶ οὐ μόνον ἐγὼ τὸν νόμον τοῦτον ἔνεκα τούτων φημι τὸν νομοθέτην θεῖναι, ἀλλὰ καὶ πρότερον οἱ δικασταί, διεξιόντος Λυσιθίδου, παραπλήσια τοῖς νῦν ὑπ' ἐμοῦ λεγομένοις ἐψηφίσαντο [ταῦτα] περὶ τοῦ νόμου τούτου. Τὸ μὲν οὖν νόμιμον οὕτω μετιόντες, πολλαχῶς θεάζομεν. 19. Τὸ δὲ συμφέρον αὐτὸ μὲν οἷόν ἐστιν, ἐν τοῖς πρότερον ὥρισται. Δεῖ δὲ λαμβάνειν εἰς τοὺς λόγους τῶν προειρημένων

καὶ ἐκ τοῦ συμφέροντος ἂν ὑπάρχη τι, καὶ μετιόν-
 τας τὸν αὐτὸν τρόπον, ὥνπερ ὑπὲρ τοῦ νομίμου
 καὶ τοῦ δικαίου διήλθομεν, οὕτω καὶ τὸ συμφέ-
 ρον πολλαχῶς ἐμφανίζειν. 20. Εἴη δ' ἂν τὸ μὲν
 ὅμοιον τῷ συμφέροντι τοιόνδε· ὥσπερ γὰρ ἐν τοῖς πο-
 λέμοις συμφέρει, τοὺς εὐψυχοτάτους πρώτους τάττειν,
 οὕτως ἐν ταῖς πολιτείαις λυσιτελεῖ τοὺς φρονηματώ-
 τους καὶ δικαιοτάτους προεστάναι τοῦ πλήθους. Καὶ
 καθάπερ τοῖς ἀνθρώποις ὑγιαίνουσι συμφέρει φυ-
 λάττεσθαι μὴ νόσήσωσιν, οὕτω καὶ ταῖς πόλεσιν
 ὁμοιοῦσαις συμφέρον ἐστὶ προσκοπεῖν μὴ στασιά-
 σωσι. Τὰ μὲν οὖν ὅμοια τῷ συμφέροντι τοῦτον τὸν
 τρόπον μετιώμεν πολλά ποιήσεις. 21. Ἐκ δὲ τῶν ἐναν-
 τίων ὧδε σοι τὸ συμφέρον ἐστὶ καταφανές. Εἰ γὰρ
 λυσιτελεῖ, τοὺς ἐπιεικεῖς τῶν πολιτῶν τιμᾶν, συμφέ-
 ρον ἂν εἴη, καὶ τοὺς πονηροὺς κολάζειν. Εἰ γὰρ οἶε-
 σθε ἀσύμφορον τὸ μόνους ἡμᾶς πρὸς Θηβαίους πο-
 λεμεῖν, συμφέρον ἂν εἴη τὸ Λακεδαιμονίους συμμά-
 χους ποιησαμένους ἡμᾶς, οὕτω Θηβαίοις πολεμεῖν.
 Ἐκ μὲν δὴ τῶν ἐναντίων οὕτω τὸ συμφέρον καταφανές
 ποιήσεις. 22. Τὸ δὲ κεκρυμμένον ὑπ' ἐνδόξων συμ-
 φέρον ὧδε χρὴ λαμβάνειν· Λακεδαιμόνιοι τε γὰρ Ἀθη-
 ναίους καταπολεμήσαντες συμφέρειν αὐτοῖς ᾗ ᾗ ᾔθησαν,
 μὴ τὴν πόλιν αὐτῶν ἀνδραποδίσασθαι· καὶ πάλιν
 Ἀθηναῖοι ἐξὸν αὐτοῖς ἀνοικίσαι τὴν Σπάρτην, συμ-
 φέρειν σφίσιν ᾗ ᾗ ᾔθησαν, περιποιῆσαι Λακεδαιμονίους.
 23. Περὶ μὲν οὖν τοῦ δικαίου, καὶ τοῦ νομίμου, καὶ
 τοῦ συμφέροντος οὕτω μετιών, εὐπορήσεις. Τὸ δὲ
 καλὸν, καὶ τὸ ῥάδιον, καὶ τὸ ἡδὺ, καὶ τὸ δυνατὸν, καὶ

τὸ ἀναγκαῖον, ὁμοιοτρόπως τοῦτοις μέτιθι. Καὶ περὶ μὲν τούτων ἐντεῦθεν εὐπορήσομεν.

CAPUT II.

Πάλιν δὲ διορισώμεθα, καὶ περὶ πόσων, καὶ ποίων, καὶ τίνων, ἐν τε τοῖς βουλευτηρίοις καὶ ταῖς ἐκκλησίαις συμβουλευόμεν. Ἄν γὰρ τούτων ἕκαστα σαφῶς ἐπιστῶμεθα, τοὺς μὲν ἰδίους λόγους αὐτὰ τὰ πράγματα καθ' ἑκάστην ἡμῶν συμβουλίαν παραδώσει· τὰς δὲ κοινὰς ἰδέας ἐκ πολλοῦ προειδότες, ἐπιφέρειν ἐφ' ἑκάσταις τῶν πράξεων ὁρᾷδως δυνησόμεθα. Τούτων οὖν ἕνεκα διαριτέον ἡμῖν, περὶ ὧν κοινῇ βουλευόνται πάντες. 2. Ἐν κεφαλαίῳ μὲν οὖν εἰπεῖν, εἰσὶν ἐπὶ τὸν ἀριθμὸν προθέσεις, περὶ ὧν δημηγορήσομεν. Ἀνάγκη γάρ ἐστι καὶ βουλευέσθαι καὶ λέγειν ἡμᾶς ἐν βουλῇ καὶ δήμῳ ἢ περὶ ἐερῶν, ἢ περὶ νόμων, ἢ περὶ τῆς πολιτικῆς κατασκευῆς, ἢ περὶ τῶν πρὸς ἄλλας πόλεις συμμαχιῶν καὶ συμβολαίων, ἢ περὶ πολέμων, ἢ περὶ εἰρήνης, ἢ περὶ πόρου χρημάτων. Αἱ μὲν οὖν προθέσεις αὗται τυγχάνουσιν οὐσαι, περὶ ὧν βουλευσόμεθα καὶ δημηγορήσομεν. Ἐκάστην δὲ πρόθεσιν διελώμεθα, καὶ σκοπώμεν, ἐν οἷς τρόποις ἐνδέχεται περὶ τούτων λόγῳ χρῆσασθαι. 3. Περὶ μὲν οὖν ἐερῶν περιττῶς ἀναγκαῖον λέγειν· ἢ γὰρ ἐροῦμεν, ὥς τὰ καθεστῶτα διαφυλακτέον, ἢ ὥς ἐπὶ τὸ μεγαλοπρεπέστερόν πως, ἢ ὥς ἐπὶ τὸ ταπεινότερον. Ὅταν μὲν οὖν λέγωμεν, ὥς δεῖ τὰ καθεστῶτα διαφυλάττειν, εὐρήσομεν ἀφορμὰς, ἐκ μὲν τοῦ δικαίου λέγοντες, ὅτι τὰ πάτρια ἔθη παρὰ πᾶσι παραβαίνειν ἀδικόν ἐστι, καὶ ὅτι τὰ μαντεῖα πάντα τοῖς ἀνθρώποις προστάττει κατὰ τὰ πάτρια ποιέσθαι τὰς θυσίας, καὶ ὅτι τῶν πρώτων υἱοζόντων τὰς πόλεις,

καὶ τοῖς θεοῖς ἰδρυσαμένων τὰ ἱερὰ, μάλιστα δὲ δια-
 μένουν τὰς περὶ τοὺς θεοὺς ἐπιμελείας, Ἐκ δὲ τοῦ
 συμφέροντος, ὅτι πρὸς χρημάτων συντέλειαν ἢ τοῖς
 ἰδιώταις, ἢ τῷ κοινῷ τῆς πόλεως, συμφέρον ἔσται, κα-
 τὰ τὰ πάτρια τῶν ἱερῶν θυομένων, καὶ ὅτι πρὸς εὐτολ-
 μίαν λυσιτελεῖ τοῖς πολλοῖς· ἐπεὶ συμπομπευόντων
 ὀπλιτῶν, ἱππῶν, ψιλῶν, εὐτολμότεροι γένοιεν ἂν οἱ
 πολλοὶ φιλοτιμούμενοι περὶ ταῦτα. Ἐκ δὲ τοῦ καλοῦ,
 εἰ οὕτω λαμπρὰς τὰς ἐορτὰς πρὸς τὸ θεωρῆσαι συμ-
 βέβηκεν. Ἐκ δὲ τῆς ἡδονῆς, εἰ καὶ πρὸς τὸ θεωρεῖ-
 σθαι ποικιλία τῆς περὶ τὰς τῶν θεῶν θυσίας. Ἐκ δὲ
 τοῦ δυνατοῦ, εἰ μήτε ἔνδεια γέγνηται, μήτε ὑπερβολὴ
 περὶ ταύτας. Ὅταν μὲν οὖν τοῖς καθεστῶσι συνηγο-
 ρῶμεν, οὕτω μετιοῦσι σκεπτέον ἐπὶ τῶν προειρημένων,
 ἢ τῶν τούτοις ὁμοιοτρόπων, καὶ ὥς ἐνδέχεται διδάσκειν
 περὶ τῶν λεγομένων. 4. Ὅταν δὲ ἐπὶ τὸ μεγαλοπρεπέ-
 στερον συμβουλευόμεν μεθιστάναι τὰς ἱεροποιῖδας, πε-
 ρὶ μὲν τοῦ τὰ πάτρια κινεῖν ἀφορμὰς ἔχομεν εὐπρεπεῖς,
 λέγοντες, ὅτι τὸ προστιθέναι τοῖς ὑπάρχουσιν οὐ κα-
 ταλύειν ἔστιν, ἀλλ' αὖξιν τὰ καθεστῶτα. Ἐπειθ' ὥς
 καὶ τοὺς θεοὺς εἰκὸς εἰργαστέρους εἶναι τοῖς μᾶλλον
 αὐτοὺς τιμῶσιν· ἔπειθ' ὥς οὐτε οἱ πατέρες ἀεὶ κατὰ
 τὰ αὐτὰ τὰς θυσίας ἤγον, ἀλλὰ πρὸς τοὺς καιροὺς καὶ
 τὰς εὐπραγίας ὀρῶντες, καὶ ἰδίᾳ καὶ κοινῇ τὴν πρὸς
 τοὺς θεοὺς θεραπείαν ἐνουθέτουν. Ἐπειθ' ὥς καὶ
 ἐπὶ τῶν λοιπῶν ἀπάντων, οὕτω καὶ τὰς πόλεις καὶ τοὺς
 ἰδίους οἴκους διοικῶμεν. Λέγε δὲ καὶ, εἰ τούτων κα-
 τασκευασθέντων ὠφέλειά τις ἔσται τῇ πόλει, ἢ λαμ-
 πρότης, ἢ ἡδονή, μετιῶν ὥσπερ καὶ τῶν προτέρων εἴ-
 ρηται. 5. Ὅταν δὲ ἐπὶ τὸ ταπεινότερον συστέλλωμεν,

πρῶτον μὲν ἐπὶ τοὺς καιροὺς τὸν λόγον ἀνακτείνον, τί
 πρᾶττοντες χεῖρον οἱ πολῖται τυγχάνουσι νῦν, ἢ πρό-
 τερον. Ἐπειδ' ὥς οὐκ εἰκὸς, τοὺς θεοὺς χαίρειν ταῖς
 δαπάναις τῶν θυομένων, ἀλλὰ ταῖς εὐσεβείαις τῶν
 θυόντων. Εἰθ' ὥς πολλὴν ἄνοιαν τούτων καὶ οἱ ἄν-
 θρωποι κατακρίνουσιν, ὅσοι παρὰ δύναμιν τι ποιοῦ-
 σιν. Ἐπειδ' ὅτι οὐκ ἐπὶ τοῖς ἀνθρώποις μόνον, ἀλλὰ
 καὶ ἐπὶ ταῖς εὐπραγίαις καὶ κακοπραγίαις ἐστὶ τὰ πε-
 ρὶ τὰς πολιτικὰς δαπάνας. Ἀφορμὰς μὲν οὖν ταύτας
 καὶ τὰς ὁμοιοτρόπους ταύταις ὑπὲρ τῶν περὶ τὰς θυσίας
 προθέσεων ἔξαμεν. 6. Ἰνα ὃ ἐ καὶ τὰ κατὰ τὴν κρα-
 τίστην θυσίαν δῶμεν εἰσηγεῖσθαι καὶ νομοθετεῖν,
 ὁρισόμεθα καὶ ταύτην· ἔστι γὰρ κρατίστη θυσία πα-
 σῶν, ἥτις ἂν ἔχῃ πρὸς μὲν τοὺς θεοὺς ὁσίως καὶ θείως,
 πρὸς δὲ τὰς δαπάνας μετρίως, πρὸς δὲ πόλεμον ὀφε-
 λίμως, πρὸς δὲ τὰς θεωρίας λαμπρῶς. Ἐξεῖ δὲ πρὸς
 μὲν τοὺς θεοὺς ὁσίως, ἂν τὰ πάτρια μὴ καταλύηται·
 πρὸς δὲ τὰς δαπάνας μετρίως, ἂν μὴ πάντα τὰ πεμ-
 πόμενα καταναλίσκηται· πρὸς δὲ τὰς θεωρίας λαμ-
 πρῶς, ἂν χρυσῷ καὶ τοῖς τοιούτοις, ἃ μὴ συναναλί-
 σκεται, θαυσιλῶς τις χρήσῃται· πρὸς δὲ τοὺς πολέμους
 ὀφελίμως, ἂν ἵππεῖς καὶ ὀπλῖται διεσκευασμένοι συμ-
 πομπεύσωσιν. Τὰ μὲν δὴ περὶ τοὺς θεοὺς ἐκ τούτων
 κάλλιστα κατασκευάσομεν. Ἐκ δὲ τῶν πρότερον εἰρη-
 μένων, καθ' οὓς ἐνδέχεται τρόπους δημηγορεῖν περὶ ἐκά-
 στης ἱεροποιΐας, εἰσόμεθα. 7. Περὶ δὲ νόμων πάλιν
 καὶ τῆς πολιτικῆς κατασκευῆς ὁμοιοτρόπως διελθώμεν.
 Εἰσὶ δὲ νόμοι, συλλήβδην μὲν εἰπεῖν, ὁμολογήματα κοινὰ
 πόλεως, ἃ διὰ γραμμάτων ὀρίζει καὶ προστάττει, πῶς
 χρὴ ἕκαστα πράττειν. Δεῖ δὲ αὐτῶν τὴν θείαν, ἐν μὲν

ταῖς δημοκρατίαις τὰς μικρὰς καὶ τὰς πολλὰς κληρω-
 τὸς ποιεῖν· ἀστασίαστον γὰρ τοῦτο· τὰς δὲ μεγίστας
 χειροτονητὰς ἀπὸ τοῦ πλήθους. Οὕτω γὰρ ὁ μὲν δῆ-
 μος, κύριος ὢν διδόναι τὰς τιμὰς, οἷς ἂν ἐθέλοι, τοῖς
 λαμβάνουσιν αὐτὰς οὐ φθονήσει· οἱ δ' ἐπιφανέστε-
 ροι μᾶλλον τὴν καλοκἀγαθίαν ἀσκήκουσιν, εἰδότες,
 ὅτι τὸ παρὰ τοῖς πολλοῖς εὐδοκιμεῖν οὐκ ἀλυσιτελὲς
 αὐτοῖς ἔσται. Περὶ μὲν οὖν τὰς ἀρχαιρεσίας ἐν τῇ
 δημοκρατίᾳ οὕτω δεῖ νομοθετεῖν. 8. Περὶ δὲ τὴν
 ἄλλην διοίκησιν καθ' ἣν μὲν ἕκαστον διελθεῖν, πολλὸν ἂν
 ἔργον εἴη. Συλλήβδην δὲ, δεῖ παραφυλάττειν, ὅπως
 οἱ νόμοι τὸ μὲν πλῆθος ἀποτρέψωσι τοῖς τὰς οὐσίας
 ἔχουσιν ἐπιβουλεύειν, τοῖς δὲ πλουτοῦσιν εἰς τὰς κοι-
 νὰς λειτουργίας ἐκονοσίαν ἅπασαν φιλοτιμίαν ἐμποιή-
 σωσι. Τοῦτο δὲ οὕτως ἂν κατασκευάσειεν, εἰ τοῖς
 μὲν τὰς οὐσίας ἔχουσιν ἀντὶ τῶν εἰς τὸ κοινὸν δαπα-
 νωμένων τιμαὶ τινες ἀπὸ τῶν νόμων ἀφωρισμέναι τυγ-
 χάνοιεν· τῶν δὲ πενομένων τοῖς τὴν χώραν ἐργαζο-
 μένους καὶ ναυκληροῦντας τῶν ἀγοραίων μᾶλλον προ-
 τιμῶν, ὅπως· οἱ μὲν πλουτοῦντες ἐκόντες τῇ πόλει λει-
 τουργήσωσι, τὸ δὲ πλῆθος οὐ συκοφαντίας, ἀλλ' ἐργα-
 σίας ἐπιθυμήσῃ. Δεῖ δὲ πρὸς τούτοις καὶ περὶ τοῦ
 μήτε χώραν ποιεῖν ἀνάδαστον, μήτε δημεύειν τὰς οὐ-
 σίας τῶν τελευτῶντων, ἰσχυροὺς κείσθαι νόμους, καὶ
 μεγάλας ἐπικεῖσθαι τιμωρίας τοῖς παραβαίνουσιν ταῦ-
 τα. Χρὴ δὲ τοῖς ἐν πολέμῳ τελευτῶσιν εἰς ταφήν τι
 χωρίον δημόσιον ἐν καλῇ πρὸ τῆς πόλεως ἀφωρισμέ-
 νον, καὶ τοῖς παισὶν αὐτῶν ἕως ἥβης δημοσίαν τροφήν
 διδοσθαι. Τῶν μὲν οὖν ἐν τῇ δημοκρατίᾳ νόμων τὴν
 θέσιν τοιαύτην δεῖ ποιῆσθαι. 9. Περὶ δὲ τὰς ὀλιγαρχ-

χίας, τὰς μὲν ἀρχὰς δεῖ τοὺς νόμους ἀπονέμειν ἐξ ἴσου πᾶσι τοῖς τῆς πολιτείας μετέχουσι· τούτων δὲ εἶναι τὰς μὲν πλείστας κληρωτάς, τὰς δὲ μεγίστας κρυπτῇ ψήφῳ μεθ' ὅρκων καὶ πλείστης ἀκριβείας διαψηφιστάς. Δεῖ δὲ τὰς ζημίας ἐν τῇ ὀλιγαρχίᾳ μεγίστας ἐπικείσθαι τοῖς ὑβρίζειν τινὰς τῶν πολιτῶν ἐπιχειροῦσι. Τὸ γὰρ πλήθος οὐχ οὕτως ἀρχῶν ἀγανακτῆ στερόμενον, ὥς ἔχει βαρέως ὑβριζόμενον. Χρὴ δὲ καὶ τὰς διαφορὰς τῶν πολιτῶν ὅτι τάχιστα διαλύειν, καὶ μὴ χρονίζεσθαι. Μηδὲ συνάγειν ἐκ τῆς χώρας ἐπὶ τὴν πόλιν τὸν ὄχλον. Ἐκ γὰρ τῶν τοιούτων συνόδων συστρέφεται τὰ πλήθη, καὶ καταλύει τὰς ὀλιγαρχίας. Καθόλου δὲ εἰπεῖν, δεῖ τοὺς νόμους ἐν μὲν ταῖς δημοκρασίαις κωλύειν τοὺς πολλοὺς ταῖς τῶν πλουσιῶν οὐσίαις ἐπιβουλεύειν· ἐν δὲ ταῖς ὀλιγαρχίαις ἀπατρέπειν τοὺς τῆς πολιτείας μετέχοντας ὑβρίζειν τοὺς ἀσθενεστεροὺς καὶ συκοφαντεῖν τοὺς πολίτας. Ὡν μὲν οὖν ὀρέγεσθαι δεῖ τοὺς νόμους καὶ τὴν πολιτικὴν κατασκευὴν, ἐκ τούτων οὐκ ἀγνοήσεις. Δεῖ δὲ τὸν συναγορεύειν ἐθέλοντα νόμῳ, δεικνύειν τοῦτον ἴσον ὄντα τοῖς πολίταις, ὁμολογούμενόν τε τοῖς ἄλλοις νόμοις, καὶ συμφέροντα τῇ πόλει, μάλιστα μὲν πρὸς ὁμόνοιαν· εἰ δὲ μὴ, πρὸς τὴν τῶν πολιτῶν καλοκἀγαθίαν, ἢ πρὸς τὰς κοινὰς προσόδους, ἢ πρὸς εὐδοξίαν τῷ κοινῷ τῆς πόλεως, ἢ πρὸς τὴν πολιτικὴν δύναμιν, ἢ πρὸς ἄλλο τι τῶν τοιούτων. Ἀντιλέγοντα δὲ δεῖ σκοπεῖν πρῶτον μὲν, εἰ μὴ κοινὸς ὁ νόμος· ἔπειτα εἰ μὴ τοῖς ἄλλοις ὁμολογῶν, ἀλλ' ὑπεναντίος ἔσται. Ἐπὶ τούτοις, εἰ μὴ πρὸς μηδὲν τῶν εἰρημένων συμφέρων, ἀλλὰ τοῦναντίον βλαβερός. Περὶ μὲν οὖν νόμων καὶ τῆς κοινῆς κατα-

σκευῆς ἐντεῦθεν καὶ τιθέναι καὶ λέγειν εὐπορήσομεν.
 10. Περὶ δὲ συμμάχων καὶ τῶν πρὸς τὰς ἄλλας πόλεις
 συμβολαίων διελθὲν ἐπιχειρήσομεν. Τὰ μὲν οὖν συμ-
 βόλαια καὶ τὰς τάξεις ἀναγκαῖον κατὰ συνθήκας κοι-
 νὰς γίνεσθαι· συμμάχους δὲ ποιεῖσθαι κατὰ τοὺς και-
 ροὺς τούτους, ὅταν τινὲς καθ' ἑαυτοὺς ὡς ἀσθενεῖς,
 ἢ πόλεμός τις ᾗ, ἢ προσδόκιμος, ἢ διὰ τοῦτο ποιήσα-
 σθαι συμμαχίαν πρὸς τινὰς, ὅτι πολλὰ ἄποστήσειν
 τινὰς νομίζουσιν. Αἰτίαι μὲν οὖν αὗται, καὶ αἱ παρα-
 πλήσιαι ταύταις ἄλλαι πλείους τοῦ ποιεῖσθαι συμμά-
 χους εἰσίν. 11. Δεῖ δὲ, ὅταν συναγορεύειν βούλῃ τῇ
 γινομένη συμμαχίᾳ, τὸν καιρὸν τοιοῦτον ὑπάρχοντα
 ἐμφανίζειν, καὶ δεικνύναι, τοὺς τὴν συμμαχίαν ποιου-
 μένους μάλιστα μὲν δικαίους ὄντας, καὶ πρότερόν τι
 τῇ πόλει ἀγαθὸν πεποιηκότας, καὶ δύναμιν μεγάλην
 ἔχοντας, καὶ πλησίον τοῖς τόποις κατοικοῦντας· εἰ δὲ
 μὴ, τούτων ἅπερ ἂν ὑπάρχῃ, ταῦτα συνάγειν. Ὅταν
 δὲ διακωλύῃς τὴν συμμαχίαν, ἐμφανίζειν ἐνδέχεται,
 πρῶτον μὲν, ὡς οὐκ ἀνάγκη ποιεῖσθαι νῦν αὐτήν·
 ἔπειθ' ὡς οὐ δίκαιοι πυχάνουσιν ὄντες, εἴθ' ὡς πρό-
 τερον ἡμᾶς κακῶς πεποιηκότες. Εἰ δὲ μὴ, ὡς μα-
 κρὰν τοῖς τόποις ἀπέχοντες, καὶ οὐχ ὑπάρχοντες δυ-
 νατοὶ κατὰ τοὺς προσήκοντας παραγενέσθαι καιρούς.
 Ταῖς μὲν οὖν ἀντιλογίαις καὶ ταῖς συνηγορίαις ταῖς
 περὶ τῶν συμμάχων ἐκ τούτων καὶ τῶν τούτοις ὁμοιο-
 τρόπων εὐπορήσομεν χρῆσθαι. 12. Περὶ εἰρήνης δὲ
 πάλιν καὶ πολέμου τὸν αὐτὸν τρόπον τὰς μεγίστας
 ἰδίας ἐκλάβωμεν. Προφάσεις μὲν οὖν εἰσι τοῦ πόλε-
 μου ἐκφέρειν πρὸς τινὰς αὐτῶν· δεῖ πρότερον ἀδικη-
 θέντας, νῦν καιρῶν παραπεπωκότων, ἀμύνεσθαι τοὺς

ἀδικήσαντας ἢ νῦν ἀδικουμένους ὑπὲρ ἑαυτῶν πολεμῆν, ἢ ὑπὲρ συγγενῶν, ἢ ὑπὲρ εὐεργετῶν, ἢ συμμάχοις ἀδικουμένοις βοηθεῖν, ἢ τοῦτῃ πόλει συμφέροντος ἔνεκεν, ἢ εἰς εὐδοξίαν, ἢ εἰς εὐπλορίαν, ἢ εἰς δύναμιν, ἢ εἰς ἄλλο τι τῶν τοιούτων. 13. Ὅταν μὲν οὖν ἐπὶ τὸ πολεμεῖν παρακαλῶμεν, τούτων τε τῶν προφάσεων ὅτι πλείστας συνακτέον, καὶ μετὰ ταῦτα δεικτέον, ἐξ ὧν ἐστὶ περιγενέσθαι τῷ πολέμῳ, ὅτι πλείστα τούτων τοῖς παρακαλουμένοις ὑπάρχοντά ἐστι. Περιγίνονται δὲ πάντες ἢ διὰ τὴν τῶν θεῶν εὐνοίαν, ἢν ἐθτυχίαν προσ-
αγορεύομεν, ἢ διὰ σωμάτων πληθὸς καὶ ῥώμην, ἢ διὰ χρημάτων εὐπορίαν, ἢ διὰ στρατηγοῦ φρόνησιν, ἢ διὰ συμμάχων ἀρετὴν, ἢ διὰ τόπων εὐφυΐαν. Τούτων μὲν οὖν καὶ τῶν τοιούτων τὰ τοῖς πράγμασιν οἰκειότερα λαμβάνοντες, ἐμφανιοῦμεν, ὅταν ἐπὶ τὸ πολεμεῖν παρακαλῶμεν, τὰ μὲν τῶν ἐναντίων ταπεινότητες, τὰ δ' ἡμέτερα ταῖς ἀνξήσεσι μεγάλα καθιστάν-
τες. 14. Ἐὰν δὲ πόλεμον μέλλοντα γίνεσθαι διακωλύειν ἐπιχειρῶμεν, πρῶτον μὲν διὰ προφάσεων δεικτέον, ἢ παντελῶς οὐδεμίαν ὑπάρχουσαν, ἢ μικρὰς καὶ ταπεινὰς οὕσας τὰς δυσχερείας. Ἐπειθ' ὥς οὐ συμφέρει πολεμεῖν, διεξιόντα τὰ κατὰ τὸν πόλεμον ἀτυχήματα τοῖς ἀνθρώποις. Πρὸς δὲ τούτοις, τὰ πρὸς νίκας συντείνοντα τοῦ πολέμου τοῖς ἐναντίοις ὑπάρχοντα μᾶλλον, δεικτέον. Ταῦτα δὲ ἐστίν, ὅπερ ἀγρίως κατηγρίθμηται. Γίνεσθαι μὲν οὖν μέλλοντα πόλεμον ἐκ τούτων ἀποτρεπτέον. 15. Ἦδη δ' ἐνεστώτα παύειν ἐπιχειροῦντας, ἐὰν μὲν κρατῶσιν οἱ συμβουλευόμενοι, αὐτὸ τοῦτο πρῶτον λεκτέον, ὅτι δεῖ τοὺς νῦν ἔχοντας μὴ περιμῶνειν, ἕως ἄν πίσωσιν, ἀλλ' ἐν τῇ κρατεῖν

ποιεῖσθαι τὴν εἰρήνην. Ἐπειτα διότι πέφυκεν ὁ πόλεμος, καὶ τῶν εὐτυχούντων ἐν αὐτῷ πολλοὺς ἀπολλύναι· ἢ δ' εἰρήνῃ, τοὺς μὲν ἡττωμένους σώζειν, τοὺς δὲ νικῶντας, ὧν ἕνεκεν ἐπολέμησαν, παρέχειν ἀπολαύειν· διεξιτέον δὲ τὰς μεταβολὰς τὰς ἐν τῷ πολέμῳ, ὥς πολλὰ καὶ παρὰ λόγους γίνονται. Τοὺς μὲν οὖν ἐν τῷ πολέμῳ κρατοῦντας ἐκ τῶν τοιούτων ἐπὶ τὴν εἰρήνην παρακλητέον· τοὺς δὲ ἐπταικότητας ἐξ αὐτῶν τε τῶν συμβάντων, καὶ ἐκ τοῦ μὴ παροξύνεσθαι τοῖς προαδικήσασιν ταῖς συμφοραῖς πειθομένους, καὶ ἐκ τῶν κινδύνων τῶν γεγεννημένων τοῦ μὴ ποιήσασθαι τὴν εἰρήνην, καὶ ἐκ τοῦ κρεῖττον εἶναι τοῖς κρεῖττοσι μέρος τι τῶν ὑπορχόντων προέσθαι, ἢ πολέμῳ κρατηθέντας αὐτοὺς αὐτοῖς κτήμασιν ἀπολέσθαι. Συλλήβδην δὲ τοῦθ' ἡμᾶς εἰδέναι δεῖ, ὅτι τότε πάντες οἱ ἄνθρωποι τοὺς πολέμους εἰῶθαι διαλύεσθαι πρὸς ἀλλήλους, ὅταν ᾗτοι δίκαια ἀξιοῦν τοὺς ἐναντίους ὑπολαμβάνωσιν, ἢ διενεχθῶσι τοῖς συμμαχοῖς, ἢ τῷ πολέμῳ κάμνωσιν, ἢ φοβηθῶσι τοὺς ἐναντίους, ἢ στασιάζωσι πρὸς σφᾶς αὐτούς· ὥστε τούτων τε πάντων καὶ τῶν τούτοις ὁμοιοτρόπων τὰ τοῖς πράγμασιν οἰκειότατα συναγών, οὐκ ἀπορήσεις, ὅθιν χρὴ περὶ πολέμου δημηγορεῖν καὶ εἰρήνης. 16. Λέπεται δ' ἡμᾶς ἔτι περὶ πόρου χρημάτων διελθεῖν. Πρῶτον μὲν οὖν σκεπτέον, εἴ τι τῶν τῆς πόλεως κτημάτων ἡμελημένον ἐστὶ, καὶ μήτε πρόσσodon ποιεῖ, μήτε τοῖς θεοῖς ἐξαιρετόν ἐστι. Λέγω δ' οἷον τόπους τινὰς δημοσίους ἡμελημένους, ἐξ ὧν τοῖς ἰδιώταις, ἢ πρᾶθέντων, ἢ μισθωθέντων, πρόσσodos ἂν τις τῇ πόλει γίνοιτο. Κοινότατος γὰρ ὁ τοιοῦτος πόρος ἐστίν. Ἄν δὲ μηδὲν ἢ τοιοῦτον, ἀπὸ

τιμημάτων ἀναγκαῖον ποιήσασθαι τὰς εἰσφοράς. Ἡ τοῖς μὲν πένησι τὰ σώματα παρέχειν εἶναι προστεταγμένον εἰς τοὺς κινδύνους· τοῖς δὲ πλουτοῦσι τὰ χρήματα· τοῖς δὲ τεχνίταις ὄπλα. Συλλήβδην δὲ περὶ πόρων εἰσηγουμένοις φάναι, αὐτοὺς ἴσους τοῖς πόλλταις, καὶ πολυχρονίους καὶ μεγάλους ὄντας· τοὺς δὲ τῶν ἐναντίων τὰ ἐναντία τούτοις ἔχοντας. 17. Τὰς μὲν οὖν προθέσεις, περὶ ὧν δημήγορήσομεν, καὶ τὰ μέρη τούτων, ἐξ ὧν τοὺς λόγους συστήσομεν, καὶ προτρέποντες καὶ ἀποτρέποντες, ἐκ τῶν εἰρημένων ἴσμεν. Προθέμενοι δὲ πάλιν, ἐφεξῆς τό τε ἐγκωμιαστικὸν εἶδος, καὶ ψεκτικὸν περιλάβωμεν.

CAPUT III.

Συλλήβδην μὲν οὖν ἐστὶν ἐγκωμιαστικὸν εἶδος, προαιρέσεων καὶ πράξεων καὶ λόγων ἐνδόξων αὐξήσις, καὶ μὴ προσόντων συνοικείωσις. Ψεκτικὸν δὲ τὸ ἐναντίον τούτῳ, τῶν μὲν ἐνδόξων, ταπεινώσις· τῶν δὲ ἀδόξων, αὐξήσις. 2. Ἐπαινετὰ μὲν οὖν ἐστί πράγματα τὰ δίκαια, καὶ τὰ νόμιμα, καὶ τὰ συμφέροντα, καὶ τὰ καλὰ, καὶ τὰ ἡδέα, καὶ τὰ οὐ ῥᾷδια πραχθῆναι. Ταῦτα δὲ αὐτὰ τε οἷα ἐστί, καὶ ὅθεν αὐτὰ πολλὰ ποιήσομεν, ἐν τοῖς πρὸ τούτων εἴρηται. 3. Δεῖ δὲ τὸν εὐλογούντα δεικνύειν τοῖς λόγοις, ὡς τούτῳ τῷ ἀνθρώπῳ, ἢ τοῖς πράγμασιν, ὑπάρχει τι τούτων ὑπ' αὐτοῦ κατεργασθῆν, ἢ δι' αὐτοῦ πορισθῆν, ἢ ἐκ τούτου ἐπισυμβαῖνον, ἢ ἕνεκεν τούτου γινόμενον, ἢ οὐκ ἄνευ τούτου ἐπιτελούμενον. Ὁμοιοτρόπως δὲ καὶ τῷ ψέγοντι τὰ ἐναντία τούτων δεικτέον προσόντα τῷ ψεγομένῳ. 4. Τὸ μὲν ἐκ τούτου, οἷον ἐκ τοῦ φιλογυμναστῆν τὸ σῶμα αἰ νῦν· καὶ ἐκ τοῦ μὴ φιλοπονεῖν ἐπ' ἀρῶστίαν ἐπι-

πειν· καὶ ἐκ τοῦ φιλοσοφεῖν δεινότερον εἶναι περὶ φρόνησιν· καὶ ἐκ τοῦ ἀμελεῖν ἐνδεῶ τῶν ἀναγκαίων εἶναι. Τὸ δ' ἕνεκα τούτου, οἷον ἕνεκα τοῦ στεφανωθῆναι ὑπὸ τῶν πολιτῶν πολλοὺς πόρους καὶ πνύδηνους ὑπομένουσι. Καὶ ἕνεκα τοῦ χαρίζεσθαι τοῖς ἐρωμένοις τῶν ἄλλων οὐδὲν φροντίζουσι. Τὸ δὲ μὴ ἄνευ τούτου, οἷον οὐκ ἄνευ τῶν ναυτῶν ναυμαχιῶν νῆκαι· καὶ οὐκ ἄνευ τοῦ πίνειν αἰ παροινίαι. Τὰ τοιαῦτα δὲ τοῖς προειρημένοις ὁμοιότροπως μετιῶν, ἐγκωμίων καὶ ψόγων πολλῶν εὐπορήσεις. 5. Αὐξήσεις δὲ καὶ ταπεινώσεις συλλήβδην ἅπαντα τὰ τοιαῦτα πόνδε τὸν τρόπον μετιῶν· πρῶτον μὲν ἀποφαίνων, ὥσπερ ἀρτίως μετήλθον, ὑπὸ τουτουδὶ πολλὰ γεγενῆσθαι ἢ κακὰ, ἢ ἀγαθὰ. Εἰς μὲν οὖν τρόπος τῆς αὐξήσεως οὗτος. Δεύτερος δὲ, κεκριμένον μεταφέρειν, ἂν μὲν ἐπαινῆς, ἀγαθόν· ἂν δὲ ψέγῃς, κακόν. Εἴτα παριστάναι τὸ ὑπὸ σου λεγόμενον, καὶ παραβάλλειν πρὸς ἄλληλα, τοῦ μὲν ὑπὸ σου τοῦ λεγόμενου τὰ μέγιστα διεξιῶν, τοῦ δὲ ἑτέρου τὰ ἐλάχιστα, καὶ οὕτω μέγα φανῆναι. Τρίτος πρὸς τὸ ὑπὸ σου τοῦ λεγόμενου ἀντιπαραβάλλειν τοῦλάχιστον τῶν ὑπὸ τὴν αὐτὴν ἰδέαν πεπτόντων. Φανέεται γὰρ οὕτω τὸ ὑπὸ σου λεγόμενον μείζον, ὥσπερ οἱ μέτριοι τὰ μεγέθη φαίνονται μείζους, ὅταν πρὸς βραχυτέρους παραστώσιν. 6. Ἔσται δὲ καὶ ὥδε πάντως αὖξιν· εἰ κέκριται μέγα ἀγαθὸν τοῦτο, τοῦτο τι ἐναντίον ἂν λέγῃς, μέγα κακὸν φανέται. Ὡσαύτως δὲ εἰ νομίζεται μέγα κακόν, ἂν τοῦτο ἐναντίον λέγῃς, μέγα ἀγαθὸν φανέται. Ἔστι δὲ καὶ ὥδε μεγάλα ποιεῖν τὰ ἀγαθὰ, ἢ τὰ κακὰ, ἂν ἀποφαίνῃς αὐτὸν ἐκ διανοίας, συμβιβάζων, ὡς ἐκ πολλοῦ προεινόησεν, ὡς πολλὰ πράττειν

ἐπεβάλλετο, ὥς πολὺν χρόνον ἔπραττεν, ὥς οὐδεὶς ἄλλος πρότερον τούτοις ἐνεχείρησεν, ὥς μετὰ τούτων ἔπραξε μεθ' ὧν οὐδεὶς ἄλλος, ὥς ἐπὶ τούτοις, μεθ' οὓς οὐδεὶς ἕτερος, ὥς ἐκόν, ὥς ἐκ προνοίας, ὥς εἰ πάντες τοῦτῳ ἴσως ποιοῖμεν, εὐδαιμονοῖμεν ἂν, ἢ φανύλως πράττομεν. 7. Χρὴ δὲ καὶ εἰκάζοντα συμβιβάζειν, καὶ ἐποικοδομοῦντα τὸ ἕτερον ὥς ἐπὶ τὸ ἕτερον, αὖξιν τρόπῳ τοιῷδε· ὅστις δὲ τῶν φίλων κήδεται, τοῦτον εἰκὸς καὶ τοὺς αὐτοῦ γονεῖς τιμᾶν· ὅς δὲ τοὺς γονεάς τιμᾷ, οὗτος καὶ τὴν πατρίδα τὴν ἑαυτοῦ εὖ ποιεῖν βουλήσεται. Συλλήβδην δὲ, ἐὰν πολλῶν αἴτιον ἀποφαίνης, ἐὰν τε ἀγαθῶν, ἐὰν τε κακῶν, μεγάλα φανεῖται. Σκοπεῖν δὲ καὶ, τὸ πρᾶγμα ὅποιον φανῆται, κατὰ μέρη διαιρούμενον, ἢ καθόλου λεγόμενον, καὶ ὅποτερός ἂν μείζον ἦ, τόνδε τὸν τρόπον αὐτὸ λέγειν. Τὰς μὲν οὖν αὐξήσεις οὕτω μετιῶν πλείστας ποιήσεις καὶ μεγίστας. 8. Ταπεινώσεις δὲ τοῖς λόγοις καὶ τὰ ἀγαθὰ καὶ τὰ κακὰ τὸν ἐναντιὸν τρόπον μετιῶν, ὥς εἰρήκαμεν ἐπὶ τῶν μεγάλων· καὶ μάλιστα μὲν, ἂν μηδεὶς αἴτιον ἐπιδεικνύης· εἰ δὲ μὴ, ὥς ἐλαχίστων καὶ σμικροτάτων. Ὡς μὲν οὖν ἐγκωμιάζοντες καὶ ψέγοντες αὐξήσομεν καὶ ταπεινώσομεν, ὅπερ ἂν ἐθέλωμεν, ἐκ τούτων ἴσμεν. Χρήσιμοι δὲ αἱ τῶν αὐξήσεων ἀφορμαὶ εἰσι καὶ ἐν τοῖς ἄλλοις εἶδusin· ἀλλ' ἡ πλείστη δύναμις αὐτῶν ἐστὶν ἐν τοῖς ἐγκωμίοις καὶ ἐν τοῖς ψόγοις. Περὶ μὲν οὖν τούτων ἐντεῦθεν εὐπορήσομεν.

CAPUT IV.

Διέλωμεν δὲ πάλιν ὁμοιοτρόπως τούτοις τὸ τε κατηγορικὸν καὶ τὸ ἀπολογητικὸν εἶδος, ὃ περὶ τὴν δικανικὴν ἐστὶ πραγματείαν, αὐτὰ τε ἐξ ὧν συνέστηκε,

ARIST. RHETOR.

E

καὶ ὡς δεῖ αὐτοῖς χρῆσθαι. 2. Ἔστι δὲ τὸ μὲν κατηγορικὸν, συλλήβδην εἰπεῖν, ἁμαρτημάτων καὶ ἀδικημάτων ἐξάγγελσις· τὸ δὲ ἀπολογητικὸν ἁμαρτημάτων καὶ ἀδικημάτων κατηγορηθέντων ἢ καθυποπτευθέντων διάλυσις. 3. Ἐκατέρου δὲ τῶν εἰδῶν τὰς δυνάμεις τὰς αὐτὰς ἔχόντων, κατηγοροῦντα μὲν ἀναγκαῖον λέγειν, ὅταν μὲν εἰς πονηρίαν κατηγορῇ, ὡς αἱ τῶν ἐναντίων πράξεις ἄδικοι καὶ παράνομοι, καὶ τῷ πλήθει τῶν πολιτῶν ἀσύμφοροι τυγχάνουσιν οὕσαι· ὅταν δὲ εἰς ἀβελτηρίαν, ὡς αὐτῷ τε καὶ τῷ πράττοντι ἀσύμφοροι, καὶ αἰσχυραὶ, καὶ ἀηδεῖς, καὶ ἀδύνατοι ἐπιτελεσθῆναι. Ταῦτα μὲν καὶ τὰ τοῦτοις ὅμοια, κατὰ τῶν πονηρῶν καὶ τῶν ἀβελτέρων ἐπιχειρήματά ἐστι. 4. Δεῖ δὲ καὶ τοῦτο παρατηρεῖν τοὺς κατηγοροῦντας, ἐπὶ ποίοις τῶν ἀδικημάτων οἱ νόμοι τὰς τιμωρίας τίσουσιν, καὶ περὶ ἃ τῶν ἀδικημάτων οἱ δικασταὶ τὰς ζημίας ὀρίζουσιν. Ὅταν μὲν οὖν ἢ νόμος διωρικῶς, τοῦτο δεῖ μόνον σκοπεῖν τὸν κατήγορον, ὅπως αὖ ἐπιδείξῃ τὸ πρᾶγμα γεγεννημένον. Ὅταν δὲ οἱ δικασταὶ τὸ κατηγορούμενον εἰδῶσιν, ἀζητέον ἐστὶ τὰ ἀδικήματα, καὶ τὰ τῶν ἐναντίων ἁμαρτήματα, καὶ μάλιστα μὲν δεικτέον, ὡς ἐκῶν, καὶ ἐκ προνοίας, οὐ τῆς τυχούσης, ἀλλὰ μετὰ παρασκευῆς πλείστης ἠδίκησεν. 5. Ἐὰν δὲ μὴ δυνατόν ᾖ τοῦτο ποιεῖν, ἀλλὰ νομίζεις, δεῖξαι τὸν ἐναντίον, ὡς ἡμαρτε τρόπον τινα, ἢ ὅτι ταῦτα πράξαι διανοηθεῖς καλῶς, ἡτύχῃσες, περιαιρετῶν τὴν συγγνώμην, λέγοντα τοῖς ἀκούουσιν, ὡς οὐ δεῖ πράξαντας ἡμαρτηκέναι φάσκειν, ἀλλὰ πρὶν πράττειν εἰλαβεῖσθαι. Ἐπειδ' ὡς, εἰ καὶ ἐξ ἡμαρτεν ἢ ἡτύχῃσεν ἐκεῖνος, δεῖ διὰ τὰς ἀτυχίας καὶ τὰς ἁμαρ-

τίως ζημιωθῆναι μᾶλλον αὐτόν, ἢ τὸν μηδ' ἕτερον
τούτων ποιήσαντα. Πρὸς δὲ τούτοις, καὶ ὁ νομοθέ-
της οὐκ ἀφῆκε τοὺς ἐξαμαρτάνοντας, ἀλλ' ὑποδίκους
ἐποίησεν, ἵνα μὴ πάντες ἐξαμαρτάνωσι. Λέγει δὲ καί,
ὥς, εἰ τὸν τὰ τοιαῦτα ἀπολογούμενον ἀποδέξονται,
πολλοὺς τοὺς ἀδικεῖν προαιρουμένους ἔξουσιν. Κα-
τορθώσαντες μὲν γὰρ, ἅπερ ἂν ἐθέλωσι, πράξουσιν.
Ἀποτυχόντες δὲ, φάσκοντες ἡτυχηκέναι, τιμωρίαν οὐχ
ὑφέξουσιν. Τοῖς μὲν οὖν κατηγοροῦσιν, ἐκ τῶν τοιού-
των ἡ συγγνώμη περιαιρετέα, καὶ, ὥς πρότερον εἰρη-
ται, διὰ τῶν αὐξήσεων πολλῶν αἰτία κακῶν τὰ τῶν
ἐναντίων ἔργα δεικτέον. Τὸ μὲν οὖν κατηγορικὸν εἶ-
δος διὰ τῶν μερῶν ἀποτελεῖται τούτων. 6. Τὸ δὲ
ἀπολογητικὸν διὰ τριῶν μεθόδων συνίσταται, πόθεν
ἂν τις ἀπολογήσαιο. Ἡ γὰρ ἀποδεικτέον τῷ ἀπο-
λογουμένῳ, ὥς οὐδὲν τῶν κατηγορουμένων ἐπραξεν·
ἢ ἐὰν ἀναγκάζεται ὁμολογεῖν, πειρατέον δεικνύναι ἐν-
νομον καὶ δίκαιον καὶ καλὸν καὶ συμφέρον τῇ πόλει
τὸ πεπραγμένον. Ἐὰν δὲ μὴ τοῦτο δύνηται ἀποδεί-
ξαι, εἰς ἀμάρτημα, ἢ εἰς ἀτύχημα ἄγοντα τὰς πρά-
ξεις, καὶ μικρὰς τὰς βλάβας ἀπ' αὐτῶν γενομένας
ἀποφαίνοντα, συγγνώμης τυχεῖν πειρατέον. 7. Ἀδι-
κίαν δὲ καὶ ἀμάρτημα καὶ ἀτύχίαν ἂν διορίζῃς, τὸ
μὲν ἐκ προνοίας κακὸν τι ποιεῖν, ἀδικίαν τίθει, καὶ
φάθι, δεῖν τιμωρίαν ἐπὶ τοῖς τοιούτοις τὴν μεγίστην
λαμβάνειν. Τὸ δὲ δι' ἄγνοιαν βλαβερόν τι πράττειν,
ἀμαρτίαν εἶναι φατέον. Τὸ δὲ μὴ δι' ἑαυτὸν, ἀλλὰ
δι' ἑτέρους τινὰς, ἢ διὰ τύχην μηδὲν ἐπιτελεῖν τῶν
βουλευθέντων καλῶς, ἀτύχίαν τίθει, καὶ φάθι, τὸ μὲν
ἀδυνεῖν εἶναι τῶν πονηρῶν ἀνθρώπων ἴδιον· τὸ δ' ἔξα-

μαρτεῖν καὶ περὶ τὰς πράξεις ἀτυχεῖν οὐ μόνον εἶναι
 ἑαυτῷ ἴδιον, ἀλλὰ καὶ κοινὸν καὶ τῶν δικαζόντων, καὶ
 τῶν ἄλλων ἀνθρώπων. Ἀξίου δὲ συγγνώμην ἔχειν,
 ἀναγκασθεὶς τι ὁμολογεῖν τῶν τοιούτων αἰτιῶν, κοι-
 νὸν τοῖς ἀκούουσι ποῖων τὸ ἁμαρτάνειν καὶ τὸ ἀτυ-
 χεῖν. 8. Δεῖ δὲ τὸν ἀπολογούμενον πάντα θεωρεῖν,
 ἐφ' οἷς τῶν ἀδικημάτων οἱ τε νόμοι τὰς τιμωρίας ἐπά-
 ζουσι, καὶ οἱ δικασταὶ ζημίας τιμῶσι. Καὶ ὅταν ὁ
 νόμος ὀρίξῃ τὰς τιμωρίας, δεικτέον, ὥς οὐκ ἐποίησε
 τὸ παράπαν, ἢ ὥς ἔννομα καὶ δίκαια ἐποίησεν. Ὅτε
 δὲ οἱ δικασταὶ καθεστήκασι τιμηταὶ τῆς ζημίας, ὁμοί-
 ως πάλιν οὐ φατέον, ὅτι ταῦτα οὐκ ἐποίησεν, ἀλλὰ
 μᾶλλον μικρὰ βεβλαμμένον τὸν ἐναντίον, καὶ ἀκούσια
 ἀποφαίνειν πειρατέον. Ἐκ τούτων μὲν οὖν καὶ τῶν
 τούτοις ὁμοιοτρόπων ἐν ταῖς κατηγορίαις καὶ ἐν ταῖς
 ἀπολογίαις εὐπορήσομεν. Λείπεται δ' ἡμῖν ἐτι διεξ-
 ελθεῖν τὸ ἐξεταστικὸν εἶδος.

CAPUT V.

Ἐν κεφαλαιῷ μὲν οὖν εἶπεν, ἡ ἐξέτασις ἐστὶ προ-
 αιρέσεων, ἡ πράξεων, ἡ λόγων πρὸς ἄλληλα, ἡ πρὸς
 τὸν ἄλλον βίον ἐναντιουμένων ἐμφάνις. Δεῖ δὲ τὸν
 ἐξετάζοντα ζητεῖν, εἶπου ἡ ὁ λόγος [ὄν ἐξετάζει], ἡ αἰ
 πράξεις τοῦ ἐξεταζομένου, ἡ αἰ προαιρέσεις ἐναντι-
 οῦνται ἀλλήλαις. Ἡ δὲ μέθοδος ἥδε σκοπεῖν ἐν τῷ
 παρωχημένῳ χρόνῳ, εἰ τὸ πρῶτον τιнос φίλος γενόμε-
 νος, πάλιν ἐχθρὸς ἐγένετο, καὶ πάλιν φίλος τῷ αὐτῷ
 τούτῳ, ἢ τι ἄλλο ἐναντίον εἰς μοχθηρίαν φέρων ἔπρα-
 ξεν, ἢ ἔτι πράξει, ἔαν οἱ καιροὶ περιπέσοιεν αὐτῷ, ἐναν-
 τίον τοῖς πρότερον ὑπ' αὐτοῦ πεπραγμένοις. 3. Ὡς-
 αὐτως δὲ ὅρα καὶ, εἴ τι εἰπὼν νῦν λέγει ἐναντίον τοῖς

πρότερον αὐτῷ εἰρημένοις, [ἢ εἴ τι εἴποι ἐναντίον τοῖς λεγομένοις, ἢ τοῖς πρότερον εἰρημένοις]. Ὡσαύτως δὲ καὶ, εἴ τι πάλιν προείλετο ἐναντίον τοῖς πρότερον ὑπὲρ αὐτοῦ εἰρημένοις, ἢ προέλοιτ' ἂν καιρῶν παραπείσόντων. Ὁμοιοτρόπως δὲ τούτοις λαμβάνειν καὶ πρὸς τὰ ἄλλα ἐνδοξα ἐπιτηδεύματα τὰς ἐν τῷ τοῦ ἐξεταζομένου βίῳ ἐναντιώσεις. Τὸ μὲν οὖν ἐξεταστικὸν εἶδος οὕτω μετιῶν, οὐδένα παραλείψεις τρόπον τῆς ἐξετάσεως. 4. Ἀπάντων δὲ τῶν εἰδῶν ἤδη διηρημένων, δεῖ καὶ χωρὶς τούτων ἐκάστω, ὅταν ἀρμότῃ, χρῆσθαι, καὶ κοινῇ συμμιγνύντα τὰς δυνάμεις αὐτῶν. Ταῦτα γὰρ ἔχει μὲν διαφορὰς εὐμεγέθεις· ἐπικοινωνοῦσι μέντοι κατὰ τὰς χρήσεις ἀλλήλοις, καὶ ταὐτὸ πεπόνθασιν τοῖς τῶν ὀνθρώπων εἶδεσι. Καὶ γὰρ οὗτοι τῇ μὲν ὁμοιοι, τῇ δὲ ἀνόμοιοι τὰς ὀψεις καὶ τὰς αἰσθήσεις εἰσίν. Οὕτω δὲ τῶν εἰδῶν διωρισμένων, καὶ ὧν προσθέονται, κοινῇ πάλιν ἐξαριθμώμεν καὶ διέλθωμεν, ὥς αὐτοῖς δεῖ χρῆσθαι.

CAPUT VI.

Πρῶτον μὲν οὖν καὶ τὸ δίκαιον, καὶ τὸ νόμιμον, καὶ τὸ συμφέρον, καὶ τὸ καλόν, καὶ τὸ ἥδυν, καὶ τὰ τούτοις ἀκόλουθα, καθάπερ ἐν ἀρχῇ διειλόμην, κοινὰ πᾶσι τοῖς εἶδεσιν ἐστί. Μάλιστα δ' αὐτοῖς τὸ προτεραιτικὸν προσχρῆται. 2. Δεύτερον δὲ, τὰς αὐξήσεις καὶ ταπεινώσεις χρησίμους ἀναγκαῖον εἶναι παρὰ τὰ λοιπὰ πάντα. Μάλιστα δ' αὐτῶν ἐν τῷ ἐγκωμίῳ καὶ τοῖς ψόγοις αἱ χρήσεις. 3. Τρίτον δὲ πίστις, αἷς ἀνάγκη μὲν πρὸς πάντα τὰ μέρη τῶν λόγων χρῆσθαι· χρησιμώταται δὲ εἰσιν ἐν ταῖς κατηγορίαις καὶ ταῖς ἀπολογίαις. Ταῦτα γὰρ πλείστης ἀντιλογίας

δύονται. Πρὸς δὲ τούτοις, προκαταλήψεις, καὶ αἰ-
τήματα καὶ παλλολογίαι, καὶ μήκος λόγου, καὶ μετριό-
της μήκους, καὶ βραχυλογία, καὶ ἐρμηκεία. Ταῦτα
γὰρ καὶ τὰ τούτοις ὅμοια κοινὰς ἔχει πᾶσι τοῖς εἰδεσ-
τὰς χρήσεις. Περὶ μὲν οὖν τῶν δικαίων, καὶ τῶν νο-
μῶν, καὶ τῶν τούτοις ὁμοιοτρόπων, πρότερον διω-
ρισάμεν, καὶ τὴν χρῆσιν αὐτῶν διεξήλθον· καὶ περὶ
μὲν τῶν ἀνξήσεων καὶ ταπεινώσεων εἶπον.

CAPUT VII.

Νῦν δὲ περὶ τῶν ἄλλων δηλώσω, πρῶτον ἀπὸ τῶν
πίστεων ἀρξάμενος. Εἰσὶ δὲ δύο τρόποι τῶν πίστε-
ων. Γίνονται γὰρ αἱ μὲν ἐξ αὐτῶν τῶν λόγων, καὶ
τῶν πράξεων, καὶ τῶν ἀνθρώπων· αἱ δ' ἐπίθεται τοῖς
λεγόμενοις, καὶ τοῖς πραττομένοις. Τὰ μὲν γὰρ εἰκό-
τα, καὶ παραδείγματα, καὶ τεκμήρια, καὶ ἐνθυμήματα,
καὶ γινώμαι, καὶ τὰ σημεία, καὶ οἱ ἔλεχοι, πίστεις ἐξ
αὐτῶν τῶν λόγων, καὶ τῶν ἀνθρώπων, καὶ τῶν πραγ-
μάτων εἰσὶν. Ἐπίθεται δὲ μαρτυρίαι, ὄρκοι, βιάσα-
νοι. 2. Δεῖ δὲ τούτων ἑκάστην αὐτὴν τε συνιέναι,
ποία τίς ἐστι, καὶ πόθεν τῶν εἰς αὐτὴν λόγων εὐπο-
ρήσομεν, καὶ τί ἀλλήλων διαφέρουσιν. Εἰκὸς μὲν οὖν
ἐστίν, οὗ λεγομένου παραδείγματα ἐν ταῖς διανοαῖς
ἔχουσιν οἱ ἀκούοντες, λέγω δ', οἷον εἴ τις φαίη τὴν
πατρίδα βούλεσθαι μεγάλην εἶναι, καὶ τοὺς οἰκείους
εὖ πράττειν, καὶ τοὺς ἐχθροὺς ἀτυχεῖν, καὶ τὰ τούτοις
ὅμοια, συλλήβδην εἰκότα δόξειεν. Ἐκαστος γὰρ τῶν
ἀκούοντων σύνοιδεν αὐτὸς αὐτῷ περὶ τούτων καὶ τῶν
τούτοις ὁμοιοτρόπων, ἔχοντι τοιαύτας ἐπιθυμίας.
᾿Ωστε τοῦτο δεῖ παρατηρεῖν ἡμᾶς ἐν τοῖς λόγοις αἰ,
εἰ τοὺς ἀκούοντας συνειδόμενους ληψόμεθα περὶ τοῦ πράγ-

ματος, οὗ λέγομεν. Τούτοις γὰρ αὐτοὺς εἰκὸς ἐστὶ μάλιστα πιστεύειν. Τὸ μὲν οὖν εἰκὸς τοιαύτην ἔχει φύσιν. 3. Διαιροῦμεν δὲ αὐτὸ εἰς τρεῖς ἰδέας. Μία μὲν οὖν ἐστὶ, τὸ τὰ πάθη τὰ κατὰ φύσιν ἀκολουθοῦντα τοῖς ἀνθρώποις, τοῖς λόγοις συμπαραλαμβάνειν ἐν τῇ κατηγορεῖν, ἢ ἀπολογεῖσθαι· οἷον ἐὰν τύχωσι τινες καταφρονήσαντές τινα, ἢ δέισαντες, ἢ καὶ αὐτὸ τοῦτο τὸ πρᾶγμα πολλάκις πεποιηκότες, ἢ πάλιν ἡσθάντες, ἢ λυπηθέντες, ἢ ἐπιθυμοῦντες, ἢ πεπαισμένοι τῶν ἐπιθυμιῶν, ἢ πλουτοῦντες, ἢ τι τοιοῦτον ἕτερον πεπονθότες πάθος ταῖς ψυχαῖς, ἢ τοῖς σώμασιν, ἢ τινι τῶν ἄλλων αἰσθήσεων, οἷς συμπάσχομεν. Ταῦτα γὰρ καὶ τὰ τούτοις ὅμοια, κοινὰ τῆς ἀνθρωπείας φύσεως ὄντα πάθη, γνῶριμα τοῖς ἀκούουσιν ἐστὶ. Τὰ μὲν οὖν κατὰ φύσιν τοῖς ἀνθρωπίνους εἰθισμένα γίνεσθαι τοιαῦτά ἐστιν· ἃ φάμεν δεῖν συμπαραλαμβάνειν ἐν τοῖς λόγοις. Ἔτερον δὲ μέρος ἐστὶ τῶν εἰκόνων ἕθους, ὃ κατὰ συνήθειαν ἕκαστοι ποιοῦμεν· τρίτον δὲ, κέρδος. Πολλάκις γὰρ διὰ τούτου τὴν φύσιν βιασάμενοι, καὶ τὰ ἥθη προειλόμεθα πράττειν. 4. Οὕτω δὲ τούτων διωρισμένων, ἐν μὲν ταῖς προτροπαῖς καὶ ταῖς ἀποτροπαῖς δεικτέον ὑπὲρ τῶν ζητούμενων, ὅτι τοῦτο τὸ πρᾶγμα, ἐφ' ὃ ἡμεῖς παρακαλοῦμεν, ἢ ὧς ἀντιλέγομεν, οὕτως, ὥς ἡμεῖς φάμεν, γίνεται. Εἰ δὲ μὴ, ὅτι τὰ τούτῳ τῷ πράγματι ὅμοια τοῦτον τὸν τρόπον γίνεταί, ὃν ἡμεῖς φάμεν, ἢ τὰ πλεῖστα, ἢ τὰ πάντα. 5. Κατὰ μὲν οὖν τῶν πραγμάτων οὕτω τὸ εἰκὸς ληπτέον· κατὰ δὲ τῶν ἀνθρώπων ἐν μὲν ταῖς κατηγορίαις, ἐὰν ἔχῃς, ἐπιδείκνυς τὸ αὐτὸ τοῦτο πρᾶγμα, πολλάκις πεποιηκότες πρότερον· εἰ δὲ μὴ,

ὅμοια τούτῳ. Πειρῶ δὲ ἀποφαίνειν, καὶ ὥς λυσιτελὲς ἦν αὐτῷ ταῦτα ποιεῖν. Οἱ γὰρ πλεῖστοι τῶν ἀνθρώπων αὐτοὶ τὸ λυσιτελὲς μάλιστα προτιμῶντες καὶ τοὺς ἄλλους νομίζουσι, ἕνεκα τούτου πάντα πράττειν. Ἄν μὲν οὖν ἔχῃς ἀπὸ τῶν ἀντιδίκων αὐτῶν τὸ εἶκος λαμβάνειν, οὕτως αὐτὸ συνάγαγε. Εἰ δὲ μὴ, ἀπὸ τῶν ὁμοίων τὰ εἰθισμένα φέρε. Λέγω δ', οἷον νῆος ἐστίν, οὗ κατηγορεῖς, εἰ, οἷα περὶ τὴν ἡλικίαν ταύτην ὄντες πράττουσιν, ταῦτα λέγεις πεποιηκέναι αὐτόν· πωτευσθήσεται γὰρ κατὰ τὴν ὁμοιότητα καὶ τὰ κατὰ τούτου λεγόμενα. Τὸν αὐτὸν δὲ τρόπον, καὶ ἕαν τις τοὺς ἐταίρους αὐτοῦ δεικνύῃ τοιούτους ὄντας, οἷον σὺ ποῦτον φῇς. Καὶ γὰρ διὰ τὴν πρὸς ἐκείνους συνηθειαν δόξει τὰ αὐτὰ τοῖς φίλοις ἐπιτηδεύειν. 6. Τοὺς μὲν οὖν κατηγοροῦντας οὕτω χρὴ μετιέναι τὸ εἶκος· τοῖς δὲ ἀπολογουμένοις μάλιστα δεικτέον, ὥς οὐδέποτε τῶν κατηγορουμένων τι πρότερον, οὔτε αὐτοὶ, οὔτε τῶν φίλων οὐδεὶς, οὔτε τῶν ὁμοίων αὐτοῖς ἔπραξε τις, οὐδ' ἔλυσιτέλησε τοιαῦτα πράττειν. Ἄν δὲ φανερὸς ᾖ τὸ αὐτὸ τοῦτο πρότερον πεποιηκώς, αἰτιατέον τὴν ἡλικίαν, ἢ τινα πρόφασιν ἄλλην τοιαύτην οἰστέον, δι' ἣν εἰκότως ἐξήμαρτες τότε. Λέγε δὲ καὶ, ὥς οὔτε ταῦτα τότε σοι πράξαντι συκῆνεγκεν, οὔτε ᾗν ἔλυσιτέλησεν ἄν. Ἄν δὲ σοι μηδὲν ἢ πεπραγμένον τῶν τοιούτων, τῶν δὲ φίλων σου τινὲς τυγχάνωσι τοιαῦτα πεποιηκότες, χρὴ λέγειν, ὥς οὐ δίκαιόν ἐστι, δι' ἐκείνους αὐτὸν διαβάλλεσθαι, καὶ δεικνύναι τῶν αὐτῷ συνηθῶν ἑτέρους ἐπιεικεῖς ὄντας. Οὕτω γὰρ ἀμφίβολον ποιήσεις τὸ κατηγορούμενον. Ἄν δὲ τῶν ὁμοίων δεικνύωσι τινὰς τὰ αὐτὰ πεποιηκότας, ἀποπονεῖναι φάσκει, εἰ, διότι ἕτεροὶ τινες ἐξαμαρτάνοντες φαί-

νονται, πίστις ἔσται, ὅτι τῶν ἐγκαλουμένων τι καὶ σὺ πεποιήκας. Ἄν μὲν οὖν ἔξαρκος ᾗς, μὴ πεποικηνέαι τὴν κατηγορουμένην πράξιν, οὕτως ἐκ τῶν εἰκότων χρή σε ἀπολογεῖσθαι. Ἀπίθανον γὰρ ποιήσεις τὴν κατηγορίαν. 7. Ἄν δὲ ὁμολογῇν ἀναγκάξῃ, τοῖς τῶν πολλῶν ἤθεσιν ἀφομοίου τὰς σαντοῦ πράξεις, ὅτι μάλιστα λέγων, ὡς οἱ πλείστοι καὶ οἱ πάντες τοῦτο καὶ τὰ τοιαῦτα πράττουσιν οὕτως, ὡς σοι τυγχάνει πεποιημένον. Ἄν δὲ μὴ δυνατὸν ᾗ τοῦτο δεῖξαι, καταφευκτέον ἐπὶ τὰς ἀτυχίας, ἢ τὰς ἁμαρτίας, καὶ συγγνώμης πειρατέον τυγχάνειν, παραλαμβάνοντα τὰ κοινὰ τῶν ἀνθρώπων γινόμενα πάθη, δι' ὧν ἐξιστήμεθα τοῦ λογισμοῦ. Ταῦτα δ' ἐστὶν, ἔρως, ὀργή, μέθη, φιλοτιμία, καὶ τὰ τοῦτοις ὁμοιότροπα. Τὸ μὲν οὖν εἰκὸς διὰ ταύτης τῆς μεθόδου τεχνικώτατα μέτιμεν.

CAPUT VIII.

Παραδειγμα δ' ἐστὶ, πράξεις ὅμοιαι γεγενημέναι, καὶ ἐναντίαι ταῖς νῦν ὑφ' ἡμῶν λεγομέναις. Τότε δὲ χρηστέον αὐταῖς ἐστίν, ὅτε ἄπιστον ὂν τὸ ὑπὸ σου λεγόμενον εἶναι φανερόν ποιῆσαι θέλεις, εἰς διὰ τοῦ εἰκότος μὴ πιστεύηται, ὅπως πράξιν ὁμοίαν ἐτέραν τῇ ὑπὸ σου λεγομένη καταμαθόντες οὕτω πεπραγμένην, ὡς σὺ φῆς γεγενῆσθαι, μᾶλλον πιστεύσωσι τοῖς ὑπὸ σου λεγομένοις. 2. Εἰσὶ δὲ τῶν παραδειγμάτων δύο τρόποι· τὰ γὰρ τῶν πραγμάτων γίνεται κατὰ λόγον, τὰ δὲ παρὰ λόγον. Ποιεῖ δὲ τὰ μὲν κατὰ λόγον γινόμενα πιστεύεσθαι, τὰ δὲ μὴ κατὰ λόγον ἀπίστεῖσθαι. Λέγω δ', οἷον εἴ τις φάσκει, τοὺς πλουσίους δικαιοτέρους εἶναι τῶν πενομένων, καὶ φέρει τινὰς πράξεις πλουσίων ἀνδρῶν δικαίας· τὰ μὲν οὖν τοιαῦτα τῶν

παραδειγμάτων κατὰ λόγον εἶναι δοκεῖ. Τοὺς γὰρ
 πλείστους ἐστὶν ἰδεῖν νομίζοντας, τοὺς πλουτοῦντας
 εἶναι δικαιότερους τῶν πεπονημένων. Εἰ δέ τις πάλιν
 ἀποφαίνοι τινὰς τῶν πλουσίων ἐπὶ χρήμασι ἀδική-
 σαντας, τῷ παρὰ τὸ εἰκὸς γεγεννημένῳ παραδείγματι
 χρωόμενος, ἀπίστους ἂν ποιοῖτο τοὺς πλουτοῦντας.
 Ὡσαύτως δὲ καὶ εἴ τις φέρει παράδειγμα τῶν κατὰ
 λόγον εἶναι δοκούντων· διότι Λακεδαιμόνιοι ποτὲ ἢ
 Ἀθηναῖοι πολλῶ πληθύνει χρωόμενοι συμμαχῶν, κατεπο-
 λέμησαν τοὺς ἐναντίους· καὶ προτρέπει τοὺς ἀκούον-
 τας πολλοὺς συμμαχοῦς ποιέσθαι. 3. Τὰ μὲν δὴ
 τοιαῦτα παραδείγματα κατὰ λόγον ἐστίν. Ἄπαντες
 γὰρ νόμιζουσιν ἐν τοῖς πολέμοις τὸ πληθεὺς οὐ μετρίαν
 βοήθην ἔχειν πρὸς τὴν νίκην. Εἰ δέ τις ἀποφαίνειν
 ἐθέλοι, μὴ τοῦτ' αἴτιον τοῦ νικᾶν, τοῖς παρὰ τὸ εἰκὸς
 γεγεννημένοις πράγμασι χρῆσαι ἂν παραδείγμασι,
 λέγων· ὥς οἱ μὲν Ἀθήνησι φηγάδες τὸ πρῶτον μετὰ
 πεντήκοντα ἀνδρῶν Φυλὴν τε καταλαβόντες, καὶ πρὸς
 τοὺς ἐν ἄστει πολλῶ πλείους ὄντας, καὶ συμμαχοῖς
 Λακεδαιμονίοις χρωμένους, πολεμήσαντες κατήλθον
 εἰς τὴν ἰδίαν πόλιν· Θηβαῖοι δὲ Λακεδαιμονίων, καὶ
 σχεδὸν ἀπάντων Πελοποννησίων εἰς τὴν Βοιωτίαν
 ἐμβαλλόντων, μόνοι περὶ τὰ Λεῦκτρα παραταξόμενοι,
 τὴν Λακεδαιμονίων δύναμιν ἐνίκησαν· Δίωκ δὲ ὁ Συ-
 ρακούσιος μετὰ τρισχιλίων ὀπλιτῶν εἰς Συρακούσας
 πλεύσας, Διονύσιον πολλαπλάσιον δύναμιν ἔχοντα,
 κατεπολέμησεν· ὡσαύτως δὲ Κορίνθιοι Συρακουσίοις
 ἐννέα τριήρεσι βοηθήσαντες, Καρχηδονίους ἑκατὸν
 καὶ πεντήκοντα ναυσὶ ἐπὶ τοῖς λιμέσι τῶν Συρακου-
 σίων ἐφορμώντας, τὴν δὲ πόλιν ἅπαναν πλὴν τῆς

ἀκροπόλεως ἔχοντας, οὐδὲν ἤτιον κατεπολέμησαν. Συλλήβδην δὲ ταῦτα καὶ τὰ τοῦτοις ὅμοια παρὰ λόγον πραχθέντα τὰς κατὰ τὸ εἶδος γινομένης συμβουλῆς ἀπίστους ποιεῖν εἴωθε. Τῶν μὲν οὖν παραδειγμάτων τοιαύτη τις ἡ φύσις ἐστί. 4. Χρηστέον δ' αὐτῶν ἑκατέρῳ τρόπῳ, ὅταν μὲν ἡμεῖς λέγωμεν τὰ κατὰ λόγον γινόμενα, δεικνύντας ὡς ἐπιτοπολὺ τοῦτον τὸν τρόπον ἐπιτελουμένας τὰς πράξεις· ὅταν δὲ τὰ παρὰ λόγον γινόμενα, φέροντας, ὅσα παρὰ λόγον δοκοῦντα γενέσθαι τῶν πραγμάτων εὐλόγως ἀποβέβηκεν. Ὅταν δ' οἱ ἐναντίοι λέγωσι τοῦτο, χρή δεικνύνειν, ὡς εὐτυχήματα ταῦτα συνέβη, καὶ λέγειν, ὅτι αἱ τοιαῦται πράξεις ἐν τῷ σπανίῳ γεγόνασιν· οἷας δὲ σὺ λέγεις, πολλάκις. Τοῖς μὲν οὖν παραδείγμασιν οὕτω χρηστέον. Ὅταν γὰρ μὴν τὰ παρὰ λόγον γινόμενα φέρωμεν, χρή συνάγειν αὐτῶν ὅτι πλεῖστα, καὶ καταλέγειν, ὡς οὐδὲν μᾶλλον ἐκεῖνα τούτων εἴωθε γίνεσθαι. 3. Δεῖ δὲ χρῆσθαι τοῖς παραδείγμασι μὴ μόνον ἐκ τούτων, ἀλλὰ καὶ ἐκ τῶν ἐναντιῶν. Λέγω δ', οἷον ἐὰν ἀποφαίνης τινὰς πλεονεκτικῶς τοῖς συμμάχοις χρησιμοποιεῖν, καὶ διαλυθεῖσα αὐτῶν τὴν φιλίαν· καὶ λέγης· ἡμεῖς δὲ, ἂν ἴσως καὶ κοινῶς πρὸς αὐτοὺς προσφερώμεθα, πολὺν χρόνον τὴν συμμαχίαν φυλάξομεν. Καὶ πάλιν, ἂν τινὰς ἐτέρους ἀπαρασκευάστως πολέμησαντας, καὶ διὰ τοῦτο καταπολεμηθέντας ἀποφαίνης, εἴτα λέγης· ἂν παρασκευασάμενοι πολεμῶμεν, βελτίους ἂν περὶ τῆς νίκης τὰς ἐλπίδας ἔχοιμεν. 6. Πολλὰ δὲ λήψη παραδείγματα διὰ τῶν προγεγενημένων πράξεων, καὶ διὰ τῶν νῦν γινομένων. Τὰ γὰρ πλεῖστα τῶν ἔργων, τῇ μὲν ὅμοια, τῇ δὲ ἀνόμοια ἀλ-

λήλοις ἐστίν. Ὥστε διὰ τὴν αἰτίαν ταύτην καὶ παραδειγμάτων εὐπορήσομεν, καὶ τοῖς ὑπὸ τῶν ἄλλων λεγόμενοις οὐ χαλεπῶς ἀντεροῦμεν. Τῶν μὲν οὖν παραδειγμάτων τοὺς τε τρόπους ἴσμεν, καὶ ὥς αὐτοῖς χρῆσόμεθα, καὶ ὅθεν πολλὰ ληψόμεθα.

CAPUT IX.

Τεκμήρια δέ ἐστιν, ὅσα ἂν ἐναντίως ἢ πεπραγμένα τῷ, περὶ οὗ ὁ λόγος, καὶ ὅσα ὁ λόγος αὐτὸς αὐτῷ ἐναντιοῦται. Τῶν γὰρ ἀκουόντων οἱ πλεῖστοι τοῖς συμβαίνουσι περὶ τὸν λόγον, ἢ τὴν πράξιν, ἐναντιώμασι, τεκμαίρονται, μηδὲν ὕγιες εἶναι μήτε τῶν λεγόμενων, μήτε τῶν πραττομένων. Πολλὰ δὲ λήψη τεκμήρια σκοπῶν, εἴτε ὁ λόγος τοῦ ἐναντίου αὐτὸς αὐτῷ [τῷ πράγματι] ἐναντιοῦται, εἴτε ἡ πράξις αὐτῇ ἐναντία τῷ λόγῳ ἐστί. Τὰ μὲν οὖν τεκμήρια τοιαῦτα ἐστί, καὶ οὕτως αὐτὰ πλεῖστα ποιήσεις.

CAPUT X.

Ἐνθυμήματα δέ ἐστιν οὐ μόνον τὰ τῷ λόγῳ καὶ τῇ πράξει ἐναντιούμενα, ἀλλὰ καὶ τοῖς ἄλλοις ἅπασιν. ἡ ψὴ δὲ πολλὰ μετιών, ὥς ἐν τῷ ἐξεταστικῷ εἶδει εἴρηται, καὶ σκοπῶν, εἴ πῃ ὁ λόγος αὐτῷ ἐναντιοῦται, ἢ τὰ πεπραγμένα τοῖς δικαίοις, ἢ τῷ νόμῳ, ἢ τῷ συμφέροντι, ἢ τῷ καλῷ, ἢ τῷ δυνατῷ, ἢ τῷ ἐαδῖψ, ἢ τῷ εἰκότι, ἢ τῷ ἥθει τοῦ λέγοντος, ἢ τῷ ἥθει τῶν πραγμάτων. Τὰ μὲν οὖν τοιαῦτα τῶν ἐνθυμημάτων κατὰ τῶν ἐναντίων ἐκληπτεόν. 2. Τὰ δ' ἐναντία τοῦτοις ὑπὲρ ἡμῶν αὐτῶν δεῖ λέγειν, ὑποφαίνοντας τὰς πράξεις τὰς ἡμετέρας, καὶ τοὺς λόγους ἐναντιουμένους τοῖς ἀδίκτοις, καὶ τοῖς ἀνόμοις, καὶ τοῖς ἀσυμφέροις, καὶ τοῖς τῶν ἀνθρώπων τῶν πονηρῶν ἥθεισι, καὶ

συλλήβδην τοῖς μοχθηροῖς νομιζομένοις εἶναι. Δεῖ δὲ τούτων ἕκαστα συναγαγεῖν ὡς εἰς βραχύτατα, καὶ φράζειν ὅτι μάλιστα ἐν ὁλλοῖς τοῖς ὀνόμασι. Τὰ μὲν οὖν ἐνθυμήματα τοῦτον τὸν τρόπον πολλὰ ποιήσομεν, καὶ οὕτως αὐτοῖς ἄριστα χρῆσθμεθα.

CAPUT XI.

Γνώμη δὲ ἐστὶ μὲν ἐν κεφαλαίῳ καθ' ὅλων τῶν πραγμάτων δόγματος ἰδίου δήλωσις. Δύο δὲ τρόποι τῶν γνωμῶν εἰσι· ὁ μὲν ἐνδοξος, ὁ δὲ παράδοξος. Ὄταν μὲν οὖν ἐνδοξον λέγῃς, οὐδὲν δεῖ τὰς αἰτίας φέρειν. Οὔτε γὰρ ἀγνοεῖται, οὔτ' ἀπιστεῖται τὸ λεγόμενον. Ὄταν δὲ παράδοξον λέγῃς, καὶ φράζειν τὰς αἰτίας συντόμως, ἵνα τὴν ἀδολεσχίαν καὶ τὴν ἀπιστίαν διαφύγῃς. 2. Δεῖ δὲ τὰς γνώμας οἰκείας φέρειν τῶν πραγμάτων, ἵνα μὴ σκαιὸν καὶ ἀπηρητημένον φαίνεται τὸ λεγόμενον. Πολλὰς δὲ ποιήσομεν αὐτὰς ἢ ἐκ τῆς ἰδίας φύσεως, ἢ ἐξ ὑπερβολῆς, ἢ ἐκ παρομοιώσεως. Αἱ μὲν οὖν ἐκ τῆς ἰδίας φύσεως τοιαῖδε τινὲς εἰσι· οὐκ εἶναι μοι δοκεῖ δυνατόν, δεινὸν γενέσθαι στρατηγὶν πραγμάτων ἀπειρον ὄντι. Ἐτέρᾳ δὲ ἐστὶν ἡδε· νοῦν ἔχόντων ἀνδρῶν ἐστὶ, τοῖς τῶν προγεγενημένων παραδείγμασι χρωμένους πειρᾶσθαι διαφυγεῖν τὰς ἐκ τῆς ἀβουλίας ἁμαρτίας. Ἐκ μὲν οὖν τῆς ἰδίας φύσεως τοιαύτας ποιήσομεν γνώμας. 3. Ἐξ ὑπερβολῆς δὲ τοιάσδε· δεινότερά μοι δοκοῦσιν οἱ κλέπτοντες τῶν ληϊζομένων ποιεῖν. Οἱ μὲν γὰρ λαθραίως, οἱ δὲ φανερώς τὰ χρήματα περαιοῦνται. Τὰς μὲν οὖν ἐξ ὑπερβολῆς γνώμας τὸν τρόπον τοῦτον πολλὰς ποιήσομεν. 4. Αἱ δ' ἐκ παρομοιώσεως τοιαῖδε εἰσὶν· ὁμοιότατόν μοι δοκοῦσιν οἱ τὰ χρήματα ἀποστεροῦντες

τοῖς τὰς πόλεις προδιδοῦσι ποιεῖν. Πιστευθέντες γὰρ ἀμφοτέρω τούτοις πιστεύσαντας ἀδικοῦσιν. Ἐτέρα δὲ παραπλήσιόν μοι δοκοῦσι ποιεῖν οἱ ἀντίδικοι τοῖς τυράννοις. Ἐκεῖνοί τε γὰρ ὧν μὲν αὐτοὶ ἀδικοῦσιν, οὐκ ἀξιοῦσι διδόναι δίκας· ὧν δὲ τοῖς ἄλλοις ἐγκαλοῦσιν, ἀνυπερβλήτως τιμωροῦνται. Οὗτοί τε, εἰ μὲν τι αὐτοὶ τῶν ἐμῶν ἔχουσιν, οὐκ ἀποδιδόασιν· εἰ δὲ τι ἐγὼ τούτων ἔλαβον, καὶ αὐτὸ καὶ τοὺς τόκους οἶονται δεῖν κομίσασθαι. Γνώμας μὲν οὖν τὸν τρόπον τοῦτον μετιόντες πολλὰς ποιήσομεν.

CAPUT XII.

Σημεῖον δὲ ἐστὶ ἄλλο ἄλλον οὐ τὸ τυχὸν τοῦ τυχόντος, οὐδ' ἅπαν παντός, ἀλλὰ τὸ γε εἰδισμένον γίνεσθαι πρὸ τοῦ πράγματος, ἢ ἅμα τῷ πράγματι, ἢ μετὰ τὸ πρᾶγμα. Ἔστι δὲ σημεῖον τό, τε γενόμενον μὴ μόνον τοῦ γενομένου, ἀλλὰ καὶ τοῦ μὴ γενομένου. Ὡσαύτως δὲ καὶ τὸ μὴ γεγονὸς οὐ μόνον τοῦ μὴ ὄντος, ἀλλὰ καὶ τοῦ ὄντος. 2. Ποιεῖ δὲ τῶν σημείων τὸ μὲν οἶεσθαι, τὸ δὲ εἰδέναι. Κάλλιστον δὲ τὸ εἰδέναι ποιοῦν· δεύτερον δὲ τὸ δόξαν πιθανωτάτην ἐργαζόμενον. 3. Πολλὰ δὲ ποιήσομεν σημεῖα συλλήβδην εἰπεῖν ἐξ ἐκάστου τῶν πεπραγμένων, καὶ λεγομένων, καὶ ὁρωμένων, καθ' ἕνα ἕκαστον λαμβάνοντες, ἕκ τε τοῦ μεγέθους, καὶ τῆς σμικρότητος τῶν ἀποβαινόντων κακῶν ἢ ἀγαθῶν. Ἔτι δὲ ἐκ τῶν μαρτυρουμένων, καὶ ἐκ τῶν συμπαρόντων ἡμῖν, ἢ τοῖς ἐναντίοις, καὶ ἐξ αὐτῶν ἐκείνων, καὶ ἐκ τῶν προκλήσεων, καὶ ἐκ τῶν χρόνων, καὶ ἐξ ἄλλων πολλῶν. Τῶν μὲν οὖν σημείων ἐντεῦθεν εὐπορήσομεν.

CAPUT XIII.

Ἐλέγχος δὲ ἔστι μὲν ὃ μὴ δυνατόν ἄλλως ἔχειν, ἀλλ' οὕτως, ὡς ἡμεῖς λέγομεν. Λαμβάνεται δὲ ἐκ τῶν φύσει ἀναγκαίων, ὡς ἡμεῖς λέγομεν, ἢ ὁ ἀντιλέγων· καὶ ἐκ τῶν κατὰ φύσιν δυνατῶν ἢ ἀδυνάτων, ὡς οἱ ἐναντίοι λέγουσι. 2. Κατὰ φύσιν μὲν οὖν ἀναγκαῖόν ἐστιν· οἷον τοὺς ζῶντας σιτίων δεῖσθαι, καὶ τὰ τούτοις ὁμοῖα. Ὡς δ' ἡμεῖς λέγομεν ἔστιν ἀναγκαῖον, τοὺς μεμαστιγμένους ὁμολογεῖν, ὅπερ οἱ μαστιγοῦντες κελεύουσι. Κατὰ φύσιν δὲ πάλιν ἀδύνατόν ἐστι, παιδάριον μικρὸν κλέψαι τοσοῦτον ἄργυριον, οἷον μὴ δυνατόν φέρειν, καὶ οἴχεσθαι τοῦτο φέρον· ὡς δ' ἂν ὁ ἐναντίος λέγοι, ἔσται ἀδύνατον, ἂν φάσκη μὲν, ἐν χρόνοις τισὶν Ἀθήνησι ποιήσασθαι τὸ συμβόλαιον· ἡμεῖς δ' ἔχομεν ἐπιδείξαι τοῖς ἀκούουσιν, ὡς κατὰ τοὺς τότε καιροὺς ἀπεδημοῦμεν ἐν ἐτέρῃ πόλει τινί. Τοὺς μὲν οὖν ἐλέγχους ἐκ τούτων, καὶ ἐκ τῶν τούτοις ὁμοιοτρόπων ποιησόμεθα. Συλλήβδην δὲ τὰς ἐξ αὐτοῦ τοῦ λόγου, καὶ τῶν πράξεων, καὶ τῶν ἀνθρώπων πίστεις ἀπάσας διεληλύθαμεν. Σκεψόμεθα δὲ καὶ, τί ἀλλήλων διαφέρουσιν.

CAPUT XIV.

Τὸ μὲν τοίνυν εἰκὸς τοῦ παραδείγματος ταύτη διαφέρει· διότι τοῦ μὲν εἰκότος ἔχουσιν αὐτοὶ οἱ ἀκούοντες ἔννοιαν· τὰ δὲ παραδείγματα καὶ ἐκ τῶν ἐναντίων, καὶ ἐκ τῶν ὁμοίων, φέρειν ἐστί. Τὰ δὲ τεκμήρια μόνον ἐκ τῶν περὶ τὸν λόγον καὶ τὴν πράξιν ἐναντίων συντίθεται. Καὶ μὴν ἐνθυμήματά γε τεκμηρίου ταύτην τὴν διαφορὰν ἔσχηκεν, ὅτι τὸ μὲν τεκμήριον περὶ τὸν λόγον καὶ τὴν πράξιν ἐναντίωσις ἐστί·

τὸ δ' ἐνθύμημα καὶ τὰς ἄλλας ἰδέας ἐναντιώσεις ἐξείληφεν· ἢ καὶ διὰ τὸ, τὸ μὲν τεκμήριον οὐκ ἔφ' ἡμῖν εἶναι λαμβάνειν, ἂν μὴ περὶ τὰ πράγματα καὶ τοὺς λόγους ἐναντιώσῃς τις ὑπάρχη· τὸ δ' ἐνθύμημα πολλὰχόθεν οἶόν. τε πορίζεσθαι τοῖς λέγουσι. Γινώμαι δ' ἐνθυμημάτων διαφέρουσιν, ἢ τὰ μὲν ἐνθυμήματα μόνον ἐκ τῶν ἐναντιώσεων σύγκεινται· τὰς δὲ γνώμας καὶ μετὰ τῶν ἐναντιώσεων, καὶ ἁπλῶς αὐτὰς καθ' ἑαυτὰς δυνατόν ἐστιν ἐμφανίζειν. Τὰ δὲ σημείων γνῶμῶν καὶ τῶν προειρημένων ἁπάντων ταύτη διαφέρουσιν, ὅτι τὰ μὲν ἄλλα πάντα οἷσιν ἐμποιεῖ τοῖς ἀκούουσιν· τῶν δὲ σημείων ἓνια καὶ σαφῶς εἰδέναι ποιήσει τοὺς κρίνοντας· καὶ διότι τῶν μὲν ἑτέρων οὐκ ἔστιν αὐτοὺς πορίσασθαι τὰ πλεῖστα· τῶν δὲ σημείων πολλὰ ῥαδίως ἐστὶ ποιήσασθαι. Καὶ μὴν ἔλεγχος σημείου ταύτῃ διαφέρει, διότι τῶν μὲν σημείων ἓνια μόνον οἷεσθαι ποιεῖ τοὺς ἀκούοντας· ἔλεγχος δὲ πᾶς τὴν ἀλήθειαν διδάσκει τοὺς κρίνοντας. Ὡστε τὰς μὲν τῶν λόγων καὶ τῶν πράξεων πιστεῖς, οἷαί τε εἰσι, καὶ ὅθεν αὐτῶν εὐπορήσομεν, καὶ τίνι ἀλλήλων διαφέρουσιν, ἐκ τῶν προειρημένων ἴσμεν. 2. Τῶν δ' ἐπιθέτων ἐκαστην πάλιν διέλθωμεν. Ἡ μὲν οὖν δόξα τοῦ λέγοντός ἐστι, τὸ τὴν αὐτοῦ διάνοιαν ἐμφανίζειν κατὰ τῶν πραγμάτων. Δεῖ δ' ἔμπειρον ἀποφαίνειν ἑαυτὸν, περὶ ὧν ἂν λέγοι, καὶ ἐπιδεικνύναι, ὥς συμφέρει [σοι] τὰ ληθῇ λέγειν περὶ τούτων. Τὸν δ' ἀντιλέγοντα, μάλιστα δεικνύναι μηδεμίαν ἐμπειρίαν ἔχοντα τὸν ἐναντίον, περὶ ὧν ἀποφαίνεται τὴν τε δόξαν ὁμοίως. Ἄν δὲ τοῦτο μὴ δυνατόν ᾖ, δεικτέον, ὥς καὶ οἱ ἔμπειροι πολλάκις ἐξαμαρτάνουσιν. Ἄν δὲ τοῦτο μὴ ἐνδέχεται

λέγων, ὡς ἀσύμφορόν ἐστι τοῖς ἐναντίοις τὰληθῆ περὶ
τούτων εἰπεῖν. Ταῖς μὲν οὖν δόξαις τοῦ λέγοντος οὐ-
τω χρησόμεθα, καὶ αὐτοὶ ὑποφανόμενοι, καὶ ἑτέροις
ἀντιλέγοντες.

CAPUT XV.

Μαρτυρία δὲ ἐστὶν ὁμολογία συνειδότης ἐκοντί.
Ἀναγκαῖον δ' εἶναι τὸ μαρτυρούμενον ἢ πιθανόν, ἢ
ἀπίθανον, ἢ ἀμφίβολον πρὸς πίστιν. Ἰσαύτως δὲ
καὶ τὸν μάρτυρα πιστὸν, ἢ ἄπιστον, ἢ ἀμφίδοxon.
2. Ὅταν μὲν οὖν τὸ μαρτυρούμενον ἢ πιθανόν, καὶ ὁ
μάρτυς ἀληθινός, οὐδὲν δέονται αἱ μαρτυρίαι ἐπιλό-
γων, ἐὰν μὴ βούλῃ γνώμῃ ἢ ἐνθύμημα συντόμως
εἰπεῖν τοῦ ἀστέιου ἕνεκεν. Ὅταν δὲ ὑποπτεύηται ὁ
μάρτυς, ἀποδεικνύειν δεῖ, ὡς οὔτε χάριτος ἕνεκεν, οὔ-
τε τιμωρίας, ἢ κέρδους, ὁ τοιοῦτος ἂν τὰ ψευδῆ μαρτυ-
ρήσειε. Δεῖ δὲ καὶ διδάσκειν, ὅτι οὐ συμφέρει τὸ
ψεῦδος μαρτυρεῖν. Αἱ μὲν γὰρ ὠφέλειαι μικραί· τὸ
δ' ἐξελεγχθῆναι χαλεπόν. Γνωσθέντα δ' οὐ μόνον
εἰς ἀργύριον οἱ νόμοι ζημιοῦσιν, ἀλλὰ καὶ εἰς δόξαν,
καὶ εἰς ἀπιστίαν. Τοὺς μὲν οὖν μάρτυρας οὕτω πι-
στοὺς ποιήσομεν. 3. Ἀντιλέγοντας δὲ μαρτυρίᾳ δεῖ
τὸν τρόπον τοῦ μάρτυρος διαβάλλειν, ἢ ἢ πονηρός·
ἢ τὸ μαρτυρούμενον ἐξετάζειν, ἢ ἀπίθανον τυγχάνῃ,
ἢ καὶ συναμφοτέροις τούτοις ἀντιλέγειν, συνάγοντα
τὰ φανυλότερα τῶν ἐναντίων εἰς ταῦτό. Σκεπτέον δὲ
καὶ, εἰ φίλος ἐστὶν ὁ μάρτυς, ᾧ μαρτυρεῖ, ἢ εἰ μέτε-
στιν αὐτῷ ποθεῖν τοῦ πράγματος, ἢ ἐχθρός ἐστιν, οὗ
καταμαρτυρεῖ, ἢ πένης. Τούτων γὰρ οἱ μὲν διὰ χά-
ριν, οἱ δὲ διὰ τιμωρίαν, οἱ δὲ διὰ κέρδος ὑποπτεύον-
ται τὰ ψευδῆ μαρτυρεῖν. Καὶ τὸν τῶν φευδομαρτυ-

ρίων νόμον ἐπὶ τούτοις τεθεικέναι φήσομεν τὸν νομοθέτην. Ἄτοπον οὖν εἶναι, τοῦ νομοθέτου τοῖς μάρτυσι μὴ πιστεύσαντος, τοὺς κρίνοντας πιστεύειν αὐτοῖς κατὰ τοὺς νόμους κρίνειν ὁμωμοκότας. Τοὺς μὲν οὖν μάρτυρας οὕτως ἀπιθάνους ποιήσομεν. 4. Ἔστι δὲ καὶ κλέπτειν τὴν μαρτυρίαν τρόπῳ τοιῷδε· μαρτύρησόν μοι, ὦ Λυσικλῆς. Μὰ τοὺς θεοὺς οὐκὼν ἔγωγε· κωλύοντος γὰρ ἐμοῦ, ταῦτα ἔπραξεν οὗτος. Καὶ διὰ τοῦτο ἐν ἀποφάσει ψευδομαρτυρήσας, ψευδομάρτυρος δίκην οὐχ ὑφέξει. Τοιγαρὸν, ὅταν μὲν ἡμῖν συμφέρῃ κλέπτειν τὴν μαρτυρίαν, οὕτως αὐτῇ χρησόμεθα. Ἐὰν δὲ οἱ ἐναντίοι τοιοῦτόν τι ποιήσωσιν, ἐμφανιοῦμεν τὴν κακοποιῶσαν αὐτῶν, καὶ συγγραψάμενους μαρτυρεῖν κελεύσομεν. Μάρτυσι μὲν οὖν καὶ μαρτυρίαις ἐκ τούτων ἴσμεν ὡς δεῖ χρῆσασθαι.

CAPUT XVI.

Βάσανος δέ ἐστι μὲν ὁμολογία περὶ συνειδότος, ἄκοντος δέ. Ὅταν μὲν οὖν συμφέρῃ ἡμῖν ποιεῖν αὐτὴν ἰσχυράν, λεκτέον, ὡς οἱ γε ἰδιῶται περὶ τῶν σπουδαιοτάτων, καὶ αἱ πόλεις περὶ τῶν μεγίστων, ἐκ βασάνων τὰς πίστις λαμβάνουσι, καὶ διότι πιστότερόν ἐστι βάσανος μαρτύρων. Τοῖς μὲν γὰρ μάρτυσι συμφέρει πολλάκις ψεύσασθαι· τοῖς δὲ βασανιζομένοις λυσιτελεῖ τὰ ληθῆ λέγειν. Οὕτω γὰρ παύσονται τάχιστα τῆς κακοπαθείας. 2. Ὅταν δὲ βούλῃ τὰς βασάνους ἀπίστους ποιεῖν, πρῶτον μὲν λεκτέον, ὡς οἱ βασανιζόμενοι τοῖς ἐκδιδοῦσι πολέμιοι γίνονται, καὶ διὰ τοῦτο πολλοὶ τῶν δεσποτῶν καταψεύδονται. Ἐπειδ', ὅτι πολλάκις τοῖς βασανίζουσιν ὁμολογεῖσιν οὐ τὰς ἀληθείας, ἢ ὡς τάχιστα τῶν κακῶν παύσωνται. Δει-

κτέον δ' ὅτι καὶ τῶν ἐλευθέρων πολλοὶ ἤδη βασανιζόμενοι καθ' ἑαυτῶν ἐψεύσαντο, βουλόμενοι τὴν παραντίκα κακοπαθείαν ἐκφυγεῖν. Ὡστε πολὺ μᾶλλον εὐλογον, τοὺς δούλους ψεύσαμένους κατὰ τῶν δεσποτῶν βούλεσθαι τὴν αὐτῶν τιμωρίαν ἐκφυγεῖν, ἢ πολλὰς κακοπαθείας τοῖς σώμασι καὶ ταῖς ψυχαῖς ὑπομείναντες, ἢ ἕτεροι μηδὲν πάθωσιν, αὐτοὶ βούλεσθαι μὴ ψεύδους εἰπεῖν. Τὰς μὲν οὖν βασάνους ἐκ τῶν τοιούτων καὶ τῶν τούτοις ὁμοιοτρόπων πιθानὰς καὶ ἀπιθάνους καταστήσομεν.

CAPUT XVII.

Ὁρκος δὲ ἐστὶ μετὰ θείας παραλήψεως φάσις ἀναπόδεικτος. Δεῖ δ' αὐτὸν ὅταν μὲν αὖξιν ἐθέλωμεν, λέγειν οὕτως· οὐδεὶς ἀν' ἐπιορκεῖν βούλοιο, φοβούμενος τὴν τε παρὰ τῶν θεῶν τιμωρίαν, καὶ τὴν παρὰ τοῖς ἀνθρώποις αἰσχύνην· καὶ διεξιέναι, ὅτι τοὺς μὲν ἀνθρώπους λαθεῖν ἐστὶ, τοὺς δὲ θεοὺς οὐκ ἔστιν. Ὅταν δὲ οἱ ἐναντίοι καταφύγωσιν εἰς ὄρκον, καὶ βουλώμεθα ἡμεῖς ταπεινοῦν αὐτὸν, δεικτέον, ὥς τῶν αὐτῶν ἐστὶν ἄνθρώπων, τὰ πονηρὰ πράττειν καὶ μὴ φροντίζειν ἐπιορκούντας. Ὅστις γὰρ κακουργῶν οἴεται λανθάνειν τοὺς θεοὺς, οὗτος οὐδὲ ἐπιορκῶν τιμωρίας οἴεται τεύεσθαι. Καὶ περὶ μὲν τῶν ὄρκων ὁμοιοτρόπως τοῖς προειρημένοις μετιόντες, λέγειν εὐπορήσομεν ὑπὲρ αὐτῶν. 2. Συλλήβδην δὲ τὰς πάσας πίστεις ἤδη, καθάπερ ὑπερεθέμεθα, διεξεληλύθαμεν καὶ δεδηλώκαμεν, οὐ μόνον ἢν ἐκάστη αὐτῶν δύναμιν ἔσχηκεν, ἀλλὰ καὶ τί ἀλλήλων διαφέρουσι, καὶ πῶς αὐταῖς χρηστέον. Νῦν δ' ὑπὲρ τῶν ὑπολοίπων, ἃ τῶν τριῶν εἰ-

δὴν ἐστι, καὶ παρὰ πάντας τοὺς λόγους χρήσιμα γίνε-
ται, διδάσκειν ἐπιχειρήσομεν.

CAPUT XVIII.

Προκατάληψις μὲν οὖν ἐστὶ, δι' ἧς τὰ τοιαῦτα τῶν
ἀκούοντων ἐπιτιμήματα, καὶ τοὺς τῶν ἀντιλέγειν μελ-
λόντων λόγους προκαταλαμβάνοντες, ὑπεξαίρησομεν
τὰς ἐπιφερομένας δυσχερείας. 2. Καὶ τὰς μὲν τῶν
ἀκούοντων ἐπιτιμήσεις ὥδε χρή προκαταλαμβάνειν·
ἴσως δὲ τινὲς ἡμῶν θαυμάζουσιν, ὅτι νέος ὢν, οὕτω
περὶ μεγάλων πραγμάτων ἐπεχείρησα δημηγορεῖν. Καὶ
πάλιν· μηδεὶς ἀπαντήσῃ μοι δύσκολος, ὅτι μέλλω συμ-
βουλεύειν ὑμῖν, περὶ ὧν ὁκνοῦσι τινες ἄλλοι παρῆλ-
θῆναι πρὸς ὑμᾶς. Περὶ μὲν οὖν τῶν μελλόντων
δυσχεραίνεσθαι τοῖς ἀκούουσιν, οὕτω δὲ προκαταλαμ-
βάνοντα φέρειν αἰτίας, παρ' ὧς ὀρθῶς ποιεῖν δόξεις
συμβουλεύων, δεικνύντα τὴν ἐρημίαν τῶν λεγόντων, τὸ
μέγεθος τῶν κινδύνων, ἢ τὸ τῷ κοινῷ συμφέρον, ἢ ἄλ-
λῃν τοιαύτην αἰτίαν, δι' ἧς λύσεις τὴν ἐπιφερομένην
δυσχέριαν. Ἄν δὲ μηδὲν ἤττον θορυβῶσιν οἱ ἀκούον-
τες, χρή λέγειν συντόμως, ἢ ὡς ἐν γνώμῃς, ἢ ὡς ἐν θυ-
μήματος σχήματι· διὸ πάντων ἀτοπώτατόν ἐστιν,
ἥκειν μὲν ὡς περὶ τῶν πραγμάτων βουλευσομένους τὰ
κράτιστα· νῦν δὲ μὴ βουλεύεσθαι. ἀκούειν τῶν λεγόντων
οἴεσθαι καλῶς ἀνβουλεύεσθαι. Καὶ πάλιν· ὅτι κα-
λόν ἐστιν, ἢ αὐτοὺς ἀνισταμένους συμβουλεύειν, ἢ τῶν
συμβουλευόντων ἀκούσαντας, ἅπερ ἂν αὐτοῖς δοκῇ,
χειροτονεῖν. Ἐν μὲν οὖν ταῖς δημηγορίαις οὕτω καὶ
ταῖς προκαταλήψεσι χρηστέον, καὶ τοῖς θορύβοις
ἀπαντητέον. 3. Ἐν δὲ ταῖς δικαιολογίαις προκα-
ταληψόμεθα μὲν ὁμοιοτρόπως τοῖς προειρημένοις.

Ἀπαντήσομεν δὲ τοῖς Θορύβοις, εἴαν μὲν ἐν ἀρχαῖς γίνωνται τῶν λόγων, ὡδὲ πως· οὐκ ἄλογον οὖν ἔστιν, τὸν μὲν νομοθέτην προσταῖαι, δύο λόγους τῶν ἀντιδίκων ἐκάστω ἀποδοῦναι· τοὺς δὲ δικάζοντας ὑμᾶς ὁμωμοκέναι κατὰ τὸν νόμον κρίνειν, εἴτα μηδὲ τὸν ἕνα λόγον ἀκοῦσαι βούλεσθαι; καὶ ἐκείνον μὲν ὑμῶν τοσαύτην πρόνοιαν ἔχειν, ὅπως ἀκούσαντες πάντων τῶν λεγομένων εὐόρκως θήσεσθε τὴν ψήφον· ὑμᾶς δὲ περὶ τούτων οὕτως ὀλιγώρως ἔχειν, ὥστε μήτε τὰς ἀρχαῖς αὐτὰς ὑπομείναντας τῶν λόγων, ἤδη νομίζειν ἀκριβῶς ἅπαντα γινώσκειν; καὶ ἄλλως· πῶς οὐκ ἄλογόν ἐστι, τὸν μὲν νομοθέτην τάξαι, τῶν ψήφων ἴσων γινομένων, τὸν φεύγοντα νικᾶν· ὑμᾶς δὲ οὕτως ἐναντίως γινώσκειν περὶ τούτων, ὥς μηδὲ ἀπολογουμένων τῶν διαβεβλημένων ἀκούειν; καὶ ἐκείνον μὲν, διὰ τὸ μᾶλλον κινδυνεύειν τοὺς φεύγοντας, ἀπονεῖμαι ταύτην τὴν πλεονεξίαν αὐτοῖς ἐν ταῖς ψήφοις· ὑμᾶς δὲ τοῖς μὲν ἀκινδύνως κατηγοροῦσι μὴ φιλονεικεῖν, τοὺς δὲ μετὰ φόβων καὶ κινδύνων περὶ τῶν κατηγορουμένων ἀπολογουμένους, ὥς θορυβοῦντας ἐκπλήττειν; Ἐὰν μὲν οὖν ἐν ἀρχαῖς οἱ θόρυβοι γίνωνται, τοῦτον τὸν τρόπον αὐτοῖς ἀπαντητέον. Ἐὰν δὲ προσεληλυθὸς τοῦ λόγου θορυβῶσιν, εἴαν μὲν ὀλίγοι τινὲς τοῦτο ποιῶσιν, ἐπιτιμητέον τοῖς θορυβοῦσι, καὶ πρὸς αὐτοὺς λεκτέον, ὅτι δίκαιον νῦν μὲν αὐτοὺς ἀκούειν ἔστιν, ἵνα μὴ κωλύσωσι τοὺς ἄλλους ὀρθῶς δικάζειν. Ἐπὰν δὲ ἀκούσωσι, τότε ποιεῖν, ὃ τι ἂν ἐθέλωσιν. Ἐὰν δὲ τὸ πλῆθος θορυβῇ, μὴ τοῖς κρίνουσιν, ἀλλὰ σαυτῷ ἐπίπληξον. Τὸ μὲν γὰρ ἐκείνοις ἐπιτιμᾶν ὀργὴν ἐργάζεται· τὸ δὲ σαυτῷ ἐπιπλῆξαι καὶ λέγειν ἡμαρτηκέναι συγγνώμης ποιήσει

τυχεῖν. Δεῖ δὲ καὶ δεῖσθαι τῶν κρειττόνων, εὐμενῶς
 αὐτοὺς ἀκοῦσαι τοῦ λόγου, καὶ περὶ ὧν μέλλουσι
 κρύβδην τὴν ψῆφον φέρειν, ἥδη τὴν διάνοιαν φανερὰν
 τίθεσθαι. Συλλήβδην δὲ τοῖς θορύβοις ἀπαντήσο-
 μεν κεφαλαιωδῶς ἢ γνώμας, ἢ ἐνθυμήμασι, δεικνύντες
 τοὺς θορυβοῦντας ἢ τοῖς δικαίοις, ἢ τοῖς νόμοις, ἢ
 τῷ συμφέροντι τῆς πόλεως, ἢ τῷ καλῷ ἐναντιουμένους·
 ἐκ γὰρ τῶν τοιούτων ἐστὶν ὅτι μάλιστα παῦσαι τοὺς
 ἀκροατὰς θορυβοῦντας. Ταῖς μὲν οὖν πρὸς τοὺς
 ἀκροατὰς προκαταλήψεσιν ὡς δεῖ χρῆσθαι, καὶ ὅπως
 τοῖς θορύβοις ἀπαντητέον, ἐκ τῶν προειρημένων
 ἴσμεν. 4. Τὰ δὲ ὑπὸ τῶν ἀνταγωνιστῶν ἐπίδοξα λέγε-
 σθαι πάλιν, ὡς δεῖ προκαταλαμβάνειν, ὑποδείξω·
 ἴσως οὖν ὀδυρεῖται αὐτοῦ πενίαν, ἧς οὐκ ἐγώ, ἀλλ' ὁ
 τούτου τρόπος ὑπαίτιος ἔσται· καὶ πάλιν· πυνθάνο-
 μαί αὐτὸν τόδε καὶ τόδε μέλλειν λέγειν. Ἐν μὲν οὖν
 τοῖς πρότερον λόγοις οὕτω δεῖ τὰ ἐπίδοξα λέγεσθαι
 ὑπὸ τῶν ἐναντίων προκαταλαμβάνοντα διαλύειν, καὶ
 ἀσθενῆ ποιεῖν. Καὶ γὰρ καὶ πάνυ ἰσχυρὰ ἢ τα προ-
 διαβεβλημένα, οὐχ ὁμοίως φαίνεται μεγάλα τοῖς ἥδη
 προακηκούσιν. 5. Ἐὰν δὲ τοὺς ὑστέρους λό-
 γους ἔχωμεν, καὶ οἱ ἐναντίοι προκατειληφότες ὦσιν, ἃ
 μέλλομεν λέγειν, ἀντιπροκαταληπτέον ἐστὶν αὐτὰ, λύον-
 τα τὸνδε τὸν τρόπον· οὗτος δ' οὐ μόνον μου κατέ-
 ψευσται πολλὰ πρὸς ὑμᾶς, ἀλλὰ καὶ σαφῶς εἰδὼς, ὅτι
 ἐξελέγξω αὐτὸν, προκατελάβέ μου τὸν λόγον καὶ προ-
 διέβαλεν, ἵν' ὑμεῖς μὴ ὁμοίως αὐτῷ προσέχητε, ἢ ἐγὼ
 μὴ εἴπω πρὸς ὑμᾶς αὐτόν, διὰ τὸ διασεσύρθαι πρό-
 τερον ὑπὸ τούτου. Ἐγὼ δ' οἶμαι, δεῖν τοὺς ἐμοὺς
 λόγους παρ' ἐμοῦ πυνθάνεσθαι ὑμᾶς, ἀλλὰ μὴ παρὰ

τούτου. Εἰ δὲ καὶ ταῦθ' οὕτως προδιέσσυρε λέγων, ἅ φημι οὐ μικρὰ σημεῖα εἶναι τοῦ μηδὲν ὑγιᾶς τούτου λέγειν. Κέχρηται δὲ καὶ Εὐριπίδης ἐν Φιλοκλήτῃ τεχνικῶς τούτῳ τῷ εἶδει διὰ τοῦδε·

Λέξω δ' ἐγὼ, κῆρ μου διαφθείρας δοκῇ

Λόγους, ὑπεκτάς αὐτὸς ἡδικηκέναι·

Ἄλλ' ἐξ ἐμοῦ γὰρ τὰμὰ μαθήσεται κλύων·

Ὁ δ' αὐτὸς αὐτὸν ἐμφανίζει σοι λέγων.

ταῖς μὲν οὖν προκαταλήψεσιν ὥς δεῖ χρῆσθαι καὶ πρὸς τοὺς κριτάς, καὶ πρὸς τοὺς ἐναντίους, ἴσμεν διὰ τούτων.

CAPUT XIX.

Αἰτήματα δὲ ἐστὶν ἐν τοῖς λόγοις, ἃ παρὰ τῶν ἀκουόντων οἱ λέγοντες αἰτοῦνται. Τούτων δ' ἐστὶ τὰ μὲν ἄδικα, τὰ δὲ δίκαια. Δίκαιον μὲν οὖν ἐστὶ τό τε προσέχειν τοῖς λεγομένοις αἰτεῖσθαι, καὶ μετ' εὐνοίας ἀκούειν. Δίκαιον δὲ καὶ τὸ κατὰ τοὺς νόμους αὐτῷ βοηθῆσαι, καὶ τὸ μηδὲν παρὰ τοὺς νόμους ψηφίσασθαι, καὶ τὸ τοῖς ἀτυχήμασι συγγνώμην ἔχειν. Ἐὰν μὲν ἢ παρὰ τοὺς νόμους, ἄδικον· ἐὰν δὲ μὴ, δίκαιον. Τὰ μὲν οὖν αἰτήματα ταῦτά ἐστι. Διειλόμεθα δ' αὐτῶν τὰς διαφοράς, ἵν' εἰδότες τό τε δίκαιον καὶ τὸ ἄδικον, χρῶμεθα κατὰ τὸν καιρὸν, καὶ μὴ λανθάνωσιν ἡμᾶς οἱ ἐναντίοι, ἄδικόν τι αἰτοῦντες τοὺς δικάζοντας. Καὶ περὶ μὲν τούτων ἐκ τῶν εἰρημένων οὐκ ἄγνοήσομεν.

CAPUT XX.

Παλιλλογία δὲ ἐστὶ μὲν σύντομος ἀνάμνησις· δεῖ δὲ αὐτῇ χρῆσθαι καὶ περὶ τῶν μερῶν καὶ περὶ τῶν ὅλων λόγων τὰς τελευτάς. Παλιλλογήσομεν δὲ ἐν κεφαλαίοις, ἢ διαλογιζόμενοι, ἢ προαιρούμενοι, ἢ προσε-

ρωτῶντες, ἢ ἀπολογιζόμενοι. Δεῖξω δὲ αὐτῶν οἷον ἕκαστόν ἐστι. 2. Τὸ μὲν οὖν διαλογίζεσθαι τοιόνδε τί ἐστιν· ἀπορῶ δ' ἔγωγε, τί ἂν ἐποίησαν οὗτοι, εἰ μὴ φανεροὶ μὲν ἦσαν ἡμᾶς πρότερον ἐγκαταλειπότες, ἐξηλέγχοντο δὲ ἐπὶ τὴν πόλιν ἡμῶν στρατεύσαντες, οὐδὲν δὲ πώποτε, ὧν ὁμολογήκασι, ποιήσαντες. Τὸ μὲν οὖν διαλογίζεσθαι τοιοῦτόν ἐστι. 3. Τὸ δὲ ἀπολογίζεσθαι τοιοῦτον· ἀπέδειξα δ', αὐτοὺς διαλύσαντας προτέρους τὴν συμμαχίαν, καὶ πρῶτον ἐπιθεμένους ἡμῖν, ὅτε πρὸς Λακεδαιμονίους ἐπολεμοῦμεν, καὶ μάλιστα σπουδάσαντας ἐξανδραποδίσασθαι τὴν πόλιν ἡμῶν. Τὸ μὲν οὖν ἀπολογίζεσθαι τοιόνδε ἐστὶ. 4. Τὸ δ' ἐκ προαιρέσεως ἀναμνησκεῖν τοιόνδε· ἐνθυμῆσθαι δὲ δεῖ, ὅτι συμβέβηκεν ἡμῖν, ἐξ ὅτου τὴν φιλίαν πρὸς τούτους ἐποιησάμεθ' οὐ, μηδέποτε κακὸν ὑπὸ τῶν πολεμίων παθεῖν. Βοηθήσαντες γὰρ ἡμῖν πολλάκις, ἐκώλυσαν Λακεδαιμονίους τὴν χώραν ἡμῶν διαφθεῖραι· χρήματα δὲ πολλὰ καὶ νῦν φέροντες διατελοῦσιν. Ἐκ προαιρέσεως μὲν οὕτως ἀναμνήσομεν. 5. Ἐξ ἐπερωτήσεως δὲ τόνδε τὸν τρόπον· ἡδέως δ' ἂν αὐτῶν πυθοίμην, διὰ τί τὰς συντάξεις ἡμῖν οὐκ ἀποδιδόασιν; οὐδὲ γὰρ, ὥς ἀποροῦσιν, εἰπεῖν ἂν τολμήσαιεν, οἳ τοσαῦτα χρήματα καθ' ἕκαστον ἐνιαυτὸν ἐκ τῆς χώρας ἐπιδεικνύονται λαμβάνειν, οὐδ' ἂν φήσωσιν εἰς τὴν τῆς πόλεως διοίκησιν πολλὰ δαπανᾶν. Παντελῶς γὰρ ἐλάχιστα τῶν νησιωτῶν ἀναλίσκοντες φαίνονται. Ἐκ μὲν οὖν ἐπερωτήσεως οὕτω παλλιλογήσομεν.

CAPUT XXI.

Ξίρωνεία δὲ ἐστὶ λέγειν τι προσποιούμενον μὴ λέγειν, ἢ ἐν τοῖς ἐναντιοῖς ὀνόμασι τὰ πράγματα προσ-

αγορεύειν. Εἴη δ' ἂν αὐτῆς τὸ σχῆμα τοιοῦτον, ἐν τῷ περὶ τῶν εἰρημένων συντόμως ἀναμιμνήσκειν· οὐδ' ἂν δ' οἶμαι δεῖν λέγειν, ὅτι οὗτοι μὲν οἱ φάσκοντες πολλὰ ἀγαθὰ πεποιηκέναι, πλείστον φαίνονται τὴν πόλιν ἐκκεκακουρηγότες· ἡμεῖς δ', οὓς οὗτοι φασιν ἀχαρίστους εἶναι, τούτοις τε πολλάκις βοηθήσαντες, καὶ τοὺς ἄλλους οὐδὲν ἀδικοῦντες. Τὸ μὲν οὖν ἐν προσποιήσει παραλείψως λέγοντα συντόμως ἀναμιμνήσκειν τοιοῦτόν ἐστι. 2. Τὸ δ' ἐν τοῖς ἐναντίοις ὀνόμασι προσαγορεύειν τὰ πράγματα πάλιν τοιοῦτόν ἐστιν· οὗτοι μὲν οἱ χρηστοὶ πολλὰ φαίνονται τοὺς σιμμάχους κακὰ πεποιηκότες· ἡμεῖς δ' οἱ φαῦλοι ἀγαθῶν αὐτοῖς αἵτιοι καταστάντες. Διὰ τούτων μὲν οὖν συντόμως ἀναμιμνήσκοντες ταῖς παλλιλογίαις χρησόμεθα καὶ περὶ τῶν μερῶν καὶ περὶ τῶν ὅλων λόγων τὰς τελευτάς.

CAPUT XXII.

Ὅθεν δὲ ἐστὶν ἀστέα λέγειν, καὶ τὰ μήκη τῶν λόγων ποιεῖν, ὅπως ἂν τις ἐθέλοι, τοῦτο διεξιμεν πάλιν. Ἀστέα μὲν οὖν λέγειν ἐκ τούτου τοῦτόπου ἐστίν· οἷον τὰ ἐνθυμήματα λέγοντας ὅλα, ἢ ἡμῖσι, ὥστε τὸ ἡμῖσι αὐτοὺς ὑπολαμβάνειν τοὺς ἀκούοντας. Δεῖ δὲ καὶ γνώμας συμπαραλαμβάνειν. Χρὴ δὲ τούτων κατὰ πάντα τὰ μέρη συγκαταλέγειν διαλλάττοντα τοὺς λόγους, καὶ μηδέποτε ὁμοιον εἰς τὸ αὐτὸ πολλὰ τιθέντα· καὶ οὕτως ὁ λόγος ἀστέος φανέται. 2. Μηκύνειν δὲ τοὺς λόγους βουλούμενον δεῖ μερίζειν τὸ πρᾶγμα, καὶ ἐν ἐκάστῳ μέρει τὰ ἐνόντα, οἷα τὲ ἐστὶν τῇ φύσει, διδάσκειν, καὶ τὴν χρῆσιν καὶ ἰδίαν καὶ κοινὴν, καὶ τὰς προφάσεις αὐτῶν ἐκδιηγέσθαι. Ἄν δὲ καὶ

ἔτι μακρότερον ἐθελήσομεν τὸν λόγον ποιεῖν, δεῖ πολ-
 λοῖς ὀνόμασι περὶ ἑκάστου χρησθαι. Χρῆ δὲ παρὰ
 μέρος ἕκαστον τοῦ λόγου παλιλλογεῖν, καὶ τὴν πα-
 λιλλογίαν σύντομον ποιέσθαι. Ἐν δὲ τῇ τελευτῇ τοῦ
 λόγου ταῦτα, περὶ ὧν καθ' ἑν ἕκαστον εἴρηκας, ἀθρόα
 συντιθέναι, καὶ περὶ ὅλων τῶν πραγμάτων λέγειν.
 Τοῦτον μὲν οὖν τὸν τρόπον μῆκος ἔξουσιν οἱ λόγοι.
 3. Βραχυλογεῖν δὲ βουλόμενον, ὅλον τὸ πρῶγμα ἐνὶ
 ὀνόματι περιλαμβάνειν, καὶ τούτῳ, ὃ ἀν' ὑπάρχει βρα-
 χύτατον τῷ πράγματι. Χρῆ δὲ καὶ συνδέσμους ὀλί-
 γους ποιεῖν, τὰ πλεῖστα δὲ ζευγνύναι· ὀνομάζειν μὲν
 οὕτω, τῇ δὲ λέξει εἰς δύο χρησθαι, καὶ παλιλλογίαν
 τὴν σύντομον ἐκ τῶν μερῶν ἀφαιρεῖν, ἐν δὲ ταῖς τελευ-
 ταῖς μόνον παλιλλογεῖν. Καὶ τοῦτον μὲν τὸν τρό-
 πον βραχεῖς τοὺς λόγους ποιήσομεν. 4. Ἐὰν δὲ βούλῃ
 μέσῳ λέγειν, τὰ μέγιστα τῶν μερῶν ἐκλέγων, περὶ
 τούτων ποιέσθαι τοὺς λόγους. Χρῆ δὲ καὶ τοῖς ὀνό-
 μασι τοῖς μέσοις χρῆσθαι, καὶ μῆτε τοῖς μακροτάτοις,
 μῆτε τοῖς βραχυτάτοις, μῆτε πολλοῖς περὶ γε ἐνός, ἀλ-
 λά μετρίοις. Χρῆ δὲ καὶ τοὺς ἐπιλόγους ἐκ τῶν ἀνὰ
 μέρος μερῶν μῆτε παντελῶς ἀφαιρεῖν, μῆτε πᾶσι τοῖς
 μέρεσιν ἐπιφέρειν· ἀλλ' ἅπερ ἂν μάλιστα βούλῃ κα-
 τανοῆσαι τοὺς ἀκούοντας, ἐπὶ τούτων μάλιστα πα-
 λιλλογεῖν ἐπὶ τῇ τελευτῇ. Τὰ μὲν οὖν μήκη τῶν λό-
 γων ἐκ τούτων ποιήσομεν, ἥνικα ἂν ἐθέλωμεν. 5. Ἄν
 δὲ ἀστείον γράφειν θέλης λόγον, παραφύλαττε ὡς
 μάλιστα, ὅπως τὰ ἥθη τῶν λόγων ὁμοιοῦν τοῖς ἀν-
 θρώποις δυνήσῃ. Τοῦτο δὲ ποιήσεις, εἰς ἐπιεικῆς
 τὰ μεγάλα τῶν ἡθῶν, καὶ τὰ ἀκριβῆ, καὶ τὰ μέτρια.
 Περὶ μὲν οὖν τούτων ἐντεῦθεν οὐκ ἀγνοήσεις. Περὶ δὲ

ὀνομάτων συνθέσεως δηλώσομεν. Καὶ γὰρ τοῦτο τῶν ἀναγκαίων ἐστὶ.

CAPUT XXIII.

Πρῶτον μὲν οὖν τρόποι ὀνομάτων εἰς τρεῖς, ἀπλοῦς, ἢ σύνθετος, ἢ μεταφέρων. Ὡσαύτως καὶ συνθέσεις τρεῖς· μία μὲν εἰς φωνήεντα τελευτῶν ταῖς συλλαβαῖς, καὶ ἀπὸ φωνήεντος ἄρχεσθαι· δευτέρα δὲ ἀπὸ ἀφώνου ἀρξάμενον εἰς ἄφωνον τελευτῶν· τρίτη δὲ τὰ ἄφωνα πρὸς τὰ φωνήεντα σπινδεῖν. Τάξεις δὲ τέσσαρες· μία μὲν τὰ ὅμοια τῶν ὀνομάτων ἢ παράλληλα τιθέναι, ἢ διασπείρειν· ἄλλη δὲ τοῖς αὐτοῖς ὀνόμασι χρῆσθαι, ἢ μεταβάλλειν εἰς ἕτερα· τρίτη δὲ ἐνὶ ἡ πολλοῖς ὀνόμασι τὸ πρᾶγμα προσαγορεύειν· τετάρτη δὲ ἐξῆς τὰ πραχθέντα ὀνομάζειν, ἢ ὑπερβιβάζειν. Ὅπως δὲ καλλίστην ποιήσεις τὴν ἐρμηνείαν, νῦν δηλώσομεν.

CAPUT XXIV.

Πρῶτον μὲν οὖν εἰς δύο ἐρμηνεύειν, εἴτα σαφῶς δεῖ λέγειν. Σχήματα δὲ ἐστὶ τοῦ εἰς δύο λέγειν τὰς δύο μὲν, ὅτι αὐτὸς δύναται καὶ τοῦτο καὶ ἕτερον· δευτερον δὲ, ὅτι οὗτος οὐ δύναται, ἕτερος δὲ δύναται· τρίτον δὲ, ὅτι οὗτος καὶ τοῦτο καὶ ἕτερον δύναται· τέταρτον δὲ, ὅτι οὐτ' αὐτὸς οὐθ' ἕτερος δύναται· πέμπτον δὲ, ὅτι αὐτὸς μὲν δύναται, ἕτερος δὲ οὐ δύναται· ἕκτον δὲ, ὅτι αὐτὸς μὲν ἕτερον δύναται, ἐκεῖνος δὲ οὐ δύναται ἕτερον. 2. Ἐκαστον δὲ τούτων ἐπὶ τῶνδε θεωρήσεις. Ὅτι μὲν γὰρ αὐτὸς δύναται καὶ τοῦτο καὶ ἕτερον, τοιόνδε ἐστίν· ἐγὼ δὲ οὐ μόνον τούτων αἴτιος ὑμῖν ἐγενόμην, ἀλλὰ καὶ Τιμόθεον μέλλοντα στρατεύειν ἐφ' ὑμᾶς διεκώλυσα. Ὅτι δὲ οὔτις μὲν οὐ δύναται, ἕτερος δὲ δύναται, τοιόνδε· αὐτὸς μὲν οὖν ἀδυνάτως ἔχει πρὸς

σβεύειν ὑπὲρ ἡμῶν· οὗτος δὲ φίλος ἐστὶ τῇ πόλει τῶν Σπαρτιατῶν, καὶ μάλιστα ἂν δυνηθεῖη πράξαι, ἃ βούλεσθαι. Τὸ δὲ ὅτι οὗτος καὶ τοῦτο καὶ ἕτερον δύναται, τοιόνδε· οὐ μόνον δὲ ἐν τοῖς πολέμοις εὐρωστον αὐτὸν παρέσχεν, ἀλλὰ καὶ βουλευσασθαι τῶν πολιτῶν οὐχ ἥκιστα δύναται. Τὸ δὲ ὅτι οὐτ' αὐτὸς οὐθ' ἕτερος δύναται, τοιόνδε· οὐτ' ἂν αὐτὸς δυνηθῇ, ὀλίγην θύναμιν ἔχων, καταπολεμῆσαι τοὺς ἐναντίους, οὐτ' ἄλλος οὐδεὶς τῶν πολιτῶν. Τὸ δὲ, ὅτι ἐκείνος μὲν δύναται, αὐτὸς δὲ οὐ δύναται, τοιόνδε· οὗτος μὲν γὰρ ἐβόρωται τῷ σώματι, ἐγὼ δ' ἀβόρωστων τυγχάνω. Τὸ δὲ, ὅτι αὐτὸς μὲν ἕτερον δύναται, ἐκείνος δὲ οὐ δύναται ἕτερον, τοιόνδε· ἐγὼ μὲν γὰρ κυβερνήσαι δυνατός εἰμι, οὗτος δὲ οὐδὲ κωπηλατῆσαι δύναται. Σχήματα μὲν οὖν τοῦ εἰς δύο ἐρμηνεύειν ὥδε ποιήσεις, ἐπὶ τῶν πραγμάτων ἀπάντων τὸν αὐτὸν τρόπον μετιών. Σαφῶς δὲ ὁθεν δηλώσεις, τοῦτο πάλιν σκαπτέον.

CAPUT XXV.

Πρῶτον μὲν οὖν ὀνόμαζε τοῖς οἰκείοις ὀνόμασιν ὅτι ἂν λέγῃς, διαφεύγων τὸ ἀμφίβολον. Εὐλαβοῦ δὲ περὶ τὰ φωνήεντα τῶν γραμμάτων, ὅπως μὴ ἐξῆς τεθίγῃσιν. Πρόσθε δὲ καὶ τοῖς καλουμένοις ἄρθροις ὅπως ἐν τῷ δέοντι προστιθῇται. Σκόπει δὲ καὶ τὴν σύνθεσιν τῶν ὀνομάτων, ὅπως μῆτε συγκεχυμένη, μῆθ' ὑπερβατὴ ἔσται. Τὰ γὰρ οὕτω λεγόμενα δύσγνωστα συμβαίνει. Μετὰ δὲ συνδέσμους, οὓς ἂν προείπῃς, ἀποδίδου τοὺς ἀκολουθοῦντας. 2. Τὸ μὲν οὖν τοὺς συνδέσμους ἀποδίδοναι τοὺς ἀκολουθοῦντας τοιόνδε ἐστίν· ἐγὼ μὲν παρεγενόμην, οὐ ἔφην· αὐτὸς δὲ φάσκων ἦξειν, οὐκ ἤλθεις. Πάλιν ὅταν ὁ αὐτὸς σύνδεσμος σμν-

ακόλουθος ἢ· οἷον, σὺ γὰρ κακείνων αἷτιος ἐγένου, καὶ τούτων αἷτιος σὺ. Περὶ μὲν οὖν τῶν συνδέσμων εἴρηται, καὶ ἀπὸ τούτων τεκμαίρεσθαι δεῖ καὶ περὶ τῶν ἄλλων. 3. Δεῖ δὲ καὶ τὴν σύνθεσιν τῶν ὀνομάτων μήτε συγκεχυμένην, μήτε ὑπερβατὴν εἶναι. Τὸ μὲν γὰρ συγκεχυμένως τοιόνδε ἐστίν, ὥς ὅταν εἴποις· δεινόν ἐστι, τοῦτον τύπτει τοῦτον. Ἀθλον γὰρ ἦν, ὁπότερος ἂν ἦν ὁ τύπων. Ἐὰν δὲ εἴπῃς οὕτως, δῆλον ποιήσεις· δεινόν ἐστι, τοῦτον ὑπὸ τούτου τύπτεσθαι. Τὸ μὲν οὖν συγγεῖν τὴν σύνθεσιν τῶν ὀνομάτων τοιόνδε ἐστί. 4. Τὸ δὲ προσέχειν τοῖς ἄρθροις, ὅπως ἐν τῷ δέοντι προστιθῆται, ἐπὶ τῶνδε ὄρα· οὗτος ὁ ἄνθρωπος τοῦτον τὸν ἄνθρωπον ἀδικεῖ. Νῦν μὲν οὖν ἐγγινόμενα τὰ ἄρθρα σαφῇ ποιεῖ τὴν λέξιν· ἐξαιρεθέντα δὲ ἀσαφῇ ποιήσει. Ἔσθ' ὅτε δὲ συμβαίνει καὶ τὸ ἀνάπαλιν. Τὰ μὲν οὖν ἐν τοῖς ἄρθροις τοιαῦτά ἐστι. Τὰ δὲ φωνήεντα μὴ τιθεὶ παράλληλα, ἂν μὴ ποτε ἄλλως ἀδύνατον ἢ δηλώσαι, ἢ ἀνάπτεις ἢ τις, ἢ ἄλλη διαιρέσεις. 5. Τὸ δὲ ἀμφίβολα διαφεύγειν τοιόνδε ἐστί· ἐνια τῶν ὀνομάτων ταῦτά ἐπὶ πλείοσι πράγμασι κεῖται· οἷον ὁδὸς τῶν θυρῶν, καὶ ὁδός, ἦν βαδίζουσι. Δεῖ δὲ ἐπὶ τοῖς τοιοῦτοις τὸ ἴδιον ἀεὶ συμπεριλαμβάνειν· καὶ σαφῶς μὲν ἐν τοῖς ὀνόμασιν, ἂν ταῦτα ποιῶμεν, διαλεξόμεθα· εἰς δύο δὲ ἐρμηνεύσομεν διὰ τῆς προτέρας μεθόδου.

CAPUT XXVI.

Περὶ δὲ ἀντιθέτων, καὶ παρισώσεων, καὶ ὁμοιοτήτων, λέγωμεν ἤδη· δεησόμεθα γὰρ καὶ τούτων. 2. Ἀντίθετον μὲν οὖν ἐστὶ τὸ ἐναντίαν τὴν ὀνομασίαν ἅμα καὶ τὴν δύναμιν τοῖς ἀντικειμένοις ἔχον, ἢ τὸ ἕτερον

τούτων. Τοῖς μὲν οὖν ὀνόμασιν εἴη ἂν ἐναντίον ἅμα καὶ τῇ δυνάμει τόδε· οὐ γὰρ δίκαιον, τοῦτον μὲν τὰ ἐμὰ ἔχοντα πλουτεῖν· ἐμὲ δὲ τὰ ὄντα προΐεμενον οὕτω πτωχεύειν. Τοῖς δ' ὀνόμασι μόνοις· διδότω γὰρ ὁ πλούσιος καὶ εὐδαίμων τῷ πένητι καὶ ἐνδεῇ. Τῇ δὲ δυνάμει· ἐγὼ μὲν τοῦτον νοσοῦντα ἐθεράπευσα, οὗτος δέ μοι μεγίστων κακῶν αἴτιος γέγονεν. Ἐνταῦθα μὲν γὰρ τὰ ὀνόματα οὐκ ἐναντία, αἱ δὲ πράξεις ἐναντίαι. Καλλίστον μὲν οὖν εἴη ἂν τὸ κατ' ἀμφοτέρα ἀντίθετον, καὶ κατὰ τὴν δύναμιν, καὶ κατὰ τὴν ὀνομασίαν. Ἔστι δὲ καὶ τὰ λοιπὰ δύο ἀντίθετα.

CAPUT XXVII.

Παρίσωσις δὲ ἔστι μὲν, ὅταν δύο ἴσα λέγεται κῶλα. Εἴη δ' ἂν ἴσα καὶ πολλὰ μικρὰ ὀλίγοις μεγάλοις, καὶ ἴσα τὸ μέγεθος, ἴσα τὸν ἀριθμόν. Ἐχει δὲ τοιοῦνδε τὸ σχῆμα ἡ παρίσωσις· ἢ διὰ χρήμάτων ἀπορίαν, ἢ διὰ πολέμου μέγεθος. Ταῦτα γὰρ οὔτε ὅμοια, οὔτε ἐναντία, ἀλλ' ἴσα μόνον ἀλλήλοις.

CAPUT XXVIII.

Παρομοίωσις δὲ ἔστιν ἡ μεῖζων τῆς παρισώσεως. Οὐ γὰρ μόνον ἴσα τὰ κῶλα ποιεῖ, ἀλλὰ καὶ ὅμοια ἐξ ὁμοίων ὀνομάτων· ὅσον δεῖ σε λόγον μίμημα, φέρε πόθου τέχνασμα. Μάλιστα δὲ ποιεῖ ὅμοια τὰ τελευταῖα τῶν ὀνομάτων. Ταῦτα γὰρ μάλιστα ποιεῖ τὴν ὁμοίωσιν. 2. Ὅμοια δ' ἔστιν ὀνόματα τὰ ἐξ ὁμοίων συλλαβῶν, ἐν αἷς πλεῖστα γράμματα τὰ αὐτὰ ἔστιν· οἶον, πληθύνει μὲν ἐνδεῶς, δυνάμει δὲ ἐντελῶς. 3. Ὅσα δὲ ἔξω τέχνης κεῖται, τὸ αὐτόματον αὐτὸ δεῖξει. Περι μὲν οὖν τούτων ἀπόχρη. Καὶ γὰρ τὸ δίκαιον, καὶ τὸ καλόν, καὶ τὸ συμφέρον, καὶ τὰ λοιπὰ, αὐτὰ τε

ἴσμεν ἅ ἐστι, καὶ ὅθεν αὐτὰ πολλὰ ποιήσομεν. Ὡσαύτως δὲ καὶ τὰς αὐξήσεις, καὶ τὰς ταπεινώσεις γινώσκωμεν, αἱ τινές τε εἰσὶ, καὶ ὅθεν αὐτῶν εἰς τοὺς λόγους εὐπορήσομεν. Ὅμοιοτρόπως δὲ τούτοις τὰς τε προκαταλήψεις, καὶ τὰ παρὰ τῶν ἀκούοντων αἰτήματα, καὶ τὰς παλιλλογίας, καὶ τὰς ἀστειολογίας, καὶ τὰ μήκη τῶν λόγων, καὶ τῆς ἐρμηνείας τὴν σύνθεσιν ἀπάσαν ἴσμεν. Ὡστε τὰς κοινὰς δυνάμεις ἀπάντων τῶν εἰδῶν, καὶ τὰς διαφορὰς, καὶ τὰς χρήσεις αὐτῶν, ἐκ τῶν προειρημένων εἰδότες, ἂν ἐθισωμεν ἡμᾶς αὐτοὺς καὶ γυμνάσωμεν ἀναλαμβάνειν αὐτὰς κατὰ τὰ προγυμνάσματα, πολλὴν εὐπορίαν καὶ γράφοντες καὶ λέγοντες ἐξ αὐτῶν ἔχομεν. 4. Κατὰ τὰ μέρη μὲν οὖν οὕτως ἀκριβέστατα ἂν διέλοις τὰς τῶν λόγων μεθόδους. Ὡς δ' ἐπὶ τοῖς εἰδεσι χρῆ τάττειν τοὺς λόγους σωματοειδῶς, τίσι τε πρώτοις τῶν μερῶν χρῆσθαι, καὶ πῶς τούτοις αὐτοῖς, ταῦτα πάλιν δηλώσω. Προοίμια μὲν οὖν προτάττω. Κοινὸν δ' ἐστὶ τῶν ἑπτὰ εἰδῶν, καὶ ἐπὶ πᾶσι τοῖς πράγμασιν ἀρμόσει λεγόμενον.

CAPUT XXIX.

Ἔστι δὲ προοίμιον, καθόλου μὲν εἰπεῖν, ἀκροατῶν παρασκευὴ, καὶ τοῦ πράγματος ἐν κεφαλῇ μὴ εἰδόσι δηλώσις, ἵνα γινώσκωσι, περὶ ὧν ὁ λόγος, παρακολουθῶσι τε τῇ ὑποθέσει· καὶ ἐπὶ τὸ προσέχειν παρακαλέσαι, καὶ καθ' ὅσον τῷ λόγῳ δυνατόν, εὖνους ἡμῖν αὐτοὺς ποιῆσαι. Τούτων μὲν οὖν εἶναι δεῖ τὸ προοίμιον παρασκευαστικόν. 2. Ὡς δὲ αὐτῷ χρῆσόμεθα, πρῶτον μὲν ἐπὶ τῶν δημηγορικῶν καὶ προτρεπτικῶν [τοῦτο] δείξω. Τὸ μὲν οὖν προεκτιθέναι τὸ πρᾶγμα τοῖς ἀκούουσι καὶ φανερὸν ποιεῖν, τοιόνδε ἐστίν· ἀνέ-

στην συμβουλευσάν, ὥς χρὴ πολεμεῖν ἡμᾶς ὑπὲρ Συρακουσίων. Ἀνέστην ἀποφανόμενος, ὥς οὐ χρὴ βοηθεῖν ἡμᾶς Συρακουσίοις. Τὸ μὲν οὖν φράζειν ἐν κεφαλalaίῳ τὸ πρᾶγμα, τοιόνδε ἐστί. 3. Προσέχειν δὲ παρακαλεῖν ἐκ τούτων ἃν εἰδείημεν, εἰ κατανοήσαιμεν αὐτοὶ, ποίοις μάλιστα καὶ λόγοις καὶ πράγμασι βουλευόμενοι προσέχομεν. Ἄρ' οὖν οὐ τούτοις, ὅταν ἡ ὑπὲρ μεγάλων, ἢ φοβεῶν, ἢ τῶν ἡμῖν οἰκείων βουλευώμεθα; ἢ φάσκωσιν ἐπιδείξειν οἱ λέγοντες, ὥς δίκαια, καὶ καλὰ, καὶ συμφέροντα, καὶ ῥάδια, καὶ ἀληθινὰ ἐπιδείξουσιν ἡμῖν, ἐφ' ᾧ πράττειν παρακαλοῦσιν; ἢ δεηθῶσιν ἡμῶν ἀκοῦσαι αὐτῶν προσέχοντας τὸν νοῦν; ὥσπερ οὖν αὐτοὶ τοῖς ἄλλοις, οὕτω καὶ ἡμεῖς τὰ οἰκειότατα τῶν προειρημένων τοῖς ὑφ' ἡμῶν πράγμασι λεγομένοις λαμβάνοντες καὶ τοῖς ἀκούουσιν ἐνδεικνύμενοι, προσέχειν αὐτοῖς ποιήσομεν. Ἐπὶ μὲν οὖν τὸ προσέχειν διὰ τούτων παρακαλοῦμεν. 4. Τὴν εὐνοίαν δὲ παρασκευασόμεθα, διασκεψάμενοι πρῶτον, πῶς πρὸς ἡμᾶς αὐτοὺς τυγχάνουσιν ἔχοντες, εὐνοῶς, ἢ δυσμενῶς, ἢ μήτε εὐ, μήτε κακῶς. Ἐὰν μὲν οὖν εὖνοι τυγχάνωσιν ὄντες, περιεργον λέγειν περὶ εὐνοίας· ἐὰν δὲ πάντως βουλώμεθα, χρὴ συντόμως μετ' εἰρωνείας εἰπεῖν τοῦτον τὸν τρόπον· ὅτι μὲν οὖν εὐνοὺς εἰμὶ τῇ πόλει, καὶ πολλάκις μοι πεισθέντες συμφερόντως ἐπράξατε, καὶ διότι πρὸς τὰ κοινὰ δίκαιον ἑμαυτὸν παρέχω, καὶ μᾶλλον τι τῶν ἰδίων προτιέμενον, ἢ ἀπὸ τῶν δημοσίων ὠφελούμενον, περιεργον εἶναι νομίζω πρὸς ὑμᾶς, τοῦτό γε σαφῶς εἰδότες, λέγειν. Ὡς δὲ, εἰ καὶ νῦν μοι πεισθῇτε, καλῶς βουλευσασθε, τοῦτο πειράσομαι διδάσκειν. Τοῦτον μὲν οὖν τὸν

τρόπον τοῖς εὖ διακειμένοις ἐν ταῖς δημηγορίαις, τῆς εὐμενείας ὑπομνηστέον. Τοῖς δὲ μήτε διαβεβλημένοις, μήτε εὖ διακειμένοις, ζητέον ὥς δίκαιόν ἐστι καὶ συμφέρον, τοῖς πείραν μὴ δεδωκόσι τῶν πολιτῶν εὐνους ἀκροατὰς γενέσθαι. Ἐπειτα τοὺς ἀκούοντας ἐπαίνῳ θεραπευτέον, δικάως καὶ νουνεχῶς τοὺς λόγους ὥς εἰώθασι δοκιμάζειν. Ἐτι δὲ τὰς ἐλαττώσεις οἰστέον, λέγοντας, ὡς οὐ δεινότητι πιστεύων ἀνέστην, ἀλλὰ νομίζων τῷ κοινῷ τὸ συμφέρον εἰσηγήσασθαι. Καὶ τοῖς μὲν μήτε εὖ μήτε κακῶς διακειμένοις ἐκ τῶν τοιούτων τὴν εὐνοίαν ποριστέον. 5. Τοὺς δὲ διαβεβλημένους ἀναγκαῖον τὰς διαβολὰς ἣ αὐτοὺς ἔχειν, ἢ τὰ πράγματα, ὑπὲρ ὧν λέγουσιν, ἢ τὸν λόγον. Αὗται δὲ αἱ διαβολαὶ γίνονται ἢ ἐκ τοῦ παρόντος, ἢ ἐκ τοῦ παροχομένου χρόνου. Ἐκ μὲν οὖν τοῦ παροχομένου χρόνου, εἴαν τις ὑποπεύηται εἰς πονηρίαν τινὰ, πρῶτον μὲν τῇ πρὸς τοὺς ἀκροατὰς προκαταλήψει χρῆσθαι, καὶ λέγειν ὡς οὐδ' αὐτὸς ἀγνοῶ διαβεβλημένος, ἀλλ' ἐπιδείξω ψευδεῖς οὕσας τὰς διαβολὰς. Ἐπειτα κεφαλαιωδῶς ἐν τοῖς προοιμίοις ἀπολογητέον, ἂν ἔχῃς τι λέγειν ὑπὲρ σαυτοῦ, καὶ τὰς κρίσεις ψεκτέον. Ἀναγκαῖον γάρ, ἂν τε πρὸς τὸ δημόσιον ἢ τις διαβεβλημένος, ἂν τε πρὸς τοὺς ιδιώτας, ἢ γεγενῆσθαι κρίσιν, ἢ μίλλειν γενήσεσθαι, ἢ μὴ βούλεσθαι τοὺς τὴν αἰτίαν ἐπενεγκόντας λαβεῖν κρίσιν· καὶ ζητέον, ὥς ἀδίκως ἢ κρίσις ἐγένετο, καὶ ὥς ὑπὸ τῶν ἐχθρῶν κατεστασιάσθημεν. Ἡ εἰς τούτου μὴ ἐνδέχεται, λέγε, ὥς ἱκανὸν ἡμῖν αὐτοχῆσασαι τότε, καὶ ὥς δίκαιόν ἐστι, τῶν πραγμάτων ἡδὴ κεκριμένων, μὴ περὶ τῶν αὐτῶν ἐτι διαβολὴν ἔχειν. Ἄν δ' ἐπίδοξος ἢ κρίσις ἢ γενέσθαι, λεκτέον, ὥς ἐτοι-

μος εἰ περὶ τῶν διαβολῶν ἐν τοῖς καθημένοις ἤδη κρίνεσθαι· καὶ ἐλεγχθῆς τι τὴν πόλιν ἀδικῶν, ἀποθνήσκειν ὑποτιμῶ. Ἐὰν δὲ οἱ ἐγκαλέσαντες μὴ ἐπεξιῶσιν, αὐτὸ τοῦτο χρή σημῖον ποιῆσθαι, διότι τὴν διαβολὴν ψευδῶς ἡμῶν κατήνεγκαν. Οὐ γὰρ εἰκὸς εἶναι δόξει, τοὺς ἀληθῶς ἐγκαλοῦντας μὴ βούλεσθαι κρίσιν λαβεῖν. Ἀεὶ δὲ κατηγορεῖν χρή διαβολῆς, καὶ λέγειν, ὡς δεινόν, καὶ κοινόν, καὶ πολλῶν κακῶν αἴτιον. Ἐμφανιστέον δ', ὅτι καὶ πολλοὶ ἤδη διεφθάρησαν ἀδίκως διαβληθέντες. Χρὴ δὲ καὶ διδάσκειν, ὡς εὐθὺς ἐστίν, ὑπὲρ τῶν κοινῶν βουλευομένους μὴ παρὰ πάντων τοὺς λόγους ἀκούοντας τὸ συμφέρον σκοπεῖν, ἀλλὰ ταῖς ἐνίων διαβολαῖς δυσχεραίνειν. Δεῖ δὲ καὶ ἐπαγγέλλεσθαι καὶ ὑπισχνεῖσθαι, δίκαια καὶ συμφέροντα καὶ καλὰ ἐπιδείξειν, ἃ ὑπέσχοντο συμβουλεύειν. Τοὺς μὲν οὖν ἐκ τοῦ παροικομένου χρόνου διαβεβλημένους τοῦτον τὸν τρόπον ἐν ταῖς δημηγορίαις τὰς διαβολὰς λυτέον. Ἐκ δὲ τοῦ παρόντος χρόνου διαβαλεῖς τοὺς λέγοντας πρῶτον μὲν εἰς ἡλικίαν. Ἐάν τε γὰρ νέος παντελῶς, ἐάν τε πρεσβύτερος δημηγορῇ, δυσχεραίνεται. Τῷ μὲν γὰρ οὐπω ἥρχθαι, τῷ δὲ ἤδη προσήκειν πεπαῦσθαι οἶονται. Ἐπειτα ἐὰν συνεχῶς εἰώθει λέγειν· πολυπράγμων γὰρ εἶναι δοκεῖ οὗτος· καὶ εἰ μηδέπω πρότερον εἰρήκει· καὶ γὰρ οὗτος ἕνεκά τινος ἰδίου δοκεῖ παρὰ τὸ ἔθος δημηγορεῖν. Ἐκ μὲν οὖν τοῦ παρόντος χρόνου οὕτω ται διαβολαὶ περὶ τὸν δημηγοροῦντα γενήσονται. Προφασίζεσθαι δὲ ὑπὲρ αὐτῶν δεῖ, τὸν μὲν νεώτερον ἐκ τῆς ἐρημίας τῶν συμβουλευόντων, καὶ ἐκ τοῦ προσήκοντος τούτῳ, λέγω δ' οἷον ὑπὲρ λαμπαδαρχίας, ἢ ὑπὲρ γυμνασίου, ἢ

ὑπὲρ ὅπλων, ἢ ἵππων, ἢ περὶ πολέμου. Τούτων γὰρ οὐκ ἐλάχιστον μέρος τῷ νεῷ μέτεστι. Ῥητέον δὲ καὶ, ὥς εἰ μήπω κατ' ἡλικίαν τὸ φρονεῖν, ἀλλὰ κατὰ φύσιν καὶ ἐπιμέλειαν. Ἐμφανιστέον δὲ καὶ, ὥς ἁμαρτάνοντι μὲν ἴδιον τὸ αὐτύχημα, κατορθώσαντι δὲ κοινή ἡ ὠφέλεια. Τῷ μὲν οὖν νεῷ ἐκ τῶν τοιούτων προφασιστέον. Γέροντι δὲ προφασιστέον λέγοντι ἐκ τε τῆς ἐρημίας τῶν συμβουλευόντων, καὶ ἐκ τῆς εὐπορίας αὐτοῦ. Πρὸς δὲ τούτοις καὶ ἐκ τοῦ μεγέθους, καὶ ἐκ τῆς καινότητος τῶν κινδύνων, καὶ ἐκ τῶν ἄλλων τῶν τοιούτων. Τῷ δὲ λίαν εἰθισμένῳ ἐκ τῆς ἐμπειρίας, καὶ ἐκ τοῦ αἰσχρὸν εἶναι, πρότερον δὴ λέγοντα νῦν μὴ ἀποφαίνεσθαι γνώμας. Τῷ δὲ μὴ εἰθισμένῳ ἔκ τε τοῦ μεγέθους τῶν κινδύνων, καὶ ἐκ τοῦ ἀναγκαῖον εἶναι, πάντα τινὰ, ὧς τῆς πόλεως μέτεστιν, ὑπὲρ τῶν νῦν προκειμένων ἀποφαίνεσθαι γνώμην. Τὰς μὲν οὖν περὶ αὐτὸν τὸν ἀνθρώπον διαβολὰς ἐν ταῖς δημηγορίαις ἐκ τῶν τοιούτων λύειν ἐπιχειρήσομεν. 6. Αἱ δὲ περὶ τὸ πρᾶγμα γίνονται μὲν ὅταν τις ἡσυχίαν πρὸς τοὺς μηδὲν ἀδικούντας, ἢ πρὸς τοὺς κρείττους συμβουλευῇ, ἢ εἰρήνην ποιῆσθαι αἰσχρὰν, ἢ παραινῇ περὶ τὰς θυσιὰς μικρὰ συντελεῖν, ἢ τι τοιοῦτον εἰσηγῇται. Δεῖ δὲ περὶ τῶν τοιούτων πρότερον μὲν πρὸς τοὺς ἀκροατὰς προκαταλήψει χρῆσθαι· ἔπειτα τὴν αἰτίαν εἰς τὴν ἀνάγκην, καὶ τὴν τύχην, καὶ τοὺς καιροὺς, καὶ τὸ συμφέρον ἀναφέρειν, καὶ λέγειν, ὥς οὐχ οἱ συμβουλευόντες τῶν τοιούτων, ἀλλὰ τὰ πράγματα ἐστὶν αἷτια. Καὶ τὰς μὲν περὶ τὸ πρᾶγμα διαβολὰς ἐκ τῶν τοιούτων ἀπὸ τῶν συμβουλευόντων ἀπάξομεν. 7. Ὁ δὲ λόγος ἐν ταῖς δημηγορίαις διαβάλλεται, ὅταν ἡ μα-

κρὸς, ἢ ἀρχαῖος, ἢ ἄπιστος λέγεται. Ἐὰν μὲν οὖν μακρὸς ᾖ, τὸ πλήθος αἰτιατέον τῶν πραγμάτων· ἔαν δὲ ἀρχαῖος, διδακτέον, ὅτι νῦν καιρὸς αὐτοῦ εἴη· εἰ δὲ ἀπίθανος, ὑπισχνεῖσθαι δεῖ, ὥς ἀληθῆ ἐπιδείξεις ἐπὶ τοῦ λόγου. Τὰς μὲν οὖν δημηγορίας ἐκ τούτων καταστησόμεθα. 8. Τάξομεν δὲ πῶς; ἔαν μὲν μηδεμίαν διαβολὴν ἔχοιμεν, μήτε αὐτοῖ, μήτε ὁ λόγος, μήτε τὸ πρῶγμα, τὴν πρόθεσιν ἐν ἀρχῇ εὐθὺς ἐκθήσομεν. Ἐπὶ δὲ τὸ προσέχειν, καὶ τοῦ λόγου εὐμενῶς ἀκούειν, ὕστερον παρακαλέσομεν. Ἐὰν δὲ διαβολὴ τις ᾖ τῶν προειρημένων περὶ ἡμᾶς, προκαταλαβόντες τοὺς ἀκροατάς, καὶ περὶ τῶν διαβολῶν τὰς ἀπολογίας καὶ τὰς προφάσεις συντόμως ἐνιγκόντες, οὕτω προθήσομεν, καὶ τοὺς ἀκροατάς ἐπὶ τὸ προσέχειν παρακαλέσομεν. Τοῦτον μὲν οὖν τὸν τρόπον τὰς καταστάσεις τῶν δημηγοριῶν ποιήτεον.

CAPUT XXX.

Μετὰ δὲ τοῦτο, ἀνάγκη ἡμᾶς εἶσιν ἢ τὰς προγεγενημένας πράξεις ἀπαγγέλλειν, ἢ ἀναμνησθεῖν, ἢ τὰς νῦν οὔσας μερίζοντα δηλοῦν, ἢ τὰς μελλούσας γενήσεσθαι προλέγειν. 2. Ὅταν μὲν οὖν πρεσβείας ἀπαγγέλλομεν, πάντα δὴ τὰ φηθέντα καθαρῶς διεξελθεῖν, ἵνα πρῶτον μὲν μέγεθος ὁ λόγος ἔχῃ. Ἀπαγγελία γὰρ μόνον ἔσται ἡ τοιαύτη, καὶ οὐδὲν ἄλλο λόγου σχῆμα παρεμπεσεῖται. Ἐπειδ' ὅπως, ἂν μὲν ἀποτετυχηκότες ὦμεν, μὴ διὰ τὴν ἡμετέραν φραθυμίαν οἱ ἀκούοντες οἴωνται διαμαρτάνειν τῆς πράξεως, ἀλλὰ δι' ἄλλην αἰτίαν τινά· ἂν δὲ ἐπιτύχωμεν, μὴ διὰ τύχην ὑπολάβωσι τοῦτο γεγενῆσθαι, ἀλλὰ διὰ τὴν ἡμετέραν φραθυμίαν. Ταῦτα δὲ πιστεύουσιν, ἐπειδὴ τοῖς πράγμασιν οὐ παρεγένοντο πραττομένοις, ἔαν [δὲ]



ἐπὶ τοῦ λόγου τὴν προθυμίαν ἡμῶν θεωρῶσι, μηδὲν παρालειπόντων, ἀλλ' ἀκριβῶς ἕκαστα ἀπαγγελλόντων. Ὅταν μὲν οὖν πρὸς βίαν ἀπαγγέλλωμεν, διὰ τὰς αἰτίας ταύτας, ἕκαστα ὅν πρόπον ἐγένετο, ἀπαγγελέον. 3. Ὅταν δὲ αὐτοὶ δημηγοροῦντες τῶν παρεληλυθότων τι διεξίλωμεν, ἢ τὰ παρόντα δηλώμεν, ἢ τὰ μέλλοντα προλέγωμεν, δεῖ τούτων ἕκαστον ποιεῖν βραχέως καὶ σαφῶς, καὶ μὴ ἀπίστως. Σαφῶς μὲν, ὅπως καταμάθωσι τὰ λεγόμενα πράγματα· συντόμως δὲ, ἵνα νημο-νεύσωσι τὰ ῥηθέντα· πιστῶς δὲ, ὅπως μὴ πρὸ τοῦ ταῖς πίστεσι καὶ ταῖς δικαιολογίαις βεβαιῶσαι τὸν λόγον ἡμᾶς τὰς ἐξηγήσεις ἡμῶν οἱ ἀκούοντες ἀποδοκιμάσωσι. 4. Σαφῶς μὲν οὖν δηλώσομεν ἀπὸ τῶν ὀνομάτων, ἢ ἀπὸ τῶν πραγμάτων. Ἀπὸ μὲν οὖν τῶν πραγμάτων, εἴαν μὴ ὑπερβατῶς αὐτὰ δηλώμεν, ἀλλὰ τὰ πρῶτα πραχθέντα, ἢ πραττόμενα, ἢ πραχθησόμενα, πρῶτα λέγωμεν· τὰ δὲ λοιπὰ ἐφεξῆς τάττωμεν· καὶ εἴαν μὴ προαπολιπόντες τὴν τάξιν, περὶ ἧς ἂν ἐχειρήσωμεν λέγειν, δι' ἑτέρων ἐξαγγείλωμεν. Ἀπὸ μὲν οὖν τῶν πραγμάτων σαφῶς οὕτως ἐροῦμεν. 5. Ἀπὸ δὲ τῶν ὀνομάτων, εἴαν ὅτι μάλιστα τοῖς οἰκείοις τῶν πραγμάτων ὀνόμασι τὰς πράξεις προσαγορεύωμεν· καὶ εἴαν τοῖς κοινοῖς, καὶ μὴ ὑπερβατῶς αὐτὰ τιθῶμεν· ἀλλ' αἰεὶ τὰ ἐχόμενα ἐξῆς τάττωμεν. Σαφῶς μὲν οὖν δηλώσομεν ταῦτα διαφυλάττοντες. 6. Συντόμως δὲ, εἴαν ἀπὸ τῶν πραγμάτων καὶ τῶν ὀνομάτων περιαιρῶμεν τὰ μὴ ἀναγκαῖα ῥηθῆναι, ταῦτα μόνον καταλείποντες, ὧν ἀφαιρεθέντων, ἀσαφὴς ἔσται ὁ λόγος. Καὶ συντόμως μὲν τοῦτον τὸν πρόπον δηλώσομεν. 7. Οὐκ ἀπίστως δὲ, ἂν περὶ τὰς ἀπιθάνους πράξεις αἰτίας φέρω-

μεν, παρ' ἧς εἰκότως τὰ λεγόμενα δόξει παραχθῆναι. Ὅσα δ' ἂν λίαν ἄπιστα συμβαίνοι, δεῖ παραλείπειν. Ἐὰν δὲ ἀναγκαῖον ἢ λέγειν, εἰδὼτα δεῖ φαίνεσθαι, καὶ ἐπιπλεῖοντα αὐτὰ τῷ τῆς παραλείψεως σχήματι ὑπερβαλέσθαι, καὶ προϊόντος τοῦ λόγου ἐπιδείξειν ἀληθές ὑπισχνῆσθαι, προφασισάμενον, ὅτι τὰ προειρημένα πρῶτον βούλει ἀποδείξει ἀληθῆ ὄντα, ἢ δίκαια, ἢ τι τῶν τοιούτων. Καὶ τοῦτον μὲν τὸν πρόπον τὰς ἀπιστίας ἰασόμεθα. Συλλήβδην δὲ τὰς ἀπαγγελίας καὶ τὰς δηλώσεις καὶ τὰς προφάσεις ἐξ πάντων τῶν εἰρημένων σαφεῖς καὶ βραχείας καὶ οὐκ ἀπίστους ποιήσομεν.

CAPUT XXXI.

Τάξομεν δὲ αὐτὰς διὰ τριῶν τρόπων. Ὅταν μὲν γὰρ ὥσιν ὀλίγα τὰ πράγματα, περὶ ὧν λέγομεν, καὶ γνώριμα τοῖς ἀκούουσι, τῷ προοιμίῳ συνάψομεν, ἵνα μὴ βραχὺ τοῦτο τὸ μέρος καθ' αὐτὸ τεθῇ γένηται. Ὅταν δὲ λίαν ὥσιν αἱ πράξεις πολλαὶ καὶ μὴ γνώριμοι, παρ' ἑκαστον συναπτάς ποιήσομεν, καὶ δικαίας καὶ συμφερούσας καὶ καλὰς ἀποφανοῦμεν, ἵνα, μὴ μόνον πραγματολογοῦντες, ἀπλοῦν τὸν λόγον καὶ μὴ ποικίλον ποιῶμεν, ἀλλὰ καὶ τῶν ἀκούοντων τὰς διανοίας ἀναλαμβάνωμεν. Ἄν δ' ὥσιν αἱ πράξεις μέτριοι καὶ ἀγνωστοί, τὴν ἀπαγγελίαν, ἢ τὴν δήλωσιν, ἢ τὴν προφάσιν ἐπὶ τῇ φοιμίῳ δεῖ σωματειδῇ τάττειν. Τοῦτο δὲ ποιήσομεν, ἔαν ἀπὸ τῆς ἀρχῆς τῶν πραγμάτων ἐπὶ τὸ τέλος διέλθωμεν, μηδὲν ἄλλο συμπεριλαμβάνοντες, ἀλλ' ἢ τὰς πράξεις αὐτὰς ψιλὰς φράζομεν. Καὶ τὰς μὲν διηγήσεις ἐπὶ τοῖς προοιμίοις ὥς δεῖ τάττειν, οὕτως εἰσομέθα.

CAPUT XXXII.

Μετὰ δὲ ταῦτα εἰσὶ βεβαιώσεις, δι' ὧν τὰς προειρημένας πράξεις ἐκ τῶν πίστεων, καὶ τῶν δικαίων, καὶ τῶν συμφερόντων, οἷας ὑπεθέμεθα δείξω, βεβαιώσομεν. 2. Όταν μὲν οὖν συναπτὰς ποιῇς, οἰκειόταται ταῖς δημηγορίαις εἰσὶ πίστεις τάτε τῶν πραγμάτων ἔσθῃ, καὶ τὰ παραδείγματα, καὶ τὰ ἐπενθυμήματα, καὶ ἡ δόξα τοῦ λέγοντος. Χρηστέον δὲ καὶ, ἂν τις τῶν ἄλλων πίστεων παρεμπέσῃ. Τάττειν δὲ αὐτὰς ὧδε δεῖ· πρῶτον μὲν τὴν τοῦ λέγοντος δόξαν· εἰ δὲ μὴ, τὰ τῶν πραγμάτων ἔσθῃ· δεικνύοντας, ὅτι ταῦθ', ἃ λέγομεν, ἢ τὰ τοῖσι ὅμοια, οὕτως εἴθισται γίνεσθαι. Ἐπὶ δὲ τοῖσι παραδείγμασι οἰστέον, καὶ εἰ ὁμοιότης τις ἐστί, πρὸς τὰ ὑφ' ἡμῶν λεγόμενα προσσакτέον. Λαμβάνειν δὲ δεῖ τὰ παραδείγματα οἰκεία τῷ πράγματι, καὶ τὰ ἐγγύτατα τοῖς ἀκούουσι χρόνῳ ἢ τόπῳ. Ἐὰν δὲ μὴ ὑπάρχῃ τοιαῦτα, τῶν ἄλλων τὰ μέγιστα καὶ γνωριμώτατα. Μετὰ ταῦτα γνωμολογητέον. Δεῖ δὲ καὶ περὶ τὰ μέρη τῶν εἰκότων καὶ τῶν παραδειγμάτων ἐπὶ τελευτῆς ἐνθυμηματώδεις καὶ γνωμολογικὰς τὰς τελευτὰς ποιεῖσθαι. Καὶ τὰς μὲν πίστεις οὕτως ἐπὶ ταῖς πράξεσι προσακτέον. 3. Ἐὰν δὲ πιστεύηται τὰ πράγματα εὐθέως ῥηθέντα, τὰς μὲν πίστεις παραλείπειν· τῷ δὲ δικαίῳ, καὶ τῷ νομίμῳ, καὶ τῷ συμφέροντι, καὶ τῷ καλῷ, καὶ τῷ ἡδέϊ, καὶ τῷ ῥαδίῳ, καὶ τῷ δυνατῷ, καὶ τῷ ἀναγκαίῳ, τὰς προειρημένας πράξεις βεβαιώτεον. Καὶ εἰ μὲν ὑπάρχῃ, πρῶτον τὸ δίκαιον τακτέον, διεξίόντας διὰ τοῦτον τε τοῦ δικαίου, καὶ τοῦ ὁμοίου τῷ δικαίῳ, καὶ τοῦ ἐναντίου, καὶ τοῦ κεκριμένου δικαίου. Δεῖ δὲ καὶ τὰ παραδείγματα τοῖς ὑπὸ σου λε-

γομένοις δικαίοις ὅμοια φέρειν. Πολλὰ δὲ ἔξεις λέγειν ἐκ τε τῶν ἰδίᾳ παρ' ἐκάστοις δικαίων ὑπολαμβανομένων, καὶ ἐκ τῶν ἐν αὐτῇ τῇ πόλει, ἐν ᾗ λέγεις, καὶ ἐκ τῶν ἐν ταῖς ἄλλαις πόλεσιν. 4. Ὄταν δὲ ἅπαντα τοῦτον τὸν τρόπον μετιόντες διέλθωμεν, ἐπὶ τελευτῆς αὐτοῦ γνώμας καὶ ἐνθυμήματα μέτρια, καὶ ἀλλήλοις ἀνόμοια ἐνεγκόντες, ἂν μὲν μακρὸν ἢ τὸ μέρος, καὶ βουλώμεθα μνημονεύεσθαι, συντόμως παλλιλογήσομεν· ἂν δὲ μέτριον ἢ, καὶ μνημονεύεται, αὐτὸ τὸ μέρος ὀρισάμενοι, πάλιν ἕτερον προδησόμεθα. Ἔστι δὲ, ὃ λέγω, τοιόνδε· ὥς μὲν δίκαιόν ἐστιν, ἡμᾶς βοηθεῖν Συρακουσίοις, ἐκ τῶν εἰρημένων ἱκανῶς ἀποδεδείχθαι νομίζω· ὥς δὲ καὶ συμφέρει ταῦτα πράττειν, ἐπιχειρήσω διδάσκειν. 5. Πάλιν δὲ περὶ τοῦ συμφέροντος ὁμοιοτρόπως τοῖς προειρημένοις ἐπὶ τοῦ δικαίου μετιών, καὶ ἐπὶ τῇ τελευτῇ τοῦ μέρους, ἢ παλλιλογίαν, ἢ ὀρισμὸν ἐπιθεῖς, πάλιν ἕτερον, ὃ, τι ἂν ὑπάρχη σοι, προστίθεις. Τοῦτον δὲ τὸν τρόπον ἄλλο ἄλλῳ συνάπτειν μέρος καὶ συνυφαίνειν τὸν λόγον. Ὄταν δὲ πάντα διέλθης, ἐξ ὧν ἐνδέχεται σοι βεβαιῶσαι τὴν προτροπὴν, ἐπὶ τούτοις ἅπασι κεφαλαιωδῶς μετὰ ἐνθυμημάτων καὶ γνωμῶν ἢ σχημάτων δείκνυς, ὥς ἄδικον, καὶ ἀσύμφορον, καὶ αἰσχρὸν, καὶ ἀηδὲς μὴ ποιεῖν ταῦτα· καὶ ἀντιτίθεις κεφαλαιωδῶς, ὥς δίκαιον, καὶ συμφέρον, καὶ καλόν, καὶ ἡδὺ πράττειν, ἐφ' ᾧ παρακαλεῖς. Ὄταν δὲ ἱκανῶς ἤδη ᾗς ἐγνωμολογηκώς, τὴν προτροπὴν πέρατι ὀρिसαι. Καὶ τοῦτον μὲν τὸν τρόπον βεβαιώσομεν τὰ προτεθέντα. Μετὰ δὲ τοῦτο τὸ μέρος λέξομεν τὴν προκατάληψιν.

CAPUT XXXIII.

Αὕτη δὲ ἐστὶ, δι' ἧς τὰς ἐνδεχομένας ἀντιλογίας ῥηθῆναι, τοῖς ὑπό σου εἰρημένοις προκαταλαμβάνων διασύρεις. Δεῖ δὲ τὰ μὲν ἐκείνων μικρὰ ποιεῖν, τὰ δὲ σαυτοῦ αὖξειν, ὥς ἐν ταῖς αὐξήσεσι προακήκοας. Χρὴ δὲ παρατιθέναι καὶ ἐν πρὸς ἓν, ὅταν τὸ σὸν μείζον ᾖ, καὶ πρὸς πλείω πλείω, καὶ ἐν πρὸς πολλὰ, καὶ πολλὰ πρὸς ἓν, διαλλάττοντα κατὰ πάντας τοὺς τρόπους, τὰ μὲν σαυτοῦ αὖζοντα, τὰ δὲ τῶν ἐναντίων ἀσθενῆ καὶ μικρὰ ποιοῦντα. Καὶ τοῦτον μὲν τὸν τρόπον ταῖς προκαταλήψεσι χρησόμεθα. Ταῦτα δὲ διελθόντες, ἐπὶ τελευτῇ παλλιλογήσομεν, τὰ πραειρημένα σχήματα διαλογισμοῦ λαβόντες, ἢ ἀπολογισμοῦ, ἢ προαιρέσεως, ἢ ἐξ ἐπερωτήσεως, ἢ εἰρωνείας.

CAPUT XXXIV.

Ἐὰν δὲ ἐπὶ τὸ βοηθεῖν τισὶ προτρέπωμεν, ἢ ἰδιώταις, ἢ πόλεσιν, ἀρμόσει συντόμως εἰπεῖν, καὶ εἴ τις προὔπάρχει τούτοις πρὸς τοὺς ἐκκλησιάζοντας φίλια, ἢ χάρις, ἢ ἔλεος. Μάλιστα γὰρ τοῖς οὕτω διακειμένοις ἐθέλουσιν ἐπαμύνειν. 2. Φιλοῦσι μὲν οὖν πάντες, ὑφ' ὧν οἴονται κατὰ τὸ προσήκον εὖ πεπονθέναι, ἢ πάσχειν, ἢ πείσεσθαι, ἢ ὑπ' αὐτῶν, ἢ τῶν φίλων, ἢ αὐτοῖ, ἢ ὧν κηδόμενοι τυγχάνουσι. Χάριν δ' ἔχουσι τούτοις, ὑφ' ὧν οἴονται παρὰ τὸ προσήκον ἀγαθὸν τι πεπονθέναι, ἢ πάσχειν, ἢ πείσεσθαι, ἢ ὑπ' αὐτῶν, ἢ τῶν φίλων, ἢ αὐτοῖ, ἢ ὧν κηδόμενοι τυγχάνουσι. Τούτῳ μὲν οὖν ἂν τι ἐνῇ, χρὴ συντόμως διδάσκειν, καὶ ἐπὶ τὸν ἔλεον ἄγειν. Εὐπορήσομεν θὲ ἐλεεινὰ ποιεῖν, ἅπερ ἂν ἐθέλωμεν, εἰς συνειδῶμεν, ὅτι πάντες ἐλεοῦσι τούτους, οὓς οἰκείως ἔχειν αὐτοῖς ὑπειλήφασιν, ἢ οἴονται

ἀναξίους εἶναι δυστυχεῖν. Δεῖ δὲ ταῦτα ἀποφαίνειν ἔχοντας, οὓς ἐθέλεις ἐλευνοὺς ποιεῖν, καὶ ἐπιδεικνύναι αὐτοὺς ἢ κακῶς πεπονθότας, ἢ πάσχοντας, ἢ πεισομένους, ἐὰν μὴ οἱ ἀκούοντες αὐτοῖς βοηθῶσιν. Ἐὰν δὲ ταῦτα μὴ ἔνι, δεικτέον, ὑπὲρ ὧν λέγεις, ἀγαθῶν ἐστερημένων, ὧν τοῖς ἄλλοις ἅπανιν, ἢ τοῖς πλείστοις μέτεστιν, ἢ ἀγαθοῦ μηδέποτε τετυχηκότας, ἢ μὴ τυγχάνοντας, ἢ μὴ τευξομένους, ἐκν μὴ νῦν οἱ ἀκούοντες οἰκτείρωσιν. Ἐκ τούτων μὲν οὖν ἐπὶ τὸν ἔλεον ἄξομεν. 3. Τὰς δὲ ἀποτροπὰς ἐκ τῶν ἐναντίων τούτοις ποιήσομεν, τὸν αὐτὸν τρόπον φροισιαζόμενοι, καὶ τὰ πράγματα διεξιόντες, ταῖς τε πίστεσι χρώμενοι, καὶ τοῖς ἀκούουσι δεικνύντες, ὡς ἐστίν, ἃ πράττειν ἐπιχειροῦσιν, ἄνομα, καὶ ἄδικα, καὶ ἀσύμφορα, καὶ αἰσχροῖα, καὶ ἀηδῆ, καὶ ἀδύνατα, καὶ ἐργώδη, καὶ οὐκ ἀναγκαῖα. Ἡ δὲ τάξις ὁμοιοτρόπως ἔσται, οἷα καὶ τῷ προτρέποντι. Τοῖς μὲν οὖν καθ' αὐτοὺς ἀποτρέπουσιν οὕτω τὰς τάξεις ποιητέον. 4. Τοὺς δὲ πρὸς τὰς ὑφ' ἑτέρων εἰρημένας προτροπὰς ἀντιλέγοντας πρῶτον μὲν ἐν τῷ προοιμίῳ δεῖ, οἷς μέλλουσιν ἀντιλέγειν, προθίσθαι· τὰ δ' ἄλλα καθ' αὐτὰ προοιμιάζεσθαι. Μετὰ δὲ τὰ προοίμια, μάλιστα μὲν ἕκαστα τῶν προειρημένων καθ' ἓν ἕκαστον προτιθέμενον ἐπιδεικνύνειν, ὡς οὐκ ἔστι δίκαια, οὐδὲ νόμιμα, οὐδὲ συμφέροντα, οὐδὲ τούτοις ἀκόλουθα, ἐφ' ἃ παρακαλεῖ ὁ ἐναντίος. Τοῦτο δὲ ποιήσεις, ἀποφαίνων ἢ ἄδικα ὄντα, ἢ λέγει, ἢ ἀσύμφορα, ἢ πούτοις ὅμοια, ἢ ἐναντία τοῖς δικαίοις, καὶ τοῖς συμφέρουσι, καὶ τοῖς κεκριμένοις τοιούτοις. Ὅμοιοτρόπως δὲ καὶ τῶν ἄλλων τὰ ὑπάρχοντα μένθι. Κρατίστος μὲν οὖν ὁ τρόπος τῆς ἀποτροπῆς οὗτός

ἐστιν. Ἐὰν δὲ μὴ ἐνδέχεται τοῦτο ποιεῖν, ἐκ τοῦ πα-
 ραλειψιμμένου τρόπου ἀποτρέπε λέγων· οἶον, ἐὰν ὁ
 ἐναντίος δίκαιον ἀποφῇγη, σὺ ἐπιχείρει δεικνύναι, ὥς
 ἐστὶν αἰσχροὺς, ἢ ἀσύμφορον, ἢ ἐργῶδες, ἢ ἀδύνατον,
 ἢ ὅ, τι ἂν ἔχῃς τοιοῦτον. Ἐὰν δὲ ἐκεῖνος ἔχῃ τὸ συμ-
 φέρον, σὺ ἐπιδείκνυε, ὥς ἀδικον, καὶ τι ἄλλο ἔχῃς
 πρὸς τούτῳ. Δεῖ δὲ καὶ τὰ μὲν αὐτοῦ αὖξιν, τὰ δὲ
 τοῦ ἐναντίου ταπεινοῦν, ποιοῦντα, ὥς ἐν τῷ προτρε-
 πτικῷ εἴρηται. Χρὴ δὲ καὶ γνώμας φέρειν καὶ ἐνθυμή-
 ματα, καθάπερ ἐκείσε, καὶ τὰς προκαταλήψεις λύ-
 ει, καὶ ἐπὶ τῇ τελευτῇ παλιλλογεῖν. Πρὸς δὲ τούτοις,
 ἐν μὲν ταῖς προτροπαῖς ἀποφαίνειν, φιλίαν ὑπάρχειν,
 οἷς βοηθεῖν προτρέπομεν πρὸς τοὺς προτρεπομένους,
 καὶ ὀφειλόντας χάριν ἔχειν τοῖς δεομένοις· οἷς δ' οὐκ
 ἐῷμεν βοηθεῖν, ἢ ὀργῆς, ἢ φθόνου, ἢ ἐχθρας ἀξιους
 ὑπάρχοντας. 5. Ἐχθραν μὲν οὖν ἐμποιήσομεν, ὑπ'
 ἐκείνων οὐ προσηκόντως τοὺς ἀποτρεπομένους ἀπο-
 φαίνοντες κακῶς πεπονθότας, ἢ τῶν φίλων, ἢ αὐτοῦς,
 ἢ ὧν κηδόμενοι τυγχάνουσιν. Ὀργὴν δὲ, ἐὰν ἐπι-
 δεκνύωμεν παρὰ τὸ προσῆκον ὀλιγορημένους, ἢ ἡδι-
 κημένους, ἢ τοὺς φίλους ἐκαίνων, ἢ αὐτοῦς, ἢ ὧν κη-
 δόμενοι τυγχάνουσι αὐτοί. Φθόνον δὲ παρασκευά-
 σομεν συλλήβδην πρὸς τούτους, οὓς ἀποφαίνομεν
 ἀναξίως εὖ πεπραχότας, ἢ πράττοντας, ἢ πράζοντας,
 ἢ ἀγαθοῦ μηδέποτε ἐστερημένους, ἢ μὴ στερουμένους,
 ἢ μὴ στερησομένους· ἢ κακοῦ μηδέποτε τετυχηκότας,
 ἢ μὴ τυγχάνοντας, ἢ μὴ δὲ τευξομένους. Φθόνον μὲν
 οὖν καὶ ἐχθραν καὶ ὀργὴν τοῦτον τὸν τρόπον ἐμποιή-
 σομεν. Φιλίαν δὲ καὶ χάριν καὶ ἔλεον ἐκ τῶν ἐν ταῖς
 προτροπαῖς. Συνθήσομεν δὲ καὶ τάξομεν ἐξ ἀπάντων

τῶν προειρημένων αὐτὰς τόνδε τὸν τρόπον. Τὸ μὲν οὖν προτρεπτικὸν εἶδος αὐτό τε ἴσμεν οἷόν ἐστι, καὶ ἐξ ὧν συνέστηκε, καὶ ὡς αὐτῷ χρηστέον.

CAPUT XXXV.

Τὸ δὲ ἐγκωμιστικὸν καὶ κακολογικὸν πάλιν προ-
 θέμενοι σκοπῶμεν. Προμισαστέον οὖν καὶ περὶ τού-
 των, πρῶτον προθεμένους τὰς προθέσεις· καὶ τὰς δια-
 βολὰς ἀπολύομεν ὁμοίως, ὥσπερ ἐν τοῖς προτρεπτικοῖς.
 Ἐπὶ δὲ τὸ προσέχειν παρακαλοῦμεν ἐκ τε τῶν ἄλλων
 τῶν ἐν ταῖς δημηγορίαις εἰρημένων, καὶ ἐκ τοῦ θαν-
 μαστὰ καὶ περιφανῆ φάσκειν, καὶ αὐτὸν ἴσα, καὶ τοὺς
 ἐγκωμιαζομένους, καὶ τοὺς ψεγομένους ἀποφαίνειν
 πεπραγότας. Ὡς γὰρ ἐπιτοπολὺ τῶν τοιοῦτων εἰδῶν
 οὐκ ἄγωνος, ἀλλ' ἐπιδείξεως ἕνεκα λέγομεν. - Τάξομεν
 δὲ πρῶτον τὰ προοίμια τὸν αὐτὸν τρόπον, ὅνπερ ἐπὶ
 τῶν προτροπῶν καὶ ἀποτροπῶν. 2. Μετὰ δὲ τὸ προοί-
 μιον δεῖ διελόμενον τὰ ἔξω τῆς ἀρετῆς ἀγαθὰ, καὶ τὰ
 ἐν αὐτῇ τῇ ἀρετῇ ὄντα ποιεῖν οὕτω. Τὰ μὲν οὖν ἔξω
 τῆς ἀρετῆς εἰς εὐγένειαν, καὶ ῥώμην, καὶ κάλλος, καὶ
 πλοῦτον. Τὴν δ' ἀρετὴν εἰς σοφίαν, καὶ δικαιοσύ-
 νην, καὶ ἀνδρείαν, καὶ ἐπιτηδευμάτων ἔνδοξα. Τού-
 των δὲ τὰ μὲν τῆς ἀρετῆς δικαίως ἐγκωμιάζεται· τὰ δ'
 ἔξω κλέπτεται· τοὺς γὰρ ἰσχυροὺς, καὶ τοὺς καλοὺς,
 καὶ τοὺς εὐγενεῖς, καὶ τοὺς πλουσίους, οὐκ ἐπαινεῖν,
 ἀλλὰ μακαρίζειν προσήκει. 3. Ταῦτα δὴ λογισάμε-
 νοι, μετὰ τὰ προοίμια πρώτην τὴν γενεαλογίαν τάξο-
 μεν. Πρῶτον γὰρ τοῖς ἀνθρώποις καὶ τοῖς ἄλλοις
 ζώοις τοῦδ' ὑπάρχει ἔνδοξον ἢ ἄδοξον. Τοιγαροῦν
 τὸν μὲν ἀνθρώπον, ἢ τι ἄλλο τοιοῦτον ζῶον, εὐλόγως
 γενεαλογήσομεν. Ὅταν δὲ πάθος, ἢ πρᾶγμα, ἢ λό-

γον, ἢ κτῆμα· ἀπ' αὐτῶν εὐθὺς τῶν προσόντων ἐν-
 δόξῳν εὐλόγως ἐπαιτέσομεν. 4. Γενεαλογεῖν δὲ ὥδε
 δεῖ· ἂν μὲν ὥσιν οἱ πρόγονοι σπουδαῖοι, πάντας ἐξ
 ἀρχῆς ἀναλαβόντες μέχρι πρὸς τὸν ἐγκωμιαζόμενον,
 ἐφ' ἑκάστῳ τῶν προγόνων κεφαλαιωδῶς ἐνδοξόν τι πε-
 ριτιθέναι. Ἐάν δὲ οἱ πρότεροι μὲν ὥσι σπουδαῖοι,
 τοὺς δὲ λοιποὺς σύμβεβηκε μηδὲν ἀξιόλογον προᾶξαι,
 τοὺς μὲν πρώτους τὸν αὐτὸν τρόπον διελθεῖν, τοὺς
 δὲ φαύλους παραλιπεῖν, προφασισάμενον, ὅτι διὰ πλη-
 θος τῶν προγόνων οὐ θέλεις λεγὼν αὐτοὺς μακρολο-
 γεῖν. Ἔτι δὲ οὐκ ἄδηλον εἶναι πᾶσιν, ὅτι τοὺς ἐξ
 ἀγαθῶν γενομένους εἰκὸς ἐστὶ τοῖς προγόνοις ὁμοιοῦ-
 οῦθαι. Ἐάν δὲ οἱ παλαιοὶ προγονοὶ φαῦλοι τυγχάνωσιν
 ὄντες, οἱ δὲ πρὸς αὐτὸν ἐνδοξοὶ, τοὺς τοὺς δὲ γενεαλο-
 γεῖν, καὶ λέγειν, ὅτι περὶ μὲν ἐκείνων περιέρχον ἂν εἴη
 μακρολογεῖν· τοὺς δὲ πλησίον γεγονότας τῶν ἐπαινου-
 μένων, τοὺς ὄντας ὁγαθοὺς ἐπιδείξειν. Καὶ δῆλον,
 ὡς οἷγε τούτων πρόγονοι, σπουδαῖοί τινες ἦσαν. Οὐ
 γὰρ εἰκὸς φανῆναι, τοὺς τοιούτους καλοὺς ἢ ἀγαθοὺς
 εἶναι ἐκ μοχθηρῶν προγεγονότας· ἂν δὲ μηδὲν ἀπὸ
 τῶν προγόνων ἐνδοξον ὑπάρχη, λέγε, ὡς αὐτός ἐστι
 γενναῖος, συμβιβάζων, ὡς εὖ γεγόνاسι πάντες οἱ πρὸς
 ἀρετὴν εὖ πεφυκότες. Ἐπιτιμῶν δὲ καὶ τοῖς ἄλλοις,
 ὅσοι τοὺς προγόνους ἐπαινοῦσι, λέγων, ὅτι πολλοὶ προ-
 γόνων ἐνδόξων τυχόντες ἀνάξιοι γεγόνاسι. Λέγε δὲ
 καὶ, ὅτι τοῦτον, οὐ τοὺς προγόνους, πρόκειται νῦν
 ἐγκωμιάζειν. Ὁμοιοτρόπως δὲ καὶ κακολογοῦντα ἐπὶ
 τῶν μοχθηρῶν προγόνων ποιητέον τὴν γενεαλογίαν.
 Καὶ τοῦτον μὲν τὸν τρόπον ἐν τοῖς ἐπαίνοις καὶ ταῖς
 κακολογίαις τὰς γενεαλογίας τακτέον. 5. Εἴ τι δὲ ἐν-

κρὸς, ἢ ἀρχαῖος, ἢ ἄπιστος λέγεται. Ἐὰν μὲν οὖν μακρὸς ᾖ, τὸ πλήθος αἰτιατέον τῶν πραγμάτων· ἔαν δὲ ἀρχαῖος, διδασκτέον, ὅτι νῦν καιρὸς αὐτοῦ εἶη· εἰ δὲ ἀπίθανος, ὑπισχνείσθαι δεῖ, ὥς ἀληθὴ ἐπιδείξεις ἐπὶ τοῦ λόγου. Τὰς μὲν οὖν δημηγορίας ἐκ τούτων καταστησόμεθα. 8. Τάξομεν δὲ πῶς; ἔαν μὲν μηδεμίαν διαβολὴν ἔχοιμεν, μήτε αὐτοῖ, μήτε ὁ λόγος, μήτε τὸ πρᾶγμα, τὴν πρόθεσιν ἐν ἀρχῇ εὐθὺς ἐκθήσομεν. Ἐπὶ δὲ τὸ προσέχειν, καὶ τοῦ λόγου εὐμενῶς ἀκούειν, ὕστερον παρακαλέσομεν. Ἐὰν δὲ διαβολὴ τις ᾖ τῶν προειρημένων περὶ ἡμᾶς, προκαταλαβόντες τοὺς ἀκροατάς, καὶ περὶ τῶν διαβολῶν τὰς ἀπολογίας καὶ τὰς προφάσεις συντόμως ἐνεγκόντες, οὕτω προθήσομεν, καὶ τοὺς ἀκροατάς ἐπὶ τὸ προσέχειν παρακαλέσομεν. Τοῦτον μὲν οὖν τὸν τρόπον τὰς καταστάσεις τῶν δημηγοριῶν ποιητέον.

CAPUT XXX.

Μετὰ δὲ τοῦτο, ἀνάγκη ἡμᾶς εἶναι ἢ τὰς προγεγενημένας πράξεις ἀπαγγέλλειν, ἢ ἀναμνησκειν, ἢ τὰς νῦν οὔσας μερίζοντα δηλοῦν, ἢ τὰς μελλούσας γενήσεσθαι πρόλέγειν. 2. Ὅταν μὲν οὖν πρεσβείας ἀπαγγέλλομεν, πάντα δὴ τὰ ῥηθέντα καθαρῶς διεξελθεῖν, ἵνα πρῶτον μὲν μέγεθος ὁ λόγος ἔχῃ. Ἀπαγγελία γὰρ μόνον ἔσται ἡ τοιαύτη, καὶ οὐδὲν ἄλλο λόγου σχῆμα παρεμπεσῆται. Ἐπειδὴ ὅπως, ἂν μὲν ἀποτετυχηκότες ὦμεν, μὴ διὰ τὴν ἡμετέραν ἔαθυμίαν οἱ ἀκούοντες οἴωνται διαμαρτάνειν τῆς πράξεως, ἀλλὰ δι' ἄλλαν αἰτίαν τινά· ἂν δὲ ἐπιτύχωμεν, μὴ διὰ τύχην ὑπελάβωσι τοῦτο γεγενῆσθαι, ἀλλὰ διὰ τὴν ἡμετέραν προθυμίαν. Ταῦτα δὲ πιστεύουσιν, ἐπειδὴ ταῖς πρῶγμασιν οὐ παρεγένοντο πραττομένοις, ἔαν [δὲ]



ἐπὶ τοῦ λόγου τὴν προθυμίαν ἡμῶν θεωρῶσι, μηδὲν παραλείποντων, ἀλλ' ἀκριβῶς ἕκαστα ἀπαγγελλόντων. Ὅταν μὲν οὖν πρεσβείαν ἀπαγγέλλωμεν, διὰ τὰς αἰτίας ταύτας, ἕκαστα ὃν πρόπον ἐγένετο, ἀπαγγελλέον. 3. Ὅταν δὲ αὐτοὶ δημηγοροῦντες τῶν παρεληλυθότων τι διεξίλωμεν, ἢ τὰ παρόντα δηλώμεν, ἢ τὰ μέλλοντα προλέγωμεν, δεῖ τούτων ἕκαστον ποιεῖν βραχέως καὶ σαφῶς, καὶ μὴ ἀπίστως. Σαφῶς μὲν, ὅπως καταμάθωσι τὰ λεγόμενα πράγματα· συντόμως δὲ, ἵνα μνημονεύσωσι τὰ ῥηθέντα· πιστῶς δὲ, ὅπως μὴ πρὸ τοῦ ταῖς πίστεσι καὶ ταῖς δικαιολογίαις βεβαιῶσαι τὸν λόγον ἡμᾶς τὰς ἐξηγήσεις ἡμῶν οἱ ἀκούοντες ἀποδοκιμάσωσι. 4. Σαφῶς μὲν οὖν δηλώσομεν ἀπὸ τῶν ὀνομάτων, ἢ ἀπὸ τῶν πραγμάτων. Ἀπὸ μὲν οὖν τῶν πραγμάτων, εἰς μὴ ὑπερβατῶς αὐτὰ δηλώμεν, ἀλλὰ τὰ πρῶτα πραχθέντα, ἢ πραττόμενα, ἢ πραχθησόμενα, πρῶτα λέγωμεν· τὰ δὲ λοιπὰ ἐφεξῆς τάττωμεν· καὶ εἰς μὴ προσαπολιπόντες τὴν τάξιν, περὶ ἧς ἂν ἐγχειρήσωμεν λέγειν, δι' ἐτέρων ἐξαγγείλωμεν. Ἀπὸ μὲν οὖν τῶν πραγμάτων σαφῶς οὕτως ἐροῦμεν. 5. Ἀπὸ δὲ τῶν ὀνομάτων, εἰς ὅτι μάλιστα τοῖς οἰκείοις τῶν πραγμάτων ὀνόμασι τὰς πράξεις προσαγορεύωμεν· καὶ εἰς τοῖς κοινοῖς, καὶ μὴ ὑπερβατῶς αὐτὰ τιθῶμεν· ἀλλ' αἰεὶ τὰ ἐχόμενα ἐξῆς τάττωμεν. Σαφῶς μὲν οὖν δηλώσομεν ταῦτα διαφυλάττοντες. 6. Συντόμως δὲ, εἰς ἀπὸ τῶν πραγμάτων καὶ τῶν ὀνομάτων περιαιρῶμεν τὰ μὴ ἀναγκαῖα ῥηθῆναι, ταῦτα μόνον καταλείποντες, ὧν ἀφαιρεθέντων, ἀσαφὴς ἔσται ὁ λόγος. Καὶ συντόμως μὲν τοῦτον τὸν πρόπον δηλώσομεν. 7. Οὐκ ὀπίστως δὲ, ἂν περὶ τὰς ἀπιδάνους πράξεις αἰτίας φέρω-

μεν, παρ' ὧς εἰκότως τὰ λεγόμενα δόξει πραχθῆναι. Ὅσα δ' ἂν λίαν ἄπιστα συμβαίνοι, δεῖ παραλείπειν. Ἐὰν δὲ ἀναγκαῖον ἢ λέγειν, εἰδότα δεῖ φαίνεσθαι, καὶ ἐπιπλεῖν αὐτὰ τῷ τῆς παραλείψεως σχήματι ὑπερβαλέσθαι, καὶ προϊόντος τοῦ λόγου ἐπιδείξειν ἀληθείας ὑπισχνέσθαι, προφασισάμενον, ὅτι τὰ προειρημένα πρῶτον βούλει ἀποδείξει ἀληθῆ ὄντα, ἢ δίκαια, ἢ τι τῶν τοιούτων. Καὶ τοῦτον μὲν τὸν πρόπον τὰς ἀπιστίας ἰασόμεθα. Συλλήβδην δὲ τὰς ἀπαγγελίας καὶ τὰς δηλώσεις καὶ τὰς προδόξεις ἐξ ἀπάντων τῶν εἰρημένων σαφεῖς καὶ βραχείας καὶ οὐκ ἀπίστους ποιήσομεν.

CAPUT XXXI.

Τάξομεν δὲ αὐτὰς διὰ τριῶν τρόπων. Ὅταν μὲν γὰρ ὥσιν ὀλίγα τὰ πράγματα, περὶ ὧν λέγομεν, καὶ γνώριμα τοῖς ἀκούουσι, τῷ προοιμίῳ συνάψομεν, ἵνα μὴ βραχὺ τοῦτο τὸ μέρος καθ' αὐτὸ τεθῆν γένηται. Ὅταν δὲ λίαν ὦσιν αἱ πράξεις πολλαὶ καὶ μὴ γνώριμοι, παρ' ἕκαστον συναπτὰς ποιήσομεν, καὶ δικαίας καὶ συμφερούσας καὶ καλὰς ἀποφανοῦμεν, ἵνα, μὴ μόνον πραγματολογούντες, ἀπλοῦν τὸν λόγον καὶ μὴ ποικίλον ποιῶμεν, ἀλλὰ καὶ τῶν ἀκούντων τὰς διανοίας ἀναλαμβάνωμεν. Ἄν δ' ὥσιν αἱ πράξεις μέτριοι καὶ ἀγνοούμεναι, τὴν ἀπαγγελίαν, ἢ τὴν δήλωσιν, ἢ τὴν προδόξιν ἐπὶ τῇ προοιμίῳ δεῖ σωματσειδῆ ταῦται. Τοῦτα δὲ ποιήσομεν, ἐὰν ἀπὸ τῆς ἀρχῆς τῶν πραγμάτων ἐπὶ τὸ τέλος διελθῶμεν, μηδὲν ἄλλο συμπεριλαμβάνοντες, ἀλλ' ἢ τὰς πράξεις αὐτὰς ψιλὰς φράζοντες. Καὶ τὰς μὲν διηγήσεις ἐπὶ τοῖς προοιμίοις ὥς δεῖ ταῦταιν, οὕτως εἰσόμεθα.

CAPUT XXXII.

Μετὰ δὲ ταῦτα εἰσὶ βεβαιώσεις, δι' ὧν τὰς προειρημένους πράξεις ἐκ τῶν πίστεων, καὶ τῶν δικαίων, καὶ τῶν συμφερόντων, οἷας ὑπεθέμεθα δεῖξω, βεβαιώσομεν. 2. Όταν μὲν οὖν συναπτὰς ποιῇς, οἰκειόταται ταῖς δημηγορίαις εἰσὶ πίστεις τάτε τῶν πραγμάτων ἔσθῃ, καὶ τὰ παραδείγματα, καὶ τὰ ἐπενθυμήματα, καὶ ἡ δόξα τοῦ λέγοντος. Χρηστέον δὲ καὶ, ἂν τις τῶν ἄλλων πίστεων παρεμπέσῃ. Τάττειν δὲ αὐτὰς ὧδε δεῖ· πρῶτον μὲν τὴν τοῦ λέγοντος δόξαν· εἰ δὲ μὴ, τὰ τῶν πραγμάτων ἔσθῃ· δεικνύοντας, ὅτι ταῦθ', ἃ λέγομεν, ἢ τὰ τοῦτοις ὅμοια, οὕτως εἴθισται γίνεσθαι. Ἐπὶ δὲ τούτοις παραδείγματα οἰστέον, καὶ εἰ ὁμοιότης τις ἐστί, πρὸς τὰ ὑφ' ἡμῶν λεγόμενα προσακτέον. Λαμβάνειν δὲ δεῖ τὰ παραδείγματα οἰκεία τῷ πράγματι, καὶ τὰ ἐγγύτατα τοῖς ἀκούουσι χρόνῳ ἢ τόπῳ. Ἐὰν δὲ μὴ ὑπάρχῃ τοιαῦτα, τῶν ἄλλων τὰ μέγιστα καὶ γνωριμώτατα. Μετὰ ταῦτα γνωμολογητέον. Δεῖ δὲ καὶ περὶ τὰ μέρη τῶν εἰκότων καὶ τῶν παραδειγμάτων ἐπὶ τελευτῆς ἐνθυμηματώδεις καὶ γνωμολογικὰς τὰς τελευτὰς ποιεῖσθαι. Καὶ τὰς μὲν πίστεις οὕτως ἐπὶ ταῖς πράξεσι προτακτέον. 3. Ἐὰν δὲ πιστεύηται τὰ πράγματα εὐθέως ᾗθέντα, τὰς μὲν πίστεις παραλειπτέον· τῷ δὲ δικαίῳ, καὶ τῷ νομίμῳ, καὶ τῷ συμφέροντι, καὶ τῷ καλῷ, καὶ τῷ ἡδέϊ, καὶ τῷ θάδιῳ, καὶ τῷ δυνατῷ, καὶ τῷ ἀναγκαίῳ, τὰς προειρημένους πράξεις βεβαιώτιον. Καὶ εἰ μὲν ὑπάρχει, πρῶτον τὸ δίκαιον τακτέον, διεξιόντας διὰ τούτου τε τοῦ δικαίου, καὶ τοῦ ὁμοίου τῷ δικαίῳ, καὶ τοῦ ἐναντίου, καὶ τοῦ κεκριμένου δικαίου. Δεῖ δὲ καὶ τὰ παραδείγματα τοῖς ὑπὸ σου λε-

γομένοις δικαίοις ὅμοια φέρειν. Πολλὰ δὲ ἔξεις λέγειν ἕκ τε τῶν ἰδίᾳ παρ' ἐκάστοις δικαίων ὑπολαμβανομένων, καὶ ἐκ τῶν ἐν αὐτῇ τῇ πόλει, ἐν ᾗ λέγεις, καὶ ἐκ τῶν ἐν ταῖς ἄλλαις πόλεσιν. 4. Ὅταν δὲ ἅπαντα τοῦτον τὸν τρόπον μετιόντες διέλθωμεν, ἐπὶ τελευτῆς αὐτοῦ γνώμας καὶ ἐνθυμήματα μέτρια, καὶ ἀλλήλοις ἀνόμοια ἐνεγκόντες, εἰ μὲν μακρὸν ἢ τὸ μέρος, καὶ βουλώμεθα μνημονεύεσθαι, συντόμως παλλιλογήσωμεν· εἰ δὲ μέτριον ἢ, καὶ μνημονεύεται, αὐτὸ τὸ μέρος ὀρισάμενοι, πάλιν ἕτερον προθησόμεθα. Ἔστι δὲ, ὃ λέγω, τοίονδε· ὥς μὲν δίκαιόν ἐστιν, ἡμᾶς βοηθεῖν Συρακουσίοις, ἐκ τῶν εἰρημένων ἱκανῶς ἀποδεδείχθαι νομίζω· ὥς δὲ καὶ συμφέρει ταῦτα πράττειν, ἐπιχειρήσω διδάσκειν. 5. Πάλιν δὲ περὶ τοῦ συμφέροντος ὁμοιοτρόπως τοῖς προειρημένοις ἐπὶ τοῦ δικαίου μετιών, καὶ ἐπὶ τῇ τελευτῇ τοῦ μέρους, ἢ παλλιλογίαν, ἢ ὀρισμὸν ἐπιθεῖς, πάλιν ἕτερον, ὃ, τι ἂν ὑπάρχῃ σοι, προστίθεις. Τοῦτον δὲ τὸν τρόπον ἄλλο ἄλλῳ συνάπτειν μέρει καὶ συνναφαίνειν τὸν λόγον. Ὅταν δὲ πάντα διέλθῃς, ἐξ ὧν ἐνδέχεται σοι βεβαιῶσαι τὴν προτροπὴν, ἐπὶ τούτοις ἅπασι κεφαλαιωδῶς μετὰ ἐνθυμημάτων καὶ γνωμῶν ἢ σχημάτων δείκνυς, ὥς ἄδικον, καὶ ἀσύμφορον, καὶ αἰσχρὸν, καὶ ἀηδὲς μὴ ποιεῖν ταῦτα· καὶ ἀντιτίθεις κεφαλαιωδῶς, ὥς δίκαιον, καὶ συμφέρον, καὶ καλόν, καὶ ἡδὺ πράττειν, ἐφ' ᾧ παρακαλεῖς. Ὅταν δὲ ἱκανῶς ἤδη ᾗς ἐγνωμολογηκώς, τὴν προτροπὴν πέρατι ὀρिसαι. Καὶ τοῦτον μὲν τὸν τρόπον βεβαιώσωμεν τὰ προτεθέντα. Μετὰ δὲ τοῦτο τὸ μέρος λίσσομεν τὴν προκατάληψιν.

CAPUT XXXIII.

Αὕτη δὲ ἐστὶ, δι' ἧς τὰς ἐνδεχομένας ἀντιλογίας ῥηθῆναι, τοῖς ὑπὸ σου εἰρημένοις προκαταλαμβάνων διασῶρεις. Δεῖ δὲ τὰ μὲν ἐκείνων μικρὰ ποιεῖν, τὰ δὲ σαυτοῦ αὖξαι, ὥς ἐν ταῖς αὐξήσεσι προακήκοας. Χρὴ δὲ παρατιθέναι καὶ ἐν πρὸς ἓν, ὅταν τὸ σὸν μείζον ᾖ, καὶ πρὸς πλείω πλείω, καὶ ἐν πρὸς πολλὰ, καὶ πολλὰ πρὸς ἓν, διαλλάττοντα κατὰ πάντας τοὺς τρόπους, τὰ μὲν σαυτοῦ αὖζοντα, τὰ δὲ τῶν ἐναντίων ἀσθενῆ καὶ μικρὰ ποιοῦντα. Καὶ τοῦτον μὲν τὸν τρόπον ταῖς προκαταλήψεσι χρησόμεθα. Ταῦτα δὲ διεληθόντες, ἐπὶ τελευτῇ παλιλλογήσομεν, τὰ πρακτικὰ σχήματα διαλογισμοῦ λαβόντες, ἢ ἀπολογισμοῦ, ἢ προαιρέσεως, ἢ ἐξ ἐπερωτήσεως, ἢ εἰρωνείας.

CAPUT XXXIV.

Ἐὰν δὲ ἐπὶ τὸ βοηθεῖν τισὶ προτρέπωμεν, ἢ ἰδιώταις, ἢ πόλεσιν, ἀρμύσει συντόμως εἰπεῖν, καὶ εἴ τις προὔπαρχει τούτοις πρὸς τοὺς ἐκκλησιάζοντας φιλία, ἢ χάρις, ἢ ἔλεος. Μάλιστα γὰρ τοῖς οὕτω διακειμένοις ἐθέλουσιν ἐπαμύναι. 2. Φιλοῦσι μὲν οὖν πάντες, ὅς ᾧ ὦν οἶονται κατὰ τὸ προσῆκον εὖ πεπονηθῆναι, ἢ πάσχειν, ἢ πείσεσθαι, ἢ ὑπ' αὐτῶν, ἢ τῶν φίλων, ἢ αὐτοῖ, ἢ ὧν κηδόμενοι τυγχάνουσι. Χάριν δ' ἔχουσι τούτοις, ὅς ᾧ ὦν οἶονται παρὰ τὸ προσῆκον ἀγαθὸν τι πεπονηθῆναι, ἢ πάσχειν, ἢ πείσεσθαι, ἢ ὑπ' αὐτῶν, ἢ τῶν φίλων, ἢ αὐτοῖ, ἢ ὧν κηδόμενοι τυγχάνουσι. Τούτῳ μὲν οὖν ἂν τι ἐνῇ, χρὴ συντόμως διδάσκειν, καὶ ἐπὶ τὸν ἔλεον ἄγειν. Εὐπορήσομεν δὲ ἐλεεινὰ ποιεῖν, ὅτε ἂν ἐθέλωμεν, ἔαν συνειδῶμεν, ὅτι πάντες ἐλεοῦσι τούτους, οὓς οἰκείως ἔχειν αὐτοῖς ὑπελήφασιν, ἢ οἶονται

ἀναξίλους εἶναι δυστυχεῖν. Δεῖ δὲ ταῦτα ἀποφαίνειν ἔχοντας, οὓς ἐθέλεις ἐλεεινοὺς ποιεῖν, καὶ ἐπιδεικνύναι αὐτοὺς ἢ κακῶς πεπονθότας, ἢ πάσχοντας, ἢ πεισομένους, ἔαν μὴ οἱ ἀκούοντες αὐτοῖς βοηθῶσιν. Ἐὰν δὲ ταῦτα μὴ ἔνι, δεικτέον, ὑπὲρ ὧν λέγεις, ἀγαθῶν ἐστερημένους, ὧν τοῖς ἄλλοις ἅπανιν, ἢ τοῖς πλείστοις μέτεστιν, ἢ ἀγαθοῦ μηδέποτε τετυχηκότας, ἢ μὴ τυγχάνοντας, ἢ μὴ τευζομένους, ἔαν μὴ νῦν οἱ ἀκούοντες οἰκτείρωσιν. Ἐκ τούτων μὲν οὖν ἐπὶ τὸν ἔλεον ἄζομεν. 3. Τὰς δὲ ἀποτροπὰς ἐκ τῶν ἐναντίων τούτοις ποιήσομεν, τὸν αὐτὸν τρόπον φροισιαζόμενοι, καὶ τὰ πράγματα διεξιόντες, ταῖς τε πίστεσι χρώμενοι, καὶ τοῖς ἀκούουσι δεικνύντες, ὥς ἐστιν, ἃ πράττειν ἐπιχειροῦσιν, ἀνομα, καὶ ἄδικα, καὶ ἀσύμφορα, καὶ αἰσχρὰ, καὶ ἀηδῆ, καὶ ἀδύνατα, καὶ ἐργώδη, καὶ οὐκ ἀναγκαῖα. Ἡ δὲ τάξις ὁμοιοτρόπως ἔσται, οἷα καὶ τῷ προτρέποντι. Τοῖς μὲν οὖν καθ' αὐτοὺς ἀποτρέπουσιν οὕτω τὰς τάξεις ποιητέον. 4. Τοὺς δὲ πρὸς τὰς ὑφ' ἐτέρων εἰρημένας προτροπὰς ἀντιλέγοντας πρῶτον μὲν ἐν τῷ προοιμίῳ δεῖ, οἷς μέλλουσιν ἀντιλέγειν, προθεῖσθαι· τὰ δ' ἄλλα καθ' αὐτὰ προοιμιάζεσθαι. Μετὰ δὲ τὰ προοίμια, μάλιστα μὲν ἕκαστα τῶν προειρημένων καθ' ἓν ἕκαστον προτιθέμενον ἐπιδεικνύνει, ὥς οὐκ ἔστι δίκαια, οὐδὲ νόμιμα, οὐδὲ συμφέροντα, οὐδὲ τούτοις ἀκόλουθα, ἐφ' ἃ παρακαλεῖ ὁ ἐναντίας. Τούτο δὲ ποιήσεις, ἀποφαίνων ἢ ἄδικα ὄντα, ἢ λέγει, ἢ ἀσύμφορα, ἢ πούτοις ὅμοια, ἢ ἐναντία τοῖς δικαίοις, καὶ τοῖς συμφέρονσι καὶ τοῖς πεκριμένοις τοιούτοις. Ὅμοιοτρόπως δὲ καὶ τῶν ἄλλων τὰ ὑπάρχοντα μέτιθι. Κράτιστος μὲν οὖν ὁ τρόπος τῆς ἀποτροπῆς οὗτός

ἔστιν. Ἐὰν δὲ μὴ ἐνδέχεται τοῦτο ποιεῖν, ἐκ τοῦ πα-
 ραλειμμένου τρόπου ἀπώρρεπε λέγων· οἷον, ἐὰν ὁ
 ἐναντίος δίκαιον ἀποφῆνῃ, σὺ ἐπιχείρει δεικνύναι, ὥς
 ἔστιν αἰσχρὸν, ἢ ἀσύμφορον, ἢ ἐργῶδες, ἢ ἀδύνατον,
 ἢ ὅ, τι ἂν ἔχῃς τοιοῦτον. Ἐὰν δὲ ἐκεῖνος ἔχῃ τὸ συμ-
 φέρον, σὺ ἐπιδείκνυε, ὥς ἄδικον, καὶ τι ἄλλο ἔχῃς
 πρὸς τούτῳ. Δεῖ δὲ καὶ τὰ μὲν αὐτοῦ αὖξειν, τὰ δὲ
 τοῦ ἐναντίου ταπεινοῦν, ποιῶντα, ὥς ἐν τῷ προτρε-
 πτικῷ εἴρηται. Χρὴ δὲ καὶ γνώμης φέρειν καὶ ἐνθυμή-
 ματα, καθάπερ ἐκέῃσε, καὶ τὰς προκαταλήψεις λύ-
 ει, καὶ ἐπὶ τῇ τελευτῇ παλλιλογεῖν. Πρὸς δὲ τούτοις,
 ἐν μὲν ταῖς προτροπαῖς ἀποφαίνειν, φιλίαν ὑπάρχειν,
 οἷς βοηθεῖν προτρέπομεν πρὸς τοὺς προτρεπομένους,
 καὶ ὀφείλοντας χάριν ἔχειν τοῖς δεομένοις· οἷς δ' οὐκ
 ἔωμεν βοηθεῖν, ἢ ὀργῆς, ἢ φθόρου, ἢ ἐχθρας ἀξιους
 ὑπάρχοντας. 5. Ἐχθραν μὲν οὖν ἐμποιήσομεν, ὑπὲρ
 ἐκείνων οὐ προσηκόντως τοὺς ἀποτρεπομένους ἀπο-
 φαίνοντες κακῶς πεπονθότας, ἢ τῶν φίλων, ἢ αὐτοὺς,
 ἢ ὧν κηδόμενοι τυγχάνουσιν. Ὀργὴν δὲ, ἐὰν ἐπι-
 δεικνύωμεν παρὰ τὸ προσήκον ὀλιγωρημένους, ἢ ἡδι-
 κημένους, ἢ τοὺς φίλους ἐκείνων, ἢ αὐτοὺς, ἢ ὧν κη-
 δόμενοι τυγχάνουσι αὐτοί. Φθόρον δὲ παρασκευά-
 σομεν συλλήβδην πρὸς τούτους, οὓς ἀποφαίνομεν
 ἀναξίους εὐπεπραχότας, ἢ πράττοντας, ἢ πράζοντας,
 ἢ ἀγαθοῦ μηδέποτε ἐστερημένους, ἢ μὴ στερούμενους,
 ἢ μὴ στερησομένους· ἢ κακοῦ μηδέποτε τετυχηκότας,
 ἢ μὴ τυγχάνοντας, ἢ μηδὲ τευξομένους. Φθόρον μὲν
 οὖν καὶ ἐχθραν καὶ ὀργὴν τοῦτον τὸν τρόπον ἐμποιή-
 σομεν. Φιλίαν δὲ καὶ χάριν καὶ ἔλεον ἐκ τῶν ἐν ταῖς
 προτροπαῖς. Συνθήσομεν δὲ καὶ τάξομεν ἐξ ἀπάντων

τῶν προειρημένων αὐτὰς τόνδε τὸν τρόπον. Τὸ μὲν οὖν προτρεπτικὸν εἶδος αὐτό τε ἴσμεν οἷόν ἐστι, καὶ ἐξ ὧν συνέστηκε, καὶ ὥς αὐτῷ χρηστέον.

CAPUT XXXV.

Τὸ δὲ ἐγκωμιστικὸν καὶ κακολογικὸν πάλιν προ-
 θέμενοι σκοπῶμεν. Φροιμιστέον οὖν καὶ περὶ τού-
 των, πρῶτον προθεμένους τὰς προθέσεις· καὶ τὰς δια-
 βολὰς ἀπολύομεν ὁμοίως, ὥσπερ ἐν τοῖς προτρεπτικοῖς.
 Ἐπὶ δὲ τὸ προσέχειν παρακαλοῦμεν ἐκ τε τῶν ἄλλων
 τῶν ἐν ταῖς δημηγορίαις εἰρημένων, καὶ ἐκ τοῦ θαυ-
 μαστά καὶ περιφανῆ φάσκειν, καὶ αὐτὸν ἴσα, καὶ τοὺς
 ἐγκωμιαζομένους, καὶ τοὺς ψεγομένους ἀποφαίνειν
 πεπραγότας. Ὡς γὰρ ἐπιτοπολὺ τῶν τοιοῦτων εἰδῶν
 οὐκ ἀγῶνος, ἀλλ' ἐπιδείξεως ἔνεκα λέγομεν. - Τάξομεν
 δὲ πρῶτον τὰ προοίμια τὸν αὐτὸν τρόπον, ὅνπερ ἐπὶ
 τῶν προτροπῶν καὶ ἀποτροπῶν. 2. Μετὰ δὲ τὸ προοί-
 μιον δεῖ διελόμενον τὰ ἔξω τῆς ἀρετῆς ἀγαθὰ, καὶ τὰ
 ἐν αὐτῇ τῇ ἀρετῇ ὄντα ποιεῖν οὕτω. Τὰ μὲν οὖν ἔξω
 τῆς ἀρετῆς εἰς εὐγένειαν, καὶ ῥώμην, καὶ κάλλος, καὶ
 πλοῦτον. Τὴν δ' ἀρετὴν εἰς σοφίαν, καὶ δικαιοσύ-
 νην, καὶ ἀνδρείαν, καὶ ἐπιτηδευμάτων ἔνδοξα. Τού-
 των δὲ τὰ μὲν τῆς ἀρετῆς δικαίως ἐγκωμιάζεται· τὰ δ'
 ἔξω κλέπτεται· τοὺς γὰρ ἰσχυροὺς, καὶ τοὺς καλοὺς,
 καὶ τοὺς εὐγενεῖς, καὶ τοὺς πλουσίους, οὐκ ἐπαινεῖν,
 ἀλλὰ μακαρίζειν προσήκει. 3. Ταῦτα δὲ λογισάμε-
 νοι, μετὰ τὰ προοίμια πρώτην τὴν γενεαλογίαν τάξο-
 μεν. Πρῶτον γὰρ τοῖς ἀνθρώποις καὶ τοῖς ἄλλοις
 ζώοις τοῦθ' ὑπάρχει ἔνδοξον ἢ ἄδοξον. Τοιγαροῦν
 τὸν μὲν ἀνθρώπον, ἢ τι ἄλλο τοιοῦτον ζῶον, εὐλόγως
 γενεαλογήσομεν. Ὅταν δὲ πάθος, ἢ πρᾶγμα, ἢ λό-

γον, ἢ κτῆμα· ἀπ' αὐτῶν εὐθύς τῶν προσόντων ἐν-
 δόξων εὐλόγως ἐπαιτέσμεν. 4. Γενεαλογεῖν δὲ ᾧδε
 δεῖ· ἔαν μὲν ὥσιν οἱ πρόγονοι σπουδαῖοι, πάντας ἐξ
 ἀρχῆς ἀναλαβόντες μέχρι πρὸς τὸν ἐγκωμιαζόμενον,
 ἐφ' ἑκάστῳ τῶν προγόνων κεφαλαιωδῶς ἐνδοξὸν τι πε-
 ριτιθέσθαι. Ἐὰν δὲ οἱ πρῶτοι μὲν ὥσι σπουδαῖοι,
 τοὺς δὲ λοιποὺς σύμβεβηκε μηδὲν ἀξιόλογον πρᾶξαι,
 τοὺς μὲν πρῶτους τὸν αὐτὸν τρόπον διελθεῖν, τοὺς
 δὲ φαύλους παραλιπεῖν, προφασισάμενον, ὅτι διὰ πλη-
 θος τῶν προγόνων οὐ θέλεις λεγων αὐτοὺς μακρολο-
 γεῖν. ἔτι δὲ οὐκ ἄδηλον εἶναι πᾶσιν, ὅτι τοὺς ἐξ
 ἀγαθῶν γενομένους εἰκὸς ἐστὶ τοῖς προγόνοις ὁμοιοῦ-
 σθαι. Ἐὰν δὲ οἱ παλαιοὶ προγονοὶ φαῦλοι τυγχάνωσιν
 ὄντες, οἱ δὲ πρὸς αὐτὸν ἐνδοξοὶ, τοὺς τοὺς δὲ γενεαλο-
 γεῖν, καὶ λέγειν, ὅτι περὶ μὲν ἐκείνων περιέργον ἂν εἴη
 μακρολογεῖν· τοὺς δὲ πλησίον γεγονότας τῶν ἐπαινου-
 μένων, τοὺς τοὺς ὄντας ὀγαθοὺς ἐπιδείξειν. Καὶ δῆλον,
 ὡς οἷγε τούτων πρόγονοι, σπουδαῖοί τινες ἦσαν. Οὐ
 γὰρ εἰκὸς φανῆναι, τοὺς τοιούτους καλοὺς ἢ ἀγαθοὺς
 εἶναι ἐκ μοχθηρῶν προγεγονότας· ἔαν δὲ μηδὲν ἀπὸ
 τῶν προγόνων ἐνδοξον ὑπάρχη, λέγε, ὡς αὐτός ἐστι
 γενναῖος, συμβιβάζων, ὡς εὖ γεγόνασι πάντες οἱ πρὸς
 ἄρετὴν εὖ πεφυκότες. Ἐπιτιμᾶν δὲ καὶ τοῖς ἄλλοις,
 ὅσοι τοὺς προγόνους ἐπαινοῦσι, λέγων, ὅτι πολλοὶ προ-
 γόνων ἐνδόξων τυχόντες ἀνάξιοι γεγόνασι. Λέγε δὲ
 καὶ, ὅτι τοῦτον, οὐ τοὺς προγόνους, πρόκειται νῦν
 ἐγκωμιάζειν. Ὁμοιοτρόπως δὲ καὶ κακολογοῦντα ἐπὶ
 τῶν μοχθηρῶν προγόνων ποιητέον τὴν γενεαλογίαν.
 Καὶ τοῦτον μὲν τὸν τρόπον ἐν τοῖς ἐπαίνοις καὶ ταῖς
 κακολογίαις τὰς γενεαλογίας τακτέον. 5. Εἴ τι δὲ ἐν-

δοξον αὐτῷ διὰ τὴν τύχην ὑπῆρξε, τοῦτο μόνον διαφυλάττων ἔπειτα τὰ πρόποντα ταῖς ἡλικίαις ἐρεῖς, μὴ μακρά· τοὺς γὰρ παῖδας οὐχ οὕτω δὲ αὐτοὺς, ὥς διὰ τοὺς ἐφεστώτας οἴονται κοσμίους εἶναι καὶ σώφρονας· διὸ βραχυλογητέον περὶ αὐτῶν. 6. Ὅταν δὲ τοῦτον τὸν τρόπον διέλθῃς, ἐπὶ τελευτῇ τοῦ μέρους ἐνθυμήματα καὶ γνώμην εἰπὼν, ὁρίσαι τοῦτο τὸ μέρος ἐπὶ τῇ τοῦ νεανίσκου ἡλικίᾳ, καὶ τὴν πρόθεσιν ποιήσας, καὶ προτιθέμενος ἢ τὰ ἔργα τοῦ ἐπαινουμένου, ἢ τὸν τρόπον, ἢ τὰ ἐπιτηδεύματα, αὖξιν, καθάπερ εἰπομεν πρότερον ἐν ἀρχαῖς ἐπὶ τοῦ ἐγκωμιαστικοῦ εἶδους, διεξιὼν, ὅτι ὑπὸ τούτου τοῦ ἐπαινουμένου ἐν ταύτῃ τῇ ἡλικίᾳ ὄντος τὸ καὶ τὸ γέγονεν ἐνδοξον, ἢ ὅτι διὰ τούτου, ἢ ὅτι διὰ τοῦ ἐπιτηδεύματος, ἢ ἐκ τούτου, ἢ ἕκκα τούτου. Δεῖ δὲ καὶ ἐτέρων νέων ἐνδόξους πράξεις παριστάναι, καὶ ὑπερβάλλειν δεικνύσαι τὰς τοῦδε τὰς ἐκείνων, τοῦ μὲν ἑτέρου τὰ λείοντα τῶν ὑπαρχόντων λέγοντα, τοῦ δ' ὑπὸ σου ἐπαινουμένου τὰ μέγιστα. Χρὴ δὲ καὶ παρ' ἄλλοις μικρὰ ἐνδοξα πράγματα παριστάναι τοῖς ὑπὸ σου λεγομένοις, καὶ οὕτω μεγάλα φαίνεσθαι. Αἰὲ δὲ καὶ εἰκάζοντα τὰς πράξεις αὖξιν ᾧδε, καὶ ποῖ, καὶ ποῖός τις νέος οὕτω φιλόσοφος ἐγένετο, ὃς πρεσβύτερος γινόμενος μέγαλην ἂν ἐπίδοσιν ἔσχε. Καὶ οὕτως τις ἐρρωμένως τοὺς ἐν τοῖς γυμνασίοις ὑπομένων πόνους σφόδρα τὴν ἐν τῇ φιλοσοφίᾳ φιλοπονίαν ἀγαπήσει. Τοῦτον μὲν οὖν τὸν τρόπον εἰκάζοντες αὐξήσομεν. 7. Ὅταν δὲ καὶ τὰ περὶ τὴν ἡλικίαν τοῦ νεανίσκου διέλθωμεν, καὶ ἐπὶ τελευτῇ τούτου τοῦ μέρους γνώμης καὶ ἐνθυμήματα τάξωμεν, ἢ παλιλλογήσαντες συντόμως τὰ προειρημένα, ἢ τὸ

πρακτικὸν μέρος τελευταῖον ὀρισάμενοι. Πάλιν ἂ δι-
 πράξατο ὁ ὑφ' ἡμῶν ἐγκωμιαζόμενος ἀνὴρ προθέμενοι,
 τὴν δικαιοσύνην τάξομεν πρῶτον. Καὶ ὁμοιοτρόπως
 τοῖς προειρημένοις αὐξήσαντες ἤξομεν ἐπὶ τὴν σοφίαν,
 εἰὰν ὑπάρχῃ· καὶ ταύτην τὸν αὐτὸν τρόπον διελθόν-
 τες, προθέμενοι τὴν ἀνδρείαν, εἰὰν ᾗ, καὶ τὴν αὖξισιν
 ταύτης πάλιν διαδραμόντες, ὅταν ἐπὶ τελευτῇ τοῦ μέ-
 ρους τούτου γενώμεθα, καὶ πάντα τὰ εἶδη διεξεληλυ-
 θότες ὦμεν, παλλίλλογῆσαντες ἐν κεφαλαίῳ τὰ προει-
 ρημένα, τελευτὴν ἥτοι γνώμην, ἣ ἐνθύμημα παντὶ τῷ
 λόγῳ ἐπιθήσομεν. 8. Ἀρμόσει δὲ ἐν τοῖς ἑκαταῖς
 καὶ, πολλοῖς ὀνόμασι περὶ ἕκαστον χρησάμενον μεγα-
 λοπρεπῆ τὴν λέξιν ποιῆσαι. Τὸν δ' αὐτὸν τρόπον
 ἐπὶ τῶν μοχθηρῶν πραγμάτων κακολογοῦντες τὰς κα-
 τηγορίας συστήσομεν. Δεῖ δὲ μὴ σκώπτειν, ὃν ἂν κα-
 κολογῶμεν, ἀλλὰ διεξιέναι τὸν βίον αὐτοῦ. Μᾶλλον
 γὰρ οἱ λόγοι τῶν σκωμμάτων καὶ τοὺς ἀκούοντας πεί-
 θουσι, καὶ τοὺς κακολογουμένους λυποῦσι. Τὰ μὲν
 οἱ δὲ λόγοι τῶν ἡθῶν καὶ τῶν τρόπων εἰσὶν οἷον εἰκό-
 νες. Φυλάττου δὲ καὶ τὰς αἰσχυρὰς πράξεις μὴ αἰσ-
 χοῖς ὀνόμασι λέγειν, ἵνα μὴ διαβάλῃς τὸ ἥθος, ἀλ-
 λά τὰ τοιαῦτα αἰνιγματωδῶς ἐρμηνεύειν, καὶ ἐτέρων
 πραγμάτων ὀνόμασι χρώμενος δηλοῦν τὸ πρᾶγμα.
 Χρῆ δὲ ἐν ταῖς κακολογίαις εἰρωνεύεσθαι καὶ κατα-
 γελᾶν τοῦ ἐναντίου, ἐφ' οἷς σεμνύνεται, καὶ ἰδίᾳ μὲν καὶ
 ὀλίγων παρόντων ἀτιμάζειν αὐτόν· ἐν δὲ τοῖς ὅλοις κοι-
 νὰς μάλιστα κατηγορίας λοιδορεῖν· αὖξιν δὲ καὶ ταπει-
 νοῦν τὸν αὐτὸν τρόπον τὰς κακολογίας, ὅνπερ καὶ

τὰ ἐγκώμια. Περὶ μὲν οὖν τούτων τῶν εἰδῶν ἐν τῷ
θεν εἰδήσομεν τὴν χρῆσιν.

CAPUT XXXVI.

Λοιπὸν δὲ ἐστὶν ἡμῖν εἶδος τό, τε κατηγορικόν, καὶ
τὸ ἐξεταστικόν. Ταῦτα πάλιν ὡς ἐν τῷ δικανικῷ γέ-
νησιν συζητήσομεν, καὶ τάξομεν, καὶ διέλθωμεν. 2. Πρῶτον
μὲν οὖν ἐν τοῖς προοιμίοις προθήσομεν τὸ πρᾶγμα
περὶ οὗ κατηγορήσομεν, ἢ ἀπολογησόμεθα, ὥστε
ἐπὶ τῶν ἄλλων εἰδῶν. 3. Προσέχειν δὲ παρακαλέσο-
μεν ἐκ τῶν αὐτῶν, ὧν ἐν τῷ προτρεπτικῷ καὶ ἐν τῷ
ἀπολογητικῷ. 4. Ἔτι δὲ καὶ περὶ τῆς εὐμένειας· τῇ
μὲν εὖ διακειμένῳ ἐκ τοῦ παροιχομένου χρόνου, ἢ τοῦ
παρόντος, καὶ μὴδὲ διαβεβλημένῳ, ὡς πρὸς αὐτόν, ἢ
πρὸς τὸ πρᾶγμα, ἢ πρὸς τὸν λόγον τοὺς ἀκούοντας
δυσχεραίνειν, τὸν αὐτὸν τρόπον, ὡς περὶ ἐκείνων εἰ-
ρηται, τὴν εὐμένειαν ποριστέον. Τῷ δὲ μήτε εὖ, μή-
τε κακῶς διακειμένῳ, τὴν εὐμένειαν παρασκευαστέον
ἐκ τοῦ παροιχομένου χρόνου, ἢ ἐκ τοῦ παρόντος, ἢ δι'
ἑαυτὸν, ἢ τὸ πρᾶγμα, ἢ τὸν λόγον. Τῷ δὲ διαβε-
βλημένῳ, ἕνα μὲν μεμιγμένως, ἕνα δ' ἰδίως πρὸς εὐ-
μένειαν ποριστέον. Οὗτος μὲν οὖν ὁ τρόπος ἐστὶν,
δι' οὗ τὴν εὐμένειαν παρασκευαστέον. Τοὺς μὲν γὰρ
μήτε εὖ, μήτε κακῶς διακειμένους, αὐτοὺς μὲν συντό-
μως ἐπαινεῖν, καὶ τοὺς ἐναντίους κακολογεῖν.
Ἀεὶ δὲ αὐτοὺς ἐκ τούτων ἐπαινεῖν, ὧν μάλιστα μέτε-
στι τοῖς ἀκούουσι. Λέγω δὲ φιλόπολιν, φιλέταιρον,
ἐλεήμονα, καὶ τὰ τοιαῦτα. Τὸν δ' ἐναντίον κακολο-
γεῖν ἐκ τούτων, ἐφ' οἷς οἱ ἀκούοντες ὀργιῶνται· ταῦ-
τα δὲ ἐστὶ, μισόπολιν, μισόφιλον, ἀχάριστον, ἀνελεί-
μονα, καὶ τὰ τοιαῦτα. 5. Χρῆ δὲ καὶ τοὺς δικαστάς

ἐπαίνῳ θεραπεῦσαι, ὥς δικασταὶ δίκαιοι, καὶ δεινοὶ εἰσι. Συμπαφαληπτεόν καὶ τὰς ἐλαττώσεις, εἴ που τῶν ἀντιδικῶν καταδεστέρως ἔχει πρὸς τὸ λέγειν, ἢ πρῦττειν, ἢ ἄλλο τι τῶν περὶ τὸν ἀγῶνα. Πρὸς δὲ τούτοις ἐμβλητέον τό, τε δίκαιον, καὶ τὸ νόμιμον, καὶ τὸ συμφέρον, καὶ τὰ τούτοις ἀκόλουθα. Τῷ μὲν οὖν μῆτε εὐ μῆτε κακῶς διακειμένῳ, ἐκ τούτων ἐν τοῖς διακασταῖς τὴν εὐνοίαν πορίστέον· τῷ δὲ διαβεβλημένῳ, εἴαν μὲν ἐκ τοῦ παροικομένου χρόνου αἱ διαβολαὶ ὥσι περὶ τὸν λόγον, ἴσμεν, ὥς δεῖ τὰ τοιαῦτα λύειν, ἐκ τῶν προτέρων. 6. Ἐάν δὲ ἐκ τοῦ παρόντος χρόνου, περὶ αὐτὸν τὸν ἄνθρωπον ἀναγκαῖον διαβεβλήσθαι, εἴαν ἀπρεπὴς ἢ τῷ παρόντι ἀγῶνι, ἢ ὑπεναντίος τοῖς ἐγκλήμασιν, ἢ ὁμολογούμενος τῇ κατηγορίᾳ. Ἀπρεπὴς μὲν οὖν γένοιτ' ἂν, εἴαν ἀγωνίζεται νεώτερος, ἢ πρεσβύτερος ὑπὲρ ἄλλου· ὑπεναντίος δὲ, εἴαν τις ἰσχυρὸς ὢν ἀσθενεῖ δικάζεται αἰκίας· ἢ εἴαν τις ὑβριστὴς ὢν ὑβριν ἐγκαλῇ σώφρονι· ἢ εἴαν τις πᾶν πλουσίῳ δικάζεται πᾶν πένης χρημάτων ἐγκαλῶν. Οἱ μὲν οὖν τοιοῦτοι ὑπεναντίοι εἰσὶ τοῖς ἐγκλήμασιν. Ὁμολογούμενος δ' ἔσται, εἴαν τις ἰσχυρὸς ὢν ὑπὸ ἀσθενοῦς αἰκίας διώκεται· ἢ εἴαν τις κλέπτῃς δοκῶν εἶναι κλοπῆς δίκην φεύγῃ. Ὅλως δὲ οἱ τὺς περὶ αὐτῶν δόξας ὁμοιοτρόπους αὐτοῖς ἔχοντες ὁμολογούμενοι τοῖς ἐγκλήμασι δόξουσιν εἶναι. Περὶ μὲν οὖν αὐτὸν τὸν ἄνθρωπον ἐκ τοῦ παρόντος χρόνου τοιαῦτα γενήσονται διαβολαί. 7. Αἱ δὲ περὶ τὸ πρᾶγμα συμβαίνουσαι, εἴαν τις πραγματεύηται πρὸς οἰκίους φίλους ἢ ξένους, ἢ ἰδίους, ἢ περὶ μικρῶν, ἢ αἰσχρῶν. Ταῦτα γὰρ ἀδοξίαν τοῖς δικάζομένοις ποιεῖ. 8. Πῶς

οὖν τὰς διαβολὰς, τὰς προειρημένας ἀπολύσομεν, τοῦτο δηλώσω. Δύο μὲν δὴ στοιχεῖα λέγω κοινὰ κατὰ πάντων· τὸ μὲν, οἷς ἂν νομίζης τοὺς κριτὰς ἐπιπλήξειν, προκαταλάμβανε αὐτούς, καὶ ἐπίπληττε· τὸ δὲ ἕτερον, εἰς τὰς πράξεις, μάλιστα μὲν εἰς τοὺς ἀντιδίκους ἀποτρέψεις· εἰ δὲ μὴ, εἰς ἄλλους τινὰς, προφάσει χρώμενος, ὅτι οὐκ ἐκὼν, ἀλλ' ὑπὸ τῶν ἀνταγωνιστῶν ἀναγκαζόμενος εἰς τὸν ἀγῶνα κατέστης. 9. Καθ' ἑκάστην δὲ τὴν διαβολὴν τὰδε χρὴ προφασίζεσθαι· τὸν μὲν νεώτερον, πρεσβυτέρων φίλων ἀπορίαν τῶν ἀγωνιουμένων ὑπὲρ αὐτοῦ, ἢ μέγεθος ἀδικημάτων, ἢ προθεσμίαν χρόνου, ἢ πλῆθος, ἢ ἄλλο τι τοιοῦτον. Ἐὰν δὲ ὑπὲρ ἄλλου λέγῃς, ῥητέον, ὥς διὰ φιλίαν συνηγορεῖς, ἢ δι' ἐχθρὰν τοῦ ἀντιδίκου, ἢ διὰ τὸ τοῖς πράγμασι παραγενέσθαι, ἢ διὰ τὸ τῷ κοινῷ συμφέρον, ἢ διὰ τὸ ἔρημον εἶναι, καὶ ἀδικεῖσθαι, ᾧ συνηγορεῖς. Ἐὰν δὲ ὁμολογούμενος τῷ ἐγκλήματι, ἢ ὑπεναντίος τῇ κατηγορίᾳ γένηται, τῇ τε προκαταλήψει χρῆσθαι, καὶ λέγειν, ὥς οὐ δίκαιον καὶ νόμιμον, οὐδὲ συμφέρον ἐκ τῆς ὑπολήψεως ἢ τῆς ὑποψίας κατακρίνειν, πρὶν τοῦ πράγματος ἀκοῦσαι. Τὰς μὲν οὖν περὶ τὸν ἄνθρωπον αὐτὸν διαβολὰς οὕτω λύσομεν. 10. Τὰς δὲ περὶ τὸ πρᾶγμα οὕτως ἀπωσόμεθα, τὴν αἰτίαν εἰς τὸν ἐναντίον τρέποντες, ἢ λουδορίαν ἐγκαλοῦντες αὐτῷ, ἢ ἀδικίαν, ἢ πλεονεξίαν, ἢ φιλονεικίαν, ἢ ὀργήν, προφασίζόμενοι, ὅτι τοῦ δικαίου δι' ἄλλου τρόπον τυχεῖν ἀδύνατον. Τὰς μὲν οὖν ἰδίας διαβολὰς ἐπὶ τῶν δικαστηρίων οὕτω λύσομεν· τὰς δὲ κοινὰς πᾶσι τοῖς εἶδεσιν, ὥς ἐπὶ τῶν προτέρων εἰδὼν εἴρηται. 11. Τάξομεν δὲ τὰ δικανικὰ προοίμια τὸν αὐτὸν τρόπον, ὅνπερ καὶ τὰ δημη-

γορικά. Κατὰ τὸν αὐτὸν δὲ λόγον καὶ τὰς ἀπαγγελίας συνάψομεν τῷ προοιμίῳ, καὶ ἡ περὶ τὰ μέρη πιστὰς καὶ δικαίας ἀποφανοῦμεν, ἡ αὐτὰς ὑφ' ἐαυτῶν σωματοειδεῖς ποιησόμεθα. 12. Τὰ δὲ μετὰ ταῦτα ἔσται βεβαίωσις, ἃν μὲν ἀντιλέγονται τὰ πράγματα ὑπὸ τῶν ἀντιδίκων, ἐκ τῶν πίστεων· ἃν δὲ ὁμολογῇται, ἐκ τῶν δικαίων, καὶ ἐκ τῶν συμφερόντων, καὶ ἐκ τῶν τούτοις ἀκολουθῶν. Τάττειν δὲ δεῖ τῶν μὲν πίστεων πρώτας τὰς μαρτυρίας, καὶ τὰ ἐκ τῶν βασάνων ἡμῖν ὁμολογηθέντα, ἃν ὑπάρχη. Ἔπειτα βεβαιοῦν, ἃν μὲν πιθανὰ ᾖ, γνώμαις καὶ ἐνθυμήμασιν· ἐὰν δὲ μὴ παντελῶς πιθανὰ ᾖ, τῷ εἰκότι· ἔπειτα τοῖς παραδείγμασι, καὶ τοῖς τεκμηρίοις, καὶ τοῖς σημείοις, καὶ τοῖς ἐλέγχοις· τελευταῖον δὲ τοῖς ἐνθυμήμασι, καὶ ταῖς γνωμολογίαις. Ἐὰν δὲ ὁμολογῇται τὰ πράγματα, τὰς μὲν πίστεις ἐατέον, τῇ δὲ δικαιολογίᾳ, ὥσπερ ἐν τοῖς ἔμπροσθεν, χρηστέον. Καὶ τοῦτον μὲν τὸν τρόπον βεβαιώσομεν. 13. Μετὰ δὲ τὴν βεβαίωσιν, τὰ πρὸς τοὺς ἀντιδίκους τάττοντες, προκαταληψόμεθα αὐτῶν τὰ ἐπίδοξα λέγεσθαι. Ἐὰν μὲν οὖν ἐξαργῶνται τὸ πρᾶγμα, τὰς μὲν ὑφ' ἡμῶν πίστεις εἰρημέναις αὐξητέον, τὰς δ' ὑπ' ἐκείνων μελλούσας λέγεσθαι διασυρτέον καὶ ταπεινωτέον. Ἐὰν δὲ ὁμολογοῦντες ὥσιν, ἔννομα καὶ δίκαια ἀποφαίνειν κατὰ τοὺς γεγραμμένους νόμους· καὶ οὓς μὲν ἡμεῖς παρσάχομεθα, καὶ τοὺς ὁμολοῦντας τούτοις δικαίους, καὶ καλοὺς, καὶ συμφέροντας τῷ κοινῷ τῆς πόλεως κεκοιμένους ὑπὸ τῶν πολλῶν, τοιούτους εἶναι πειρατέον ἐπιδεικνύειν· τοὺς δὲ τῶν ἀντιδίκων τὰ ἐναντία. 14. Ἐὰν δὲ μὴ ἐνδέχεται ταῦτα λέγειν, ὑπομίμησας τοὺς δικαστάς, ὅτι

οὐχ ὑπὲρ τοῦ νόμου, ἀλλὰ τοῦ πράγματος δικάζουσιν, ὁμοσάντες κατὰ τοὺς νόμους τοὺς κειμένους τὴν ψήφον οἴσειν, καὶ δίδασκε, ὅτι οὐ νομοθετεῖν νῦν προσήκει, ἀλλ' ἐν ταῖς περὶ τούτων κυρίαις ἡμέραις. Ἄν δ' ἡμῖν συμβαίῃ τὸ παρὰ μοχθηροῖς καὶ δοκοῦσιν εἶναι νόμοις τὸ πρᾶγμα πεπωᾶσθαι, ῥητέον, ὥς οὐ νόμος, ἀλλ' ἀνομία τὸ τοιοῦτόν ἐστι. Ὁ μὲν γὰρ νόμος ἐπὶ τὸ ὠφελεῖν τίθεται· οὗτος δὲ βλάπτει τὴν πόλιν. Ῥητέον δὲ καὶ, ὥς οὐ παρανομήσουσιν, ἂν τούτῳ τῷ νόμῳ ἐναντίαν ψήφον θῶνται, ἀλλὰ νομοθετήσουσιν, ὥστε μὴ χρῆσθαι δόγμασι πονηροῖς καὶ παρὰ νόμοις. Δεῖ δὲ καὶ τοῦτο συμβιβάζειν, ὥς οὐδεὶς νόμος κωλύει τὸ κοινὸν εὖ ποιεῖν· τοὺς δὲ φαύλους νόμους ἀκύρους ποιεῖν, εὐεργετεῖν τὴν πόλιν ἐστί.

15. Περὶ μὲν οὖν τῶν σαφῶς εἰρημένων νόμων, ὁποίους ἂν αὐτῶν ἔχωμεν, ἐκ τῶν τοιούτων προκαταλαμβάνοντες, ἀντιλέγειν εὐπορήσομεν. Περὶ δὲ τῶν ἀμφιβόλων ἔαν οὕτως ὑπολαμβάνωσιν, ὥς σοὶ συμφέρει, δεῖ ταῦτα ὑποδεικνύειν. Ἄν δ' ὥς ὁ ἐναντίος λέγῃ, χρὴ διδάσκειν, ὥς ὁ νομοθέτης οὐ τοῦτο διανοεῖτο, ὃ σὺ λέγεις, καὶ ὅτι συμφέρει αὐτοῖς οὕτω λέγειν τὸν νόμον. Ἐὰν δὲ μὴ δυνατός ᾗς ἐπὶ τὸ ἐναντίον μεθίσταται, δείκνυε, ὥς οὐδὲν ἄλλο λέγειν ὁ ἐναντίος δύναται νόμος, ἢ ὁ σὺ. Καὶ περὶ μὲν τῶν νόμων, ὥς δεῖ χρῆσθαι, τοῦτον τὸν τρόπον μετιῶν, εὐπορήσεις.

16. Καθόλου δὲ, ἂν ὁμολογήσαντες, ἐκ τῶν δικαίων καὶ τῶν νομίμων τὴν ἀπολογίαν ποιῆσθαι μέλλωσιν, ἐκ τούτων τὰ ἐπίδοξα ῥηθῆσεσθαι προκαταληπτέον.

17. Ἐὰν δὲ ὁμολογήσαντες συγγνώμης ἀξιῶσι τυχεῖν, ὅδε χρὴ περιαιρεῖσθαι τὰ τοιαῦτα τῶν ἀντιδίκων.

Πρῶτον μὲν λεκτέον, ὡς κακοηθέστερον ἦν, καὶ ὡς τὰ τοιαῦτα ἐξαμαρτάνειν φασὶν, ὅταν γνωσθῶσιν· ὥστε, εἰ τούτῳ συγγνώμην ἔχετε, καὶ τοὺς ἄλλους πάντας τῶν τιμωριῶν ἀφήσετε. Ἔτι δὲ λέγε, ὡς εἰ τῶν ὁμολογούντων ἐξαμαρτάνειν ἀποψηφιῆσθαι, πῶς τῶν μὴ ὁμολογούντων καταψηφιῆσθαι; λεκτέον δὲ, ὅτι, εἰ καὶ ἐξημαρτεν, οὐκ ἐμὲ δεῖ διὰ τὴν τούτου ἁμαρτίαν ζημιοῦσθαι. Πρὸς δὲ τούτοις ῥητέον, ὡς οὐδὲ ὁ νομοθέτης τοῖς ἁμαρτάνουσι συγγνώμην ἔχει· οὐκοῦν δίκαιον οὐδὲ τοὺς δικαστὰς κατὰ τοὺς νόμους κρίνοντας. Ἐκ μὲν οὖν τῶν τοιούτων τὰς συγγνώμας περιαιρησόμεθα, καθάπερ ἐν ἀρχαῖς δεδηλώκαμεν. Συλληβδην δὲ τὰ ὑπὸ τῶν ἀντιδίκων μέλλοντα λέγεσθαι καὶ πρὸς πίστιν καὶ δικαιολογίαν καὶ συγγνώμην ἐκ τῶν προειρημένων προκαταληψόμεθα. 18. Μετὰ δὲ ταύτην τὴν αἰτίαν ἀναλογητέον ἐν κεφαλαιῷ τὸν λόγον ὅλον. Καὶ συντόμως, ἕαν ἐνδέχεται, πρὸς μὲν τοὺς ἐναντίους ἔχθραν, ἢ ὀργήν, ἢ φθόνον τοῖς δικασταῖς ἐμποιητέον· πρὸς δὲ ἡμᾶς φιλίαν, ἢ χάριν, ἢ ἔλεον. Ὅθεν δὲ ταῦτα γίνεται, ἐν τῷ δημηγορικῷ, καὶ ἐπὶ τῶν προτροπῶν καὶ ἀποτροπῶν εἰρήκαμεν, καὶ ἐν τῷ ἀπολογητικῷ εἶδει πάλιν ἐπὶ τελευτῆς διεξιμεν. 19. Τὸν μὲν οὖν πρῶτον λόγον, ἕαν κατηγορῶμεν, ἐν τοῖς δικανικοῖς οὕτω καὶ συνθήσομεν καὶ τάξομεν. Ἐὰν δὲ ἀπολογώμεθα, τὸ μὲν προοίμιον ὁμοιοτρόπως τῷ κατηγοροῦντι συστήσομεν· τῶν δὲ κατηγορουμένων, ἃ μὲν εἰδῆναι τοὺς ἀκούοντας ἐποίησε, παραλείβομεν· ἃ δὲ δοξάζειν, ταῦτα προεκθέμενοι, μετὰ τὸ προοίμιον διαλύσομεν, τοὺς τε μάρτυρας, καὶ τὰς βιασάνους, καὶ τοὺς ὄρκους, ἀπίστους ποιήσομεν, ὡς προακήκοας·

εἰ μὲν τὰ πράγματα πιστὰ ἢ, τὴν ὑπὲρ αὐτῶν ἀπολογία, ἐπὶ τῶν ἐκ τοῦ παραλειπομένου τόπον μεταβιβάζοντες· εἰ δ' εἴην οἱ μάρτυρες οἱ βασανισθέντες πιστοὶ, ἐπὶ τὸν λόγον, ἢ τὴν πράξιν, ἢ ὅ τι ἂν ἄλλο ἔχῃς ἐπὶ τῶν ἐναντίων πιστότατον. 20. Ἄν δὲ τὸ λυσιτελές, ἢ τὸ ἔθος ἐπιφέρων, σοῦ κατηγορήσῃ, ἀπολογοῦ μάλιστα μὲν, ὥς λυσιτελές ἐστι τὸ κατηγορούμενον. Εἰ δὲ μὴ, ὅτι οὐκ εἴθισαι τὰ τοιαῦτα πράττειν, οὔτε σὺ, οὔτε οἱ σοὶ ὅμοιοι· ἢ ὅτι οὐ τοῦτον τὸν τρόπον. Τὸ μὲν οὖν εἰκὸς οὕτω λύσεις. Τὸ δὲ παράδειγμα, πρῶτον μὲν, ἂν δύνῃ, δείκνυε, ὥς οὐχ ὁμοίον ἐστι τῷ ἐγκαλουμένῳ. Εἰ δὲ μὴ, ἕτερον φέρει αὐτὸς παράδειγμα ἐκ τῶν ἐναντίων παρὰ τὸ εἰκὸς γεγόμενον. Τὸ δὲ τεκμήριον λύε, φράζων, παρ' ὧς αἰτίας ἐναντιωθῆναι συνέβη· τὰς δὲ γνώμας καὶ τὰ ἐνθυμήματα ἢ παράδοξα ἀπόφαινε, ἢ ἀμφίβολα. Τὰ δὲ σημεῖα πλειόνων ὄντων ἀπόφαινε σημεῖα, καὶ μὴ μόνου τοῦ σοὶ ἐγκαλουμένου. Καὶ τὰ μὲν τῶν ἐναντίων ἐπὶ τὸ ἐναντίον ἄγοντες, ἢ ἐπὶ τὸ ἀμφίβολον, ἀπίθανα τοῦτον τὸν τρόπον καταστήσομεν. 21. Ἄν δὲ ὁμολογῶμεν τὰ ἐγκαλούμενα πεποιημέναι, ἐκ τῶν δικαίων καὶ νομίμων μετιόντες, ἐνομώτερα καὶ δικαιότερα τὰ ἡμέτερα ἀποδεικνύναι πειρασόμεθα. Ἄν δὲ μὴ τοῦτο ἐνδέχεται, εἰς ἁμάρτημα ἢ ἀτύχημα καταφεύγοντας, καὶ μικρὰς τὰς βλάβας ἀποφαίνοντας, συγγνώμης τυγχάνειν πειρατέον· τὸ μὲν ἁμαρτάνειν κοινὸν πάντων ἀνθρώπων ἐπιδεικνύοντας· τὸ δ' ἀδικεῖν, ἴδιον τῶν πονηρῶν. Λέγε δὲ, ὅτι καὶ ἐπιεικὲς καὶ δίκαιον καὶ συμφέρον ἐστίν, συγγνώμην ἔχειν ταῖς ἁμαρτίαις. Οὐδεὶς γὰρ οἶδεν ἀνθρώπων, εἴ τι τοιοῦτον αὐτῷ συνεμ-

πέση. Ἀπόφαινε καὶ τὸν ἐναντίον, εἴ τι ἐξήμαρτεν, συγγνώμης τυχεῖν ἀξιώσαντα. Μετὰ δὲ ταῦτα αἱ προκαταλήψεις αἱ ὑπὸ τῶν ἐναντίων εἰρημέναι. Τὰς μὲν οὖν ἄλλας ἐξ αὐτῶν τῶν πραγμάτων εὐπορήσομεν λύειν. 22. Ἐὰν δὲ διαβάλλωσιν ἡμᾶς, ὡς γεγραμμένους λόγους λέγομεν, ἢ λέγειν μελετῶμεν, ἢ ὡς ἐπὶ μισθῷ τιμὴν συνηγοροῦμεν, χρὴ πρὸς τὰ τοιαῦτα ὁμόσε βαδίζοντας εἰρωνευεσθαι, καὶ περὶ μὲν τῆς γραφῆς λέγειν· μὴ κωλύειν τὸν νόμον, ἢ αὐτὸν γεγραμμένα λέγειν, ἢ ἐκείνον ἄγραφα. Τὸν γὰρ νόμον οὐκ ἔχον τοιαῦτα πράττειν· λέγειν δὲ, ὅπως ἂν τις βούληται, συγχωρεῖν. Ῥητέον δὲ καὶ, ὅτι οὕτως ὁ ἐναντίος οἰεῖται μεγάλα ἡδικηκέναι, ὥστ' οὐ νομίζειν με κατ' ἀξίαν κατηγορεῖσθαι, εἰ μὴ γράφοιμι, καὶ πολὺν χρόνον σκεψαίμην. Περὶ μὲν οὖν τὰς τῶν γεγραμμένων λόγων διαβολὰς οὕτως ἀπαντητέον. 23. Ἄν δὲ φάσκωσιν, ἡμᾶς λέγειν μανθάνειν, καὶ μελετᾶν, ὁμολογήσαντες ἐροῦμεν· ἡμεῖς μὲν οἱ μανθάνοντες, ὡς φης, οὐ φιλόδοκοι ἐσμέν· σὺ δὲ ὁ λέγειν μὴ ἐπιστάμενος, καὶ νῦν ἡμᾶς καὶ πρότερον ἐάλως συκοφαντῶν· ὥστε λυσιτελὲς φανεῖται τοῖς πολίταις, καὶ κείνον μανθάνειν ῥητορεύειν· οὐ γὰρ οὕτω πονηρὸν οὐδὲ συκοφάντην αὐτὸν εἶναι. 24. Τὸν αὐτὸν δὲ τρόπον, καὶ ἡμᾶς ἐπὶ μισθῷ συνηγορεῖν λέγει τις, ὁμολογήσαντες εἰρωνευσόμεθα, καὶ τὸν αἰτιώμενον ἡμᾶς ἐπιδειξόμεν τοῦτο ποιοῦντα, καὶ τοὺς ἄλλους ἀπαντας. Τῶν δὲ μισθῶν διαιρεῖν τὰ εἶδη, καὶ λέγειν, ὡς οἱ μὲν ἐπὶ χρήμασιν, οἱ δὲ ἐπὶ χάρισιν, οἱ δὲ ἐπὶ τιμωρίαις, οἱ δὲ ἐπὶ τιμαῖς συνηγοροῦσιν. Αὐτὸν μὲν οὖν ἀπόφαινε διὰ χάριν συνηγοροῦντα. Τὸν δ' ἐναντίον λέγε οὐδὲ ἐπὶ μικρῷ

μισθῷ συνηγορεῖν. Ὅπως γὰρ λάβῃ ἀργύριον ἀδίκως, οὐχ ὅπως μὴ ἐκτίσῃ, δικάζεται. Τῷ αὐτῷ δὲ τρόπῳ, καὶ ἂν τις ἡμᾶς δικάζεσθαι τινὰς λέγῃ διδάσκειν, ἢ λόγους δικανικοὺς συγγράφειν. Ἀπόφαινε γὰρ καὶ τοὺς ἄλλους ἅπαντας, καθ' ὅσον δύνανται, τοὺς φίλους ὠφελεῖν, καὶ διδάσκοντας καὶ συμβουλευόντας· καὶ οὕτως ἐντέχνως περὶ τῶν τοιούτων ἀπαντήσεις. 25. Χρὴ δὲ καὶ περὶ τὰς ἐρωτήσεις καὶ τὰς ἀποκρίσεις, ὅποσαι πίπτουσιν εἰς τὰ τοιαῦτα εἶδη, μὴ ῥαθύμως ἔχειν, ἀλλὰ διακρίνειν τὰς ὁμολογίας καὶ τὰς ἀρνήσεις ἐν ταῖς ἀποκρίσεσιν. Ὁμολογίαι μὲν οὖν εἰσιν αἱ τοιαίδε· ἀπέκτεινάς μου τὸν υἱόν· ἀπέκτεινα, πρότερον ἐπ' ἐμὲ σίδηρον ἀράμενον. Συνέκοψάς μου τὸν υἱόν· ἔγωγε, ἀδίκων χειρῶν ἄρχοντα. Κατέαξάς μου τὴν κεφαλὴν· ἐγὼ, βιαζομένου σου νύκτωρ εἰς τὴν ἐμήν οἰκίαν εἰσιέναι. Αἱ μὲν οὖν τοιαῦται ὁμολογίαι τῷ νομίμῳ πιστεύουσai ὁμολογοῦνται. Αἱ δὲ τοιαίδ' ἀρνήσεις παρακλίνουσι τὸν νόμον· ἀπέκτεινάς μου τὸν υἱόν· οὐκ ἔγωγε, ἀλλ' ὁ νόμος. Τὰ δὲ τοιαῦτα πάντα οὕτω δεῖ ὑποκρίνεσθαι, ὅταν τῶν νόμων ὁ μὲν κελεύῃ τοῦτο ποιεῖν, ὁ δὲ κωλύῃ. Τὰ μὲν οὖν πρὸς τοὺς ἀντιδίκους ἐκ τούτων ἀπάντων συνάξεις. 26. Μετὰ δὲ ταῦτα παλιλλογία, τῶν εἰρημέων ἥδη σύντομος ἀνάμνησις. Χρήσιμος δὲ ἐστὶ παρὰ πάντας τοὺς καιροὺς· ὥστε καὶ παρὰ μέρος καὶ παρὰ εἶδος τῇ παλιλλογίᾳ χρηστέον. Μάλιστα δ' ἀρμόττει πρὸς τὰς κατηγορίας καὶ τὰς ἀπολογίας· ἔτι δὲ περὶ τὰς προτροπὰς καὶ ἀποτροπὰς. Οὐ γὰρ μόνον ἀναμνησai δεῖν φαιμέν περὶ τῶν εἰρημέων ἐνταῦθα, καθάπερ καὶ ἐπὶ τῶν ἐγκωμίων καὶ τῶν κακολο-

γιῶν, ἀλλὰ καὶ πρὸς ἡμᾶς τοὺς κριτὰς εὖ διαθεῖναι, καὶ πρὸς τοὺς ἐναντίους κακῶς· δι' ὃ καὶ τελευταῖον τοῦτο τῶν ἐν τῷ λόγῳ μερῶν τάττομεν. 27. Ἔστι δὲ μνημονικὸν ποιεῖν ἐν κεφαλαίῳ, ἀπολογιζόμενον περὶ τῶν εἰρημένων, ἢ διαλογιζόμενον, ἢ προσερωτῶντα, τῶν μὲν σαυτοῦ τὰ βέλτεστα· τῶν δ' ἐναντίων τὰ φανυλότεστα· εἰ δὲ βούλει, ἐρωτήσεως σχῆμα ποιησάμενον. Οἶον δὲ τούτων ἕκαστόν ἐστιν, ἐκ τῶν προτέρων ἴσμεν. 28. Εὖ δὲ διαθήσομεν ἡμᾶς, καὶ τοὺς ἐναντίους κακῶς, ὥσπερ ἐπὶ τῶν προτροπῶν καὶ ἀποτροπῶν, ὑποφαίνοντες κεφαλαιωδῶς, ἐφ' οἷς εὖ πεποιήκαμεν τοὺς ἀδικοῦντας, ἢ ποιοῦμεν, ἢ ποιήσομεν, ἢ αὐτοὶ, ἢ ἡμέτεροι φίλοι, ἢ αὐτοὺς, ἢ ὧν κηδόμενοι τυγχάνουσιν, ἢ πάλιν τοὺς κρίνοντας αὐτοὺς, ἢ ὧν κηδόμενοι τυγχάνουσι· καὶ διεξιόντες αὐτοῖς, ὡς νῦν καιρὸς, χάριτας ἡμῖν τῶν ὑπηρεγμένων ἀποδοῦναι· καὶ πρὸς τούτοις ἔλεινους ἡμᾶς αὐτοὺς καθιστάντες, ἐὰν ἐνδέχῃται. Τοῦτο δὲ ποιήσομεν, ἐπιδεικνύντες, ὡς πρὸς τοὺς ἀκούοντας οἰκείως ἔχομεν, καὶ ἀναξίως δυστυχοῦμεν, κακῶς πρότερον πεπονθότες, ἢ νῦν πάσχοντες, ἢ πεισόμενοι, ἐὰν μὴ βοηθῶσι ἡμῖν οὗτοι. Ἐὰν δὲ μὴ τοιαῦτα ὑπάρχη, διεξιόντες, τίνων ἀγαθῶν ἐστερήμεθα, ἢ στερισκόμεθα, ἢ στερησόμεθα, ὀλιγορωθέντες ὑπὸ τῶν κρινόντων, ἢ ὡς ἀγαθοῦ μηδέποτε ἐτίχομεν, ἢ μὴ ἐπιτυγχάνομεν, ἢ μὴ ἐπιτευξόμεθα, μὴ τούτων ἡμῖν συμβοηθησάντων. Ἐκ γὰρ τούτων ἔλεινους καταστήσομεν ἡμᾶς αὐτοὺς, καὶ πρὸς τοὺς ἀκούοντας εὖ διαθήσομεν. 29. Διαβαλοῦμεν δὲ τοὺς ἀντιδίκους, καὶ φθονεῖσθαι ποιήσομεν ἐκ τῶν ἐναντίων τούτοις, ἱποφαίνοντες, ὑπὸ τούτων, ἢ τῶν τούτοις φίλων τοὺς

ἀκούοντας, ἢ ὧν αὐτοὶ κήδονται, κακῶς πεπονθότας, ἢ πάσχοντας, ἢ πεισομένους παρὰ τὸ προσῆκον. Ἐκ γὰρ τῶν τοιούτων καὶ μῖσος καὶ ὀργὴν πρὸς αὐτοὺς ἔξουσιν. Ἄν δὲ μὴ ταῦτα ἐνδέχεται, συνάξομεν ἐξ ὧν φθόνον τοῖς ἀκούουσι κατὰ τῶν ἐναντίων ἐργασόμεθα. Τὸ γὰρ φθονεῖν πλησίον τοῦ μισεῖν ἐστὶ. Φθονήσονται δὲ συλλήβδην, ἐὰν ἀνάξιους αὐτοὺς εὖ πράττοντας ἀποφαίνωμεν, καὶ πρὸς τοὺς ἀκούοντας ἀλλοτρίως ἔχοντας, διεξιόντες, ὥς ἀγαθὰ πολλὰ πεπόνθασιν ἀδίκως, ἢ πάσχουσιν, ἢ μέλλουσι πείσεσθαι, ἢ ἀγαθοῦ οὐδέπω πρότερον ἐστερήθησαν, ἢ νῦν οὐ στερεῖσονται, ἢ οὐ στερεήσονται, ἢ κακοῦ οὐδέπω τετυχηκότες, ἢ νῦν οὐ τυγχάνοντες, ἢ οὐ τευξόμενοι, ἐὰν μὴ νῦν αὐτοὺς οἱ κριταὶ κολάσωσιν. Ἐκ τούτων μὲν οὖν ἐν τοῖς ἐπιλόγοις εὐμενῶς μὲν αὐτοὺς, κακῶς δὲ τοὺς ἐναντίους διαθήσομεν. Ἐκ δὲ τῶν προειρημένων ἀπάντων ἐν τέχνῳ καὶ τὰς κατηγορίας καὶ τὰς ἀπολογίας τάξομεκ

CAPUT XXXVII.

Τὸ δ' ἐξεταστικὸν εἶδος αὐτὸ μὲν καθ' ἑαυτὸ οἱ πολλάκις συνίσταται, τοῖς δὲ ἄλλοις εἶδεσι μίγνυται, καὶ μάλιστα πρὸς τὰς ἀντιλογίας χρήσιμόν ἐστιν. Οὐ μὴν ἀλλ' ὅπως μὴδὲ τούτου τὴν τάξιν ἀγχοῶμεν, ἂν ποθ' ἡμῖν λόγον, ἢ βίον, ἢ πράξιν ἀνθρώπων, ἢ διοικήσιν πόλεως ἐξετάζειν συμβῇ, διέξειμι καὶ περὶ τούτου κεφαλαιωδῶς. 2. Φροιμισαστέον μὲν οὖν σχεδὸν ὁμοιοτρόπως τοῖς διαβεβλημένοις, καὶ τοῖς ἐξετάζουσι ταῦτα. Ὡστε προφάσεις ἐν ἀρχαῖς ἐυλόγους ἐνεγκόντες, δι' ἃς δόξομεν εἰκότως τοῦτο ποιεῖν, οὕτως ἐπὶ τὴν ἐξέτασιν ἤξομεν. Ἀρμόσουσι δὲ αἱ τοιαίδε, ἐν μὲν τοῖς πολιτικοῖς συλλόγοις, ὥς οὐ φιλονεικίᾳ τὸ τοιοῦτον

AD ALEXANDRUM. CAP. XXXVIII. 123

ποιούμεν, ἀλλ' ὅπως μὴ λάθῃ τοὺς ἀκούοντας· εἴτα ὅτι ἡμᾶς οὗτοι πρῶτως ἠνώχλησαν· ἐν δὲ τοῖς ἰδίοις, ἢ ἔχθραν, ἢ τὰ ἔθῃ τῶν ἐξεταζομένων φαῦλα ὄντα, ἢ φιλίαν πρὸς τοὺς ἐξεταζομένους, ἢ ὅπως ἀνέντες, ἢ πράττουσι, μηκέτι ταῦτα ποιήσωσιν· ἐν δὲ τοῖς δημο-
σίοις τὸ νόμιμον, τὸ δίκαιον, τὸ τῷ κοινῷ συμφέρον. 3. Φρομισασάμενοι δ' ἐκ τούτων καὶ τῶν τούτοις ὁμοιο-
τρόπων, ἐφεξῆς ἕκαστον προτιθέμενοι τῶν ῥηθέντων, ἢ
πραχθέντων, ἢ διανοηθέντων ἐξετάσομεν, ἐνδεικνύντες
αὐτὰ καὶ τοῖς δικαίοις, καὶ τοῖς νομίμοις, καὶ τοῖς ἰδίᾳ
καὶ κοινῇ συμφέρουσιν ἐναντιούμενα, καὶ πάντα σκο-
ποῦντες, εἴπου αὐτὰ αὐτοῖς ἐστὶν ἐναντία, ἢ τοῖς ἡθρεσι
τῶν χρηστῶν ἀνθρώπων, ἢ τοῖς εἰκόσιν. 4. Ἴνα δὲ μὴ
μηκύνωμεν τὸν λόγον καθ' ἕν ἕκαστον λέγοντες, ὅσω
ἂν πλείοσι τῶν ἐνδόξων ἐπιτηδευμάτων, ἢ πραγμάτων,
ἢ λόγων, ἢ ἐθῶν, ἐναντιούμενα τὰ τῶν ἐξεταζομένων
ἀποφαίνομεν τοῖς ἀκούουσι, τοσούτῳ μᾶλλον οἱ ἐξετα-
ζόμενοι ἀδοξοῦσι. 5. Δεῖ δὲ πικρῶ τῷ ἡθρεὶ μὴ ἐξετά-
ζειν, ἀλλὰ πράξει. Τοῦτον γὰρ τὸν τρόπον οἱ λόγοι γι-
γνόμενοι πιθανώτεροι φανήσονται τοῖς ἀκούουσιν. Οἱ
δὲ λέγοντες αὐτοὺς ἡκιστα διαβάλλουσιν. 6. Ὅταν δὲ
πάντα ἀκριβῶς ἐξητακῶς ἀνέξῃς αὐτὰ, παλλιλλογίαν
ἐπὶ τῇ τελευτῇ σύντομον ποιήσῃς, καὶ τοὺς ἀκροα-
τὰς περὶ τῶν εἰρημένων ἀνάμνησον. Τὰ μὲν οὖν εἶδη
πάντα τοῦτον τὸν τρόπον τάττοντες, ἐντέχνως αὐτοῖς
χρησόμεθα.

CAPUT XXXVIII.

Δεῖ δὲ καὶ λέγοντας καὶ γράφοντας ὅτι μάλιστα
πειρασθαι κατὰ τὰ πεπραγμένα τοὺς λόγους ἀποδι-
δόναι, καὶ συνεθίζειν αὐτοὺς τοῖς ἀπασιν ἐξ ἐτοί-

μου χρῆσθαι. Καὶ περὶ μὲν οὖν τοῦ λέγειν ἐντέχνως, καὶ ἐν τοῖς ἰδίοις, καὶ ἐν τοῖς κοινοῖς ἀγῶσι, καὶ ταῖς πρὸς τοὺς ἄλλους ὁμιλίαις, ἐντεῦθεν πλείστας καὶ τεχνικωτάτας ἀφορμὰς ἔχομεν. 2. Χρὴ δὲ καὶ τὴν ἐπιμέλειαν ποιεῖσθαι μὴ μόνον περὶ τοὺς λόγους, ἀλλὰ καὶ περὶ τὸν βίον τὸν αὐτοῦ, διακοσμοῦντα ταῖς ἰδέαις ταῖς προειρημέναις. Συμβάλλεται γὰρ ἡ περὶ τὸν βίον παρασκευὴ καὶ πρὸς τὸ πείθειν, καὶ πρὸς τὸ δόξης ἐπικοῦς τυγχάνειν. 3. Πρῶτον μὲν οὖν διελέσθαι χρὴ τὰ πράγματα κατὰ τὴν ὅλην τοῦ παιδεύματος διαίρεσιν, ὅτι πρῶτον, ἢ δεύτερον, ἢ τρίτον, ἢ τέταρτον μεταχειριστέον· εἴτα σαυτοῦ ποιεῖσθαι παρασκευὴν, ὥσπερ ἐν τοῖς προοιμίοις διήλθομεν τὰ περὶ τῶν ἀκροατῶν. 4. Εὐμενῇ μὲν οὖν τὰ περὶ σεαυτὸν ποιήσεις, εἰς οἷς ὁμολογεῖς ἐμμένης, καὶ διαφυλάττης φίλους τοὺς αὐτοὺς διὰ παντὸς τοῦ βίου, καὶ περὶ τῶν ἄλλων ἐπιτηδευμάτων φαίνη μὴ μεθιστάμενος, ἀλλ' αἰ τοῖς αὐτοῖς χρώμενος. Προσέξουσι δὲ σοι, εἰς μεγάλας καὶ καλὰς μεταχειρίξῃ τὰς πράξεις, καὶ τοῖς πολλοῖς συμφερούσας. Εὐμενεῖς δὲ γενόμενοι, ὅταν ἐπὶ τῶν πράξεων γένη, ὅσαι τῶν κακῶν ἀποτροπὴν ἔχουσι τῶν δι' ἀγαθῶν παρουσίαν, ταύτας μὲν, ὡς συμφερούσας αὐτοῖς, ἀποδέχονται· ὅσαι δὲ τὰναντία παρασκευάζουσιν αὐτοῖς, ταύτας ἀποδοκιμάσουσιν. 5. Ἀντὶ δὲ τοῦ ταχεῖαν καὶ σαφεῖ καὶ μὴ ἀπιστον τὴν διήγησιν λέγεσθαι, τὰς πράξεις δεῖ ταύτας ποιεῖσθαι. Ταχέως μὲν οὖν ἐπιτελέσεις, ἂν μὴ πάντα πράττειν ἅμα βούλῃ, ἀλλὰ πρότερον τὸ πρῶτον, ἔπειτα τὸ ἐξῆς. Καθαρῶς δὲ, ἂν μὴ ταχὺ τῆς πράξεως παυόμενος ἄλλα πράγματα μεταχειρίξῃ, πρὶν ταύτην ἐπιτελέσαι. Μὴ


ἄπιστος δὲ, ἂν μὴ παρὰ τὸ ἥθος τὸ σαυτοῦ πράττης. Πρὸς δὲ τοῦτοις, ἂν μὴ προσποιῇ, τοὺς αὐτοὺς ἐχθροὺς καὶ φίλους εἶναι σοι. 6. Ἐκ δὲ τῶν πίστεων ληφόμεθα, περὶ ὧν μὲν ἐπιστήμην ἔχομεν, κατὰ τὴν ταύτης ἐξηγήσιν τὰς πράξεις ἐπιτελεῖν. Περὶ ὧν δὲ τυγχάνομεν ἄγνοοῦντες, κατὰ τὸ ὡς ἐπὶ [τὸ] πολὺ συμβαῖνον. Ἀσφαλέστατον γὰρ πράττειν περὶ τῶν οὕτως ἐχόντων, πρὸς τὸ εἰωθὸς ἀποβλέποντας. Εἰς δὲ τὸν πρὸς τοὺς ἀντιδίκους ἀγῶνα ἐν μὲν τοῖς λόγοις ἐκ τῶν λελεγμένων ποιήσομεν βεβαιότητα περὶ ἡμῶν. Ἐν δὲ τοῖς συμβολαίοις τοῦτο ποιήσομεν, ἂν κατὰ τοὺς νόμους αὐτὰ μεταχειριζόμεθα τοὺς ἀγράφους καὶ τοὺς γεγραμμένους μετὰ μαρτύρων ὡς βελτίστων ὀριζομένοις χρόνοις. 7. Ἐκ δὲ τοῦ ἐπιλόγου περὶ μὲν τῶν λελεγμένων ἀναμνήσομεν τοὺς ἀκροατὰς, τὰ πραχθέντα ἐν κεφαλαίῳ αὐθις εἰπόντες. Ἐξ ὧν δὲ πράττομεν, ἀναμνήσομεν οὕτως, ἐπειδὴν τὰς αὐτὰς πράξεις, ἢ τὰς ὁμοίας μεταχειριζόμεθα ταῖς προτέροις. Φιλικῶς δὲ διακείσονται πρὸς ἡμᾶς, ἂν πράττωμεν, ἐξ ὧν εὖ πεπονθέναι δόξουσιν, ἢ πάσχειν, ἢ πείσεσθαι. Μεγάλα δὲ πράξομεν, ἂν πολλῶν αἰτίλους καὶ καλῶν πράξεις μεταχειριζόμεθα. Καὶ τοῦτον μὲν τὸν τρόπον χρῆ τὰ κατὰ τὸν βίον αὐτοῦ παρσκευάζειν· ἐκ δὲ τῆς προτέρας συντάξεως περὶ τοὺς λόγους γυμνάζεσθαι.


[Τὰς δὲ θυσίας δεῖ ποιεῖν, ὡς προείρηται· πρὸς μὲν θεοὺς ὁσίως· πρὸς δὲ τὰς δαπάνας μετριῶς· πρὸς δὲ τὰς θεωρίας λαμπρῶς· πρὸς δὲ τοὺς πολίτας ὠφελίμως. Καὶ πρὸς μὲν τοὺς θεοὺς ὁσίως ἔξουσιν, ἂν κατὰ τὰ πάτρια θύωμεν· πρὸς δὲ τὰς δαπάνας μετρίως, ἂν μὴ τὰ πεμπόμενα πάντα τοῖς δαπανωμένοις

συναλίσσκηται· πρὸς δὲ τὰς θεωρίας λαμπρῶς, ἔαν μεγαλοπρεπῶς ὥσι κατεσκευασμένα· πρὸς δὲ τοὺς πολίτας ὠφελίμως, ἔαν ἱππεῖς καὶ ὀπλῖται διασκευασμένοι συμπομπεύωσι. Τὰ μὲν δὴ πρὸς τοὺς θεοὺς οὕτω γινόμενα ὁσὶως ἂν ἔχοι. Φίλιαν δὲ στησόμεθα πρὸς τοὺς ὁμοιοτρόπους ἡμῖν, καὶ οἷς ταῦτα συμφέρει, καὶ οἷς περὶ τὰ μέγιστα ἀναγκαῖόν ἐστιν ἡμῖν κοινωνεῖν· ἥ γὰρ τοιαύτη μάλιστα συμβαίνει φιλία. Συμμάχους δὲ ποιῆσθαι τοὺς δικαιοτάτους, καὶ τοὺς δύνανται πολλὴν ἔχοντας, καὶ τοὺς πλησίον κατοικοῦντας· ἐχθροὺς δὲ τοὺς ἐναντίους τούτοις. Πόλεμον δὲ αἰρεῖσθαι πρὸς τοὺς ἀδικεῖν ἐπιχειροῦντας τὴν πόλιν, ἢ τοὺς φίλους, ἢ τοὺς συμμάχους αὐτῆς. Τοὺς δὲ φύλακας ἀνάγκαῖον ἔχειν ἢ δι' αὐτῶν, ἢ διὰ τῶν συμμάχων, ἢ διὰ ξένων· καὶ πρῶτον μὲν δι' ἐαυτῶν· δεύτερον δὲ διὰ συμμάχων· τρίτον δὲ διὰ ξένων. Περὶ δὲ πόρου χρημάτων κράτιστον μὲν ἀπὸ τῶν ἰδίων προσόδων ἢ κτημάτων· δεύτερον δὲ ἀπὸ τῶν τιμημάτων· τρίτον δὲ τῶν πενήτων τὰ σώματα παρεχόντων λειτουργεῖν· τῶν δὲ τεχνιτῶν ὄπλα· τῶν δὲ πλουσίων χρήματα. Περὶ πολιτείας δὲ, δημοκρατία μὲν ἀρίστη, ἐν ἣ ὅι νόμοι τοῖς ἀρίστοις τὰς τιμὰς ἀπονέμουςι· τὸ δὲ πλῆθος μῆτε χειροτονίας, μῆτε ψηφοφορίας ἐστέργεται· κακίστη δὲ, ἐν ἣ τῷ πλῆθει παρὰ διόδωσιν οἱ νόμοι τοὺς πλουτοῦντας ὑβρίζειν. Ὀλιγαρχικῶν δὲ εἰσι δύο τρόποι· ἢ γὰρ ἐξ ἐταιρίας, ἢ ἀπὸ τῶν τιμημάτων. Ποιῆσθαι δὲ συμμάχους ἀναγκαῖόν ἐστιν, ὅταν οἱ πολῖται μὴ τυγχάνωσι δι' ἐαυτῶν δυνατοὶ τὴν χώραν καὶ τὰ φρουρία φυλάττειν, ἢ τοὺς πολεμίους ἀμύνεσθαι παρθέσθαι δὲ δεῖ συμμαχίαν, ὅταν

μὴ ἀνάγκη τις ἢ ποιῆσθαι αὐτήν, ἢ μακρὰν τοῖς τό-
 ποις ἀπέχῃσι καὶ ἀδύνατοι ὥσι κατὰ τοὺς προσήκον-
 τας παραγίνεσθαι καιρούς. Πολίτης δὲ ἀγαθός ἐστιν,
 ὅστις φίλους μὲν χρησιμωτάτους τῇ πόλει παρασκευά-
 ζει, ἐχθροὺς δὲ ἐλαχίστους καὶ ἀσθενεστάτους· καὶ
 ὅστις πλείστας προσόδους παρασκευάζει, τῶν ἰδιωτῶν
 μηδὲνα δημεύων· καὶ ὅστις ἑαυτὸν δίκαιον παρέχων
 τοὺς ἀδικούντας τι τῶν κοινῶν ἐξετάζει. Λαορύνται
 δὲ πάντες, ἐλπίζοντες ὠφεληθῆσεσθαι, ἢ τῶν προτέ-
 ρων εὐεργεσιῶν χάριν ἀποδιδόντες. Τηρητοῦσι δὲ
 πάντες κέρδους ἕνεκεν, ἢ τιμῆς, ἢ ἡδονῆς, ἢ φόβου.
 Συναλλάττουσι δὲ πάντες ἢ κατὰ προαίρεσιν, ἢ ἀκου-
 σίως· αἱ γὰρ πράξεις ἐπιτελοῦνται πᾶσαι ἢ διὰ βίαν,
 ἢ διὰ πειθῶν, ἢ δι' ἀπάτης, ἢ διὰ προφάσεως. Ἐν δὲ
 πολέμῳ περιγίνονται πολεμοῦντες ἢ διὰ τήχην, ἢ διὰ
 σωμάτων πλῆθος, ἢ ῥώμην, ἢ διὰ χρημάτων εὐπο-
 ρίαν, ἢ διὰ τόπων εὐφυΐαν, ἢ δι' ἀρετὴν συμμαχῶν,
 ἢ διὰ στρατηγοῦ γνώμην. Ἐγκαταλιπεῖν δὲ τοὺς
 συμμαχοὺς ὑπολαμβάνουσι δεῖν, ἢ διὰ τὸ μᾶλλον
 συμφέρειν τοῦτο, ἢ διὰ τὸ καταλύσασθαι τὸν πόλε-
 μον. Δίκαια δὲ πράττειν ἐστὶ τὸ τοῖς κοινοῖς τῆς
 πόλεως ἡθέσιν ἔπεσθαι, τοῖς νόμοις πείθεσθαι, καὶ
 ταῖς ἰδίαις ὁμολογίαις ἐμμένειν. Συμφέρι δὲ σώμα-
 τι μὲν εὐεξία, καὶ κάλλος, καὶ ῥώμη, καὶ ὑγίεια· ψυχῇ
 δὲ σοφία, φρόνησις, ἀνδρία, σωφροσύνη, δικαιοσύνη·
 συναμφοτέροις δὲ τούτοις χρήματα, καὶ φίλοι. Ἀσύμ-
 φορα δὲ τῶναντία τούτων. Πόλει δὲ συμφέρον πλῆ-
 θος πολιτῶν.]







... ..

•

•

•

•

•

•

•

•

•

•

•

•

•

•

•

•

•

•

•

•



